



ଅନୁପମ ସୁନ୍ଦର

---



శ్రీ రస్తు  
అంధత్వాప్తము.

శ్రీ భోగరాజు నారాయణమూర్తిగారిచే  
విరచితము.



చెన్నపురి:  
వావిళ్ల రామస్వామిశాస్త్రులు అండ్ సన్స్,

వారిచే బ్రకటితము.

*All Rights Reserved.*



Printed at  
the 'Chandrika' Press  
Madras.—21

# ఆంధ్ర రాష్ట్రము.



## 1. వ ప్ర క రణ ము.

### జై నా శ్ర మ ము

“ఆంధ్ర రాష్ట్రమున కింత విరోధముగఁ బని నేయువారుందురని నేను స్వప్నమం దైన ననుకొనలేదు. ఈధూర్తవర్తనులకు శృంగభంగ మగు గుడిన మెన్నఁజో కదా? చిరకాలమునుండియు మా యాంధ్ర సామ్రాజ్యమునకుఁ బ్రబల శత్రువులైయున్న యాకుతంత్ర పరాయణులను జూచి పాపము చేవి దీర విచారమున గుష్కించుచున్నది. వీరనారియు మహాపతివ్రతయు నగు నాసాధ్వీమణి పరిపాలనమునందుండుట యీమాండలిక రాజమండలమునకుఁ దలవంపు కలుగుచున్నదట! సామ్రాజ్యమున సంతకలహాన్ని యుద్భవించుట కిదియే కదా ముఖ్యకారణము. ఈకలహాన్ని రుగ్రధారలతోఁ గాని చిల్లారదు. తమదేశక్షేమమును బ్రజాక్షేమమును లేశమును బాటించక యన్యదేశీయులగు దేవగిరియాదవుల కుట్రలతోఁ జేరిన పాండ్యచోళాది సామంతభూకాంతులు నిరంతర దురాలోచనాయ త్తచితులై తమకొఱకుఁ దామే గోతులు త్రవ్వుకొనుచున్నారు. ఈ యంతర్జాతక ఘోరికలహం గొనసాగునో చూచెదఁగాక. ఈకపటనాటకమునకు నూత్రధారుఁడు జై నాచార్యుఁడు. పారిపార్శ్వకుఁడు ప్రతాపదేవుఁడు. కథానాయకుఁడు పాండ్యరాజు. ఆంధ్రదేశచక్రవర్తినియగు రుద్రమదేవి నీ మువ్వురు హతకులును హృదయశూలములవలె బాధించుచున్నవారు. ఈదుష్టత్రయము సంత మొనర్చి దేవికి గలతాపత్రయమును దొలఁగించి, సర్వేశ్వరుండు రక్షించుఁగాక.....అందునకు సందేహ మేమి? అప్రయత్నముగ నాకు లభించిన యీయుత్తర మప్రతిహతముగ బ్రహ్మాస్తమవంటిది కదా? మాయావియగు జై నాచార్యుఁడు పన్నుచుండిన కపటవ్యూహమును భేదించుట కింతకన్న నుత్తమసాధన మేమున్నది? అదిగో! ఆహవముల్లండు చెప్పిన జై నా శ్రమోపాంతప్రదేశచిహ్నములు కాన్పించుచున్నవి. నిర్జలచారిపూరముగ నీ కాసారమును, దత్తీరమునందేకల మహాన్నతమగు నీవటవృక్షమును, ఒండొంటితో నంటి కడుదట్టముగ వ్యాపించిన యీకొండగుట్టలును, బాద మిడుట

కేసర తోడియక కడుజక్కగ నలుకొనిన యీతెరురుపాదలును, కేసు గమ్మ సానమును సమీపించినట్లు తెలుపుచున్నయవి. అదిగో! ఈ ప్రక్కనుండిపోయి, కేసుచూపు మేర గల యీ మామిడితోటలోఁ బ్రవేశించినచో కై నాశ్రమ మునఁ బ్రవేశించినట్లులేక?

అని యనుకొనుచు, ఏకశిలానగరమున, కైదాటు కోసులదూరమున నున్న యడవులలో నుండి తురంగారూఢుడై యొక రాజభటుఁడు పోవుచుండెను. అది సాయంకాలము నాలుగుగంటలవేళ. మండువేసవి యయ్యి, రాజ్యకార్యాదు రుండై యారాజభటుఁడు మధ్యాహ్నమునుండియు నత్యంత వేగమునఁ బ్రయాణము నేయుచుండుటచే నాతఁడు ధరించిన సిపాయిదుములు చెమటచేఁ దడిసి ముద్దయైనవి. ఆయువకుని ముఖపద్మమునఁ గ్రుమిన ఘుర్ఘుర్ బిందువులు మకరందబిందువులను భ్రాంతిఁ గొని, యాశ్రయించిన కొదమకు మైదల బావవలె నిగనిగలాడు చక్కని చిక్కని బుగ్గమీసములును, అదృష్టదేవతకు రంగసలమో యనువికాల మగు ఫాలభాగమును, ఆరాజసేవకుఁడు కేవల కేవలమాత్రుడైకాక యున్నతవంశ సంధూతుఁడగు నొక రాజకుమారుండై యుండనోపు నని భ్రాంతి క్రొలుపుచుండెను. స్వప్నావస్థాకారమై యొరయం దిమిడ్చిన కరవాల మొక్కటి తిప్ప వాని యొద్ద నింకెట్టి యాయుధములును లేవు. ఇట్టి గంభీరాకారముతో నామామిడి తోటలోఁ బ్రవేశించి, యావీరపురుషుఁడు కై నాశ్రమమును సమీపించెను.

ఆయాశ్రమము మున్యాశ్రమమువలె గాక పాడుపడిన యొక ప్రాంతదేవాలయమువలె గలహీనమై కనఁబడుచుండెను. ఆయాశ్రమగృహము కడుచిన్నదియై, యెదాటుగజములకై వారములో నొకగదివలె నుండెను. నాలుగు ప్రక్కల నిటికగోడలును, బైనఁ బెంపటికప్పును జాటును దట్టముగ నావరించిన ముళ్ళదొంకలును, ద్వారమునకుఁ గలశిథిలకవాటమును దప్ప వర నార మగు విశేష మేమియు నెందుఁ గనఁబడలేదు. ఆగుడియందు నట్టనడుమ క్షేత్రముయముగు నాంజనేయశిలా విగ్రహ మొకటి యున్నది. ఆవిగ్రహముపైఁ బీటలువాతిన యొక బాక్కిగంట ప్రేలాడుచుండెను. అగుడియే కై నాశ్రమ మని యాహవములుఁడు తన కఱింగించి యున్నందున నారాజవీరు డచ్చటికివచ్చి గుఱ్ఱముడిగి చెంతనున్న యొకమామిడి చెట్టునకుఁ గట్టి నిట్టూర్పులు విడుచుచు లోనఁ బ్రవేశించెను. నిరానుష్యమగు నాగుడియం దొక్క యాంజనేయవిగ్రహము తప్ప కై నాచార్యుఁడు కాని, వాని శిష్యులు గాని వానికంటికిఁ గానరాలేదు. అందుచే నతఁ డాశ్చర్య మభినయించుచు గుడిసలువంకలఁ గలయఁజూచి, వెలుపలికి వచ్చి గుడిచుట్టుఁ బ్రదక్షిణము చేయుచుఁ దన కనుచూపు మేరలో నొక యిల్లుగాని, జనసంచారచిహ్నములుగాని కానవచ్చునేమోయని చక్కఁగఁ బరీక్షించెను. అట్లు పరీక్షించి కొంతవర కిటునటు సంచరించి, విసిగి, గుడిద్వారముకడకు వచ్చి నిశ్చేష్టుడై ముక్కుపై నేలిడుకొని,

“ఓహో! ఎంత వింతగనున్నది? ఆహవములునిమాటలు విని నేను సంపూర్ణముగ మోసపోయితి. అతఁడు చెప్పిన యీగుడియే జై నాశ్రమమని నమ్మకొని, వృథా ప్రయాస మొందితిని. నాబుద్ధిమాంద్యమునే నిందించుకొనవలె గాని వాని ననవలసినపని లేదు. తనపేరు విన్నమాత్రముననే యాంధ్రదేశమును గడగడ లాడించుచు, దేవగిరి పాండ్యచోళాదిమహారాజులసెల్ల నతినూత్నముగా వశపఱుచుకొని బంతులవలె నాడించుచు, నాఁటినంద వంశమునకుఁ జాణవ్యసనవలె గాకతీయరాజవంశమును నిర్మూలముఁ గావించెదనని ప్రతినవట్టిన మహామాయావియగు నాజై నాచార్యుఁ డెక్కడ? ఊరును బేరును లేక యొక్కడనో పడియుండిన యీచిన్నప్రాతగుడియందు నివసించుట యొక్కడ? దురాశచే వానిమాటలు నమ్మి నేను నిష్కారణముగ మోసపోయితిని, ఆంధ్రసామ్రాజ్యమునకును, గాకతీయరాజవంశమునకును బ్రబలశత్రువగు నాజై నాచార్యహతకుని బట్టి తెచ్చినవారికిఁ గోరినకోర్కు లీదేర్పడ నని దేవి యొనర్చిన ప్రతిజ్ఞ విని, యేకశిలానగరమందలి యనేక రాజోద్యోగసులును, రాజసేవకులును దత్ప్రయత్నము లలిపిక్షితో నొనర్చుచున్నారట. ఔను. నిజమే! ఆట్టి దీర్ఘశత్రువునుబట్టి తెచ్చినవారికి దేవి యిది యది యనేక కోరినయెడలఁ, దనప్రాణములు సైతము బహుమాన మొసంగు నంతటి దానశీల యని యొవ్వ రెఱుంగరు? పంచభూతములు సాక్షిగ బహుమానాపేక్ష లేకమును లేక, కేవల దేశక్షేమముకొఱకే, యాజై నహతకుని మర్త్యహము కనిపెట్టవలయునని యాటుమాసములనుండి నే నొనర్చుచుండిన ప్రయత్నము లన్నియు వ్యర్థమై పోయినవి. సీతాదేవి కాంజనేయునివలె రుద్రమదేవికి నేను మహాపాపకార మొనర్పఁ గలనని యనుకొంటిని. ఛీ! ఇంక నా బ్రదుకెందుకు ?

అని మెల్లఁగ లోనఁ బ్రవేశించి, యచ్చటి హనుమద్విగ్రహమునకుఁ గట్టె దుట నిలువంబడి, కన్నులుమాసి చేతులు మోడ్చి, తనలో నేమో కొంతసేపటి వఱకు ధ్యానించి, పిదప మీద వ్రేలాడుచుండిన బొక్కిగంట నొక్కమాటు బక్కుబక్కున మ్రోయించెను. అట్లు మ్రోయించి, యాతఁ డెందుచేతనో తనదృష్టి యంతయు విగ్రహమునందే యుంచి, యూరక టెప్పవ్రాల్చక చూడ నారంభించెను. కొంతవఱ కట్లు చూచి, చూచి, యొక్కమాటు శ్రుతిపడి వెనుకకు జరిగి,

“ఆహా! ఎంతవింత? ఈశిలావిగ్రహమునకుఁ బ్రాణమున్నదా? లేక నాకు మతి భ్రమము కలుగుచున్నదా? ఈవిగ్రహము జరిగి నావైపున కెట్లు రాఁగలుగుచున్నది? అదిగో! ఎట్లు ప్రాణుచున్నదో? ఇది మతిభ్రమముగాదు. మాయా

కిరాతవేషముతో నాటి కిరీటిని బరీక్షింప నెంచిన త్రిపురాంతకదేవునివలె, నన్నుఁ బరీక్షింపలె నని, శిలావిగ్రహరూపముతో నంజనీకుమారుఁ డిట్టులవలె రించెను గాఁబోలు? అయినమాత్ర మేమిభయమున్నది? భయంకరము లగు యుద్ధరంగములయందు రిపుకంఠఖండనమున నారితీరినకరవాలము నాహస్తము నలంకరింప, దేవాసురుల కైన నన్నెదిరింపవచ్చునా?”

అని తటాలున నొరయందలిఖడ్గము నూడఁ బెట్టి,

“ఓయీ! దానవాన్వయారణ్యదావానలా! వాయువహరా! నీవు నిక్కముగ నన్నుఁబరీక్షింప నెంచినయెడల నాయుధపాణివై నిల్వము. నీ వెంతటిబలశాలి వైనను, నేను ప్రత్యక్ష త్రియపుత్రుడ నగుటచే నిరాయుధులతోఁ బోరాడఁ జాలను. ఇంక నీ శిలావిగ్రహరూపమును విడిచి, ప్రత్యక్షముగ నాతో మాట్లాడుము.”

అని పలికినంతనే “నీ వెవ్వరు? ఎచ్చటనుండి వచ్చుచుంటివి?” అనుమాట లాకన్తి కముగ నావిగ్రహములోనుండి వెలువడి, యావీరపురుషునకు స్పృహముగ వినఁ బడియెను. లోడనే యతఁడు శరీరమంతయుఁ గంపమొంద, మఱింతఁదైర్యము వహించి, చేతనున్నకరవాలమును సైకరించుచు, “ఓయీ! హనుమంతా! నే నెవ్వఁడ నైన నేమి? రాజకార్యదురంధరుడనై నై నాచార్యునికొఱకు వచ్చుచున్నాఁ డను.” అని ప్రత్యుత్తర మిచ్చినంతనే యాశిలావిగ్రహము వెనుకనుండి, పదునె నిమిదేండ్లప్రాయము గల యొకకైనవిగ్రహము వచ్చి, వానికట్టెరుట నిలువఁబడి “అయ్యా! నీ వెచ్చటనుండి వచ్చుచుంటివి; నీతో నెవ రెవరు వచ్చిరి?” అని ప్రశ్నింప నారంభించెను. కోఁలవలె వికారాకారముతోఁ దనయెరుట నిలువఁబడిన యాకైనని జూచి, యచ్చటి శిలావిగ్రహమునకు వెనుకనున్న సౌరంగమును గని పెట్టి, యారాజకుమారుఁ డివివక్షఁ దాను వహించియున్నభ్రాంతి విడిచి, కడు విచిత్రమగు నాగుడియే కై నాశ్రమ మని గ్రహించి, వానితో నిట్లు ప్రసంగింపఁ దొడఁగెను.

“ఓయీ! నేను మధురానగరమునుండి వచ్చినాఁడను. నావెంట నెవ్వరును లేరు. ఆచార్యులవా లేమి చేయుచున్నారు?”

“జపము చేసికొనుచున్నారు. నీవు లోనికి రావచ్చును. కాని నాశేరు హను మంతుఁ డని నీ కెవరు చెప్పిరి?”

“నీముఖసౌందర్యమే నీశేరు చెప్పచున్నది. ఇంక నధిక ప్రసంగమును విడిచినన్న లోనికిఁ గొనిపోము.”

అమాటలకు ఆతఁడు నవ్వుచు సారంగమునఁ బ్రవేశించెను. ఆవీరపురుషుఁ డును మెల్లగ వానివెంటనే లోనికి దిగ నారంభించెను. తోడనే యచ్చటి శిలా విగ్రహ మెప్పటియట్లు గుహాద్వారమును మూసివేసెను.

## 2 - వ ప్రకరణము

— రు ద్రాంబ —

ఆంధ్రదేశమును బరిపాలించిన చక్రవర్తినులలో నొక్క రుద్రమదేవి తప్ప నామెకుఁ బూర్వులలోఁ గాని, తరువాతవారిలో గాని స్త్రీలెవ్వరును సింహాసనా రోహణ మొనర్చి యుండలేదు. అందుచే నొక్క రుద్రమదేవియే ఆంధ్రదేశము నకుఁ బ్రథమచక్రవర్తిని. తన తండ్రియగు గణపతిదేవునకుఁ బుత్రసంతతి లేక పోవుటచేతను, తాను రాజ్యసింహాసనము నలంకరింపకమున్నే తనభర్త పరలోక గతుం డగుటచేతను, తనకుఁగూడ “ఉమ్మక్క-రుయ్యమ్మ”లను నిరువురు కుమారికలు తప్ప కుమారకులు గలుగకపోవుటచేతను, రుద్రాంబయే తండ్రి మరణానంతరమున రాజ్యభారమును వహింపవలసివచ్చెను. గణపతిదేవుఁడు తన యవసానసమయమున నాజ్ఞాపించినరీతిగా, శివదేవయ మొదలగు మంత్రిశ్రేణిరులును, జన్నిగ దేవమహారాజు మొదలగు సేనానాయకులును, బ్రసాదిత్యనాయఁడు మొదలుగాఁగల భృత్య వరులును, ద్రిలింగరాజ్యమునకు రాజధానియగు ఏకశిలానగరమున మహాత్మాహ మతోరుద్రాంబను బట్టాభిషిక్తురాలి నొనర్చి రత్నసింహాసనముపైఁ గూర్చుండఁ బెట్టిరి. అందుచే నాంధ్రసామ్రాజ్యపీఠము నలంకరించిన యొక యాఁడుదాని పాద ములకు మ్రొక్కుట వీరపురుషగ్రాణ్యులగు కొందఱు మాండలికరాజులకుఁ దల వంపుగా దోచెను. చక్రవర్తినియెడఁ గలభయముచేఁ బైకేమియు ననలేక, తామియవమానమును భరింపలేక, యామె నెట్లులైన రాజ్యపీఠమునుండి తొలగింప వలయునని దీక్షింపించి, రాజద్రోహులగు నా సామంతభూకాంతులు తెనుఁగు దేశమునకుఁ బ్రబలశత్రువులగు దేవగిరి ప్రభువులతో లోలోనఁ గుట్రలు సేయ నారంభించిరి.

ఇంతియ కాక, శైవమతాభిలాషియు, శైవమతప్రబలద్వేషియు నగు గణ పతిదేవుఁడు, తనరాజధానియందు నివసించుచుండిన యనేక శైవులను మతద్వేష ముచే నాశనము గావించెను. ముప్పదియఱు శైవగ్రామముల నంత మొనరించెను. మఱియు శైవదేవాలయములఁ గూలఁద్రోయించి, తిరుగఁబడిన శైవుల నెల్ల జంపించు

చుండుట చేత, దిక్కులేనివారై, హతశేషులు దేశము విడిచి, కొండలయందును, నడవులయందును జేరుకొని, యజ్ఞాతివాస మొనరించుచుండిరి. ఇతరవిషయముల యందు గణపతిదేవుఁ డెంతటి ప్రశంసనీయుఁడైనను, మతవిషయమునందుమాత్రము కేవలము ధూర్తవర్తనుఁడని చెప్పక తీరదు. ఈమతద్వేషము క్రమక్రమముగా రాజకీయద్వేషముగా మారినందున, నాంధ్రదేశమునకుఁ, గాకతీయరాజవంశమునకును బ్రబలశత్రువులై జైనులెల్లరుఁ డన్నాశనముఁ గోరి పగ దీర్చుకొనుటకు లోలోనఁ బ్రయత్నించుచు, సమయముకొఱివై నిరీక్షించుచుండిరి. రుద్రాంబ పట్టాభిషేకానంతరము రాజ్యమునఁ గల్గిన యలకలోలమువలన జైనులు తమపని ప్రారంభించి, రాజద్రోహులలో నేకీభవించి, తమ శత్రుత్వమును దీర్చుకొనసాగిరి.

పాపము రుద్రాంబ రత్నపీఠము నలంకరించి, నలువంకల శత్రుజనపూరిత మగు నాంధ్రదేశమును దిలకించి, స్త్రీజనసామాన్య మగు నర్హ్యము వహింపక, పీఠనారియై ఖడ్గపాణియై దేశకంటకుల సంహరించి రాజ్యమునం దంతట శాంతి నెలకొల్పవలయునని, తానును దగిన ప్రయత్నము లొనర్చుచుండెను. రుద్రమదేవినిఁ గూర్చియు, నామేశత్రువులను గూర్చియు మిగిలిన సంగతులు, చదువరులు ముందు తెలిసికొనఁగలరు.

ఒకనాటి సాయంకాలమున దేవి తనయంతఃపురమున మీఁది మేడయందుఁ గలదాబాపైఁ జల్లగాలిలో నుచితాసనాసీనయై తనలో నేదో యొక యుత్తరమును జదువుకొనుచుండెను. ఆమె కిరువంకల నామె కుమార్తె లిరువురును నిశ్శబ్దముగాఁ గూర్చుండియుండిరి. ఆయుత్తరము చదువుచున్నంతసేపును దేవి ముఖలక్షణము లొకప్పుడు సంతోషమును మఱియొకప్పుడు శోషమును స్ఫురింపఁ జేయుచుండెను; ఆయుత్తరమందలి సంగతి యేమని కుమార్తెలు తల్లిని బ్రశ్నింపలేదు. చెప్పరాని రాజకీయరహస్యములను దేవి తన కుమార్తెలకు సైతమును జెలియనీక యతిగూఢముగా నుంచుట యామె స్వభావము. చెప్పఁదగిన విషయము లడుగ నక్కఱలేకయే యామె చెప్పించుదును. అంగుచేతనే యుమ్మక్కయు రుద్రాష్టమయు, దల్లి నేమియుఁ బ్రశ్నింపక యూరకుండిరి. ఈ త్తరమంతయు ముగించిన తరువాత దేవి యొక్క నిట్టార్పు విడిచి ప్రక్కకుఁ జూచి, “ఏకపీఠా! యిటురా!” అని సన్నని కంఠస్వరముతోఁ బిలిచెను. తోడనే సమీపమందేయున్న మేడగదిలో నుండి హడశశరద్యయస్కమగు నొక జగన్మోహనాకారమందరబాలికారత్నము నిలుకడగన్న మెఱుంగుతీవ్రతెఱుంగున చెంగునవచ్చి వినయవిధేయయై దేవికట్టెడుట నిలువం బడియెను. నల్లని శరీరచ్ఛాయగలిగి, తగుమాత్రము చక్కదనముతో నొప్పు

నాస్త్రీలు మువ్వరు నమిత లావణ్యరాశి యగు నేకవీర నూరక తెప్ప వ్రాల్చిక చూడసాగిరి. అట్లు చూచి, దేవి—

“ఏకవీరా! ఇంతవరకు నేమి చేయుచున్నావు?”

“దేవీ! గంధముఁ దీయుచున్నాను, నన్నేల పిలిచితిరి?”

“ఏమియును లేదు. నేటి మధ్యాహ్నమున మీయన్నయొద్దనుండి యుత్తరము వచ్చి నది. ఇందులో నీయోగ క్షేమములనుగూర్చి వ్రాసినాఁడు. నిన్ను దయతో నాద రింపవలె ననియుఁ దెలియక చేసిన తప్పులను మన్నింపవలయుననియు వ్రాసినందున నీసంగతి నీకుఁ జెప్పవలయునని రప్పించితిని.”

“అమ్మా! తక్కినసంగతులు నేను వినఁగూడదా?”

“వినవచ్చును. రహస్యములుకావు. జై నాచార్యుని మర్త్యహముఁ గనిపెట్టుటకై విశ్వప్రయత్నము లానర్చుచున్నాఁడట. తనకుఁ దెలిసిన శత్రురహస్యముల నెప్పటి వప్పుడు మనకుఁ దెలియఁ జేయుచుండునట! ఇంక నేమేమో కొన్ని సంగతులు వ్రాసినాఁడు. పాప మాతఁడు మారాజ్యమునుగూర్చి మిక్కిలి విశ్వాసముతోఁ బనిచేయుచున్నాఁడు. వానిభక్తివిశ్వాసములును ధైర్యసాహ సములును బ్రశంసనీయములు. ముందు ముందు వానికిఁ దగిన ప్రత్యుపకారము జరుపఁబడును.”

అమాటలు విని యుమ్మక్క తల్లినిఁ జూచి,

“అమ్మా! జై నులను బట్టుకొనుటకు, ద్రిపురాంతకుఁ దెంతప్రయత్నించుచున్నాఁ డో కాని, వానిపేరన్న మనశత్రువులకందఱికి సింహస్వప్నమైనది. నిజముగా నట్టి వీరాశ్రమరుఁడు మనపరివారములో లేఁడునుమా—ఒక్క కుమార దేవుఁడు తప్ప—”

అది విని దేవి వెంటనే యేకవీరను జూచి,

“ఓసీ! ఏకవీరా! కుమారదేవుఁ డన్న జ్ఞప్తికి వచ్చినది. నీవొక్కసారి వాని నిచ్చటికిఁ దీసికొని రమ్మ—ఆ—వలదు. కుమారదేవునికొఱకు నిన్నుఁ బంప రాదు. దానీ లెవ్వరు నిచట కనఁబడలేల?”

అని యడుగ నేకవీర చిటునవ్వు నవ్వుచు,

“అమ్మా! నేనుమాత్రము మీదాసిని గానా? మీ సెలవుప్రకార మిప్పుడే పోయి, యా గుండరవిగ్రహునిఁ దోడ్కొని వచ్చెదను.”

“వలదు. కుమారదేవునికిడకు నీవుపోయినయెడల ముప్పు వచ్చును. నీవు సామాన్య రాలవు కావు.”



“దేవీ! మొదట మీరు సెలవిచ్చిన కార్యమును నేను జేయక విడిచిపెట్టెదనా? ఇదిగో! ఇప్పుడే పోయి తీసికొని వచ్చెదను.”

“ఓసీ గయ్యా! ఎంతవడిదానవే? సెలవిచ్చినపని చేయక మానజాలవా? ఎంత భక్తి? ఈభక్తి నామీదనా? కుమారదేవునిమీదనా?”

ఆని పలుకుచుండ నేకవీర వినిపించుకొనక యచ్చటనుండి పరుగు పరుగున బోయెను. అది చూచి వారు మువ్వురును దమలో దాము నవ్వుకొనసాగిరి. అప్పుడు ముక్కు తల్లినీ జూచి,

“అమ్మా! నీవు రహస్యము గనిపెట్టలేదు కాని, యేకవీర తనప్రాణములైదును మన కుమారదేవునకు ధారపోసి యున్నది. కుమారదేవుడుగూడ నట్టిసిలియందే యున్నాడు. అంత యనురాగముతో నున్నవారికి మన మేల పెండ్లి చేయఁ గూడదు?”

“అమ్మా! వారియన్యోన్యానురాగము నే నెఱుంగనిదికారు. కాని, ముందువెనుక లరయక, వారిదాంపత్యమునకు నే నిప్పుడంగీకరించినయెడల నిష్పక్షియలరు లతోబాటు బంధువిరోధములఁగూడ మనకుఁ దలసింపఁగలవు. అందుచే—”

“అమ్మా! బంధువిరోధమా! నా కేమియు బాధపడలేదు.”

“నీకెట్లు బాధపడఁగలదు? నిన్నుగాక మెన్నపుడైన వసిడిడ్డవు! తెలియదని యూరకుండక ప్రతివిషయమునఁ బ్రవేశించుచుందువు. స్పష్టముగా విప్పి చెప్పినఁ గాని తెలిసికొనలేవు. ఇదిగో విను. నీచెల్లెల పేరు రుద్రమ్మ. ఆమె భక్తి యన్నమదేవుడు, ఆన్నమదేవునకుఁ దమ్ముడై యీ కుమారదేవుడు. మగ పిల్లలు లేక ముగ్ధముచ్చటలకొఱక వానిని నేను శంతినుంచుకొనినంతమాత్ర మన స్వతంత్రించి, యే రాజకమాత్య నైనఁజెచ్చి పెండ్లిసేయుటకు మారుగా, నూరును పెరును లేక మనయింటఁజేరిన దరిగ్రురాలగు నేకవీరను గూర్చిన యెడల, నన్నమదేవునకును మనకును నింకఁ గలలో నైనఁ జుట్టపుఁజూపులుండునా? ఇప్పుడు బాధపడినదా?”

ఆని పలుకఁ, దనతల్లికిఁ గోపము వచ్చినట్లు భావించి యుమ్మక్కు మాటు మాటాడక యూరకుండెను.

### 3-వ ప్రకరణము

#### ● పరస్పరసంభాషణము ●

అంతఃపురమంతయు నెంతవెదకినను బ్రయనిసందర్శన మేకవీరకు లభింప లేదు. కొంతసేపువఱకు నామె యచ్చటచ్చట నన్వేషించి, తుద కంతఃపురారామ సీమఁ బ్రవేశించి, యచ్చటి లతాగృహములఁ బరీక్షింపసాగెను.

ఏకవీర వెలనాటిదేశపు రాజకన్యక. ఆమె పూర్వులు వెలనాటిరాజులకడ ముఖ్యమంత్రులుగను సేనానాయకులుగను బనిసేయుచుండుటచేత నాకుటుంబ ముష్టేశ్వర్యశోభితమై రాజీలుచుండెనని చెప్ప నక్కఱలేదు. కాని చంచలలక్ష్మి యాకుటుంబమునం దెంతోకాలము నిలువలేదు. + క్రీ. శ. 1228-వ సంవత్సరమున గణపతిదేవుఁడు తనకు వశులు గాని వెలనాటిరాజులనెల్ల జయించి, యాయుధములఁ దనపైఁ దిరుగఁబడినవారిని నాశనముగావించుచు నారాజ్యమంతయుఁ దనపరిపాలనముక్రిందికిఁ దెచ్చుకొనెను. ఆకలహమునందే యేకవీరపితామహుఁడు శత్రువులచేఁ జంపబడెను. పిదప గణపతిదేవుఁడు వెలనాటికి రాజధాని యైన ధనదుపురమునందలి ఘోర్యమంతయుఁ జూరఁగొని యేకశిలానగరమునకుఁ జేర్చుటచేత బాప మేకవీరతండ్రి యాయుధ వములవలన నిరుద్యోగియై నిరుపేదయై కుటుంబపోషణముకొరకుఁ బడరానికష్టములు పడవలసివచ్చెను. వెలనాటి సీమ జయించినతిరువారే గణపతిదేవుఁ డచ్చటి రాజబంధువులతోడిను, సైన్యాధిపతులతోడను సంబంధ బాంధవ్యములు జరిపి, యనేకల కన్నతోద్యోగము లొసంగెను గాని, యేకవీరకుటుంబమువారు తిన్నెదిరించినవారిలో ముఖ్యులైనందున వారినించియైన గట్కరింపలేదు. ఏసంపదయు లేనప్పుడు సంతానసంపదకు లోపముండదుకావున, సైశ్వర్యములో నున్నప్పుడు సంతానభాగ్యము లేదని విచారించుచుండిన తిలిదండ్రులకు దరిద్రావస్థ లేటనించినంతనే యాకొఱత పూరియైనది.

త్రిపురాంతకదేవుఁడును, ఏకవీరయు బాల్యావస్థయందున్నప్పుడే తండ్రి పరలోకగతుం దైనందున నాకుటుంబదారిద్ర్యము మఱింత యధికమైనది. కన్నబిడ్డలకు జీవోపక్రమం బట్టెడన్నమును బెట్టలేక, పాపము దీనురాలగుతిల్లివారినిఁ జూచి పుట్టెడు దుఃఖముతో నిరింతరము శుష్కించుచుండెను. ఇట్లు మహాకష్టముతో దినములు గడుపుచు, ఏకభుక్తవ్రతములును, ఏకాదశివ్రతములును జరుపుచు, జ్ఞానము వచ్చువఱకు నా పసిబిడ్డలను దిల్లి కడుగారాబమునఁ దెంచి పెద్దలఁ జేసెను. రుద్రమదేవి తన పట్టాభిషేకానంతరమున సోకమారు వెలనాటిసీమను సందర్శింపవలయునని పోయినప్పు డావృద్ధురాలు

దేవిని దర్శించి; తనబిడ్డల నామెపాదములపై బడవేసి వారినిరక్షింపవలయు నని ప్రార్థించెను. కరుణార్ద్రహృదయ యగురుద్రమదేవి యేకవీరను దనచెంత సుంచుకొని పోషించుచు; దగినవాని కిచ్చి పెండ్లిచేసెద నని వాగ్దానము చేసెను గాని, త్రిపురాంతకునకుమాత్ర ముద్యోగ మొసంగి తనకడ నుంచుకొనుట కంగీకరింపలేదు. తగిన భక్తివిశ్వాసములు చూపుటకు నాకుటుంబమువారి కుద్యోగము నొసంగుట యామె కిష్టము లేకపోయినను, జాలిగుండె గలదేవి తగినంతధన మొసంగి, వారిచారిత్రమును దొలగించి, శత్రువులతో నేకీభవింపక, తనపక్షమున నిలిచి పనిచేసినయెడలఁ ద్రిపురాంతకునకు గొప్పయుద్యోగ మొసంగునట్లు ఖరారు చేసి, యేకవీరను దనవెంటఁ దీసికొనిపోయెను. ఇంక నీ ప్రసంగ మంతటితోఁ జాలించి, మనము ప్రస్తుతకథాభాగము ననుసరింతము.

నాటి సాయంసమయమున నయ్యుద్యానవనవాటికయం దొకనెలరాల తిన్నెపై గూర్చుండి, దీరాలోచనానిమిగ్నుడై యున్న కుమారదేవుని మారసుందరవిగ్రహమును గన్నులారఁ జూచి, యేకవీర బ్రహ్మనందధరితయై, నిశ్శబ్దముగ వెనుకనుండి వానిని సమీపించి, మెల్లఁగఁ దనరెండుచేతులును జూచి, వానికన్నులను మూసి, కంఠస్వరమును మార్చి, “నే నెవరో పోల్చుకొనవలయు” నని ప్రశ్నించెను. ఆంతటకును దీర విచారమున మునింగియున్న కుమారదేవుఁడొక్కమారు త్రుళ్ళిపడి కన్నులు మూయఁబడియున్నందున నిటునటుఁ జూడలేక, చిఱునవ్వు నవ్వుచు,

“ఎవరా? నాకన్నులు మూసినవారు, రుద్యుచ్ఛవదినగారు కాఁబోలు!”

“కాదు,”

“ఉచ్చుక్క వదినగారు కాఁబోలు?”

“కాదు.”

“కానియెడల రుద్రమతగాఁ యుండవలయును.”

“కాదు.”

“సరే! వీ రెవ్వరును గానియెడల నింకఁ జెప్పవలసిన దేమున్నది? నీ వేకవీరవు.”

“ఔను.”

అని పకపక నవ్వుచు నేకవీర వానికన్నులను విప్పి కట్టెడుటకుఁ బోయి నిలువంబడెను. తోడనే యొడలంతయు ఘులుమున సాక్షాత్కరించిన వనలక్ష్మీవరఁ దనకట్టెడుట నిలువబడినయేకవీరను జూచి, భయసంభ్రమములు చిత్తమున మలచి గొన నామెతో నిట్లు ప్రసంగించెను.

“ప్రియా! నీ వింతసాహస మొనర్తు వని నే నెన్నఁడు ననుకొనలేదు గుమా!”

“ఏమి? ఏమిసాహసము చేసితిని?”

“మన మిరువురము నీ కుండలో ద్యావవనమందలి యీశైలరాలతిన్నెపైఁ గూర్చుండి, యీచల్లగాలిలో హాయిగ ముచ్చటించుకొనుచున్నా మని తెలిసినయెడల దేవి నిన్ను నన్నును బ్రదుకనిచ్చునా? నీ విచ్చటి కేల వచ్చితివి?”

“ఓహో! ఇదియేనా సాహసము? పోనిమ్ము. నీతో మాటాడిరావలసినదని దేవియే నన్నిచ్చటికిఁ బంపించినయెడల నీ కీభయ మవసరము లేదు కదా?”

“నిజమే కాని, యట్లెన్నఁడును జరుగ నేరదు. మన పరస్పరానురాగమును లేశము నిష్టపడకున్నదేవి, నాతో మాటాడి రమ్మని నిన్నుఁ బంపించునా? ఇది నేను నమ్మజాలను.”

“మనోహరా! మాయన్న గారు వ్రాసినయుత్తరమును జదువుచుఁ గూర్చుండి, దేవియే నన్నుఁ బిలిచి, నిన్నుఁ దోడ్కొని రమ్మని పంపించినది. యబద్ధము గాదు.”

“అలాగా? సరే! ఆయుత్తరము నాకు వినిపింపవలయునని కాఁబోలు! అదియును గాక, దేవి తీర్థయాత్రకుఁ గూడ బయలుదేర నున్నది. ఆవిషయమై సావకాశముగ నాలోచింపవలయునని నిన్ను నే నాకు సెల విచ్చినది.”

“మనోహరా? ఏమి తీర్థయాత్ర? నిప్పుడు ప్రయాణము?”

“ప్రయాణ మెప్పుడో యింకను నిశ్చయము కాలేదు. ఉమ్మక్కవదినగారికిఁ బుత్రసంతానము లభించుటకయి బుద్ధిగణపతి నారాధింపఁగోరి వడ్డెపల్లెకును, అచ్చటి నుండి యేకవీరామహాదేవినిఁ గొలుచుటకయి మొగిలచెల్లకును దేవి బయలుదేరును.”

“అలాగా? ఏకవీరామహాదేవిని దర్శించినవారి తొక్కపుత్రసంతానభాగ్యమే కలుగునా? లేక యెట్లిమనోభీష్ట మున్నను నెఱవేలునా?”

“అదంతయు నాకుఁ తెలియదు కాని యాదేవత నారాధించువారికిఁ బుత్రలాభము కలుగునని యనేకుల నమ్మకము.”

“ఔను, నిజమై యుండవచ్చును. మనోహరా! దేవిగారితో నీవుఁగూడ బయలుదేరవలయునా?”

“అట్లే తోఁచుచున్నది. దేవి నన్ను రమ్మని నిర్బంధించుచున్నందునఁ బోవక తప్పదు.”

“శాగున్నది. ఏకవీరారాధనమువలన నీకుఁ గూడఁ బుత్రలాభము కలుగుఁగాక.”

“కుందరి! నీవమత్కాగోకులు నాకుఁ గ్రోతవికావుకదా? ఇంక నీవరిహాసములు గట్టిపెట్టి మనము పోవుదము పద. ఆలస్యమైనచో దేవి యాగ్రహించును.”

## 4. వస్తు కరణము

— మోహంకురము —

“స్త్రీ యైన నేమి? పురుషుఁ డైన నేమి? యైశ్వర్యమున్న నేమి? లేకున్న నేమి? లోకజ్ఞానము కావలయును. బంధుప్రీతి యుండవలయును. తనభర్తకు నేను పినతండ్రి కుమారుడను గాని పరుడను గాను కదా? ఆపాపాత్మురాలు నన్ను దగినట్లు గౌరవింపవలదా? కన్నులు నెత్తి కెక్క మిన్నను మన్నను గానక, యిట్లు మిట్టిపడుచుండుట కీపాటియైశ్వర్యము కలవారు లోకములో లేరా? తనకు మఱుది నై రాజకుటుంబములోఁ జేరినవాడ నగునన్నుఁగూడ సాటి నేనానాయకులందఱతోఁ బాటు, తప్పచేసినప్పుడు శిక్షించుచుండుట న్యాయమేనా? ఇదియేనా నాయందలి గౌరవభావము? నన్ను గౌరవింపక పోవుటయే కాక, యొక నాఁడైన రాజకీయవిషయములనుగూర్చి నాతో నాలోచించెనా? పట్టాభిషేకమునాఁడు, రాజకుటుంబములోనివా రగుటమార సింహుఁడు మొదలగువారికి లభించిన బహుమానములే నాకుఁగూడ లభించు నని యనుకొంటిని; కాని, ముద్దకొఱకే చేరుకొనినట్లు నై న్యాయధిపతుల కొఁగి నదుస్తులును బహుమానములును నా కొఁగంగుట నన్నెంత పరాభవించుట? నన్నింత పరిభవించిన యా మదాంధురాలికిఁ దగినప్రాయశ్చిత్తము నేను జేయ వలదా? అందుకుఁ దగిన తరుణ మిదియే కదా! శైవులును బౌద్ధులు మొదలగు నుఖు లందఱును గత్తికట్టి, రాజ్యమునుండి యీముండ నీడ్చివేయుటకుఁ బ్రయత్నించుచున్నారకదా! ఇందేమి తప్పున్నది? మగఁడు చచ్చి నంతనే తానుఁగూడఁ జచ్చినట్లొకమూలఁ బడియుండక తగుగు నని గర్జింపె కెక్కుట యెంతవంత? ఎంతనవ్వుఁబాటు? వీరపురుషుఁగఁగణ్యుల మగు మాయావారి కెంత తలవంపు? మొదలే యుక్తాయు కవిచక్షుజ్ఞానము లేని యొక సామాన్యస్త్రీ. అందులో విధన. ఆపైని సామ్రాజ్యగర్వముచే విజృంభించుండిన దుష్టచిత్త. ఎంత నామంతు లైనను మహారాజులమని చెప్పకొనుచున్న మాండలిక ప్రభువు నీముండ పాదముల కెట్లు నమస్కరింపఁగలరు? గాలిచే నెగిరి, యెంగిలివిగిరి పడినమేడవలె, శునకము వసించిన కనకాననమువలె నీచందాలు రాలిసంపర్కముచే విఖ్యాతి వహించిన యాంధ్ర సామ్రాజ్యపీఠ మెంత యప విత్రమైనది? ఇట్టి మహాపాపములు నివారింపకున్నయెడ మాబోటి మహాపురుషులజన్మ మెందుకు? సాకార్యక్రమము పానుకూలముగఁ గొనసాగుటకై నాచార్యుఁ డొకఁడు నాకుఁ గుడిభజమువలె బని నేయుచున్నవాఁడు కదా? వానిని బ్రహ్మకొనుటకై త్రిపురాంతకజేవుఁ డను నొక కుఱు దూరక

బుట్టినదనున్నాడట! కాని మహామాయావి యగు జై నాచార్యుని మర్మగృహము దేవతలైన గనిపెట్టఁ గలరా? ఇది వట్టిభ్రాంతి; ఎందుకైన మంచిదని చెప్పి, చిన్నపాము నెనఁ బెడకఱతోనె కొట్టవలయును గావున నాత్రిపురాంతకహతవని పెడకపట్టి, వెంటనే కడతేర్పువలయునని మొన్ననే జై నాచార్యునితోఁజెప్పి తగిన యేర్పాటు గావించితిని. ఇంక స్వయముగా నాచేతులతో నేనే కడతేర్పువలసిన రెండవవాడు నాకుమారుడు—అఁ—కాదు కాదు. కుమారదేవుడు?—ఏమిది? నానోటనుండి యెట్టియమంగళవాక్య మేల పెడలి నది? కార్యతత్పరుడైన యెందుటచే మనసునకు నిలుకడ లేనందున నిట్లు పారబడితినిగాని, నాకుమారునే నేను గడతేర్పుకొందునా? ఇంతకుఁ గార్యమేమి లిట్టికుభాశుభనూచకములఁ బాటించుకదా? కుమారదేవునిఁ గడతేర్పుటకే నే నిదివరకే యొకయు కి పన్నియుంటిని. ఆమందభాగ్యుఁడు గత ప్రాణములై దును నేకవీరకు ధారవోసియున్న వాఁడుకదా? అందుచేనేకవీర కెట్లులైన వానియం దసహ్యము బుట్టించి, యామె నాకుమారునిఁ జెండి యాడునట్లు చేసినయెడల, వాఁడు మోహితీయమున కుష్కించి కుష్కించి, తుదకు గతింపక మానడు. అల్పాయువగుటచేతనే యకాలమరణమునకై దైవము వాని నిచ్చటఁజేర్చినాడు. ఈవిధముగాఁ గుమారదేవుఁడు గతించిన యెడల వాని యన్నయు, రాజమహేంద్రవరప్రాంతాధికారియునగు అన్నమదేవునకు, దేనిపై బట్టరానియగ్రహము జనింపకమానదు. అట్లై దైవయన్నమదేవుఁడు గూడ శత్రువుల దైవయెడలనింక యద్రుమదేవి వలలోఁ జిక్కిన దిక్కుమాలినపక్షియే కదా!

“వాహ్! నాబుది కుళలత యెంత ప్రశంసనీయ మైనది? నానూత్న గహణకీర్తయ, నాగురాలొచనమును, నాకే గూర్చర్యమును బుట్టించుచున్నవి. ఇంతటిమహానీయుడ నగు నాతో విరోధముఁ జెచ్చుకొనినదేవి వట్టి నిర్భాగ్యురాలుగదా? కొండపై నున్న కొఁతని గొనివచ్చినట్లు, ఎచ్చటనో యున్న కుమారదేవునిఁ జెచ్చుటకన్న, మాముద్గుల నాగరాజును జెంతమంచుకొని పెంచుకొను మని చెవి నిలుగట్టుకొని బోధించితిని. ఇంతకు యోగము బాగు లేనప్పుడు, బుదిమంతుల యాలోచనము నెత్తికక్కదుకదా! ఇంక సింహగతు లిట్లుంచి, ప్రస్తుతిము నేను జేయవలసినదేమో యోచింపవలయును. నాకుమారుడు నాగరాజు మిక్కిలి కుందరాంగుఁడే కాని, మంచిబుదిమంతుఁడే కాని, వట్టి సోమరిపోతు, లోకజ్ఞానహీనుఁడు. స్త్రీలను వలలో వేసికొనటకుఁ దగినంతచతురుఁడు కాఁడు. కేవలము త్యాగ్యమువంటివాఁడు. కుక్కలోఁకను బట్టి గోదావరి యీడ్చినట్లు వీని నాధారముఁ జేసికొని నే నీయంతర్నాటక మాడింపవలసియున్నది. అందుచే మిక్కిలి జాణ యగు నేకవీరను వశము

చేసికొనుటకుఁ దగినంతచతురమని జేసి, యామెపై మోహమును బుట్టించి, నాకుమారుని రాజోద్యానవనములోఁ బ్రవేశపెట్టెదను. పాతకాలలోఁ బ్రవేశించి పనికిరాకపోయినను, ఉద్యానవనములోఁ బ్రవేశించిన కొంతకాలమున లోకజ్ఞానము సంపాదించకపోయెడు—”

అని యొక నాటిమధ్యాహ్నమునఁ దనమందిరమునఁ గూర్చుండి, రుద్రమ దేవి సేనాయకుఁడును గృహశత్రువు నగు ప్రతాపదేవుఁడు కఠంఠ్రపరాయణుఁడై దురాలోచనము లొనర్చుచుండెను. వాని క్రూరస్వభావము వాని చెడుతలంపులవలననే కాక, యాకారమువలనఁ గూడ మనము గ్రహింపవచ్చును. వికారాకారము గలయానల్లని మోటువిగ్రహమునకు దాదాపుగ నలువదియైదేం డ్లుండకపోవు. చాలకాలమునుండియు నతఁడు కాకతీయులకొలుపునందే పని చేయుచుండెను. మొదటినుండియు నాతఁడు దుస్స్వభావము కలవాడై యైనను, రాజకుటుంబమునకుఁ గొంచెము సంబంధించినవాఁ డగుటచే గణపతిదేవుఁడుగాని, రుద్రమదేవిగాని, వాని నుద్యోగమునుండి తొలగింపలేదు. రుద్రమదేవి రాజ్యమునకు వచ్చినంతనే యాదుష్టుని దూరముగా నుంచవలసినదని, శివదేవయ మొదలగుమంత్రశేఖరు లామెకు బోధించిరిగాని, యట్లు చేసినయెడల నాతఁడు పోయి శత్రువులలో నేకీభవించు ననియు, నందువలన రాజ్యములోని యల్లకల్లలము మఱితయధిక మగు ననియుఁ జెప్పి, దేవి యందుకు సమ్మతించలేదు. ఆనాటిమధ్యాహ్నమునఁ బ్రతాపదేవుఁడు చావడిగదిలోఁ గూర్చుండి, కపటచింతన మొనర్చుచు బ్రక్కనున్న గదివైపు చూచి, “నాయనా! నాగరాజా! నీ వొకమారిలు రమ్ము.” అని తనకుమారునిఁ బిలిచెను. తోడనే రూపురేఖలకుఁ దంద్రీకిఁ దక్కువ కాని నాగరాజా, ఏనాఁడును చైలసంపర్క మెఱుంగని చింపిరిజుట్టు మొగముపై గ్రమ్ముచుండఁ, చైలనిమిడిగ్రుడ్డును నల్లనిదాక మొగమును జూపరుల నవ్వించుచుండ నీటిలో ముంచినను, అగ్నిలోఁ బడవేసినను జెప్పకెదరని నల్లని మలిసవస్త్రములు ధరించి, నిద్దరమత్తుచే గన్నులు నులుముకొనుచు జ్యేష్ఠాదేవి ముద్దుకుమారునివలె దంద్రీయెదుటఁ బ్రత్యక్షమయ్యెను. తోడనే ప్రతాపదేవుఁ డత్యాదరమున వానిని జేరఁదీసి, చెంతఁ గూర్చుండఁబెట్టి, మెల్లఁగా నీట్లు ప్రసంగించెను.

“నాయనా! నాబంగారుకొండా! నామద్దులమూటా! ఇంతవరకు నేమిసేయుచున్నావోయి? ప్రార్థన నుండియు నిన్నుఁజూడవందుటచే నాకన్నులు కాయలు గాచినవి. ఏదీ ఒక్కముద్దు.”

అని ముద్దు పెట్టుకొని,

“కుమారా! నీకొక పరమరహస్య మెఱింగింపవలయునని పిలిచితిని.”

“తండ్రీ! వద్దు, వద్దు. అంతపరమరహస్య మైనయెడల నాతోఁ జెప్పవద్దు. రహస్యమును నేను దాచి యుంచలేను.”

“పోనిమ్ము. అది కేవలమును రహస్యముగాదు. నీ కొకచక్కనినీతి యుపదేశింపవలె నని నేను పిలిచితిని.”

“నాయనా! నీతి యుపదేశించుటకు నే నవినీతుఁడనుగానే? కడుపునిండఁ దినుటకుఁగాని, మెత్తగాఁ బరుండుటకుఁ గాని, పనికిరాని యీటట్టిసీతులతో నాకేమి పనియున్నది? నారెప్పలు మూసికొని పోవుచున్నది. నన్ను విడిచిపెట్టుము. హాయిగాఁ బోయి పరుండెదను.”

“ఓరీ నిర్భాగ్యుడా! నీనెత్తిమీద నాయినపగ జెలతల్లి యాజ్యేషాదేవి తాండవమాడుచున్నదిరా? కుమారా యిటు చూడుము. ఒక్కసంగతి చెప్పెదను వినుము. నీవు తయోవంతుఁడ వైతివి కదా! వివాహమాడుట నీకిష్టము లేదా?”

“నాకిష్టము లేదు.”

“నాయనా! ఎందుచేత?”

“ఇష్టము లేకపోవుటచేత”

కుమారా! అటు గాదు. నామాటవిను. నీవంటి కయోవంతులు విలువగల సన్నని కలువలు ధరించి యువతీమణులహృదయము లొకరించు శృంగారవేషములతో, శృంగారచేష్టలతో; సన్ననికూసిరాగములతో పెన్నెలరాత్రులలో వీధుల యందుఁ దిరుగుచు, సకలసుఖభోగములు ననుభవించుచుండ, నీ వేల యిటు పనికిమాలిన మొద్దువైతివి? కుమారా! సంసారసౌఖ్యములకు నీవు విముఁడవై యున్నయెడల, మనవంశ మెట్లు వృద్ధి కాఁగలదు? ఏసౌఖ్యమునకైన మితి యున్నదికాని, సుందరీసౌఖ్యమునకుమాత్రము పరిమితి లేదు కుమా! నీకుఁ గావలసినయెడల నప్పరస్త్రిలనైనఁ దెప్పింపఁగలను. రంభాసంభోగమైన మొనఁగూర్చుకలను. నీదుకు నీదముగా నుండుము.”

“నాయనా! రంభాసంభోగ మనుచున్నావు. నన్ను గడతేర్చెదవా యేమి?”

“పాపము కాంతించుఁ గాక. కుమారా! యట్టియమంగళము లుచ్చరింపకుము. అప్పరగల కప్పరగయై రంభకు రంభయై, ప్రత్యేకముగ నీకొఱకే సృజింపఁబడిన మోహినీద్రుహ మైనయేకవీరను నీ వెన్నదైనఁ జూచితివా?”



“చూచితిని.”

“నిండుజన్మమును బై కలికించుచున్న యాయంగ సౌష్ఠవమును బాగుగఁ గనిపెట్టితివా?”

“కనిపెట్టితిని.”

“వయోవంతులకుఁ జూకుచుఁజూకు మను నాలేడికన్నుల వెడలు బెళుకుచూపుల యందలి మోహప్రభావమును గుర్తెఱింగితివా.”

“గుర్తెఱింగితిని.”

“రాకాశరచ్చుండ్రుసన్నిధిం బై నయామందహాససుందరవనము నెన్నఁదెనముద్దాడఁగోరితివా?”

“ఁగోరితిని.”

“అట్టి లావణ్యరాశి, యట్టిజగన్మోహిని, యాబంగారుబొమ్మ భార్య యగుటకన్న నేలుభాగ్య మున్నదా?”

“లేదు.”

“అందుచేత నోవెట్టినాయనా! నాచిన్ని నాగన్నా! నీ వింక నీపాడునిద్రను గట్టి పెట్టి ప్రతిదినమును సాయంకాలములయందు రానోద్యానవనమున కేఁగుచు, నచ్చటికిఁ బూలు గోయుటపై వచ్చునేకీవీరను సందర్శించుచు, నీచతురవననరచనానైపుణ్యముచేతను, దాపసాంగినల నైన మోహింపఁజేయు నీసుందరముఖమందహాసములచేతను, నీలమేఘచ్ఛాయల నవఘటించు నీశరీరలావణ్యాతిశయముచేతను, ఆమోహదయమాను గురగించి, వలచీ, మెచ్చి, మెప్పించి, యమితలావణ్యనిధాన మగు నాసుందరియావనమాను నీ వేల యనుభవింపరాదు?”

“సాధ్యమైనయెడల ననుభవింపవచ్చును.”

“ఓరీపిచ్చినాగన్నా! పనిఁ బూని ప్రయత్నించినయెడలఁ బురుషునకు సాధ్యము కానికార్య మొకటి యున్నదఁటోయి? ఆచక్కినిచుక్క, యామోహంపుఁదునుక, యాబంగారుబొమ్మ కడునూత్నముగ నీకు లభించునట్లు చేసెదను. ఆమెతో సకలసౌఖ్యములు ననుభవించుచు నాకుఁ గన్నులపండు వొనర్చుము. నావెజ్జితండ్రి! నేను జెప్పినట్లు నడుచుకొనుము. ఈపూట కింతలోఁ జాలును. రాత్రి భోజనమైన తరువాత నీకు కొన్నిక్రొత్తపాఠములను బోధించెదను. ఇంకఁ బోయి నీపనిచూచుకొనుము.”

## రేఖ ప్రకరణము

### — ఉద్వృద్ధము —

ప్రతాపదేవునిబోధనలవలన గ్రమ్మకముగ నేకవీరసై మోహమున రించి, నాగరాజువృద్ధుడు మామెంకకుఁ బరుగైత నారంభించెను. ఆరీతి నేయతఁడు ప్రతిదినమును దనకుమారునకు బోధించుచుండుటచేత నామోహప్రసంగ మంతయుఁ దలఁకెక్కి, లోలుత నేపాపమెఱుంగనినాగరా జిప్పుడు మదనతాప పీడితుఁడై నిరంతరము నేకవీరను సంస్మరించుకొనుచుఁ గాలము గడపుచుండెను. తండ్రి చెప్పినయాలోచనము ప్రకారము ఆతఁడు ప్రతిదినమునందును సాయంకాలముల రాజోద్యానవనమున కేగుచు నేకవీరనిమిత్త ముచ్చట నిరీక్షించుచు వచ్చెను; గాని పాప మొకనాఁడైన వాని కామెదర్చనభాగ్యము లభింపలేదు. ఇట్లెన్నో దినములు వ్యర్థముగాఁ దిరిగి తిరిగి, పాప మామందభాగ్యుఁడు విఫలమనోరథుఁడై, తనతండ్రి తన పైకివిడిచిన మోహపిశాచము తనకు నిద్రాహారములు లేకుండఁ జేయ, దీర్ఘచిరమున నిరంతరమును కుష్కింప నారంభించెను. తండ్రిబోధించిన క్రొత్తపాఠములవలన, కుగంధతైలములతోఁ జక్కఁగఁ దల దువ్వుకొనుటయు, జలవచేసిన నన్నని జరీదుస్తుల నొయ్యారముగ ధరింపఁ గల్గుటయు, బాలమాలికలచేఁ గంఠసీమ నలంకరించుకొనుటయు, కుగంధద్రవ్యములతో విటాగ్రే నరునివలె నిరంతరము రాజభిషులయందుఁ దిరుగుచుండుటయు, గాన వచ్చిన ప్రతికాంతను మోహబుద్ధిచే, దేరిపారఁ జూచుచుండుటయు, మొదలగు విద్యలను నాగరా జామూల్యముగ నేర్చుకొని, తనతండ్రి పడిన ప్రయాసమును గొంత సార్థకము చేసెను. ఎన్నిదినములు ప్రయత్నించినను, ముచ్చట కైన నేక వీరదర్శనము వానికి లభింపకపోవుటచేత వానిపిచ్చి మోహము దినదినాభివృద్ధియై, మితిమీరి, నిద్దురలోపైతము నేకవీరనే స్మరింపఁజేయుచుండెను. ఆఁకలియు దప్పియు మాన్పి, యామోహపిశాచ మెక్కిక్కనాఁడు పాపము నాగరాజు నుద్యానవనమునకుఁ గొనిపోయి, యుదయము మొదలు సాయంకాలము చీకటి పడువఱకు నచ్చటనే చరింపఁజేయుచుండెను. నాగరాజు వృద్ధుడైత్రమునఁ బ్రతాపదేవుఁడు నాటినమోహబీజము మొలచి, మొలకలెత్తి, చిగిర్చి, పుష్పించి, ఫలోన్ముఖమునకురాక మారతాపఝంఝామారుతముచే నిలుకడ లేక కొట్టుకొనుచుఁ గుదుళ్ల లోఁగూడఁ గూలిపోవుటకు సిద్ధముగా నుండెను.

తీరయాత్రామతూహలచిత్రయై రుద్రమదేవి, ప్రయాణసన్నాహములో నున్న సంగతి చదువరు లిదివరలో వినియేయున్నారు. శత్రువుల యార్భాటములు కొంత

కాంతించుకొనక, నీ ప్రయాణము నిలుపు చేయవలయుననియు, సాహసించి బయలుదేరినచో, ప్రమాదములు తటస్థింపవచ్చుననియు, కుమారదేవుడు మొదలగువారలు దేవికి బోధించిరి; కాని, యామె వినక, కొంతపరివారమును దోడుగాఁ గొని, తన కొమార్తెలతోడను, కుమారసింహునితోడను, నొకగుమహారామున బయలుదేరుటకు నిశ్చయించెను. కుమారదేవుని వియోగము సహింపలేక, యేకవీర తానుగూడఁ బ్రయాణమగుటకుఁ బ్రయత్నించెను గాని, కార్యము లేకపోయినది. ఆ ప్రయాణములోఁ దన ప్రియురాలిని వెంట నిడుకొనవలయు నని, కుమార సింహుడు గూడ వీరై నన్నివిధముల యత్నించెను. ఏకవీర ముచ్చటపడుచున్న దని యనేవలచే దేవికిఁ జెప్పించెను. ఏకవీరను మేము చెంత నుంచుకొనెద మని కుమార్తెలుపైతము దల్లిని వేడుకొనిరి. కాని, యెందఁ జెన్నివిధములఁ బ్రార్థించినను దేవి యేకవీర రాకకు లేశమును సమర్థింపలేదు. కడకు వారందఱును బ్రయాణ సిద్ధులై బయలుదేరుచున్నప్పుడు పాప మేకవీర దీనవదనయై సాహసించి, స్వయముగానే దేవిని ప్రార్థించెను. అందువలనఁగూడ లేశమును లాభము లేకపోయినది. ప్రియవియోగవిచారమున నేమియుఁ దోఁపక, పాప మేకవీర భిన్నవదనయై, నాటిసాయంకాలమున నొంటరిగ నుద్వానవనములో నొకమూలఁ గూర్చుండి, తన మనోహరునిదర్శనభాగ్యము మరల నెప్పటికిఁ బ్రాప్త మగునో యని చింతించుచుండెను.

ప్రతిదినము నాయారామసీమలో రెండువేళల ఫహరా యిచ్చుచుండిన నాగరాజు, తన యదృష్టవశమున, నాటిసాయంకాలమున నేకవీరను సందర్శింపఁ గలిగెను. పెన్నిధిఁ గన్న పేదవోలె నామె కంటఁబడినంతనే యామంద భాగ్యుడు మోహితీయమునఁ బిచ్చివానివలె గంతులు వేయుచు, సంతోషమును బట్టలేక, కేరుచుఁ బరుగుపరుగున వచ్చి, యామెయెగుట నిలిచి, “అహ! ఏకవీరా! నీదర్శనభాగ్య మెన్నార్థకుఁ గల్గినదే? నీనిమిత్తము తిరుగ లేక తిరుగలేక నాకాళ్లు పట్టు పట్టినవి. నీకొఱకు నేనెంత పరితపించుచుంటినో దైవ మెఱుంగును. ఏదీ ఒక్కమాటు నీముద్దుమొగ మెత్తి కన్నులార నన్ను వీక్షింపుము.”

అని తండ్రి చెప్పినపాఠము నచ్చట నప్పగించుచుండ, నావికారాకారునిఁ జూచి, యేకవీర.

“ఓరి! నీవు ప్రతాపదేవుని కుమారుడవు కావా? నీపేరు నాగరాజేనా!”

“ఔను, నాపేరు నాగరాజే! నాస్థాందర్యాతిశయమున నన్ను రెతిరాజునిమాడ్చ నీవంటికన్యకలు పిలుచుచుందురు. సుందరి! ఏదీ? ఒక్కచుక్క!”

“ఛీ! మూర్ఖుడా! మొద్దువలెనున్న నీకు మద్దుగూడఁ గావలయునా? నీమద్దు ముక్కలై నట్లులే యున్నది. ఇచ్చటినుండి పొమ్ము!”

“ప్రేయసీ! ప్రియా! ముద్దుగుమ్మా! చిలుకలకొలికి!.....తరువాత? .....ఆ—జ్ఞాపకము వచ్చినది. ఓవిరిబోడి! ఓననబోడి! నన్ను రక్షింపుము. నీపాదములను బట్టుకొనెదను. నీవే యింకదిక్కు” — .

“దురాత్మా! నీవు కేఁడు త్రాగి వచ్చితివా యేమి? నోటికి వచ్చినట్లు ప్రేలుచున్నావు. నీగతి యేమగునో చూచుకొనుము.”

“ఓసీ! దుష్టచిత్తా! మంచిమాటలచే నన్నుఁ జేపట్టెదవా లేదా? లేనిచో నిదిగో కత్తి! ఎంతపాడుగుగా నున్నదో చూడు. జాగ్రత్త!”

“ఓహో! నీ బ్రతుకునకుఁ గత్తికూడ నున్నదా? ఏదీ చూచెదను.”

అని తటాలున వానిచేతిలోని ఖడ్గము లాగికొని,

“దురాత్మా! ఏమనిరా ప్రేలుచున్నావు? మరల నోరెత్తు, నీపని యేమగునో?”  
ఆమాటలకు నాగరాజు గడగడలాడుచు,

“ఏకవీరా! ఏకవీరా! వద్దుకన్న! నన్నుఁ జంపివేయకుము. నీబిడ్డఁడను. నీవు పెంచిన కుక్కను. నన్ను ప్రాణములతో నుండనిమ్ము. నావలన నేమియుఁ దప్పలేదు. నాతోఁడ్రి నీయొద్ద నప్పగింపు మన్న పాఠము నప్పగించుచున్నాను.”

“అలాగా? సరే! ఆట్లులేనయెడల నోరెత్తిక, చిల్లఁగ వచ్చినదారి నే యింటికే బోయి ప్రాణములను దక్కించుకొనుము.”

“పోయెదను గాని, నామాట నేమి చేసితివి? నన్నుఁ బెండ్లాడవా? ఈమాత్రముపకారము చేయఁగూడదా? నీకు శత్రుఁడను గానుకదా? ఏకవీరా! నీకు నమస్కారము! పదివేల నమస్కారములు. నన్ను విడిచి పెట్టకు. దగ్గరకు రమ్మ! నన్నుఁ గొంగిలించుకొనుము. మద్దాడుము. అబ్బబ్బా! ఇంక భరింపలేను. ఇదిగో సాష్టాంగ నమస్కారము.”

అని యామె పాదములపైఁ బడెను. అతితోమలములగు నామె పాదముల స్పృశించినంతనే, లేశమును జ్ఞానములేక వానిశరీరముపై స్త్రులి తప్పిపోయెను. అది కనిపెట్టి యేకవీర యిదియే సమయమని, యెంచి మెల్లఁగ నచ్చటనుండి తప్పించుకొని యంతఃపురమునకుఁ బోయెను.



## రీత ప్రకరణము.

### ● ఆచార్యుని కార్యస్థానము ●

నాటి సాయంకాలమున నాగుడిసారంగములోఁ బ్రవేశించిన వీరపురుషుని సంగతి యేనుయ్యెనో మన మీ ప్రకరణములోఁ గనుఁగొనవలసియున్నది. మెట్లు దిగుచు నంధకారమయ మగు నా సారంగములోఁ బ్రవేశించి, యాపురుషుఁడు జైనునివెంట లోనికిఁ బోవుచుండెను. ఆసోపాన పంక్తి తిన్నఁగాఁ గట్టఁబడక, మూఁడు నాలుగు స్థలములయందు, వంపులుదిరిగి యుండుటచేత, నభ్యాస మున్న వారు తప్ప, నితరు లాచీఁకటిలోఁ బోవుట కష్టస్థాధ్యము. అందుచే జైనుఁడు మెలఁగ వానిచేయి పట్టుకొని చేయి జాగ్రత్తతోఁ దీసికొనిపోవుచు, మఱుపు వచ్చినప్పుడెల్లఁ బ్రక్కకుఁ దిరుగుమని వానికిఁ జెప్పచుండెను. ఆ దిగునప్పుడు గ్రహచారవశమువలన మెట్లు దప్పి, కాలు జాఱిపడినయెడలఁ గ్రిందఁ బడిన వాఁడు, కలికములోనికి నఁ గానరాకుండఁ జిలికి ముద్ద యగును. ఆసారంగ ములో రాలితోఁ గట్టఁబడిన యటువదిసోపానము లున్నవి. ఆసోపానము లన్ని యుఁ గడఁచి, క్రిందికిఁ బోయినంత నే యారాజపురుషునకు గొంచెము వెలుతురు కానరా నారంభించెను. మెట్లు దాఁటిన తరువాత నున్నని గచ్చుచీడిపైఁ బ్రవేశించి, పదిగజములదూరము నడచినంత నే, దీపములకాంతితోఁ బ్రకాశించుచున్న యొక పెద్దచావడి వారికిఁ గనంబడెను. సారంగములోఁ బ్రవేశించినప్పటినుండియు, నిరువంకలనున్న విచిత్రములును, లోపలిభాగమందలి విశేషములును గనిపెట్టవల యునని యిటునటుఁ జూచుచు, నారాజకుమారుఁ డెంతయో ప్రయత్నించెను; గాని, యయ్యంతర్భాగమున వలసినంత వెలుతురు లేకపోవుటచేత వానిప్రయ త్నము వ్యర్థమైనది.

ఇరువది గజముల గొడవును, బదిగజముల వెడల్పును గలిగి, పాలగచ్చుతో నిరింపఁబడిన యాచావడిలోఁ బ్రవేశించి, యారాజపురుషుఁడు వెఱివానివలె నిటు నటుఁ జూడ నారంభించెను.

ఎచ్చటఁ జూచినను విచ్చలవిడిగఁ గానవచ్చుచుండిన దీపస్తంభముల కాంతిలో వందలకొలఁది జైనులు వానికంటఁబడ నారంభించిరి. కొందఱు తళతళ మెఱయుఖడ్గములకు మఱిత సానపట్టుచుండిరి. దృఢకాయు లగు కొందఱు ఎచ్చట చచ్చట నొండొరులతో మల్లయుద్ధ మొనర్చుచుండిరి. కొందఱు విలువిద్య నభ్యసించుచుండిరి. మరికొందఱు అతిదీర్ఘము లగు తమకోదండములకు సరియగుకోలలు చెక్కుకొనుచుండిరి. వేలకొలఁదిగట్టలుగాఁ గట్టఁబడిన యీటెలు కూలములు బాకులు పరశువులు మొదలగు నాయుధవిశేషములను గొందఱెచ్చటికో మోసి

కొని పోవుచుండిరి. ఈవింత లన్నియుఁజూచుచుఁజూడనియట్లు నటించుచు, ఆవీర పురుషుఁడు, చావడిలో నొక వ్యాఘ్రాశనముపైఁగూర్చుండి దీర్ఘాలోచనమునమునిఁగి యున్న జై నాచార్యుని సందర్శించెను. కాషాయాంబరములును, రుద్రాక్షమాలికలును, చెల్లగఁ బండిపోయిన గడ్డమును, అల్లిబిల్లిగ నల్లుకొనిన దీర్ఘములగు జడలును గలిగి, తాపసవేషమున నున్నయాజై నాచార్యునకు దెబ్బదిసంవత్సరముల వయసుండును. ఆనూతనపురుషుని వెంటఁగొనివచ్చిన జై నుఁడు గురువుగారికి నమస్కరించి “ఆర్యా! ఈతఁడు మధురానగరమునుండి పాండ్యరాజు సందేశమును గొనివచ్చినాఁడు.” అని చెప్పి యచ్చటినుండి వెంటనే వెడలిపోయెను. ఆమాటలు విని, జైనముఖ్యుఁ డావీరపురుషుని గంభీరాకారమును దేరిపారఁజూచి, తన వ్యాఘ్రాశనముపైఁ గూర్చుండఁ బెట్టి, “వత్సా! నీవేదమి! పాండ్యరాజు నిన్నెందుకొకటి కిచ్చటికిఁ బంపించెను?” అని యడుగ, నతఁడు “స్వామీ! నా పేరు, ఆహవముల్లఁ డందురు. నేను పాండ్యపై న్యములకు నాయకుఁడను మా ప్రభువుగా రిచ్చినయుత్తరముఁ గొని తమకడకు వచ్చినాఁడను” అనిచెప్పి యొకయుత్తరమును దీసి వాని కొసంగెను. జైనస్వామి యాయుత్తర మందుకొని చెంత నున్న దీపపుఁగాంతిలో నిట్లు చదువ నారంభించెను.

“దేవతాంశసంభూతు లగు శ్రీ జై నాచార్యులవారిసాదముల కభీందనము లొనర్చుచుఁ బాండ్యభూపతి వ్రాసికొనిన వినయపూర్వక విజ్ఞాపనము. దేవా! తమయనుగ్రహమువలనఁ జోళరాజులు మనకుఁ బ్రాణమిత్రులై సర్వవిధముల మనకార్యములకుఁ దోడ్పడుచున్నారు. దేవగిరి ప్రభువులు మనకన్న వేయిరెట్లధికాతురులై యుండుటచేత, వారిసాహాయ్యముకొఱకు మనము లేళమును బ్రయత్నింపవలసిన యవసరము లేదు. రుద్రమదేవి సామంతులలోఁ గొందఱు లోలోపున నామెకు శత్రువులే యయ్యు, బహిరంగముగా మనలోఁ గలయుటకు వెనుదీయుచున్నారు. మఱికొందఱు సంగ్రామరంగమున మీపక్షముననే పనిచేసెదమని రాయబారము లంపుచున్నారు. అందుచే నిశ్చయముగా మనము కార్యక్రమమునకు దిగిపట్టి దేవగిరికు మనకుఁ దోడ్పఱుదఁగో యిష్టమగు నిర్ణయించుట కష్టము. ఏది యెఱుఁగున్నను రుద్రమదేవితో ధర్మ యుద్ధ మొనర్చి గెలుపొందుట కలలోని వార్త. అందుచే దగిన కుతంత్రములు పన్ని, రహస్యముగఁ గోటను ముట్టడించి, మోసముచేసియే మనము కార్యమును సాధించు కొనవలసియున్నది. ఆకుతంత్రములను గూర్చి, మీరును ప్రతాపదేవుఁడును గలిసి యాలోచించుట నాశమ్యతము. ఏకశిలానగరమందలి యుద్ధప్రయత్నములను, గోటలోని సమాచారములును, పై న్యములసంఖ్యావిశేషమును మొదలగు రహస్యములు ప్రతాపదేవునివలన సంపాదించి, మాకుఁ బెరియ

జేసినయెడల మాయుద్ధప్రయత్నములకుఁ గొంత లాభకరముగా నుండును. ఎవఁడో త్రిపురాంతక దేవుఁ డనువాఁడు మిమ్ము పెదకిపట్టి దేవి కప్పుఁ జెప్పవలయు నని, యతి దీక్షతోఁ బనిసేయుచున్నవాఁడట! కావునఁ దమరు జాగ్రత్తతో నుండవలయును. వానిజాడలను గుర్రెఱిగి పట్టికొనిరావలయునని నాచారుల నిదివఱకే పంపించి, పెదకించుచున్నాఁడను. ఈయుత్తరము తెచ్చినమానేనాని యగు నా హవనుల్లుఁడు మిగిలినసంగతులను మీ కెఱింగింపఁగలఁడు. సర్వేశ్వరుఁడు మనకార్యములకుఁ దోడఁగుఁగాక. విశేషములులేవు. దయయుంచవలెను. చిత్తగింపవలెను.

విధేయుఁడు,

జటవర్చ సుందర పాండ్యమహారాజు."

అని యుత్తరమంతయుఁ జదివి, కొంతసేపువఱకుఁ దనలో నేమో యాలోచించి, రెండుమూఁడుసారులు తల పంకించి, యారాజవీరునితో నిట్లు ప్రసంగించెను.

"అహవములూ! నీవెక్కివచ్చినగుఱము బెటనుండిపోయినది కాఁబోలు! దాని సంరక్షణమునకై నాచారులను పంపించెదను. మధురానగరములో యుద్ధప్రయత్నము లేమైన నారంభింపఁబడినవా? నీ వొక నేనానాయకుఁడవై యుండియు, సామాన్య సేవకునివలె నీయుత్తరమును గొనివచ్చుట కేమి కారణము?"

"దేవా! త్రిపురాంతకుఁడు మిమ్ముఁ బట్టుకొనుట కెంత ప్రయత్నించుచున్నవాఁడో, వానినిఁ బట్టి పాండ్యరాజున కప్పుఁ జెప్పవలయునని నే నంత ప్రయత్నించుచున్నాను. అందుచే నాప్రయత్నము కొనసాగించుకొనుటకును, మీ కీయుత్తరమును సమర్పించుకొనుటకును, నేనే స్వయముగా బయలుదేరవలసివచ్చినది."

"అలాగా! ఆత్రిపురాంతకుఁడు నన్నుఁ బట్టుకొనఁగల్గిననుమాట కలలోని వార్త. కాని, వాని చాకచక్యమును, బుద్ధివిశేషమును మాత్రము కొనియాడక తిప్పదు."

"స్వామి! ఎందుచేత?"

"ఎందుచేతనా? వాఁ డెవఁడో, ఎంతవయస్సుకలవాఁడో, ఎట్టియాకారమువాఁడో యుఱిగినవా రెవ్వరును లేరు. వానియం చెట్టిగొప్పశక్తి యున్నదోకాని, నే నతిరహస్యముగా న్రాసి పంపిన కొన్నియుత్తరములు చేతఁ జిక్కించుకొని కొన్నివిషయములలో నాప్రయత్నములకు భంగము గల్గించినాఁడు. అతిరహస్యముగి మనము చేయుచున్నప్రయత్నముల నాతఁ డెట్లు తెలిసికొనఁగలుగు



చున్నాడో, వింతగానున్నది. నేనుగూడఁ గొందఱు గూఢచారులను బంపించి, వానిని బట్టించుటకై ప్రయత్నించుచున్నాను.”

“చేవా! యాత్రిపురాంతకుఁడు మనచే జిక్కుకొను మనప్రయత్నములు నిర్విఘ్నముగఁ గొనసాగుట దుర్లభము. అందుచే నిరంతరమును వానికొకట నే నతిదీక్షతో వెదకుచున్నాఁడను. ఈవిషయములోఁ దమరు ప్రయాసపడ నవసరము లేదు.”

“మేలు వత్సా! మేలు మీయట్టివయోవంతు లెల్లరును సర్వవిధముల నాకుఁ దోడ్పడెదరని యెంచియే వృద్ధుఁడ నయ్య నేనింతిమహాకార్యమును దలపెట్టుకొంటిని. నిష్కరణముగ మాజైనమతమును నాశనమొనర్చి, మాజైనులకొంపలను గూల్చి మిమ్మితి బాధపెట్టిన యాగణపతిదేవునివంశమును నిర్మూలముచేసి, యాతనిరాజ్యమును, వీలైనన్నివిధముల విధ్వంస మొనర్చుకున్నయెడల మా బ్రదుకు లెందుకు? ఎందఱో సామంతులు నాయాజ్ఞకు బదులై నేను జెప్పినట్లు ప్రవర్తింప వాగ్దానములు చేసియున్నారు. వాగ్దానములే కాక క్రియలు గూడ జరుపుచున్నారు. ఆయినను...”

“స్వామీ! ఈవిషయము లన్నియు నే నెఱుంగనివి కావు. మనమందఱమును గలిసి, త్రిణమూర్తీలో రుద్రమదేవి నోడించి, యాంధ్రసామ్రాజ్యమును వశపఱచుకొనఁగలమని నాకు ధైర్యమున్నది. కాని యట్లు వశపఱచుకొనిన తరువాత రాజ్యపీఠముపై నధివసించువా రెవరో యని నాకు సందేహముగా నున్నది.”

“కుమారా! ఎవరును గారు. మనప్రయత్నములకు శక్తివంతనలేక తోడ్పడుచు, యుద్ధరంగములో మనకు సాహాయ్యముచేసిన సామంతరాజుల కిందఱికిని, వారువారు చేసినయుపకారములను బట్టి యీరాజ్యమంతయు భాగించి పంచి పెట్టెదను.”

“స్వామీ! మీరు చక్కఁగా నాలోచించితిరి. ఇందువలన మొదటినుండియుఁ గట్టపడి పనిచేసినవారి కిందఱికిని దగినప్రతిఫలములు ముట్టఁగలవు. మొగములు ముడుచుకొనక యందఱును సంతసించెదరు; కాని, యన్నివంతులలో మాపాండ్యరాజువంతు పెద్దదై యుండుట న్యాయ్యమని నేను దలంచెదను.”

“అందుకు సందేహ వేమి? నేను నిష్పక్షపాతముతోడనే పంచిపెట్టెదను. ఇందులో నన్యాయ్యము జరుగ నెరదు.”

“చేవా! నేనిప్పటినుండియు మీ కాశీకుండను. నన్నుఁ గూడ నొకచిన్న బాగ్గిరునకు నాయకునిగాఁ జేసినయెడల మీపేరు చెప్పుకొని బ్రదుకుచుందును.”

“నాయనా! తప్పక యట్లే చేసెదను. నీతో నింకను మఱికొన్ని రహస్యములు మాటాడవలసియున్నవి. మన యేకాంతస్థలమునకుఁ బోయి, హాయిగాఁ బ్రసంగించుకొందము. రా.”

అని చెప్పి, వాని నెచ్చటికో తీసికొనిపోయెను.

## 7 - వ ప్రకరణము

— ఇంకొకయుపాయము —

“మొదట నే ననుకొనిన దొకటి—ఇప్పుడు జరిగిన దొకటి. ఏయుద్దేశముతో నాగ రాజున కేకవీరయందు మోహము పుట్టించితిని? యాయుద్దేశము సంపూర్ణముగా విఫలమైనది. ఛీ! ఎందుకును బనికరాని యిట్టిమార్పునఁ దనయునిగాఁ బడయుటకు నే నెంతపాపము చేసియుంటిని? అనేక జన్మములనుండి నేను జేయుచున్న మహాపాపమంతయు నిట్లు మూర్ఖభవించి పుత్రాకారముతో నన్ను బాధించుచున్నది. పొట్ట చీల్చి పట్టపగలు తాగఁదలతో వెదకినను నొక్క యక్కరమైనఁ గానరాని, యిట్టి మార్పుఁడు తనయుఁడైయున్న నేమి? చన్న నేమి? లోకముతోఁబాటుగ నాకుఁగూడ, నొకచక్కని—చతురత గల—చదువుకొనిన—చెప్పుచేతలకు లొంగిన—ఒక్కకుమారుఁ డున్నయెడల నీ కుమారదేవు నేకశిలానగరమునఁ బ్రవేశింప నిత్తునా? సౌందర్యవతి నని. విజ్ఞ పీఠుచున్న యాయేకవీర ముప్పొద్దులఁ గుక్కవలె నాయుంటిచుట్టును దిరుగు నట్లు చేయకుందురా?—అరుద్రమదేవి నాపాదములపైఁబడి, నన్ను బ్రార్థించి, నాకుమారునిఁ బెంచుకొనునట్లుచేసి, యాంధ్రరాష్ట్రమంతయు నేకచ్ఛత్రముగ నేనే పరిపాలింపకుందురా? ఎందుకు? ఈగొంతెమ కొరికలతో నిప్పు దేమి లాభమున్నది? శనిగ్రహమువలె నీకుడమారుఁడు నాకు దాపరించుటచేత నేను బన్నినవ్యూహమంతయు గంగలోఁ గలిసిపోయినది. ఇంక గతించినదానినిఁ గూర్చి విచారించిన నేమి ప్రయోజన మున్నది? ఒక విషయమునుగూర్చి, యనేకవిధములఁ బ్రయత్నింపవలయును. ఒక ప్రయత్నము వ్యర్థమైనంతమాత్రమున నిరుత్సాహ మూనుట బుద్ధిమంతులలక్షణము గాదు. కుమారదేవుఁడు కడలేరుటకే కదా ఏకవీరను వశముచేసికొనవలయునని ప్రయత్నించితిని? అంత మాత్రము కంతప్రయాస మేల? ఏకవీర నంతమొనర్చినయెడలఁ గుమారదేవుఁడుగూడ వెంటనే మంతరించును. మొదటనే నా కీయుపాయముతోఁచి యుండినతో, నీపాటికి నాప్రయత్నము సఫల మయియేయుండును, పోనియ్య.

ఇప్పుడైన కేమైనది? ఒకటి, రెండుదినములలో—విప్రయోగమునఁగాని—  
 ఖడ్గప్రయోగమునఁగాని, యేకవీరను దుదముట్టించి—అబ్బబ్బా! ఎంతఘోర  
 మొనర్పవలసినచ్చినది? నిండుయావనమున నున్న యట్టి జగన్మోహనవిగ్రహము  
 ప్రపంచములో నెవ్వరికి నుపచరింపకుండ, వ్యర్థముగా నంతరించుచున్న దని  
 నేను విచారించుచున్నాను. నిష్కారముగఁ జంపించుటకన్న నేనే యామెను  
 బెండ్లాడుట కేల ప్రయత్నింపరాదు? నేను జక్కనివాడనుగానా? రసజ్ఞుఁ  
 డనుగానా? వార్ధక మింకను నన్ను దొంగితోంగి చూచుచున్నది కాని యావే  
కింపలేదే? ఏకవీర నన్నేల బెండ్లాడదు? ఈస్వల్పవిషయమునుగూర్చి యింత  
దూర మాలోచింపవలసిన పనిలేదు. ఎట్లు చేసినను జేయవచ్చును. కాని, తీర్థ  
యాత్రకై బయలుదేరిన రుద్రమదేవి.....ఆ—బాగున్నది. ఈయంపా  
 యమువలనఁ గాఁగలకార్యము గంధర్వలే చేసి రనునట్లు నా కెట్టిప్రయాస  
 మను గలుగకుండ నాయత్నము ఫలింపఁగలదు. ఇప్పుడే యుత్తరమువ్రాసి  
 పాండ్యరాజునకుఁ బంపెదను. ఆ—పాండ్యరాజునకా? నాయుత్తర మాతని  
 కందుఁగిరికే గార్యము మించిపోదా? బోను. నిజమే! ఈకార్యభారము కైనా  
 చార్యునిమీఁదనే యుంచవలసి యున్నది. ఇంకను బాముప్రద్దున్నది కదా!  
 సాయంకాలమగుసరికి నాయుత్తరము వాని కందఁగలదు.....బలే!  
 రుద్రమా! నీవు నీకుమాగైలతోఁగూడ మరల క్షేమముగా నగరులోఁ బ్రవేశిం  
 చించినచో మిక్కిలి యదృష్టవంతురాలవే! కాని నీ కీగండము గడచునని  
 నాకు ధైర్యము లేదు. కైలాసపర్వతమునుండి డిగ్గి, యాత్రిపురాంతకదేవుఁడు  
ప్రత్యక్షముగవచ్చి నిన్ను రక్షించినచోఁ జెప్పలేను గాని, లేకున్నచో నీకుఁ  
గుటుంబమరణము తప్పదు. నీబాతకములో నిట్టి చెడుయోగ ముండుటచేతనే  
పెనుభూతమువలె నీ కీతీరయాత్ర సంఘటించినది.....

అని యనుకొనుచు, రుద్రమదేవి తీరయాత్రకు బయలుదేరిన మఱునాటి  
 సాయంకాలమునఁ బ్రతాపదేవుఁడు తనచావడిగదిలోఁ గూర్చుండి, కైనాచార్యుని  
 పేర నుత్తరము వ్రాయుటకు నారంభించెను. వ్రాయవలసిన సంగతు లన్నియు గడు  
 దూరముగ నాలోచించి, వ్రాయుచు, వ్రాసినసంగతియే మరలఁ దనలోఁ దాను  
 జదువుకొనుచు, నొకగంటసేపున కాయుత్తరమును బూర్తి చేసెను. అట్లు పూర్తి  
 చేసి, యాయుత్తరమును బలపై నుంచి, చావడిలోనికి వచ్చి ‘భిజ్జలా! భిజ్జలా!’  
 అని రెండు మూఁడుసారులు గట్టిగాఁ బిలిచెను. కాని వానికెవ్వరును బ్రత్యుత్తర  
 మీయలేదు. భిజ్జలాడు కైనాచార్యుఁ డప్పగించిన ప్రతాపదేవుని సేవకుఁడు.  
 ప్రతాపదేవుఁ డతిరహస్యములైన యుత్తరములనువ్రాసి నీవితేతనే కైనాచార్యున

కండఁజేయుచుండును. ప్రతాపదేవుఁడు వానికొక కిటునటు పెడఁగి లిన్నగఁ జెరటి లోని కేఁగి, యచ్చట నొకచీడపై నిద్రించుచుండిన విజ్జలుని లేపి, తనవెంట నిడి కొని మరల వచ్చి తనగదిలోఁ బ్రవేశించెను. ప్రవేశించినతోడనే బల్లపై నాతఁ డుంచినయుత్తరము వానికిఁ గానరాలేదు. రెండునిమిషములక్రిందట బల్లపై నుంచిన యుత్తర మింతలో నేమైనదని యాశ్చర్యపడుచు, గాలిచే నెగిరిపోయి యుండునని తలంచి, యాగదిలో నాలుగుమూలల నలిశ్రద్ధతో వెదకెను. విజ్జలు నిచేఁ గూడ పెదకించెను; కాని కార్యము లేకపోయినది. అతిరహస్యమగు నా జాబు పరులచేతిలోఁ బడినచోఁ దన కింకనూజేండ్లును నిండుటకు సందియము లేదని యనుకొనుచు, నోట మాటలేక, యెడలంతయుఁ జెనుటలు క్రమ్మ గద్గద స్వరముతో “విజ్జలా! విజ్జలా! ఏమిసాధనము? నాకొంప మునుఁగునుగాఁబోలు? పద. పద. వీధిలోని కెగిరి పోయినదేమో చూతము.” అని ప్రతాపదేవుఁడు గువ్వము దాఁటి పైకివచ్చి యరుగుచివర నిలువఁబడియుండిన నాగరాజును జూచెను. ఆయుత్తరము వానిచేతిలోనే యున్నది. అది కనిపెట్టి ప్రతాపదేవుఁడు మెల్లఁగ వానిని సమాపించి, మంచిమాటలతో—

“నాయనా! నాగరాజా! ఆయుత్తరము నిటు తెము! నీకు మంచివస్తువిచ్చెదను!”

“ఏమివస్తు విచ్చెదవు? ఈయుత్తర మెవరికి? ఏకవీరకా? ఏదీ ఏకవీర యెచ్చట నున్నది? నాప్రియురా లేమి చేయుచున్నది? లేదు, లేదు, లేదు. ఇంక రాదు. ఫీఫీ! పో! నాతో మాటాడకు.”

“కుమారా! ఆయుత్తరము నాకిచ్చివేసినయెడల నీ కేకవీర నిప్పించెదను. కావున నిటు తెము.”

“ఏకవీర నిప్పించెదవా? ఆహాహా! ఏదీ? ఎచ్చట నున్నది? ఉద్యానవనములో నున్నదా? ఇదిగో పోయెదను.”

అని పరుగెత్తఁబోవుచుండఁ బ్రతాపదేవుఁడును విజ్జలుఁడును వాని నడ్డ గించి, యాయుత్తరమును బలకంతముగఁ దీసికొనవలయునని ప్రయత్నించిరి! కాని యాపిచ్చివాఁ డాయుత్తరమును వారికి స్వాధీనముగానీక రెండు చేతులతో గట్టిగఁ బట్టుకొని, మెల్లఁగ నందలి యక్షరములను జదువుచు

“అ—అ—అమయ్యో! అమయ్యో! రుద్రమదేవి నే? రుద్రమదేవి నే? పాప మామె యేమి చేసినది? అయ్యయ్యో! దేవి నే చంపించెదవా? తండ్రి!

• నన్నింత మోసపుచ్చిన యేకవీరను జంపింపరాదా?

అని యాయుత్తరములోని రహస్యములను వెడలఁగ్రక్కుచుండఁ బ్రతాప దేవుఁడు గడగడవడికుచు, నెవ్వరిన వచ్చుచుండిరేమో యని యిటునటు చూచుచు,

“నాయనా! నామాట వినుము. ఆయుర్తరము నిటు లేదు. నిన్నింత మోసపుచ్చిన యాయోకవీరను దప్పక చంపించెదను.”

అని పలికినంతనే నాగరాజు తటాలున నాయుర్తరము నచ్చటఁ బాటవేసి యరుగుపై నుండి చెంగున వీధిలోని నుభికి, వీధులవెంటఁ బరుగెత్తుచు

“ఏకవీరా! ఏపనిసరి. కాచుకో! కాచుకో! మాతండ్రి నిన్నుఁ జంపక మానఁడు. ఎచ్చట నున్నావు? రా! రా! ఇదిగో కత్తి! ఆడుగో మాతండ్రి! పో! పో! పాటిపో! రా! రా! యిటు రా! లే! లే! యిక్కలే!...”

అని కేకలువేయ నారంభించెను. అందుచేఁ బ్రతాపదేవుఁ డేకవీరను జంప నున్నాఁ డనువదలతి యతిస్వల్పకాలములోనే పట్టణమునం దంతట వ్యాపించెను.

## 8-వ ప్రకరణము

### — ఏకవీరాదేవియాలయము —

వడ్డెపల్లెలో బుద్ధగణపతిని దర్శించి, రుద్రమదేవి తనపరివారముతో నచ్చటి నుండి మొగిలిచెల్లవ వయలుదేగెను. అచ్చట నవతరించిన యేకవీరాదేవి ప్రత్యక్ష దేవత యని యానాటి యాంధ్రులచే మిక్కిలి భక్తివైభవములతోఁ గొల్వఁబడుచుండెను. జనుదగ్గి మహామనిభార్యయు, పరశురామునకుఁ దల్లియు నగురేణుకాదేవి యాయేకవీరాదేవియై యవతరించెనట! ఈదేవత యాదిశక్తియపరావతారమేయట! ఆకాలములో నుత్సవదినములయం దేకవీరాదేవియెదుట బవినలు పరశురాముని కథలు శ్రవణానందముగఁ బాడుచుండుట యాచారమై యున్నది. ఈదేవత సంతానహీనుల మనోరథముల నెఱవేర్చు కల్పవల్లి యను నమృతమున దూరదేశములనుండి పైతము వచ్చి భక్తిపూర్వకముగ నేవించి, యరులు మనోగతార్థముల నాదేవికి విన్నవించుకొని పోవుచుండురు. ఎడ తెరిపిలేకుండ యాత్మసులచ్చటికి వచ్చి పోవుచుండుటచేతఁ బ్రతిదినము నాయేకవీరాలయములో నాదేవతయెదుట నిత్యకల్యాణములును, నిత్యోత్సవములు నవిచ్చిన్నముగా జరుగుచుఁ గన్నులపండువుగా నుండుచుండును.

మొగిలిచెల్లలో నిర్దిష్టపడిన యేకవీరాలయము దాదాపుగ నేలై పుచూచినను మాఁడునాలుగు ఫరాంగుల కెవారముగలిగి చుట్టును, బలిష్ఠమును నత్యున్నతమును నగు గొప్పప్రాకారముతో నొకచిన్న దుర్గమువలె నొప్పుచుండెను. ఆప్రాకారమునకుఁ దూర్పుదిక్కునఁ గలముఖద్వారము, గెండువైపుల నతిభయంకరములగు

రానిసింహములతోడను, జూపణుల హృదయము లాకర్షించు చెక్కడపుఁబనులతోడను మిక్కిలి మనోహరముగా నుండెను. తందలకొలఁది యిసుకమేకలతోఁ గడుదృఢములై యున్నతద్వార కవాటములు రాత్రులయందు పదిగంటలవఱకుఁ దెలువఁబడి యుండును. కాని, పూజారులును గోవెలతో సంబంధించిన తదితరదాసదాసీజనములును, దఱచుగాఁ దిరుగుచుండుటకై రెండుమూఁడు చిన్నచిన్నద్వారము లచ్చటచ్చట నున్నవి. ఆప్రాకారములో నట్టనడుమనే మహాన్నతశిఖరములతో నొప్పుచు, నల్లరాతితోఁ గట్టఁబడిన దేవియాలయము ప్రకాశించుచుండును. ఆదేవికోవెలకు నలువంకలఁ గలచిన్నచిన్నగుళ్లలో, భైరవేశ్వరుఁడు, వీరభద్రేశ్వరుఁడు, కేశవస్వామి, మెలారదేవుఁడు మొదలగు దైవములు సదాభక్తులచే నారాధింపఁబడుచుందురు. ఆయాలములో వరుసతోఁ బ్రాకారకుడ్యమునకు నంటి, పూవులు, ఫలములు, మితాయాలు, తమలపాకులు, ఆటవస్తువులు మొదలగు సామగ్రిలతో సదా పెక్కుదుకాణములు పేర్పఁబడియుండును. ఆలయమునకు వెనుక భాగమున యాత్మస్థుల బసలనిమిత్తము వరుసగాఁ జిన్నచిన్న నలువదిగదులు కట్టఁబడినవి. కాని, యాగదులన్నియు నివాసయోగ్యములు కాకపోవుటచేతను, వర్ణవిచక్షణతలేవండ నన్నిజాతులవారు వానిలో బసచేయుచుండుటచేతను గ్రమక్రమముగ యాత్మస్థులు వాని నుపయోగించుట మానివేసిరి. అందుచే నవి యన్నియుఁ దదితకోపయోగములకొఱకు జనులచే వినియోగింపఁబడుచున్నవి.

కేవలము పట్టణమును గాక పల్లెయుఁ గాక, సామాన్యగ్రామమును మొగిలిచెల్లయందుఁ బ్రవేశించి, యాలయమునం దొక ప్రక్క గుడారములు వేయించి, యందుఁ దనపరివారముతో రుద్రమదేవి యైదుదినములవఱకు నివసించెను. అయైదుదినములును దేవి గొప్పయైత్సవములు చేయించి, యతివైభవముతో నాదేవత నారాధించెను. అనేకులగు నిరుపేదలను సత్కరించి, యఖండమగు నన్నదానమును జేయించెను. ఆదినములలో దైండుపూటలును దేవి తనకుమాఁదైలతోడను, ఎనమారదేవునితోడను బాదచారియై పోయి యేకవీరాదేవిని దర్శించుచుండెను. అట్లే యైదవనాఁటి సాయంకాలమునఁ గూడ నామె యాలయములోనికి వచ్చెను. అప్పుడప్పుడే చీకట్లు లారంభించుచుండినందున నాలయమునం దంతట దీపములు వెలిగింపఁబడినవి. చుట్టుప్రక్కలఁ గల యాలయములయందలి జేగంటలమ్రోతలు చెవుల బ్రదల నేయుచుండెను. కర్పూరహారతులు గలపల్లెములు గొని పూజారులొనుటఁ దిరుగుచుండిరి. పలువిధము లగుపూలమాలికలను గైకొని, మూలాకాములు భక్తులకు విక్రయించుచుండిరి. అది కృష్ణపక్ష మగుటచే నాయాలయప్రాంతమునందు జనసంచారముగల భాగములు తప్ప నితరస్థలములు దట్టముగఁ జీకట్లులతో

నిండియుండెను. అట్టి సమయమున రుద్రమదేవి యేకవీరాదేవి! భోగ రాగములు చేయుచుచుఁ దనకుటుంబముతోఁగూడ నామెను గొల్పుచుండెను.

గర్భాలయములో నొకశలరాలతిన్నపై నవర్పఁబడిన యతిమనోహరమగు నేకవీరాదేవి విగ్రహమును జూచి, భక్తులెల్లరు నాసుందర విగ్రహసందర్శనము వలనఁ దమజనములు సార్వకము లయ్యెనని సంతసించుచుందురు. ఏమరుపాటునఁ జూచినవారు తద్విగ్రహస్వాభావిక సౌందర్యముగలన సైనిమిదేంద్రప్రాయము గల యొకబాలిక యా తిన్నెపై నిలువఁబడియున్నదని బ్రమయుచుందురని వ్రాయుట కన్నఁ దదంగస్థావరమును వేరుగ వర్ణింప నక్కరలేదు. సత్కవీశ్వరునికృతివలె స్వభావము చెడకుండ నా విగ్రహమునకుఁ గలయవయవములన్నియు నాయాభాగములకుఁ దగిన వర్ణములతోఁ జిత్రింపఁబడి, యపరబ్రహ్మ యనఁదగు నావిగ్రహ కారుని సృష్టి వైచిత్ర్యమును వెల్లడి నేయుచుండెను. స్త్రీలు భరింపవలసిన యలంకారవిశేషము లెన్ని యున్నవో యన్నియు నావిగ్రహమును నలంకరించియుండెను. దొండపండువంటి పెదవియు గుంటలువడిన చక్కనిపాలబుగ్గలును, మంద హాసమును స్ఫురింపఁజేయు నాముఖలావణ్యమును, భక్తులతోఁ బ్రత్యక్షముగ నాదేవత మాటాడుచుండినట్లులే తోఁపించుచుండెను.

నలువంకల నఖండముగఁ బ్రకాశించుచుండిన దీపములకాంతితో నాటి రాత్రి గర్భాలయమునందు దేవికట్టెడుట నిలువంబడి రుద్రాంబ తనకొమ్మారైల చేతను, గుమారదేవునిచేతను నాదేవతకు మ్రొక్కించి, భక్తిపూర్వకములగు పెక్కు మ్రొక్కులు తానును మ్రొక్కి, ముకుళితకరకమలయై, నిమిలితలోచనయై, “ఓ జగదంబా! కాత్యాయనీ! భగవతీ! ఏకవీరా! నిరంతరము నీచరణారవిందధ్యానా మృతపానానందుల మగుమయుఁ గృతార్థుల నొనర్పుము. నాకుమారికలకుఁ బుత్ర సంతానభాగ్యమును గటాక్షించి మావంశము నుద్ధరింపుము. మాయాంధ్రరాష్ట్రవీరమున నుత్తరమగు పుత్రభిక్షువును బెట్టి నిశ్చతుకముగ మాసామాజ్యమును బరిపాలింపుము” అని పలువిధములఁ బ్రార్థించెను. అట్లు ప్రార్థించి, పిమ్మట రుద్రాంబ వారందఱితో నాలయమునకుఁ బ్రదక్షిణ మొనర్పవలయు నని వెలుపలికి వచ్చి ద్వారముకడ వేచియున్న తన పరివారములోని కొందఱు భటులను వెనుక నెడుకొని ప్రక్కనుండి బయలుదేరెను. కరదీపికలతో మొదట నిరువురు రాజభటులు నడచుచుండ, వారివెనుక రుద్రాంబయు, నామెవెనుక నుమ్మక్కయుఁ బ్రక్కనే రుద్యుమ్నయుఁ జిట్టచివరఁ గొంతపరివారముతోఁ గుమారదేవుఁడును నడచుచుండిరి. అప్పుడుమ్మక్క తనవెనుక నున్న కుమారదేవునిఁ జూచి, “కుమారదేవా! నీమనోరథమును నెఱవేర్చు మని యేకవీరను భక్తిపూర్వకముగఁ బ్రార్థించితివా లేదా!”

అని పరిహాసించి నది విని రుద్రుడు “అక్కా! ఇప్పుడే కాదు. మనోరథసిద్ధికై కమారదేవుఁ డేకవీర నాశ్రయించి చాలకాలమైనది.” అని వానిని మఱింత హెచ్చరించెను. ఆమాటలకుఁ బ్రత్యుత్తర మియ్యక కమారదేవుఁడు తనలోఁ దానే చిఱునవ్వు నవ్వుకొని యూరవఁడెను. ఇట్టి పరిహాసప్రసంగములతోఁ బ్రదక్షిణము సేయుచు, దుదకు వారందఱు నొకసన్నని సందులోనుండి పోవలసి వచ్చినది.

ఏకవీరాలయమునకును దాని వెనుకనున్న కేశవస్వామియాలయమునకును మధ్య నున్న సందు కడుసన్ననిదై యిద్దరుమనుష్యులు విశాలముగా నడచుటకు దగినంత వెడల్పుమాత్రము కలిగియుండెను. రమారమి నలువదిగజముల పొడవుగల యా సందు నల్లికమించినఁ గాని మరల విశాలముగు ప్రదేశము గోచరము గాదు. పగటివేళలయందు బిచ్చకాండ్రు కొందఱ తాసందు నాశ్రయించి, ప్రదక్షిణము సేయుటకై వచ్చుభక్తుల నడ్డగించి, తమకు బిచ్చము పెట్టువలెనని మార్గమియ్యక యల్లరివెట్టుచుందురు. రాత్రులయం దాప్రక్క జనసంచార మంతగా నుండనందున నాస్థాంతమునందు దీపములు పెట్టవలసినయవసరము లేదు. ముందు కరదీపిక లతో నడచుచుండిన రాజభటుల వెనుక రుద్రాంబ పోవుచుఁ దనపరివార మంత టితో నాసందులోఁ బ్రవేశించెను. అట్లు ప్రవేశించి కొన్నియడుగులదూరము నడచినంతనే యాకస్తి కముగ నాసందులో ముందువైపునుండి భయంకరాకారులగు కొందఱు ధూరు లాయుధపాణులై పరుగుపరుగునవచ్చి తటాలున నాయిరువురి రాజభటులపైఁ బడి, తళితళి లాడుఖడ్గములతోఁ ద్రుల్లిపడునట్లు వారికిరములను రెప్పపాటున ఖండించి నాటవేసి, రుద్ర మదేవిని బట్టుకొని యీడ్చుకొని పోవుచుండిరి.

## 9.వ ప్ర క రణ ము

— ఆ ప ద —

క్రిందటిప్రకరణములో వర్ణించిన ప్రకార మాకస్తి కముగ శత్రువులు పైఁ బడి రుద్ర మదేవి నీడ్చుకొని పోవుచుండ, నిరాయుధయై యుండుటచే నామె యేమియుఁ జేయలేక పోయెను. వెనుక నున్న కమారదేవుఁడును దత్తరివారమును బరుగుపరుగునవచ్చి శత్రువులపైఁ బడుట కాసన్ననిసందులో నవకాశము కలుగ లేదు. రుద్ర మదేవి పెద్దపెట్టునఁ గేకలువేయుచుఁ గుమారదేవునిఁ బరివారమును బిల్పుచుండ, నాథూర్తులు మాటాడవండ నామెదొడలు దగ్గరగా నొక్కి, తల్లి దురవస్థకై యేడ్చుచుండిన కుమార్తెలనుగూడఁ బట్టుకొనిరి. ఇంతలోఁ గుమార



దేవుడును రాజభటులునుగూడఁ బ్రక్కనున్న శేశవస్యామి యాలయముచుట్టు తిరిగి, పరుగుపరుగున వచ్చి సందుముగనున్న ధూర్జతోటిపైఁ బడిరి. తోడనే యప్పు డిరు తెగలవారికిని బోరు ఘోరముగా జరుగ నారంభించెను. కమారవిక్రముం డగుకమారదేవుడు నిజపాణితలము నలంకరించిన చందానిచే నాచందా లుర నెల ఖండించుచు, “భయము లేదు. భయము లేదు. ధైర్యముతో నుండుడు” అని రుద్రుడుజేనిఁ దక్కు మారికలను హెచ్చరించెను. అవీరాశ్రమరుని కంఠ స్వరము వినినంతనే, యొక్కడిలేని ధైర్యమువహించి, యాదుష్టులముధ్యం బిక్కి యున్న దేవి వానికొఱ కిటునటుఁ జూడసాగెను. అటు చూచుచుండఁగ నే నిజ ఖడ్గకలాశాలమునఁ దనకడ్డముగ నున్న శత్రు వీరులఁ గడతేరువుచు నిమిషమాత్ర ములోఁ గమారదేవుఁ డామెకుఁ బ్రత్యక్షమై “దేవి! నీసేవకుఁ డిచ్చటనే యున్నాడు. కంఠమునఁ బ్రాణ మున్నంతవఱకు నీ కెట్టియాపదయు రానీయఁడు.” అని బిగరగఁ బఱచుచు వెంటనే యావీరాశ్రమరుడు రుద్రాంబ రెండుచేతులును వెనుకకు విఠించికట్టి పట్టుకొనిన కై నవిగి వామును రెప్పపట్టిన రెండుతునియ లుగాఁ జెగనఱికి వానిచేతిలో నున్నకరవాలమును గైకొని, తటాలున దేవి కం దిచ్చెను. నిరాయుధ యగుటయే కాక, యస్వాధీనహస్తయై యంతవఱకు వెలవెలఁ బోవుచుండిన యాడినురాలు కమారదేవుని యనుగ్రహమున ఖడ్గపాణియగుటయే తడవుగఁ దనచుట్టు నావరించిన శత్రు సేనపై దుమికి, యావీరవారి, తాను నిల్చిన ప్రదేశము నిశ్చయముగాఁ జేసికొనియెను. అంతలో విడువక తటాలున సందులోఁ బ్రవేశించి, యచ్చటఁ దనకుమా రెలను బట్టుకొనిన ధూర్జవర్తనులకెల్ల మహా కాళియై వారి నంత మొనరించి, కొందఱు రాజభటులసాహాయ్యముతో వారి నిరు వురను త్రేమముగా గుడారములోనికిఁ బంపివేసి. యా శూరకాంత మరల రంగ సలహానఁ బ్రవేశించెను.

ఆతిస్వల్పకాలముననే యీవై పరీత్యము నలవంకల వ్యాపించెను. గుడారములంగుడు దరితర ప్రదేశములయంగును నాటిరాత్రి స్వేచ్ఛగా సంచరించు చుండిన పరివార జనులందఱును దద్వార వెనుటయే తడవుగి బిరబిర నాయుధ పాటులై పరుగుపరుగున వచ్చి గుఱాంబను గలిసికొనిరి. దేవి కాపదజనించినదని విని తత్క్షణము తమతమ యంగుల మూసివేసి, చేపాటికెట్టలతో వర్తకులును, జేగంటలతోఁ బూజాగులును, దటాలునఁ జేతికి గొరకిన సాధనములను గైకొని ధైర్యవంతు లగుకొందఱు గ్రామములును, గుంపు గుంపులుగ వచ్చి యా ప్రదేశము నలంకరించిరి. ముసుంగులో గుడ్డులాటవలె నా కటికిచీకటిలో నాటిరాత్రి ఘోరసంగ్రామ మారంభించి, యిరు తెగలవారు వందలకొలఁది గడతేరుచుండ్డిరి. ఆసందు ప్రక్క నున్న ప్రదేశ వంతయుఁ బ్రాకారవడ్డమువఱకు మిక్కిలి విశాలమై యుదరంగముగా నుండుట కనుకూలముగ నే యుండెను. తగిన రణ

కాళముగాని, తగిన సాధనపాదుగ్నిగాని, లేకపోయినను, గేతల భక్తివిశ్వాసములచే దేవికిఁ దోడ్పడవచ్చిన గ్రామములెల్లరు రణనిపుణు లగు శత్రువుల యార్భాటముల కోర్వలేక, కొలఁది నిముసములలోనే యనేకులు హతులై హత శేషులు పలాయితులైరి. వడగండవానవలె నెడతెఱపి లేనియముల వాన వర్షించుచుండుటచేఁ బరివార మంతయు నల్లకల్లోలమై కుమారదేవ రుద్రాంబల వెనుక శరణుజొచ్చెను. దక్షయోగవిధ్వంసమునాఁటి నీరభద్రునివలె భయంకరాకారుడై కన్నులనుండి వెడలు క్రోధానలజ్వాలలు, శత్రుకొటిపైఁ బ్రజ్వలింపఁ జేయుచు, బరివారమును బురికొల్పుచు, దేవికి దైర్యము గఱపుచు, కుమారదేవుడప్పు డత్యద్భుతముగ నొక్కమారు చెలరేగి, రిపుసేనపైబడి కదళీకాంతారవిచ్ఛేదముగతి చేదించి, శత్రు తలని బీనుంగులపెంట్ల గావించి, త్సణమాత్రమున నారణరంగము భూతబేతాళాద్భుత పితౄచగణములకు నాట్యకాలగా నొనర్చెను. లేళ్ల మండలపై నమందరయమున లంఘించుకొదమసింగము తెఱంగున నారాచసింగ మట్టు విజృంభించినంతనే దదార్భాటమును భరింపలేక జంఝామారుతవిదళిత మేషు మండలమువలె గతశేష మగురిపుసేన నలువంకలకుఁ జెదరి, హాహాకారములతో “మరారిదేవా! హరిహరదేవా!” అని కేకలు వేయసాగెను. తోడనే తద్వాహినీవతులగు హరిహరదేవ మరారిదేవు లిరువురును జెదరినసేనలఁ బ్రోవునేసికొని ప్రాణములకుఁ దెగించి, పైఁబడి యాక్రోధావేశమున దేవి పరివారమును మూఁడు వంతులు నాశనము గావించిరి. మరల రుద్ర మదేవిని బట్టుకొనవలయునని కొందఱు ధూర్తు లావంకకుఁ బరువెత్తుచుండఁ గుమారదేవుఁడు వారల నడ్డగించి, శత్రువులకుఁ గాలపాశమువంటి తన దక్షిణబాహుదండమును దైకత్వినంతనే కొపాతి శయమున వానికంతమునకు గుఱి చూచి, మరారిదేవుఁడు తన ఖడ్గమును రివున వానిపైకి విసరెను; కాని యాకరవాలము గుఱితప్పి, కంతము ప్రక్కనుండి వాని కుడిభుజమును సగమువఱకుఁ దెగనఱికి, పాపము మనకుమారదేవునిఁ బ్రాణమాత్ర వశిష్ట నొనర్చెను. గాయమునుండి ప్రవహించు రుధిరధారలతోడనే, తనక కియంతయు నశింప గద్దదస్వరములో “దేవీ! నాపని ముగిసినది. నీవు జాగ్రత్త” అని యఱచుచు నేలపైఁబడి మూర్ఛిలెను.

అయ్యా కందనధ్వని చెవులఁ బడినంతనే రుద్రాంబ కెవ్వనఁ గేకవేసి, శరీరమును మఱచి, మహిషాసురమర్దనివలె శత్రు చేదన మొనర్చుచుఁ దన మేనల్లునకుఁ దోడ్పడవలె నని ముందునకుఁ ద్రోవచేసికొనఁ జొచ్చెను; కాని పాప మింకెక్కడితోవ? ఖడ్గమును గిరిగిరఁ ద్రిప్పుచు నామె నాలుగైదుగులిడుసరికి మిక్కిలి దృఢముగ నొకచేపాటి కఱ్ఱతో నామె మోకాళ్ళపై బలవత్తరముగ నొక దెబ్బ తగుల నావీరనారి చప్పున నేలఁ జరికిలఁబడి “హరహరా!” యని నిట్లా

ర్వులు విడువజూచెను. తోడనే హరిహరదేవుడు “మేలు మరారిదేవా! మేలు! ఇదియే సమయము. కరచరణములు బంధించి యామెను బ్రాణములతోఁ గూడ మన ప్రభువున కప్పగింతము” అని కేకలు వేయుచుఁ జెప్పెను. అట్లు చెప్పటయే తడవుగ హరిహరునిశిరముపై వెనుకనుండి యాకస్తికముగ, విడుగువంటి యొకమహా హాతము పడినంతనే, యీ మందభాగ్యుఁడు కపాలము పగిలి, “చచ్చితిని. చచ్చితిని. మరారిదేవా! రక్షింపును” అని యాతనుచు నేలపైఁబడి కొట్టుకొనసాగెను.

ఆయుషద్రవ మెట్టిదియో యని మరారిదేవుఁడు తనపరివారముతో నించుక కదలినంతనే, యేనుఁగుకుండములవంటి యినుపదండములతో నుద్దండబలకాలురగు కొందఱు వీరాగ్ర సరులతో నొక నూతనపురుషుఁ డాశక్తు సేనపైఁ బడి, యడ్డమువచ్చినవారి కెల్లఁ గపాలమోక్షప్రాప్తి కలిగింప నారంభించెను. ఒక్కొక్క యినుపదండపు మ్రోతతో గుంపుగుంపులుగాఁ గూడినశక్తువు లెల్లరు యాపు లేఖలు గానరాకుండఁ జిలికీ ముద్దలై విపరీతముగ నాశనము గావింపఁబడుచుండ నావై పరీత్యమునకు భయపడి హతకేపు లెల్లరుఁ దత్క్షణమునఁ గాందిశీకులై మాయమైరి. ఆనూతనవీరాగ్ర సరుఁడు వారిని వెంట దఱుముచు, నెంతవెడకినను, మరారిదేవుఁడు ముచ్చటకైనను గానరాడయ్యె. ఆవంత చూచి, రుద్రమదేవి బ్రహ్మానందభరితయై “నాయనా! కమారదేవుఁడు, కమారదేవుఁడు, చూడు, తండ్రి! చూడు!” అని కేకలు వేయసాగెను. కాని యా యల్లకల్లోలములో నా కేకలు వానిచెవిని బడలేదు. అందుచే దేవి తానే మెల్లఁగ లేచి, కమారదేవునికై యారణ్యసల మంతయు నన్వేషింప నారంభించెను; కాని కమారదేవుఁ డెచ్చట నామె దృష్టిపథమునఁ బడలేదు. శక్తులను గొంతవఱకు వెంటఁ దఱిమి యా నూతనవీరుఁడు తనపరివారముతో మరల వచ్చి దేవనిఁ గలసికొనెను. వారందఱుఁ గూడి తదాలయప్రాంతమునఁ గమారదేవునకై మిక్కిలి శ్రమపడిరి. ఆశ్రమ వ్యర్థమైనందున దేవిసంతాపమునకు మేరలేకపోయెను.

## 10-వ ప్రకరణము

### ప్రయాణప్రయత్నము

మధురానగరమున కత్తరముగాఁ గావేసినదీప్రాంతస్థితారణ్యములలో నొక పర్వతప్రదేశమునఁ గల తాటియాకులయింటి యరుగులపైఁ గూర్చుండి, యొక నాటి యుదయమునఁ గొందఱుకాపులు తమలోఁ దాము మాటాడుకొనుచుండిరి. ఆయింటిముందరఁ గల చింతచెట్లమధ్య నుండియే, మధురానగరి బాటసారులు

రాకపోకలు జరుపుచుందురు. ఆప్రాంతమునందచ్చటచ్చటఁ గలగొండగుట్టలవలనఁ దురంగారూఢులును బాదచారులుమాత్రమే యామార్గమునుండి వచ్చుచు బోవుచుండిరి. బండిప్రయాణము నేయువారికి వేటొకమార్గ మేర్పడియున్నది. ఏగ్రామమున కేగువారికైనను నామార్గము మిక్కిలి చేరువ యగుటచే, మార్గమధ్యమున నచ్చటచ్చటఁ గొండగట్టు లున్నను సాధారణముగ బాటసారు లాచారినే ప్రయాణ మొనర్చుచుందురు.

మీఁద వివరించినట్లు లామార్గమునఁ బ్రక్కనే కట్టఁబడిన యిల్లు మంటి గోడలును దాటియాకుల నేతయు లేకుండినయెడల నొకపెద్ద దివాణ మని చెప్పువచ్చును; కాని యా యింటిచుట్టును బ్రాకారకుడ్యప్రాయముగఁ జెరిగిన కొండగుట్టలును, ఆ కొండగుట్టలమధ్య నత్తున్నతముగ బలిసిన పెదురు దొంకలును దద్దుహావరణమును లేశమును బైకి గానరానీయక, మార్గసులకంటి కొకచిన్న పాకవలె మాత్రము తోఁపించుచుండెను. లోనఁ బ్రవేశించి పరిశీలించినయెడలఁ దదంతిర్భాగమునఁ బెద్దపెద్దచావడులును, ననేకమంటపములును, లెక్కలేనన్ని గదులును, జూపలులకు మిక్కిలి యక్కజమును గల్గించును. ఇవి యన్నియు దాఁటిన వెనుక, చిట్టచివర రమారమి గెండువందలగుఱములతో నొక గుఱ్ఱాలశాలయు, దానిప్రక్కనే, యపరిమితమగు యుద్ధసామగ్రితో నిండిన యొక యాయుధాగారమును, మఱింత యాశ్చర్యమును బుట్టించును. ఆ గృహంతిర్భాగమించుమించుగ నై దాటువందలు సంఖ్యగల వీరపురుషుల కాధారమై యుండుచుండెను. అన్నిగుఱములతోడను, నంతటి యుద్ధసామగ్రితోడను, నావీరులందఱు నా పర్వతప్రాంతమునఁ బ్రమాదకరమగు నా తాటియాకులయింటిలో నేల నివసించుచుండిరో యని చదువరులు ప్రశ్నింపవచ్చును; కాని యావీరుల కాగృహము, స్వకార్యాగ్రనిర్నిత తాత్కాలికగృహము గాని, కాశ్వతావాసము గాదు. అదియునుగాక, యందలి వీరమరులెల్లరు నెలకు నాలుగైదుదినములు తప్పఁ దక్కిన దినములలోఁ దమ వాహనములతోడను, యుద్ధసామగ్రిలతోడను నెచ్చటితో పోయి తిరుగుచునే యుండురు.

ఆనాటియుద్ధయమున నాయంటి యరుగుపైఁ గూర్చుండి సంభాషించుచుండిన కాపు లెల్లరును రణనిపుణు లగువీరభటులే. ఇరువదిదినముల క్రిందట వారందఱును రణసన్నద్ధులై తమతమ సాధనసామగ్రిలతో బయలుదేరి యెచ్చటితో పోయి, గెండుదినముల క్రిందటనే తిరిగి వచ్చి యిల్లు చేరుకొనిరి. ఇల్లు చేరి నంతనే తమప్రభు పొకటి గెండుదినములలో వచ్చెద నని చెప్పి మరల నెచ్చటితో వెడలిపోయినందున నాటి యుద్ధయమున వారందఱును వానికొఱకే యెదురు

చూచుచు, వానిని గూర్చియే ముచ్చటించుకొనుచుండిరి. ఇంతలో జాముస్తా దెక్కినది. అప్పుడా పరివారములోని యొక పురుషుడు తనచేత నున్నవానిని జూచుచు, “రంగా! మన వెంకన్న యెడయమునుండియు నెచ్చటను గానరాదేమి?” యని ప్రశ్నించెను. తోడనే రంగడు వాని వీక్షించి, “కొంతదూరము పోయి, మన ప్రభువు వచ్చుచుండు నేమో చూచి రమ్మని వెంకన్నను బంపించితిని. వాడుగూడ నెందుచేతనో యింకను దిరిగి రాలేదు.” అని బదులు చెప్పి యూరకుండెను. ఆపరివారమున కంతకును రంగడే నాయకుడుగా నియమింపబడి నందునఁ బ్రభువు లేనప్పుడాతడే చేయవలసిన యేర్పాటులన్నియుఁ జేయుచుండును. వారల్లు మాటాడుకొనుచుండ నరుగుచివరఁ గూర్చుండి ప్రక్క కలి దీక్షతో నిదానించి చూచుచున్న యొక పురుషుఁడు తటాలున లేచి, “అదిగో మన ప్రభువుగారు తురంగాయాధులై వచ్చుచున్నారు. వానిప్రక్కనే నడచుచు నధిక ప్రసంగ ప్రీతుఁ డగు మన వెంకన్న యెడలెరపి లేకుండ నెట్లు మాటాడుచున్నాడో చూడుడు” అని వీక్షణులు వేసి చెప్పెను. తోడనే వారందఱును ముందునకుఁ బోయి యత్యాతురతతో నావంకఁ జూడసాగిరి. ఆ క్షితులకుఁ బ్రభు సందర్శన మతిసంభ్రమము గదా?

అప్పుడు చెఱుకువలెను జలకవాహనమును నై కొని భూలోకమున నవతరించిన లక్ష్మీవమారునివలె హయాయాధుఁడగు నొక సుందర రాజవమారుఁడేలెంచి, తన వాహనమును దిగి, వారికటైగుట నియమబడియును. అపాద మస్థమును దెల్లని సిపాయిదుస్తులు ధరించిన యా రాజవమారున కచ్చటి పరివారమంతయు ననుస్కరింప, నాతఁడే కారణముననో యూరక వెలవెల బోవఁజొచ్చెను. ఆ పరివారమంతయు నది కనిపెట్టెను గాని, యంగుకుఁ గారణముమాత్ర మూహింపలేదు. ఆ రాజవమారుని ముఖలక్షణములను గనిపెట్టి, తమ ప్రభువున కిట్టి క్రొత్త మార్పు లేల సంభవించెనో యని చూశ్చర్యమొందుచు, రాజకార్యాతురుడై మనసు స్వస్థత లేకయుండుటచే శుష్కించి, యిట్టి నూతనముఖలక్షణముల వహించె ననే మరలఁ దమలోఁ దామె వారందఱును సమరించుకొనిరి. అధిక ప్రసంగవివేదకుఁ డగు వెంకన్న ముందునకు వచ్చి, “రంగా! రంగా! పాపము మన ప్రభువుగా కెంతవెదకినను గుమారసింహునిజాడలు గానరాలేదట.” అని చెప్పుచుండ రంగడు వానిని మందలించి, “వెంకన్నా నిన్ను నేనేమియు నడుగలేదు. నీ యధిక ప్రసంగ మింకఁ గట్టిపెట్టు. మార్గము లెవలె ననీ వెఱిమాటలు వినినచో మాకొంప మునుఁగును.” అని పలికి, యా రాజవమారుని జూచి, “జేవా! ఏకారణముచేతనో నేఁడు మీరు మాకుఁ గ్రొత్తపురుషులవలె గన్పించుచున్నారు. మీనోట నొకమాటయు వెలువడకున్నయది. ఇంతకును గుమారసింహుని గూర్చినవిచారమే ప్రబలకారణమని నా యుద్దేశము. తమరు లోనికి దయచేసినయెడల సావధానముగఁ గూర్చుండి నాలుగుసంగతులు నాలో

చింతము. ఇట్లు విచారించిన నేమిలాభము!” అని పలికి, రంగడు వానిని లోనికి గొనిపోయెను. వారి వెంటనే తక్కినవారును లోనఁ బ్రవేశించి, యాయరువురి రహస్యప్రసంగమున కభ్యంతరము గలుగకుండ నెవరిపనిమీఁద వారు చులఁగా సాగిపోయిరి.

కొండగుహవలె నెంత నడచినను దరుగని యాయంటిలోఁ బ్రవేశించి పోవుచు, నా రాజకుమారుఁ డిటు నటుఁ జూచుచు వెళ్ళివానివలె నటించునాఁగను. ఆ యింటిలో లేశమును బరిచయములేని క్రొత్తపురుషునివలె నాతఁడు లోనికిఁగెచుండ, ముంగుఁ బోవుచున్న రంగఁడు వానినడతను లేశమును గనిపెట్టలేదు. అట్లు పోయిపోయి, సాధారణముగాఁ దనప్రభువుతో నభ్యంతరహస్యములగు రాజకీయ విషయములను బ్రసంగించుటకు వాడుచుండిన యొకచీకటిగదిలోఁ బ్రవేశింప, వానివెంటనే యా రాజకుమారుఁడను లోనఁ బ్రవేశించెను. అచ్చటనున్న తాటి యాకులచాపవై నిరువురును గూర్చుండి యీ విధముగా సంభాషింపఁ దొడంగిరి.

“దేవా! కుమారదేవునిఁ దమ రెచ్చుటెచ్చుట వెదకితిరి? వానిజాడ లేశమైనఁ గాన రాలేదా? పాపము శత్రువులు వానిని బలవంతముగఁ జంపివేసియుండరు కదా?”

“రంగా! నే నెచ్చుటెచ్చుట వెదకితిన్, యేయేప్రదేశముల సంచరించితిన్ యా గలించిననంగఁతులు నన్నింక నడుగవలదు. కుమారదేవుని కట్టియాపద సంభవించియుండున్, వానికొజకు మనము ముందు చేయవలసిన యేర్పాటు లేమో బుద్ధిమంతుఁడవు కావున నాలోచించి చెప్పుము.”

“స్వామీ! యాకమాఁ దేవుఁడు బలవంతముగ మధురానగరమునకే కొనిపోబడి యుండునని నా నమ్మకము. దేవాలయములలో, ఏద్రమదేవి నెదిరించినఘోరులలో ననేకులు పాండ్యరాజునివలె యని మనము వినియుంటిమి కదా? అందుచే జై నాచార్యుఁడు పాండ్యరాజునకు వ్రాసియిచ్చిన ప్రత్యుత్తరము మనకు గొప్పయాధారమైయున్నది. కావున దానిని గైకొని తమరు మధురా నగరమునకు—”

“రంగా! జై నాచార్యుఁ డన్న జ్ఞప్తికి వచ్చినది. ఈసుధ్య జరిగిన యీ యల్లరులలో నాయుత్తర మేమి చేసితిన్ జ్ఞాపకము రాకున్నది. నీచేతి కయలేదా?”

“స్వామీ! ఆ యుత్తరము నాయెద్దనే యున్నది. పోలేదు.”

“సరే! సంతోషమే! రంగా! నిజముగా నాకు మతిపోయినది సుమా! నాఁగాక రము నాకే క్రొత్తగాఁ దోచుచుండ మీయందఱికి వింతగా నుండుట యాశ్చ

ర్యమా? ఏది యెట్టులయినను నేటి మధ్యాహ్నముననే నేను మధురానగరమునకుఁ బ్రయాణ మయ్యెదను.”

“దేవా! కార్యతత్పరతచే మీరు ముందు వెనుక లాలోచింపక తొందరపడుచున్నారు. ఆ యుత్తరములో మనము కొన్ని సంగతులు గవరణచేసి, యత్యవసరములగు మఱి కొన్ని సంగతులనుగూర్చి దీరముగా నాలోచింపవలసియున్నది. అందుచే సావకాశముగా మీరు రేపుడయమున బయరుదేసినచో సాయంకాలమునకు మధురానగరమును జేరుకొనఁగలరు.”

“రంగా! అట్లులెనయెడల మధ్యాహ్నము భోజనానంతరమునఁ గూర్చుండి మనమన్ని సంగతులు జాగ్రత్తగా విమర్శింతము.”

## 11.వ ప్రకరణము

### పాండ్య రాజు

మనకథాకాలమునాటికి దక్షిణహిందూదేశమునఁ గల రాజ్యములలోఁ బాండ్యరాజ్యమే మిక్కిలి ప్రబలమైనది. కాకతీయులపైఁ గత్తు వహించినవారిలోఁ బాండ్యరాజులే ప్రముఖులు. మనపురాణములలోఁ బ్రసిద్ధి కెక్కిన మధురానగరమే యీ రాజ్యమునకు రాజధాని. రుద్రమదేవి నాఁడే కాక, చాలకాలము నుండియు నీ వంశమువారికిఁ బాండ్యరాజులు ప్రబలశక్తువులై యుండుచుండిరి. గణపతిదేవుని పరిపాలనమునం దీరెండువంశములవారికిని గలశక్తుత్వము మఱింత యధికమై ప్రబలినది. ఒకప్పుడు పాండ్యరాజులు మొదలగు దాక్షిణాత్యప్రభువులందఱునుగూడి, కాంచీపురమున నున్న తెలఁగుచోడులను బాఱఁదోలి యాపట్టణము నాక్రమించుకొన నిరాధారులగుచోడరాజులు గణపతిదేవుని శరణువేఁడుకొనిరి. అప్పుడాచక్రవర్తి యోరిమితవాహినీయుఁడై దక్షిణదేశముపై దండెత్తివచ్చి, దాక్షిణాత్యుల నెల్ల రణరంగమున శిక్షించి, కాంచీపురమును మరలఁ జోడరాజుల కిప్పించెను. విక్రమసింహపుర మనునామాంతరము గల నెల్లూరు నాక్రమించుటకై చోడరాజులెల్లరుఁ దమలోఁ దాము పోరాడుచు, నొక పక్షమువారు పాండ్యరాజులసాహాయ్యము కోరివందున జటవర్త సుందరపాండ్యమహారాజు, మనుమసిద్ధి తండ్రియగు తిక్కరాజు మరణానంతరమున ననేకపర్యాయములు కాంచీపురమును విక్రమసింహపురమును నాక్రమించి, యాయాసలములగుండుఁ దనయధికారమును స్థిరముగా నెలకొల్పుటకై పెక్కుప్రయత్నము లాచ

రించెను. కాని, రెండవపక్షమువారగు చోడరాజుల ప్రార్థనముపై గణపతిదేవుడు ప్రతిపర్యాయమును బాండ్యరాజు నోడించుచు నెల్లారునుండియుఁ గాంచీపురము నుండియు వానిని బారఁదోలుచు వచ్చెను.

పైని వివరించిన కారణములచేఁ గ్లాకతీయపాండ్యరాజులకుఁ దరుచుగాఁ బోరాటములు జరుగుచునే యున్నవి. అందు వైరిజనభీకరుం డగు గణపతిదేవుఁడు గతించుటయు, నాంధ్రరాజపీఠముపై నొకసామాన్యస్త్రీ యగురుద్రాంబ యధిపసించుటయు, ననేక మాండలిక ప్రభువు లామెపరిపాలమునకు సమ్మతింపక విరోధముగాఁ బనిసేయుచుండుటయు, సంభవించినందున జటవర బ్రహ్మనందధర్మికుడై యదియే తగినయడ నని తన శత్రుత్వమును దీర్చుకొనుటకు విశ్వప్రయత్న మొనర్పసాగెను.

ఒక నాటి మధ్యాహ్నమునఁ బాండ్యరాజు, తన కార్యస్థానమునందు నొక పచ్చనిపట్టుసోఫాపైఁ గూర్చుండి, కోధారుణవదనుడై దీర్ఘలోచన మొనర్చుచుండెను. అప్పు డతఁడు సామాన్యముగు తెల్లనియంగీయును, డెల్లనివస్త్రమును మాత్రము ధరించియుండెను. గుండెలవఱకు నేలాడుచుండిన చిక్కినిగడ్డమును, బాడవైనకోరమీసమును, బెద్దతలకట్టును, నాతఁడు వార్ధకారంభుండని చెప్పుచున్నవి. ఆజానుబాహుఁడై యొనను గడు నల్లని చాయ గలవానిశరీరముల కందుకుఁ దగిన లావుమాత్రము లేదు. ఆచావడిలో నాతఁడు కూర్చుండినయాసమునకుఁ గట్టెడుట నేయున్న స్తంభమునకుఁ జేరఁబడి, యొక పురుషుఁడు భయకంపితశరీరుడై చేతులు జోడించి నిలువఁ బడి యుండెను. పలువిధములగు నాసములతోడను రత్నపుఁ గంబళులతోడను జిత్రపటములతోడను గడుమనోహరముగా నున్న యాచావడిలో వారిరువురును వప్ప మూఁడవవా రెవ్వరును లేరు. కొంత సేపువరకు నట్లు జటవర తనలో దీర్ఘలోచన మొనర్చి యొక నిట్టూర్పువిడిచి తనయొడుదునున్న పురుషుని, గూరదప్పిలోఁజూచుచు “ఓరీ! మూర్ఖా! నీవింకను నాయొడుదు నే నిలిచియున్నావా? చాలుచాలు! నీ ప్రతాపమునకు సంతసించితిని. ఇంక నిచ్చటనుండి దయచేయవచ్చును. మీయట్టి కట్టియ ప్రయోజనములను నముకొని నేను మిక్కిలి మోసపోయితిని. నేను దలపెట్టిన కార్యములన్నియు నిట్లులే వ్యర్థములై పోవుచున్నవి. ఛీ! పశువా! హరిహరదేవునివలె నీవుఁగూడ గడతేరియుండినచో నాకీవిచారము లేకపోయియుండును. ఏమిమహాకార్యము చేసితివని ప్రాణములతో నాయొడుదుకు రాఁగలిగితివి? కుమారదేవునిబట్టి తెచ్చుటయా? ఇంతకన్నఁ జేతఁ జిక్కిన యారుద్రము భేదించిబట్టి తెచ్చినయెడల నేనెంత సంతసించియుండును? నాకార్యక్రమ మంతయు నెంత జయ ప్రదముగఁ గొనసాగియుండును? నిరంతరమును దనతపస్సంతయు నాకొంత ధారపోయుచున్న యాడై నాచార్యుఁ డెంత యుప్పొంగి యుండును?



ఈసంగతి వినినచో నాతఁడు నాయం చెట్టి విరక్తిభావము వహించునో యని మిక్కిలి సందేహించుచున్నాను. వానికడకు నాయుత్తరము గొనిపోయిన యాహవ మల్లుడుఁ గూడ నేటివరకుఁ దిరిగి రాలేదు. ఓరి నిర్భాగ్యుడా! నాయుడుట నుండకపో! నీ వదృష్టవంతుఁడ వగుటవే నేడు నీ ప్రాణములు దక్కినవి. చెరలో నున్న కుమార్తెవనికడకుఁబోయి నేను చెప్పినట్లు వానికి బోధింపుము. రెండు మూడుదినములలో నెట్లులైన వానిని నీ వొప్పింపలేనియెడల నీయుద్యోగము గాని నీప్రాణములు గాని నీకు దక్కవు. పో! ఇచ్చట నుండకు.”

అని కఠినముగాఁబలుక మురారిదేవుఁ డచ్చట నుండక సెలవుగైకొని మెల్లఁగ నావలకు సాగిపోయెను. తరువాత జటవర్త కొన్నినిముసములవరకు నచ్చటనే చింతానిమగ్నుడై కూర్చుండి యంతఃపురమున కేగవలయునని కాఁబోలు మెల్లగా లేచెను. లేచినంతనే పరుగున నొక నేవకుఁ డచ్చట కరుచెంచి వినయవిధే యుడై నమస్కరించి “దేవా! జై నాచార్యుని ప్రత్యుత్తరముఁ గొని యొక రాజ కుమారుఁడు వచ్చినాఁడు. సెలవైనచో” — అని చెప్పచుండ నాతురతతో నా రాజు, “ఏమేమి? ఒక రాజకుమారుడా వచ్చినాఁడు? ఎవఁ డా రాజకుమారుఁడు? మనయాహవమల్లుడు రాలేదా? సరే! వెంటనే వాని నిచ్చటకుఁ దోడ్కొని రమ్మ” అని పలికి, యతఁడు మరల దనయాసముపైఁ గూర్చుండెను. ప్రభువాజ్ఞ నను సరించి యా నేవకుఁడు వెంటనే పోయి, కొంతసేపున కొక నూతనపురుషునితో మరల నచ్చటఁ బ్రత్యక్షమయ్యెను. తోడనే యాసుందరాకాయని సహజలావణ్యాలికయ మున కచ్చెరువొందుచు, వెళ్ళివానివలె వాని నాపాదము స్పృశము రెప్పప్రాలంబక చూచుచు, నాతఁడు ప్రాక్కినమొక్క లందుకొనుచు, నారాజకుమారుఁడొసంగిన యుత్తరమును గైకొని పాండ్యరాజు తనలో నెట్లు చదువుకొనసాగెను.

“శ్రీరస్తు చిరంజీవియైన జటవర్త సుందర పాండ్యమహారాజును బుత్ర పౌత్రాభి వృద్ధియు, మనోరథసిద్ధియు నగునట్లు దీవించి, జై నాచార్యుఁడు వ్రాసినసంగతు లేమనఁగా — కుమారా!

నీవు వ్రాసినయుత్తరమును జూచి, కార్యక్రమమునంగు నీకుఁ గల పట్టుదల నెఱింగి బ్రహ్మనందభరితుఁడ నై నాడను. నీయుత్తరమును బ్రతాపదేవునకుఁ గూడ వినిపించి, నీవు చెప్పినసంగతు లన్నియు వానికిఁ జక్కఁగా బోధించితిని. రుద్రమదేవి తీర్థయాత్రకు బయలుదేఱినసంగతి వానియుత్తరమువలననే నాకుఁ ధరి సినది. ఇందుతోఁ బ్రతాపదేవుఁడు నీకుఁగూడ నీవృత్తాంతము పంపినాడట. ఈ వార్త వినినతోడనే నా యొద్దనున్న జైనభటులను యుద్ధసన్నాహుల నొనర్చి

పంపించితిని. నీవుగూడఁ గొంతసైన్యమును బంపియుండు వని తలంచెదను. మన యద్భుతవశమున నీ ప్రయాణసందర్భములో రుద్రమదేవి మనకుఁ జిక్కినయెడల నన్నివిధముల నద్భుతవంతుల మగుదుము. ఏది యెట్లులైనను నిశ్చితకార్యక్రమము నందు లేక మెనను వెనుదీయక యింతకన్న నెక్కుడు పట్టుదలతోఁ బనిసేయ వలయునని నాయుద్దేశము. ఆరంభించినకార్యమునకు నడుమనడుమ. నెన్నివిఘ్నములు వచ్చుచుండినను గార్యవేదులు తమపూనిక లేకమును విడిచిపెట్టరు. ఈ సంగతి బుద్ధిమంతుడైన వగు నీ వెఱుంగనిది కాదు. కాకతీయవంశమును రూపుమాపి, యాంధ్రరాష్ట్రవైభవమును మీరందఱు ననుభవించుచుండఁ గన్నులారఁ జూచు భాగ్యము నా కెన్నఁడుకలుగునో తెలియదు.

ఏకశిలానగరమున యద్భుతప్రయత్నము లేమియు నిప్పటికి జరుగలేదు. ఒక పక్షడు దేవి ప్రాణముతో మరల నింటఁ జేరుకొనఁగలిగినయెడ నేమైన జరుగ వచ్చును. చెలిసికొనవలసిన సంగతులన్నియుఁ గ్రమక్రమముగాఁ చెలిసికొని నీచేర న్రాసెదను. మనమిప్పుడు లోలోపున సర్వవిధములఁ బ్రయత్నించుటతప్ప తొందరపడవలసిన యవసరములేదు. సమయము వచ్చినప్పుడు దేవగిరిసైన్యములు మాత్రము మనలోఁ గలియునట్లు తగినయేర్పాటు గావింపవలయును. నీయుత్తరము దెచ్చిన యాహవముల్లఁడు మిక్కిలి చాకచక్యముగలవాఁడగుటచేఁ ద్రిపురాంతక దేవుని వెదకి పట్టుకొనుటయందును, నాయొద్దనున్న కై నవీరులకు యద్భుతక్రమము నేర్పుటయందును, వానిని నేను నియోగించితిని గావునఁ గొన్ని దినములవరకు నాతఁడు నాయొద్ద నే యుండును. ఈయుత్తరము నీకిచ్చిన దేవదేవుఁడు నాముద్దు శిష్యుఁడు. మిక్కిలి తురాక్రమకాలి. ఉన్నతవంశసంభూతుఁ డగుటచే నతిసుకు మారుఁడు. వీని నతిగౌరవముతో నాదరించుచు నిష్ఠము వచ్చినంతకాలమున చెంత నుంచుకొని, పిదప నాయొద్దకుఁ బంపివేయవచ్చును. భగవంతుఁడు మన ప్రయత్నములను ద్వారలో నే కొనసాగించి జయ మొసంగుఁగాక.

గ్రహించవలెను.

ఇట్లు,

జైనాచార్యుఁడు,"

## 12-వ ప్రకరణము

— నా క ది యే చా లు ను —

ఉత్తరమంతయుఁ జూచినతరువాత నందలి యొకటిరెండుసంగతులకు మార్త్రము విచారించి, పాండ్యరాజు తోక్కినయంశములకు మిక్కిలి యానందించి, కొంతసేపు తనలో నేమో యాలోచించి యాలోచించి, రెండుమాఁడుసారులు శిరమును బంకించి తనదృష్టి యంతయు నెదుటనున్న దేవదేవునిపైఁ బ్రసరింపఁ జేయ నారంభించెను. ఆదిత్య దృష్టి యొక్కచోటనే నిలువక, యారాజకుమారుని శరీరము నాపాదములకమును బరిక్షింపసాగెను. పరిక్షించుచున్నకొలఁది నారాజు ముఖలక్షణములు లక్షణమున కొక మార్పుచెందుచు వచ్చెను. ఆమార్పులయం దవ్యాజానుగ్రహము ప్రవహించుచుండెను. ఆయనుగ్రహప్రవాహమునందలి యుత్తుంగ మోహతరంగము లారాజకుమారుని వదనమండలముపై కుప్పొంగుచుండెను. ఆదిత్య మంగళవిగ్రహమును దనివితీరఁ గనులారఁ జూచి చూచి, తదానందాలిశయమునఁ గొంతవణకు మైమఱచి, యనురాగస్ఫురితము లగుముద్దుపల్కులలో “దేవ దేవా! ఈయాసనముపై నధివసింపుము. నీ నాచార్యులవారి ముద్దుశిష్యుడవట. ఉన్నత వంశసంభూతుడవట. మిక్కిలి పరాక్రమవంతుడవట. ఇన్ని సద్గుణములుగల నీ వెచ్చటనైనను గౌరవాహ్వయము లేదు! ఇన్నింటికన్నను సాంద్రత్యాకరమగు నీ యాకారమునం దొకవిధమైన యాకరణశక్తి యున్నది. అందుచే లోకసామాన్య పురుషులలో నీవు గణింపబడవు. లోవణ్యవతుల మని విజ్ఞప్తిగ రంభామేనకాలిలో తమద్యభిలగీర్వాణకీరవాణుల గర్వ ముడంగించు నొకజగన్మోహినిని సృజింప నెంచి, విరించి ప్రారంభించి, జడమతి యగుటచే నిన్ను మఱచి మగవానినిఁగా గావించియుండును. లేనియెడల లోకములో సుందరపురుషు లెందఱు లేరు? వారియం దీయాకరణశక్తి యేల యుండరాదు? దేవదేవా! తమగ్రంథముల యందు సుందరపురుషు లగుకథానాయకులను మతిలేనికవులు మితిమీరి వరింతురు; కాని నేనే దేవినగునెడ, నిన్నుఁబోలిన లోకైకసుందరపురుషు నీక్షించినపుడు పురుషులకు సైతము మోహవికారము జనించునని నాగ్రంథమున వరించియుండును. ఇట్టి పరాకర్షణశక్తి గల నీయట్టి రాజకుమారుని నాకొసంగిన జై నాచార్యుని ఋణము నేను దీర్చుకొనలేను. రాజకీయాంశములలో నీవలన గొప్పలాభమును బొందఁగలనని నాకుఁ దోచుచున్నది. కుమారా! నీవు నాయొద్దఁ గొంతకాల ముండెదవా? నీకు మంచియుద్యోగ మిచ్చెదను. ఆచార్యులవారి యాజ్ఞానుసారము ని న్నత్యాదరమునఁ జూచుచుండెదను. నీ గౌరవమునకు లేశమును భంగమును రా నీయను. నీవు నిరంతరము నాయంతఃపురమునందే నాతో సకలభోగములు ననుభవించుచు నివసింపవచ్చును. ఇది నీకిష్టమేనా!”

అని యడుగ దేవదేవుడు చిలుకవృత్త నవృత్తముఁ జేయుట జోడించి యతి విక యముతో,

“మహారాజా! ఇప్పమేనా యని తమరు నన్నుఁ బ్రశ్నింపవలయునా? సిరిరా మోకాలాడువిరకు టుందురా? దేవర్యజ్ఞ శిరసావహించి నే నిచ్చటనే యుండును. నియమితకార్య మెట్టిదైనను, శక్తివంచనలేక భక్తిపూర్వకముగా నొనర్చుచుండును. తమయనుగ్రహముకన్న వేఱువిధ మగువేతన మేమియు నే నానింపను. రాజకీయాంశములలోఁ దమ కన్నివిధములఁ దోడ్పడఁగల నని నాకు ధైర్యమున్నది.”

“సెబాస్! దేవదేవా! నీరూపసంపదకు నీవినయగుణసంపద వన్నె వెట్టుచున్నది. ఇంత లేఁ బ్రాయముననే యిట్టి నూత్నబుద్ధి యలవడుట మిక్కిలి యరుదు. నీవు నాచేత నున్నయెడల నాహవములుడు లేఁ డనువిచారము కుంతయు నా కుండదు. జైనస్వామి త్రిపురాంతకునిఁ బట్టుకొనుటయందు వానిని నియోగిం చుట నాకుఁ బరమసమతమే!”

“నిజము మహారాజా! ఆదుర్ఘాండు మనకుఁ జిక్కినగాని మనకార్యము లేమియు నిర్విఘ్నముగాఁ గొనసాగవు.”

“ఔను. అందుచేతనే వానివిషయమై మే మంతపట్టుదలతోఁ బనిసేయుచున్నా ము. నాకును జైనాచార్యునకును జరుగుచుండిన యుత్తరప్రత్యుత్తరములలో ననేకములు మనుష్యులతోఁగూడఁ గానరాకుండ మాయమై పోయినవి. ఆ దుష్టుండు మార్గ మధ్యమన నెచ్చటనో కాచియుండి దోపిడిదొంగవలె మన రాయబారులనుబట్టికడ తేర్చుచు వారియొద్ద నున్నయుత్తరములను సంగ్రహించి, వెల్లఁగా రుద్రమదేవి కంపుచున్నట్లు నాకుఁ దోచుచున్నది. జైనస్వామియే కాక, వానినిమిత్రము నేనుగూడ ననేకగూఢచారులను బంపించితిని. ఇంతకు నెవ్వరిన నేమి చేయఁగలరు? వాని యాకార మెట్టిదో, వయ సెంతయో, పాడగరియో, పాటియో, తెలనివాడో, నల్లనివాడో, నూలకాయుడో, శుష్కశరీరుడో, మొదలగు స్వరూపవిహ్నుము లేమియుఁ దెలియకుండ నెట్టి గూఢచారులైన నెట్లు గుర్తించి పట్టుకొనఁగలరు? పేరు త్రిపురాంతకదేవుఁ డని తప్ప మఱియొకసంగతి మనమెఱుంగము. అంతమాత్రమున నేమి లాభ మున్నది? ఆమాయలమారి యెన్నఁడును దనపేరు పైకిఁ జెప్పకొనఁడుగదా? దొంగ యెన్నఁడైన దాను దొంగయని చెప్పకొనునా?”

“మహారాజా! అ టెన్నఁడును జెప్పకొనఁడు. పేరు చెప్పకొనకపోవుటయే కాక వాడు మిక్కిలి చతురవర్తనుఁ డగుటచే, దినమున కొకవేషముతో సంచ

లించుచుండునని నాయుద్దేశము. నేనొకప్పుడు జైనస్వామి యిచ్చినయుత్తరము ప్రతాపదేవున కిచ్చుటకై యొకకిలానగరమున కేగి, యచ్చటఁ గొందఱు పౌరులవలన వానినిఁగూర్చి కొన్ని సంగతులు వింటిని. త్రిపురాంతికదేవునకు నలువదిసంవత్సరములు వయసుండునఁట.”

“అలాగా? అట్లయినచో నాయీదే!”

“నల్లని దీర్ఘ కాయుడఁట!”

“సతే! నేనుఁగూడ నట్టివాఁడనే!”

“వానిగడ్డము కొంచెము కొంచెము వరసినవెండుకలతో గుండెలపై నేలాడు చుండునఁట!”

“ఇదిగో నాగడ్డమును నట్లే యున్నది.”

“మీఁగుఁగూడ మీ మీఁగునువలెనే వంకలులేక నిడుపుగా నుండునఁట. నూలశరీరుఁడు కాఁడఁట!”

“బాగున్నది. ఒకమనుష్యునిఁబోలిన మఱియొకమనుష్యుఁ డుండఁగూడదని కాస్త్రమున్నదాయేమి? సృష్టి యనేకవిధములు. ఈపరమరహస్యము నా కిదివఱకే తెలిసియున్నయెడల నామందభాగ్యుఁడు మనచేఁ బట్టువడియే యుండును. ఇప్పుడైన నేమైనది? నీవు చెప్పిన యాకారవిశేషములను గుర్రెఱింగించి త్రిపురాంతికనిఁ బట్టుకొనునట్లు గూఢచారులకుఁ గఠినముగా నియోగించెదను. ఇంక నీసంగతి యిట్లుండ మనము చేయవలసిన రెండవకార్యము చెఱిలోనున్న కుమారదేవు నెట్లులైన వశపఱుచుకొనుట—”

ఆమాట వినినతోడనే దేవదేవుఁ డొక్కమాటు శ్రుతిపడి యత్యాతురతతో “దేవా! ఏకుమారదేవుఁడు?”

“కుమారా! రుద్రమదేవినిఁ బట్టుకొనుటకై నేను బంపించిన సైనికులకుఁ బట్టువడిన కుమారదేవుఁడు. వాఁడు రుద్రమదేవికిఁ బ్రాణతుల్యుడఁట. ఆప్రతిమపరాక్రమవంతుడఁట. మనసైన్యములోఁ జాలభాగ మారఁదొక్కఁడే నాశనము గావించెనఁట. అట్టివీరాశ్రమరుఁడు మనచేతఁ జిక్కినప్పుడు నిష్కారణముగఁ గడతేర్చుటకుమారుగా సామదానభేదదండోపాయములలో దేనిచే నైన లొంగించి వశపఱుచుకొని, మనపక్షమునఁ జేర్చుకొనినయెడల ముందుముందు వానివలన మన కనేకలాభము లుండునని నాకాశ పుట్టుటచేత నే నావిష్క

యమై ప్రయత్నించుచున్నాను. యుద్ధములోఁ దగిలిత గాయమువలనఁ కుమార  
దేవుఁ డిప్పుడు దీనానస్థయం దున్నవాఁడు. మా రాజశైవ్యులను బంపించి  
వానికిఁ దగిన చికిత్స చేయించుచున్నాను. గాయము కదిలి యాతఁ డించుక  
మంచిస్థితిలోనికి వచ్చినంతనే పరాక్రమశక్తిగల నీవే యీ కార్యభారమును  
వహించి వానిని మనపక్షమునకుఁ ద్రిప్పివేయవలెను. ఈ కార్యమునందు  
మురారిదేవుని నేను నియోగించితిని కాని వాఁడు వట్టిమందమతి. చతురత గల  
వాఁడుకాఁడు. వైద్యులు వానికిఁ దగినచికిత్స చేయుచున్నారో లేదో యది  
కూడ నీవే స్వయముగాఁ బరీక్షించుచుండవలెను. దైవానుగ్రహమువలన  
నాతఁడు మనకు వకుఁ డైనయెడల నేకశిలానగరమందలి రాజకీయరహస్యము  
లన్నియు మనకుఁ జెలియటయే కాక యుద్ధరంగమున మనపక్షమున నిలిచి  
యభిమన్యునివలెఁ బని చేయునని నేను మిక్కిలి యాశపడుచున్నాను. నీ  
వీకార్యము నెట్లులైన సాధించినయెడల నీవు కోరినవరమును నీకొసంగి యన్ని  
విధముల నిన్ను నేను సంతృప్తిపఱిచెదను.”

“మహారాజా! శక్తివంచన లేక నే నీవిషయమునఁ బ్రయత్నించెదను. తప్పక నే  
వీకార్యమును సాధింపఁగల నని నాకు ధైర్యమున్నది. పిదప వైవమున్నాఁడు.”  
“నా కిదియే చాలును.”

### 13వ ప్రకరణము

—● చెఱయందలి కుమారదేవుఁడు ●—

నాఁటినుండియుఁ దేవదేవుఁడు రాజాంతఃపురమునందే నివసించుచు, మహా  
రాజకుమారునివలె సకలభోగములు ననుభవించుచుండెను. రాజానుగ్రహమునకు  
బాంధ్రుఁడైనవానికి రాజ్యమంతయు గడగడ లాడును గాన దేవదేవుని యధికా  
రము కొలఁదిదినములలోనే కోటయం దంతటఁ బ్రబలముగా వ్యాపించెను. ద్వార  
పాలకులు మొదలుగ నేనానాయకులవఱకుఁ బ్రతిరాజోన్మోగఁగఁడును వాని  
యాజ్ఞ మన్నించితీరవలయును. ఒక్కరాజునకేకాక, తదాక్రమివర్గమున కంత  
కును దేవదేవుఁడు నిజముగా దేవదేవునివలెనే తోఁచుచుండెను. ఒక్క శుద్ధాంత  
కాంతాజనాంతఃపురస్థాంతమునకుఁ దప్ప దేవదేవుఁ డరుగరానిప్రదేశ మానగ  
రుసం చెచ్చటను లేదు. అతఁడు నివసించుచుండిన మేడలోనికిమాత్రము రాజు  
గ్నూడఁ దనయాజ్ఞ లేనిదే వచ్చుటకు పిలువలేదు. అతనికి నేవసేయుటకు రాజనేక  
ధానీజనముల నొసంగెను గాని, దేవదేవుఁ డవసరమని చెప్పి యొక్క ముదుసలి  
దాసినిమాత్రము తనచెంతి నుంచుకొనెను. అందుకుఁ గారణ మేమని రాజు తన్నడిగి

నప్పుడు దేవదేవుడు “మహారాజా! యీ యైశ్వర్యము చిరకాలమువఱకు నాకుఁ గొనసాగినయెడల నెన్నిభోగములైన ననుభవింపవచ్చును. కావున స్వల్పకాలమున కిట్టి యాడంబరము నాకిట్టము లేనందున నేను సామాన్యపురుషునివలెనే సంచరించెద” నని ప్రత్యుత్తరము చెప్పుచుండును. మొదట నుత్తరము గైకొని వచ్చినప్పుడు దేవదేవుడు ధరించియుండిన సామాన్యదుస్తులను దీసి పాతవేయించి, రాజు, రాజకుమారులు ధరింపవలసిన యమాల్యాభరణములును, విలువగల వలువలును వాని కొంగంగను. అతినిర్బంధమువలన దేవదేవుడు వాని నంగీకరింపక తీరి నదికాదు. ప్రతిదినమును సాయంకాలములయందు దేవదేవుఁ డాయాభరణములచే నలంకృతుఁడై జల్లరుపనులచే వస్త్రైకక్రిన పట్టుదుస్తుల ధరించి, ఖడ్గపాణియై తురంగారూఢుఁడై పురవీధుల వేంచేయుచున్నప్పుడు పొరులెల్లరు గుంపుగుంపులుగఁ గూడి, యా మదనమోహన విగ్రహమును గన్నులారఁ జూచి చూచి తమ జనములు సార్థకములయ్యెనని సంతసించుచుండురు. తమ దృష్టిపథమునుండి తప్పిపోవువఱకు నా సుందరవిగ్రహ సందర్శనమువలనఁ గన్యకామణులు చలనములేక నోట మాటలేక యూపిరియైన విడువక నిరీవప్రతిమాకారములతో నాయాస్థితులయందట్టులే యుండిపోవుచుండిరి. అసురుల మోసపుచ్చి సురల కమ్మత మొసంగుటకై ధరించిన మోహినీస్వరూపమును బురుషాకారముగా మార్చుకొని శ్రీకృష్ణుడు మరల మధురలో నవతరించెనని కవులు వర్ణించుచుండిరి.

ఇట్లు మధురానగరము నంతటిని సమోహనవిద్యచేఁ దాండవ మాడించుచు నేగనేచుండు తననియమితకార్యముల నతిశ్రద్ధతో నాచరించుచుండెను. ప్రతిదినమును రెండువేళలయందు నతఁడు కారాగారమున కేగుచుఁ గుమారదేవుని యొగక్షేమముల లతిశ్రద్ధతోఁగనుఁగొనుచుండెను. ఒక్కొక్కత్వడు దిన మంతయు నచ్చటనే యుండిపోవు చుండెను. అది కనిపెట్టి, తాను నియోగించినకార్యమునందింతపట్టుదల వహించినదేవదేవుని రాజభక్తిని రాజైంతయుఁ గొనియాడుచుండును. కొన్ని దినములవఱకుఁగుమారదేవుఁ డాకారాగృహమున ధూళీఘాసర మగుకటికి నేలపై వేయబడిన చాపపైబరుండి, గాయముచే మిగుల బాధపడుచుండెను గాని, దేవదేవుని యధికారము వచ్చినప్పటినుండియు వాని కా కష్టములు తొలగిపోయినవి. పేరునకు మాత్ర మాతఁడు కారాగృహముననుండెను గాని తక్కిన సంతక్షణమున కేమియు లోపము కలుగలేదు. అచెలసాలతోడనే సలబంధించిన వికాలమగు నొకగది శుభ్రపఱచి యం దొకచక్కనిమంచముపై బట్టుపరుపులను వేయించి, దేవదేవుడు కుమారదేవునందుఁ బరుండఁబెట్టించెను. అది కుమారదేవుని వశపఱుచుకొనుటకై దేవదేవుడు పన్నినయంత్రీయని యొంది రాధా మిక్కిలి సంతసించెను. రాజవైద్యులు రెండువేళలయందుఁబోవుచు గాయములకుఁ

గట్టుకట్టి, తీవ్రముగా నావరించినజ్వరము హరించుటకుఁ తగినయోషధములు నూరి పోయుచుండిరి. మూడు నాలుగు దినములలోనే గాయము లన్నియు శుభ్రముగాఁ బోయి, మచ్చగట్టి, తత్సంబంధమగుపాద లేకమును లేవండ వైద్యులు చికిత్స చేయఁగలిగిరి గాని, పట్టిన జ్వరమును లేకమైనఁ దగ్గించుట వారికి సాధ్యము కాలేదు. జ్వరహరణమునకై యెన్నివిధములగుమహాషధములున్నవో యన్నియుఁ బ్రయోగించి చూచిరి. అంతకంత కాజ్వర మధికమై రోగిని శుష్కింపఁజేయు చుండుట తప్ప నా యోషధములవలన వేరు ప్రయోజన మేమియుఁ గలుగలేదు. జ్వరాతిశయమున నూరక పలవరించుచుండుట తప్ప రోగిసోట నొకమాటయైన లేదు. గంటెడుజాన యైనఁ గడుపునం దిమిడి యుండదు. ఏకవీర నామస్తరణము నకు మిలియేలేదు.

ఈదుస్థితియంతయుఁ గనిపెట్టి కుమారదేవుఁడు బ్రదుకుట దుర్లభమని నిశ్చయించి దేవదేవుఁడు నిరంతరము విచారించుచు రాజవైద్యులు తగినచికిత్స చేయకున్నారని తఱచుగా రాజుతోఁ జెప్పుచు వచ్చెను. తోడనే రాజు వారిని రప్పించి, రోగిని ద్వరలో నాలోగ్యవంతునిగాఁ జేయవలసియున్నదనియు, నట్లు చేయలేనియెడల నుద్యోగములకు భంగమువచ్చుటయేకాక, యంతకన్నను నెక్కు డగుశిక్షలు విధింపఁబడుననియు వారిని భయపెట్టుచుండెను. ఎన్నియోషధములు పోయుచున్నను జ్వరము తగ్గనందున వైద్యులు విసిగి, రోగిని బలవంతముగఁ జంపి వేసెదరేమో యని దేవదేవున కొకయనుమానము కలిగినది. అందుచే నతఁడు వారిని మెల్లగా మంచుమాట లాడుచు, వా రొసంగిన ప్రత్యేషధమును దాను స్వయముగాఁ బరీక్షించుచు, నిరంతరము కుమారదేవు నతి జాగ్రత్తతోఁ గాపాడుచుండెను.

ఒక నాఁటియుదయమున దేవదేవుఁడు రాజుతోఁగూడఁ కుమారదేవునిఁ జూచుటకు వచ్చెను. వైద్యులుఁగూడ నప్పుడే వచ్చి నాడి పరీక్షించుచు నే యోషధ మియవలసియున్నదో యాలోచించుచుండిరి. శుష్కించినశరీరముతో లోకముపై లేకమైన జ్ఞానము లేక పడియున్నరోగిని రాజు కొంతవఱకు నిదానించి చూచి తనలో నేమో యాలోచించి తనప్రక్కనున్న వైద్యులవంకఁ దిరిగి యుం దొకనితో

“మీ రిప్పు డాలోచించుచున్నవిషయ మేమి? ఇంతలో నుపద్రవమేదియుఁ తటస్థింపదుకదా?”

“వేహారాజా! ఇది విషజ్వరమగుటచే నేమి చెప్పుటకును వీలులేదు. నేటినుండియు నోషధమును మార్చవలె నని యాలోచించుచున్నాము. నాడియందు వాతగుణము ప్రబలముగా నున్నది. అందుచే వాతరాక్షసము—”



“అయ్యో! వాతరాక్షసులను సకలవిధజ్వరములకును సన్నిపాతములకును విడుగు  
వంటి మహాతరుణార్క మిచ్చినయెడలఁ గొంతప్రయోజన ముండునని నా  
యదేశము.”

“దేవా! అదియును గొప్పయావధి! ఈరెండును సమానముగానే పనిచేయఁ  
గలవు. అయినను మొదటఁ దరుణార్కమే ప్రయోగింతము.”

అని చెప్పి యావైద్యుడు తనచేత నున్న డబ్బీలోనుండి యొక చిన్న  
మాత్రనుదీసి తేనెలోఁగలిపి బలవంతముగా రోగినోటిలోఁ బోసి మ్రింగించెను.  
బొంధము లోనికి దిగునట్లు దేవదేవుఁడు వానిగుండెపై మెల్లఁగా రాయుచుండెను.  
చెంతనున్న వైద్యు లేవో శ్లోకములు జరుపుచుండిరి. అప్పుడు కుమారదేవుఁడు  
తటాలునఁ దనకన్నులు విచ్చి తనయెదుట నున్న వారందఱి నూరక రెప్పవ్రాల్చక  
చూచుచు, “ఏకవీరా! ఏకవీరా! ఏదీ? మాయేకవీర యెచ్చటనున్నది? ఆమెను  
విడిచి నేను బ్రతుకఁగలనా? అయ్యో! ప్రాణేశ్వరీ! నీవు లేవన్నయెడ నా  
కీజ్వరబాధ యెట్లు తగ్గును? ఈ వట్టియావధులతో నేమి ప్రయోజన మున్నది?  
ప్రియా! ప్రియా?” అని మరలఁ గన్నులు మూసివేసి యెప్పటియట్లు పరుండెను.  
ఆపలువరింతలు విని యచ్చటివారందఱు మిక్కిలి యాశ్చర్యమొందిరి! అప్పుడు  
దేవదేవుఁడు రాజును జూచి, “మహాపథూ! చిత్తగించితిరా? ఏకవీర యనునొక  
కన్యక నీతఁడు వరించియుండును. ఆమెకొఱకు వెంగ పెట్టుకొని, పాప మీతఁ  
డిట్లు నిరంతరమును జ్వరపీడితుఁడై బాధపడుచున్నాఁడు. నే నిచ్చటఁ బ్రవేశించి  
నప్పటినుండియుఁ గనిపెట్టుచున్నాను. ఎల్లప్పుడు నేకవీరస్వరణము తప్ప మఱి  
యొకపలువరింత లేదు. అట్టివాని కెట్టియావధులను బోసిన నేమి ప్రయోజన  
మున్నది? పాపము వైద్యులమాత్ర మేమి చేయఁగలరు? కుమారదేవుఁడు త్వరలో  
రోగవిముక్తఁ డగుటకు నే నొకచక్కని యుపాయము చెప్పెదను. తమ రంతః  
పురమునకు దయచేసినయెడల సావధానముగా మనవి చేసికొనెదను.”

అని పలుక రాజు వెంటనే వానితో నచ్చటనుండి బయలుదేరి యంతఃపుర  
మునకుఁ బోయెను.

#### 14వ ప్రకరణము

#### సాణరక్షణోపాయము

పాండ్యరాజు దేవదేవునితోఁ గూడ తనయంతఃపురమునకు విచ్చేసి, మెడ  
వసారాలో నున్న యతి విచిత్ర మగు నొక రత్నకంబరముపైఁ గూర్చుండి వానితో  
నిట్లు ప్రసంగింప నారంభించెను.

“దేవదేవా! ఇప్పుడు సావధానముగాఁ జెప్పుము. కుమారదేవునిగూర్చి నీశేమి యాలోచించెదవు? నా శేమియుఁ దోఁపవన్నయది. ఆయేకవీర యెవరెయో మన మెట్లు కొనివచ్చెదము? ఈమదనతాపజ్వరమునకు మఱియొకమందు లేదు కదా,”

“దేవా! లేదు లేదు. ఈవట్టి యావధములతో నింకఁ గార్యములేదు. శేను జెప్పినట్లు మీరు చేయఁగలిగినయెడలఁ గుమారదేవుఁడు జీవించును గాని మఱియొక విధమున—”

“నీవు చెప్పినట్లు శేను తప్పక చేపెదను. కాని నాకు సాధ్యమై యుండవలయును.”

“మహారాజా! ఆసాధ్యమైనకార్యము నే నెన్నఁదైన మనివి చేసుకొందునా?”

“సరే! అట్లు లైనఁ ద్వరగాఁ జెప్పు.”

“దేవా! తమ యాశ్రితవర్గములో నాయీడుగల యొకచక్కని రాజకుమారుఁడెవఁడైన నున్నాఁడా?”

“నీకు సమవయస్కులగురాచబిడ్డలు మాళోటలో నున్నారు కాని, వారు నీ యంత చక్కనివారు కారు.”

“పోనిండు! సామాన్యసౌందర్యమున్నచోఁ జాలును.”

“సరే! అట్టివారున్నారనుకొందము. తరువాత?”

“అట్టిచక్కని రాచబిడ్డఁ డొకఁడు తమకొలువులో నున్నయెడల వాని నిప్పుడే కబురంపి రప్పింపుఁడు.”

“ఎందుకొఱుకు?”

“ఎందుకొఱుకా? ఆరాజకుమారునకు మనము చక్కని స్త్రీ వేషమునువేసి యేకవీర యను పేరుపెట్టి కుమారదేవునియొద్దకుఁ బంపుదము—”

“బలే! దేవదేవా! బలే! కొనసాగినను గొనసాగకపోయినను నీవు చెప్పిన యుపాయము మిక్కిలి ప్రశంసనీయుమైనది. ఇంతటి గొప్పయొత్త నీకు గుఱించునని నేను మొదట ననుకొనలేదు.”

“మహారాజా! మీయంతటివారు తలపెట్టినప్పు డీపాటి స్వల్పకార్యము కొనఘాగుట శేమి యాశ్చర్యమున్నది?”

“దీమియు నాశ్చర్యము లేదు. కాని నామాట మన్నించి యేరాచబిడ్డఁడు అవికదొడిగి చీరగట్టుటకు సాహసించును?”

“మీయాళ్ళ యొనప్పు దెవ్వరైనను సాహసంపఠయును, మీచే బోషింపఁబడుట సమయము వచ్చినప్పు డీపాటియుపకారము మీ కొనర్పనియెడల నట్టివారున్న నేమి లేవన్న నేమి? నిక్కమగురాజభక్తి కలవాఁ డెన్నడు నిందుకు వెను దీయఁ దని నా నమ్మకము. అట్టివాఁ డొక్కఁడైన మీకొలుపునందు లేఁడా?”

“దేవదేవా! లేఁడని చెప్పను. ఉన్నాఁడు. కాని చెప్పినతరువాత నామాట మన్నించి నన్ను గౌరవించునని తోఁపదు, ఏమి చేయవలయును?”

“మీరట్లు సంజేహించుచున్నార గాని స్వయముగా మీరు సెలవిచ్చినప్పు దెవ్వఁ డైన నంగీకరింపకపోఁడు. మీతలఁపునం దున్నవాఁ డెవఁడో వానిని రప్పించినయెడల మీ యెదుటనే నేను బోధించి యంగీకరించునట్లు చేయఁగలను. మఱియు నిందులోఁ జిన్నతన మేమియు లేదు. ఇదియొక సాహసము గాదు. సమయము వచ్చినప్పుడు తమ ప్రభువుకొఱ కేపనియైనఁ జేయక తీరదు. కుమార దేవుఁడు బ్రదికి బాగుపడినయెడల వాని నెట్టులైన మనపక్షమునకుఁ ద్రిప్పు కొనవచ్చును. రాజకీయాంశములలో నట్టి వీరాగ్రే సరుఁడు మనపక్షమున నున్నప్పుడు మనకెన్నివిధముల నుపచరించునో మీకు నేను జెప్ప నక్కఱలేదు. కావున మీ రీవిషయమున నశ్రద్ధ వహింపఁగూడదు. ఇంక నాకుమారదేవున కెన్నియోషధములు పోసినను లాభము లేకమును లేదు. ఏకవీరయందలి మోహాలేశయమున వానిజ్వర మతితీవ్రముగాఁ బ్రజ్వలించుచున్నది. కావున వానిజ్వరము తగ్గి శరీరముపై స్పృతిగలిగి, యించుక యారోగ్యస్థితికి వచ్చు వఱకు మన మీ కపటనాటక మాడించినయెడల వాని కింకఁ బ్రాణభయ ముండదు. అప్పుడు మనము పన్నినయుక్తి వానికిఁ దెలిసినను బ్రమాదము లేదు. మంచిమాటలచే సంగతు లన్నియు వానికి బోధించి నేను వానిని సమాధానపఱుపఁగలను. పురుషుఁడై పుట్టి యవసరమునుబట్టి స్త్రీవేషమును వేసినంత మాత్రమున స్త్రీలలోఁ బరిగణింపఁబడఁడు. ఈ స్త్రీవేషమును ధరించుట కేవలము రాజకార్యముకొఱకు. నిష్కారణముగఁ జనిపోవుచున్న దీనుఁ డగు నొక లేఁబ్రాయపు రాచబిడ్డని ప్రాణములు రక్షించుటకొఱకు. ఇందు రెండు పారమార్థికము లున్నవి. అందుచే దమరు స్వయముగా సెలవిచ్చినయెడల లోకజ్ఞానము గలవాఁ డెవ్వఁడును గాదనఁడు.”

“దేవదేవా! ఈసంగతు లన్నియు నేను నీకు బోధింపవలసినవి కాని నీవు నాకు బోధింప నక్కఱలేదు. నే నడిగినప్రశ్నలకుమాత్రము నీవు సదుత్తరము లొసంగుచుండుము. ఈపని చేసినవారికి లేకము నవమానము లేదని నీవు ధైర్యముతోఁ జెప్పఁగలవా?”

“దేవా! ముమాటికిని జెప్పఁగలను.”

“అలాకజ్ఞానముకలవాఁ డెవ్వఁడు నీకార్యమునకు వెనుదీయఁడు కదా?”

“లేశమును వెనుదీయఁడు.”

“అట్లు నేను స్వయముగా నెలవిచ్చినప్పుడు నామాట మన్నింపనివాఁడు కేవల రాజద్రోహియేనా?”

“అందునకు సందేహ మేమి?”

“ఈమారువేషమును దాల్చుటలో రాజకార్యనిర్వహణము, దీనప్రాణరక్షణము— అను రెండు గొప్పపారమార్థికము లున్న వని నీవు ధారాళముగఁ జెప్పఁ గలవా?”

“అహ! ఘంకానగారాలు మ్రోయించుచుఁ జెప్పగలను.”

“ఇందు గౌరవహాని లేశమును లేదుకదా?”

“లేదని యిదివఱకే మనవి చేసికొంటిని. మరల మనవిచేసికొనుచున్నాను. ఇం దేమియు గౌరవహానిలేదు.”

“అందుచేత నోదేవదేవా! ఈకార్యభారమును నీవే స్వయముగా నేల వహింపఁ గూడదు? వానిని వీనిని బలిమాల నేల? నేను నీకే నియోగించినాను. నిక్క ముగ రాజభక్తిగలవాఁడ వైనచో, బారమార్థికచింత వలసినచో నామాట మన్నించి, యిందున కంగీకరింపుము.”

“అహ! మహారాజా! మీ రిన్నిప్రశ్నలను నన్నింత నొక్కి యడుగుచుండ నేమో యనుకొంటిని గాని, యిందులో నన్నే మీరు నియోగించెదరని తలఁపలేదు.”

“దేవదేవా! కుమారదేవుని బ్రదికించుటకై నీ వాయుక్తి పన్నితివి. ఈకార్యము నందు నిన్ను నియోగించుటకై నే నీయుక్తి పన్నితిని. అందుచే నీకిదితప్పదు.”

“దేవా! నన్ను త్సమించి యితరుల నెవరినైన నియోగింపుఁడు. నే నంత చాక చక్రము గలవాఁడను గాను.”

“అలాగా? నీకన్నఁ జాకచక్రము గలవారు నాయొద్ద లేనప్పుడు నీవే గొప్పచాక చక్రము గలవాఁడవు కదా? అందుచే నీకే యీకార్యమును నేను నియోగించి తిని.”

“ఈవిషయములో మీరు నన్ను త్సమింపలేరా?”

“లేశమును త్సమింపలేను.”

“ఈ స్వల్పకార్యమునకై నేనే కావలయునా?”

“నీవే కావలయును.”

“దేవా! ఇది నాకింకఁ దప్పదా?”

“విశ్వాసపూతకుడ వనిపించుకొనుట కిష్టమున్నయెడలఁ దప్పను. లేనియెడలఁ దప్పదు.”

“అబ్బబ్బ! నేనంత యపకీర్తి భరింపఁజాలను. ఎన్ని వేషములైన వేసెదను గాని రాజద్రోహి ననిపించుకొనలేను.”

“సెబాస్! దేవదేవా! నీవు నిజముగా రాజభక్తుడవే! ఈ ముత్యాలహారమును నీవు కానుకగాఁ గైకొనుము. నీ వేషధారణమున నీ కిది యుపకరింపఁగలదు. ఇంకను గావలసిన వస్త్రాలంకారములను నాకొమార్తయైన మహేశ్వరియొద్ద నుండి తెప్పించెదను. కాని దేవదేవా! వీలైనప్పుడు నీవు దాల్చిన జగన్ద్రోహిని స్వరూపమును నన్నిక్కమారు కన్నులారఁ జూడనియవలెను సుమా!”

“దేవా! ఈపరిహాసమున కేమి గాని, నే నీ వేషమును దాల్చి, సిగ్గువిడిచివీధుల వెంటఁ దిరుగుటకన్నఁ గుమారదేవు నెట్టులైన నామేడలోనికిఁ బెప్పించిన యెడల నాకు సదుపాయముగా నుండునని మిమ్ముఁ బ్రార్థించుచున్నాను.”

“ఇంతమాత్రమునకై ప్రార్థింపనేల? యట్టులే చేసెదను. భోజనమునకు వేళయైనది నే నింకఁ బోయెదను.”

అని పలికి రాజు వెంటనే యచ్చటినుండి లేచిపోయెను. దేవదేవుఁడును రాజనొద్దఁ జేరినపు ఁ గైకొని, యచ్చటికి సమీపముననే యున్న తనమేడలోనికిఁ బోయెను. అతడు పోవుసరికి వానిసేవకై నియోగింపఁబడిన ముదుసలిదాసి, మితి మీరిన ముదిమిచే నొడలంతయు వడఁకుచుండ ద్వారముకడనే నిల్చిచియుండి, యాతడు కంటఁబడినంతనే తన బొడుగొంగులోనుండి యొకయుత్తరమును దీసి మెల్లఁగా వాని కందిచ్చెను. దేవదేవుఁ డాయుత్తరమును గైకొని, యది యేమై యుండునో యని యనుకొనుచుఁ దాను పరుండుగదిలోనికిఁ దిన్నఁగా బోయెను.

## 15-వ ప్రకరణము

— ముదుసలి దాసి —

“మనోహరా!

మనోహరసందర్శనమహానందమున వికసితిభావము వహించు పద్మినీసుందరి నందమున, నిన్న సాయంకాలమున మీజగన్ద్రోహనాకారమును సందర్శించి, నే నమితానందహృదయారవింద నైతిని. అప్పటినుండియు మీప్రతిబింబము నా మనోదర్శణమునఁ బ్రతిఫలించుచు నాకన్నులకుఁ గట్టినట్టులే యున్నది. మీదివ్య

సుందరమంగళవిగ్రహమును బ్రత్యక్షముగ సందర్శించి, తనివితీర మీమధురవాగ మృతమును గ్రోల నాడెంద హందోళన మొందుచున్నయది. మహేశ్వరీమనో హరుం డగుదేవదేవుడు నామనోరథము నెరవేర్చుగాక. మీయనుగ్రహమునకై యిట్లు ప్రతిక్షణము నిరీక్షించుచుండు మీచరణదాసి మహేశ్వరి.”

అని వ్రాయఁబడి యున్నయుత్తరమును జగువుకొనుచు దేవదేవుడు తనమేడ గదిలో నున్నపందిరిమంచముపైఁ గూర్చుండి యుండెను. ఆయుత్తరమంతయుఁ జదివిన తరువాత నాతఁడు తనలోఁ దానే నవ్వుకొనుచు, మరల మరల నాయుత్త రమును జూచుచు, మాటిమాటికి శిరము పంకించుచు, నేమేమో యాలోచించుచుఁ గొంతసేపువఱకుఁ గడపి, పిమ్మట, ద్వారముకడ నున్నముదుసలిదాసిని లోనికి రమ్మని పిలిచెను. “ఓహో! నాజీవితచరిత్ర మెంత విచిత్రమైనది? స్త్రీవేషముతోఁ గుమారదేవునికడను, బురుషవేషముతో మహేశ్వరికడను నే నిప్పుడు సంచరింప వలసివచ్చినది. ఈసందర్భమునఁ బుట్టువుచేసహజముగ నేను స్త్రీనో, పురుషుడనో నాకే తెలియకున్నది.” అని దేవదేవుఁ డనుకొని యాశ్చర్యమొందుచుండ, జరా భారముచే నడుము వంగి, శరీరమంతయు, ముడుతముడుతలుపడి, పిట్టలు పీకినట్లు లిటునటుఁ జెడరిన తెల్లనితలవెండుకలతో నాముదుసలిదాసి లోనికివచ్చి దేవ దేవునియొదుట నొకగోడకుఁ జేరఁబడి నిలిచియుండెను. దానిచూపులయందలి విశే షములును, ముఖమునందలి లక్షణములును, తక్కిన చేష్టలును జక్కఁగఁ గని పెట్టినయొడల నాముదుసలిదాసి ప్రస్తుతము సాధుశీల యైనను యావనదశలో నున్నప్పుడు మాత్రము గొప్పకథానాయకియై ప్రవర్తించెనని గ్రహింపవచ్చును. దేవదేవుడు కొంతసేపువరకు నామెను నిదానించి చూచి—

“అవ్వా! శుభాంతకన్యకామణులయొద్దనుండి యిట్టియుత్తరములను గొనివచ్చి నీవు పరపురుషుల కీయవచ్చునా?”

“నాయనా! ఇందులో బరపురుషు లెవరు?”

“నేను గానా?”

“ఎవరికి? నాకా?”

“ముదుసలిమండవు నీమాట కేమి? మహేశ్వరికి నేను బరపురుషుడను గానా?”

“మహేశ్వరికి మీరు పరపురుషు లైనచో మహాపతివ్రత యగునామె మీ కీ యుత్తర మేలవ్రాసియుండును? నేనెట్లు తేగలిగి యుండును!”

“పరపురుషుడను గాక యామెను నేను బెండ్లియాడితి నా యేమి?”

“ఈ ప్రయత్నమంతయుఁ బెండ్లికొఱకే కదా?”

“ఔను. నే నామె మొగమైన నెన్నఁడు జూచి యెఱుంగనే?”

“మొగము చూడకుండ-ముద్దులాడకుండ - ముచ్చటింపకుండ - నిప్పు దేమి మించి పోయినది? ఇవన్నియు జరిగినతరువాత నే పెండ్లాడవచ్చును.”

“అవ్వా! మాటిమాటికీ పెండ్లి పెండ్లి యనుచుందువు. పెండ్లి యన్న సామాన్య మనుకొంటివా - యేమి? ఆమె నన్ను వరించినను, నాహృదయ మామెయందు లగ్నము కావలయునుగదా? ఇన్నింటికీ దోడు పొంద్యరాజు మాదాంపత్య మున కంగీకరింపవలెనా? లేదా?”

“అబ్బాయిగారూ! యోగము కూడినప్పు డన్నియును సమకూడునండీ! పెండ్లి యన్న సామాన్యము గాక యేమి కష్టమున్నది? ఒక్కమాటతోఁ బెండ్లి - ఒక్క నిమిషములోఁ బెండ్లి-కన్ను చూపైనఁ బెండ్లి-ఇట్టి పెండ్లిడు లక్షలకొలది నాచేతులతోఁ జేయించియున్నాను. నీయం దామెమనసు ఆమెయందు నీ మనసు-కుదురుపడినప్పుడు మధ్య రాజుగారిప్రసంగ మెందుకు? ఇంతకు నీ సంగతి వానికెట్లు తెలియఁగలదు?”

“ఔను. తెలుపకుండ మనమెన్నాళ్లు దాచియుంచఁగలము?”

“దాచి యుంచవలసినంతకాలము దాచియుంచవలసినరీతిగా దాచియుంచెదము. చెప్పవలసినచ్చినప్పుడు చెప్పవలసినరీతిగాఁ జెప్పదము. రాచబిడ్డఁడవు కదా? ఇదియేనా మీదార్థము!”

“అవ్వా! అన్నియును బాగున్నవి కాని, యామహేశ్వరినిఁ జూచినప్పుడు నా మనసు తృప్తిపొందునో? లేదో? ఆమె యందకత్తెయే కదా?”

“అయ్యో! పెట్టిబాబూ! అందములో నే మున్నదండీ! నాచక్కదనము మీరు చూచినారుకదా? నేను—”

“అవ్వా? కొంపతీసి మహేశ్వరి నీవలెనే యుండదుకదా?”

“కాదు నాయనా! కొనవరకు వినండి! నేను కాలములో నున్నప్పుడు, ధనవంతులబిడ్డలు-వర్తకులబిడ్డలు-మహారాజులబిడ్డలు-చక్రవర్తులబిడ్డలు-నన్నుఁ బెండ్లి యాడవలెనని, యుత్తరములమీఁద నుత్తరములు-రాయబారములమీఁద రాయబారములు-పంపి నిత్యము నాయెముకలు కటకట కొఱికి వేయుచుండెడువారు, అట్టియెడ—”

“అవ్వా! అంతటి మహారాజులబిడ్డలే నిన్ను జేపట్ట నెంచినప్పుడు వారిని నీవేల పెండ్లాడలేదు?”

“నాయనా! బేరము తెగక—వీడైనను డబ్బుతో మాటకదా? అందుకొక యా మహారాజుబిడ్డను మహేశ్వరిని జేపట్టుమని మిమ్ము బ్రతిమాలుచున్నాను. ఆమె చక్కనిచుక్క - చుక్కలతోఁ జంద్రబింబము - మచ్చలేని చంద్రబింబము - చూచి తీరవలయును - ఆ చిన్నది నీవంటివారికిఁ దగినది. ఆ రూపమునందలి సొంపు - మాటలయందలి యింపు - ఆ ముఖమునందలి యందము - చూపులయందలి చందము - ఆ యావనమునకుఁ గలతీరు - కేవలము వేరు. ఇతరరాజకన్యక లట్టి యందక తైలుకారు. ఆ చిన్నది నీయొక్కర మంతయుఁ జూచినది. నన్నుఁ బిలిచినది. ఈ యుత్తరము వ్రాసినది. నీకిమ్మన్నది. నిన్నుఁ జూచినప్పటినుండియు నీయందే తలఁపు. నీయందే వలపు. కావున నామాట—”

“అవ్వా! అన్నియు బాగున్నవి కాని, యిప్పుడు నేను చేయవలసినపని యేమి?”

“ఇప్పుడేమియును లేదు. నీవు చేయవలసినపని ముందున్నది. ప్రస్తుతము నీవు తల యూపినఁ జాలును.”

“తలయూపిన నేమి చేసెదవు?”

“మహేశ్వరి నిచ్చటకుఁ దీసికొని వచ్చెదను.”

“అయ్యయ్యా! నాకొంప తీసెదవా యేమి? ఎప్పుడు తీసికొని వచ్చెదవు? ఎట్లు తీసికొని వచ్చెదవు?”

“ఎప్పుడైనను దీసికొని వచ్చెదను. పట్టపగలు తీసికొని వచ్చెదను.”

“పట్టపగలే? అందఱుఁ జూచుచుండఁగానే?”

“అహా! మైశ్మకు మైశ్మ నడిపించి-గ్రోసులకుఁ గ్రోసులుదాటించు నేర్పుగలనావంటి ముండకు—అచ్చట నున్నమహేశ్వరి నిచ్చటికిఁ దీసికొనివచ్చుట యాశ్చర్యమా?”

“అవ్వా! నీమాటలను బట్టి ముందు ముందేదో గొప్పప్రమాదము కలుగఁగలదని నాకు భయము పుట్టుచున్నది. ఆమె యొకమహారాజుబిడ్డ-నే నొక సామాన్య పురుషుఁడను, మాయిరువురకు దాంపత్యము పొసఁగ నేరదు. కావున నీ వింక శ్రమపడక మెల్లగాఁ బోము.”

“నాయనా! మీ కింకను లోకానుభవము చాలదు. మనసుకలసినప్పుడు మహారాజు బిడ్డయైన నేమి? చక్రవర్తిభార్య యైన నేమి? ఒక సామాన్యపురుషుఁడని



నీయంతట నీ వనుకొనుచుంటివి కాని యామె యట్లునుకొనలేదు. నేనుఁ గూడ నట్లునుకొనలేదు. నిన్నుఁ జూచుచుండ నావంటి ముదుసలిముండకే మరల వివాహాచ్చ పుట్టుచుండ, యావనవతియు రూపవతియు నగుమహేశ్వరిమాట చెప్పవలయునా? నీవెంత నిరాకరించినను మహేశ్వరి నిన్ను విడువదు. ఆమె నిన్నే పెండ్లియాడునట్లు పట్టుపట్టినది. నిన్నెట్లులైన నామె కప్పగించి తీగెదనని నేను పట్టు పట్టితిని. ఇంక నీవేమని పట్టుపట్టెదవో కానియు, ఇంచెవరు గల్పెదరో నీవే చూచెదవు.

“అవ్వా! నీవు తొందరపడి యామె నిచ్చటికిఁ దీసికొనిరావము. ఆలోచించి నేను నీకుఁ జెప్పెదను.”

“పోనిను. ఆమె నిచ్చటికిఁ దీసికొనివచ్చుట నీ కష్టములేనిచో నిన్నే యచ్చటికిఁ దీసికొనిపోయెదను. అట్లులైనచో శశిరేఖపెండి. ఇట్లులైనచో నుమకన్యక పెండి. క్రియ ముఖ్యముగాని యేదైన నేమి?”

“అవ్వా! నీవింకఁ బొమ్ము. వేరేయైనది. అవకాశము చూచుకొని, సావధానముగా మనము ప్రసంగించుకొంద మని నేను చెప్పినట్లు మహేశ్వరితోఁ జెప్ప.”

“నాయనా! నాతండ్రి! నాబంగారుకొండా! అట్లే చెప్పెదను. బాబూ! నాకింక పెలవా?.....అబ్బాయీ! ఆమాయీ భారమంతయు నీదే నుమా!”

“అవ్వా! నీపిచ్చి గట్టిపెట్టిపో.”

16వ ప్రకరణము

ప్రతాపదేవుని తలవంపు

“శివజీవా! నేనన్న వన్నియు శిలాత్మరములని నమ్ము. ఇదిగో! ఖడ్గము. ఇంక దయయు దాక్షిణ్యమును విడిచి, యడవిమృగములకై జెండాడినట్లు శత్రుసంహార మొనర్చెదను. ఈపట్టుదలతో, నే నొనర్చిన యీ ఘోరప్రతిజ్ఞతో, నాంధ్ర రాష్ట్రము నిర్మూల మగుటయో, నిశ్శత్రుక మగుటయో, కాకతీయవలయశ శృంగిల కలు దిగంతములవరకు విస్తరించుటయో, యస్తమించుటయో, తేలవలసి యున్నది. పైకెత్తిన యీకరవాలము వంతవరకు నొరయంగుఁ బెట్టను. అది నుండియు మాకొలుపుకూటమున మిక్కిలి భక్తివిశ్వాసములతోఁ బని నేయుచుండిన పీఠాగ్రసరులగు మీరందఱు నాకుఁ దోడ్పడుటకై సిద్ధముగా నుండుడు! యదప్రయత్నముల నేడే యారంభింపుడు. రణసన్నాహ మొనర్చు

మన సేనాసమూహమునకు నాజ్ఞ యొసంగుడు! ఈదండయాత్రలోఁ బ్రపంచ మంతయు నేకమై మనపైఁ దిరుగఁబడుఁ గాక. విహికభోగముల కాశింపక యాంధ్రవీరులెల్లరుఁ దమ ప్రచండపరాక్రమానలజ్జలల భూనభోంతరాళ ముల వ్యాపింపఁజేసి, రాజద్రోహుల భస్మరాశులను గన్నులారఁ జాడవలసి యున్నది. ఈస్వామిద్రోహులతో నేకమై, యిదియే సమయమని మనపైఁ ద్రుశ్చిపడుచున్న దేవగిరియాదవుల గర్వమడఁగించి యాపుమాపవలసియున్నది. ఇదియే నానిశ్చయము.”

“దేవీ! కాంతింపుము! కఠింత్త్రపరాయణులగు రాజద్రోహులకుఁ గాలము సమీ పించినది. లేనియెడల నిట్టివిపరీతపుమందబుద్ధు లేల పుట్టును? దేశమున శత్రు వుల యార్భాటము లిట్లు చెలరేగియుండుటచేతనే, యీసమయమునఁ దీర్థయాత్రా ప్రయాణము ప్రమాదకరమని నేను చెప్పవలసివచ్చినది.”

“శివదేవా! నాపరిపాలనమున నిట్టి ఘోరకృత్యములు జరుగఁగలవని మొదట నను కొనలేదు గుమా! ఆహా! నాదెంతటి దుర్దినము? నిజముగఁ గుమారదేవుఁడే నా ప్రాణములు గాపాడెను. కాని వానికిమాత్రము నే నణుమాత్రమును దోడ్పడఁ జాలకపోయితిని. ‘దేవీ! నాపని ముగించిన’దని వాని యాక్రందనధ్వని విని నప్పుడే వానికిని నాకును ఋణముతీహిపోయిన దనుకొంటిని. బలవంతులుగ వానిని మోసికొనిపోయి శత్రువులు చంపివేసిరో లేక ప్రాణములతోడనే కారాగృహబద్ధునిఁ జేసియుంచిరో తెలియదు. వానినిమిత్రమై మనము పంపినగూఢ చారు లేల రాజ్యములయందుఁ గ్రుమరుచున్నారు. మన సామంతరాజద్రోహు లలోఁ గుమారదేవుఁ డెవ్వనిచే బంధింపఁబడెనో స్పష్టముగఁ చెలియనందున వానినిఁ బ్రాణములతో మాకప్పగింపనియెడల మీప్రాణములు దక్కవని భయ పెట్టుచుఁ బ్రతిరాజునకు నుత్తరములువ్రాసి పంపించితిమి. కాని యొకనియొద్ద నుండియైనను బ్రత్యుత్తరము రాలేదు.”

“దేవీ! మొన్న నేకదా వ్రాసిపంపితిమి. అప్పుడే వచ్చునా? ముఖ్యమైన రహస్యము నే నిదివరకే మనవి చేసికొంటిని. ఈప్రాహసకృత్య మొక్క పాండ్యరాజు వలనఁ దప్ప నితరులవలన జరుగ నేరదు.”

“నిజము నిజము. నేనుఁగూడ నట్టులే నిశ్చయించితిని. ఇంతకాలమువరకును, వార మునకు రెండు మాఁడుత్తరములచొప్పునఁ దనకుఁ దెలిసిన శత్రురహస్యముల నెల్ల మనకు వ్రాయుచువచ్చిన త్రిపురాంతకుని జాడయే యిప్పుడు కానరా వున్నది. పాప మాతఁ డేమయ్యెనో కదా? ఈసంగతులన్నియు వానికిఁ దెలిసి యుండినయెడల ప్రపంచమంతయు జల్లించివైచునను గుమారదేవునిఁబట్టి మన

కప్పగించియుండును. ఆనాఁ డేకవీరాలయమున వీరభటులతోవచ్చి నన్ను రక్షించిన పుణ్యాత్ముఁ డాతఁడే యని భ్రమపడితిని గాని, యావీరపురుషుఁ డెవఁడో త్రిపురాంతకదేవుఁడు కాఁడట. వానిపేరు సోమదేవుఁడని వానితోఁ బ్రసంగించిన మనభటులలోఁ గొందఱు చెప్పచున్నారు.”

అని తనముఖ్యమంత్రి యగు శివదేవయ్యతోఁ బ్రసంగించుచు రుద్రమదేవి యొకనాఁటి యుదయమునఁ దనమేడచావడిలో నుచితాసనముపైఁ గూర్చుండి యుండెను. ప్రక్కనే కుఖాసీనుఁడై శివదేవయ్యయు, నెదురుగ నున్న బల్లపైఁ బ్రతాపదేవుఁడును, వాని వెనుక వినయవిధేయులై ముకుళితహసులై నిలువఁబడిన యిరువురు రాజభటులునుదప్ప నాకార్యస్థానమున మఱియెవ్వరును లేరు. కన్నుల నుండి క్రోధానలజ్వాలలు ప్రజ్వలించుచుండ జేగురుమొగముతోఁ గాలికాదేవతలె నతిభయంకరస్వరూపయైయున్న దేవినిఁ గన్నెత్తి చూడలేక యచ్చటనున్న వారందఱు భయకంపితులై మొగములు వాల్చుకొని నిశ్శబ్దముగా నుండిరి. శివదేవయ్యతో నట్లు ప్రసంగించిన తరువాతఁ గొంతసేపువరకు నామె యెవ్వరితోడను మాటాడక, యూర్ధ్వపదనయై తనలో నేమో యోచించి, యోచించి పిదపఁ దన క్రూరదృష్టి యెదుటనున్నఁ బ్రతాపదేవునిపై నిలిపి,

“ప్రతాపా! కార్యవిచారమున మునిగి నిన్ను రప్పించినమాటయే మఱచిపోయి తిని, మనపట్టణమునం దెచ్చట నేకవీర కానరా దేమి? ఆమెనుగూర్చి నీ నేమైన నెఱుంగుదువా?”

“దేవీ! ఆమెనుగూర్చి నాకేమియుఁ దెలియదు. ఇంతకు నామె ప్రసంగముతో నా కేమియవసర మున్నది?”

“అలాగునా? నే నిచ్చట లేనిదినములలో నీ వామెను గోడలుగాఁ బరిగ్రహింపఁ బ్రయత్నించినట్లు వినియుండుటచేత, నిన్నీ సంగతి యడుగవలసివచ్చినది.”

“రామరామ! ఎంతపాపము! నేఁడు నాకెంతటి దుర్దినము? ఆమందభాగ్యుఁడగు నాకొడుకు నాగరాజు వద్దరా! నాయనా! యని నే నెంతబోధించినను విసక, యాయేకవీరను మోహించి యెంతప్రార్థించిన నామె తన్నుఁ బెండ్లాడుడ కిట్ట పడనందున విఫలమనోరథుఁడై యామోహితశయమునఁ దుదకుఁ బిచ్చెత్తి, పెట్టికేకలతో వీధులవెంటఁ దిరుగుచు నేమయ్యెనో కాని పదిదినములనుండి పట్టణమున నెచ్చటఁ గానరాకున్నాఁడు.”

“అయ్యో! పాపము! చారుల నంపి వెదకింపలేకపోతివా?”

“తల్లీ! అంత ప్రయాసపడుటకు నా కవసరము కనబడలేదు. జైవమునుగినయాయువున్నచో బ్రదుకును. లేనిచో గతించును, గతించినచో వానివలన నా కీయపనిందలే తప్పిపోవును.”

“రానురాను! అట్లనకు—పాపము వానివ్రాత యీరీతిగా నున్నది—సరే పోనిమ్ము! ప్రతాపా! ఏకవీర యేశ్వరముచే నెచ్చటికిఁ బాఱిపోయియుండునని నీ యభిప్రాయము?”

“దేవీ! ఒకసారి తనపుట్టినింటికిఁ బోయి తల్లినిఁ జూచుకొక్కెయ్యన్నట్టు లామె యప్పుడప్పుడు నాతోఁ జెప్పుచువచ్చెను. దేవి వచ్చినతరువాత నామె నెలవుగైకొనిపోరాదా యని నేనంటిని. పుట్టినింటి కేగుటకై మిమ్మడిగినచో మీరు నెల వీయరనియు, నందుచే మీరులేనప్పుడే పోయి, మీరు తిరిగి వచ్చులోపు ననే తానును మరలఁ దిరిగి వచ్చునట్లు నాతోఁ జెప్పెను. ఇంతకు మించి నేనే పాపము నెఱుఁగను.”

“అమెను నీవేమో చంపఁ బ్రయత్నించితి వంట నిజమేనా?”

“నేనా? నేనా? ఏకవీర నా? అయ్యయ్యో! ఏమీ సాహసము? నాబ్రదుకు బ్రద్దలుగాను. ఇంత ఘోరకృత్యమున కొడిగట్టెదనా? దేవీ! నాకేమి దారి? ఈయపక్తి నేనెట్లు భరింపగలను? అయ్యయ్యో!”

అని గద్దదస్వరముతోఁ బలుకుచుఁ బ్రతాపదేవుఁడు కడకు రోదనమునేయ నారంభించెను. ఆబొలియేడుపు చూచి శిరము పంకించుచు—

“ప్రతాపా! నేను విన్నసంగతి నిన్నడిగితిని. ఇంతమాత్రమునకై రోదనమెందుకు? చాలుచాలు మంచిప్రయోజనకడవే!”

అని దేవి వానిని మందలించుచుండ నప్పు డొకసేవకుఁ డత్యాశురతతో నచ్చటికిఁ బరలెంచి, వినయవిధేయుఁడై రాణికి నమస్కరించి, చేతనున్న యుత్తర మామెకుఁ జూపుచు—

“దేవీ! ఎవఁడో యొకమూగివాఁడు వచ్చి నాకీయుత్తర మిచ్చినాఁడు.”

“మూగివాఁడా? ఎచ్చటనుండివచ్చినాఁడు? ఆయుత్తర మెవ రిచ్చిరి? సరే చూచెదను.”

“ఏసంగతి యడిగినను, వాఁడు మాటాడక సంజ్ఞలు చేయుచున్నాఁడు. అవి నాకు బోధపడలేదు.”

అని చెప్పి దేని యా యుత్తరము నందుకొని మొదటఁ దనలోఁ బాసే చదువుకొని, వికసితవదనయై “శబాన్! త్రిపురాంతకా! శబాన్! నీయుగము నే నీజన్మమునఁదీర్చుకొన లేనురా! శివదేవా! మన మనుకొన్నదే నిజమైనది. ఈ యుత్తరము విను.

“దేవీ!

ఆనాఁ డేకవీరాలయమున నాభటవర్ణముతోఁ బ్రవేశించి, శత్రువుల వారి నుండి విముఁ దప్పించి, యప్పటినుండియుఁ గుమారదేవునకై విశ్వప్రయత్న మొనర్చుచున్నాను. నేటికి వానియొనికి స్పష్టముగా నాకుఁ జెలియకపోయినను, సతీవుఁడైయున్నట్లుమాత్రము వినుచున్నాను. కొలఁది దినములలోనే వానిని దమ పాదములఁగన్నిధికఁ దోడ్కొని రాఁగలను. వానినిగూర్చి లేశమును మీరు విచారింపఁ బనిలేదు. మీరాజ్యమునందలి శత్రువుల చచ్చటచచ్చటఁ బన్నుచుండిన కపట పూహములను నేను భేదించుచుంటినిగాని, మీఁచెత నేయున్న మీగృహశత్రువు పన్నుచుండిన క్రతంత్రముల నేనడఁగింపఁజాలకున్నందుకు మిక్కిలి సిగ్గుపడుచున్నాను. గొప్పవింతలు మంగుతెలియఁగలవు. సర్వేశ్వరుఁడు మనకుఁ దోడ్గూఁ గాక.

ఇట్లు మీసేవకుఁడు,

“త్రిపురాంతకుఁడు.”

ఆయుత్తర మంతయు విని శివదేవయ ప్రతాపదేవునివైపు చూడ నాతఁ డేదోగొప్పయపరాధము చేసినవానివలె దీనవదనుఁడై చిన్నవోయి మొగము వంచుకొనెను.

## 17 - వ ప్రకరణము

### రాజద్రోహసంకల్పము

“ఈసానిటక్కులు నాయొద్దనా? ఈమాయమాటలు నాతోడనా? ఎంత గడుగుఁ దనము? ఆపాటిమర్తము కనిపెట్టలేని వట్టిపనికిమాలినమూరుఁడ ననుకొనుచున్నదికాఁబోలు? చేతులు త్రిప్పుకొనుచు, గన్నులు చిటిమించు నేమియు నెఱుంగనినంగ నాచివలె ‘ఆమెను నీవు చంపఁ బ్రయత్నించితివట! నిజమేనా?’ యని తన్నుఁ బ్రశ్నించినది. ఎంతగొప్పప్రశ్న? ఆప్రశ్నతో భయపడి నేను నిజము చెప్పివేసెద నని యామెభ్రాంతి. ఆయ్యో ఎంత పెట్టి తనము? ఏమైన నేమి? ఆమె యదృష్టము బాగున్నది. ఆమె దినములు మంచినీ, నేను పన్నిన పూహ మంతయు బూదిలోఁ బోసిన పన్నిరువలె

వ్యర్థమైనది. తెలివిమాలిన మూర్ఖులు - వట్టి పశుప్రాయములు - ఆ హరికార మురారిదేవు లిరువురును - ఎందువను బనికిరాని యాచవటపీనుఁగన కుమార దేవుని విడిచిపెట్టి యీరక్కసిముండను బట్టి మోసికొనిపోయి యాపాండ్య రాజు చెరలోఁ బడవేసియుండినచో, స్వాకార్య మిన్నివిధముల భగ్గుము కాక పోవునుగదా? అంతేకాక, చేతఁజిక్కిన యాకుమారదేవునిఁ బ్రత్యేకముగా మధురానగరమునకు మోసికొనిపోయిరట! ఎందుకో? గడికొయుటకుఁ గాఁబోలు? ఈ తెలివితక్కువపనులు నాకాగ్రహమునకు మారు నవ్వుపుట్టించు చున్నవి. అతిమాత్తుముగా రుద్రమదేవిని గడతేర్పుట కింతకన్న గొప్పయవ కాళము నాకికముందు లభించుట యబద్ధము. పోయినది. మంచి తరుణము పోయినది. ఈమె మరలఁ బ్రాణములతో నింటికివచ్చిన దుర్వార్తవిని పాపము మాజె నస్వామి యెంత విచారించియుండునో? ఆతఁడే కాదు. మాయురువురి లోఁబాటు పాండ్యరాజు సైతము నెంతయో నొచ్చుకొనక మానడు. అయి నను—ఒకవిధముగా నాలోచింప నింతమాత్రమునఁ జింతించుట యుత్తమ పురుషలక్షణము గాదు. దేనికైన నంతమున్నది కాని బుద్ధియనుదాని కింతయని యంతములేదుకదా? కావున నాశేముషీవిశేషము నింకను వెలడించి, కొన సాగువలకు నేను బట్టినపట్టుదల విడువను. విడువక కర్తవ్యంశము నతిజాగ రూకతతో నాలోచింపవలయును..... మొదటినుండియు నాప్రయత్నము కుమారదేవునిఁ గడతేర్చి యందుమాలమున నన్నమదేవునిరుద్రమదేవికి శత్రు వుగా నొనర్చుటయేకదా? ఆప్రయత్నమున కిప్పుడేమి భంగమున్నది? నేడే పాండ్యరాజున కుత్తరమువ్రాసి, చెరలోనున్న యామందభాగ్యు నంతమొన రించునట్లు చేసి, వెంటనే యాకుభవార్త దేవికిని నన్నమదేవునకును దెలియు నట్లు లేర్పాటుగావించెదను. మందబుద్ధి నే మొదటఁ దప్పవలించితిని గాని నాప్రయత్నము లేకమును భంగముకాలేదు. దేవిని మాత్తుముగాఁ గడతేర్పుట కిదిమాత్ర ముపాయముగాదా? అన్నమదేవుఁడు శత్రువుఁ డైనతరువాత నామె జీవింపఁగలదా? నావ్యూహమున కిప్పుడేమి యవాంతరము తటస్థించి నది? ఏమియును లేదు. అన్నియు సానుకూలముగానే యున్నవి. ఒకప్పడు - ఏకవీరవలన నారహస్యములు కొన్ని రుద్రమదేవికిఁ దెలియవచ్చును. అట్లు తెలిసినయెడల దేవి నన్ను శిక్షింపకమానదు. అందుచే ముందుగానే తగిన యుపాయ మాలోచింపవలయును. నేను తన్నుఁ జంపఁ బ్రయత్నించుచున్నా నని విని, యాభయముచే నామె పుట్టినింటికి పాఠిపోయియుండును. ఆమె యించుక యందక త్రెయగుటచే నిదివఱకే మార్గమధ్యమున నామె నెవ్వరైనఁ జెరపట్టి తీసికొనిపోయియుండురు. లేదా యేక్రూరజంతువైన నామె నాహార ముగాఁ గబళించియుండును. ఈరెండును జరుగక, దైవవశమున నామె

శ్రీమముగానే యిట్లునీరి, శ్రీమముగానే మరల నిచ్చటఁ బ్రవేశించి, నేను  
 తన్నుఁ జంపఁజెంచినసంగతి దేనికి విన్నవించినచో, నాకుమారుఁడు తన్ను  
 తొలగించి, బాధపెట్టియున్న కారణముచే నాపై నిట్టికొండెములు కల్పించు  
 చున్నదని సమాధానముచెప్పి యెట్లులైనఁ దప్పించుకొనఁగలను. అందుచే నది  
 యొక ప్రమాదముగాఁ బరిగణింపవలసినదికాదు. ఎన్నివిధముల నాలోచించి  
 నను - ఒక్క త్రిపురాంతకదేవునివిషయమే నాకు దుర్భాగ్యముగా నున్నది.  
 అబ్బా! వాఁడెంత ముండిముండకొడుకు? మూలనున్న యెన్నిరహస్యములను  
 దైకిఁ దీయఁగలుగుచున్నాఁడు? వానికి దివ్యజ్ఞానమున్నదా యేమి? ఎట్లు  
 లైనను నేటిదినమున వానియొద్దనుండివచ్చిన యుత్తరమునుబట్టి యాలోచింప  
 నేను కొంతవఱకు జాగ్రత్తగానే యుండవలసియున్నది. ఒకప్రక్కనుండి  
 నేను - ఇంకొకవైపునుండి జైనస్వామియు - వేటొకవంకనుండి పాండ్య  
 రాజు గూఢచారులసంపుచు దేశమందంతట నెంతవెదకించినను వాఁడు పట్టు  
 బడకున్నవాఁడు. ఇంతకన్న దురదృష్ట మేమున్నది? వానియుత్తరమందలి  
 గృహశత్రుప్రసంగము నన్నుఁగూర్చియేకదా! నన్నుఁగూర్చి యాతఁ డెట్లు  
 తెలిసికొనఁగలిగెను? ఒకవేళ జైనాచార్యునకుఁగాని, పాండ్యరాజునకుఁగాని  
 నేను వ్రాయుచు వచ్చిన యుత్తరములలో నొకటిరెండు వానిచేతిలోఁ జిక్కి  
 యుండునా? అట్లునుకొనుటకుఁగూడ వీలులేదు. నేనువ్రాసిన యుత్తరముల  
 కెల్లఁ గ్రమముగాఁ బ్రత్యుత్తరములు నాకు వచ్చుచున్నవే? ఇందులో నేమి  
 తంత్రము జరుగుచున్నట్లు నే ననుకొనవలయు? ఒకవేళ జైనస్వామియొద్దకు  
 గాని, పాండ్యభూపతియొద్దకుఁగాని, మారువేషములతో నా కపటవర్తనుఁ  
 డేగి, వారియొద్దనున్న యుత్తరము లేమైన సంగ్రహించియుండునా?  
 అబ్బెళ్ళే! అది కలలోనివార్త - వట్టి పిచ్చితలంపు.....దురదృష్టితోఁ  
 బరికిలింపఁ ద్రిపురాంతకుఁడుగూడ రుద్రమదేవిని మోసపుచ్చుచున్నాడనియే  
 తోచుచున్నది. వీలయినఁగా ముందుముందు వానికి దేవియొద్ద నుద్యోగము  
 సంపాదించువాళ యొకటి ప్రబలముగా నున్నదికదా? ఆయాళచేత దేశికిఁ  
 దనపై మిక్కిలి యభిమానము జనింపవలయునని - తానేమో ప్రయాసపడి  
 రాజ్యమునకు గొప్పయువకారము నేయుచున్నట్లు దేవీ భావించి తన్ను మెచ్చు  
 కొనవలయునని - యాతఁడు మాటిమాటికి నున్నవికొన్ని లేనివికొన్ని సంగ  
 తులు కల్పించి యిట్టి దొంగయుత్తరములు వ్రాయుచున్నాడని నాయుదేశము.  
 అట్లు కానిచో నింతగూఢముగా ప్రవర్తించుచుండిన నేను దేనికి గృహ  
 శత్రువునని పోల్చుకొనఁగలుట కారితోడు భగవంతుఁడా యేమి? మానవ  
 మాత్రుఁడేకదా! అందుచే నాయుత్తరములో గృహశత్రు వనుమాట వట్టి  
 భేషజముకొఱకే వ్రాసియుండును గావున నేను సందేహింపవలసిన పనిలేదు.

ఏవారణమైనను నేను జాగ్రత్తగానుండుట మంచిదికా? ఇంతకు జాగ్రత్తగానుండవలసిన సమయముగూడ వచ్చినది. తీర్థయాత్రనుండి వచ్చినప్పటి నుండియు యుద్ధప్రయత్నములలో దేని మిక్కిలి పట్టుదల వహించియున్నది. ఆమె పట్టుదలచూడ లోకమంతయు మ్రోగితేయునట్లు కనబడుచున్నది. ఈ సంగతులన్నియుఁ బాండ్యరాజాదులకుఁ దెలియజేసి, వారిచేతఁగూడఁ ద్వరలో రణసన్నాహము చేయింపవలయునుగదా? మహాసేనాసమన్వితముగఁ దత్తణము బయలుదేలి, త్వరలో నాంధ్రరాష్ట్రముపై దండెత్తవలయునని దేవగిరిప్రభువునకుఁ గబురంపుట యన్నిటికన్న ముఖ్యమైనపని. సమయమువచ్చినప్పుడు యుద్ధరంగమున మీపక్షమున నిలిచి పనిచేసెదమని కొందఱు మాండలికప్రభువులు వాగ్దానము లొనర్చిరి కాని, యన్నమాట తప్పకుండ దేవగిరివారరుదెంచినయెడలఁ దక్కినవారినిఁగూర్చి యంత లక్షింపవలసిన యవసరము లేదు. ఈపాటికైనఁ ద్వరపడి యుద్ధప్రయత్నము లొనర్పవన్నయెడల రహస్యము లింకను బైలుపడుచుండును. ఇచ్చటి సైనికులసంఖ్యయుఁ బ్రయత్నములయందలి విశేషములును జైనస్వామికేఁ దెలియపఱచి వెంటనే పాండ్యరాజునకుఁగూడ విశదపఱచెదను. ఇంక నుత్తరములతోఁ గార్యములేదు. వ్రాసినయెడల నొకప్పుడు ముప్పుగూడ రాఁగలదు. అందుచే వర్జములు లేకుండ జూచి, శుభలగ్నమున నేను స్వయముగానే బయలుదేలి యాచార్యునియొద్దకుఁ బోయెదను. “శుభస్య శీఘ్రం”మనికదా కార్యవేడుల వేదవాక్యము.”

అని ప్రతాపదేవుఁడు రుద్రమనేవియొద్దనుండి సెలవుగైకొని యింటికి వచ్చినతరువాత నొంట్రిగాఁ గూర్చుండి, యిట్లు కార్యక్రమమునుగూర్చి విచారింపుచుండెను. అప్పుడు మధ్యాహ్నము పండ్రెండుగంటలు కావచ్చినందున, లోపలినుండి బిజ్జలుఁడువచ్చి “స్వామీ! భోజనమునకు వేళయైనది. లేండు!” అని చెప్పెను. తోడనే ప్రతాపదేవుఁడు వానినిఁ జూచి “బిజ్జలా! భోజనముమాట కేమిగాని, నేటి సాయంకాలమున నాలుగుగంటలకు మనము జైనాశ్రమమునకు బయలుదేఱవలసియున్నది. నీవు మొదలువలె నెచ్చటనో పరుండి నిద్రింపక భోజనమైనవెంటనే ప్రయాణసన్నాహమున నుండుము” అని పలికి వెంటనే యాతఁడు స్నానమునకు లేచెను.



అంధరాక్షసుని కథ

అనాఁ డాపర్వతప్రాంతమునఁ గల తాఁటియాకులయింటిలో రంగనితో నలిగహస్యముగఁ బ్రసంగించి దేవదేవుఁడు మధురానగరమునకు బయలుదేరిన మరునాఁటియందయమననే, మఱియొక క్రొత్తపురుషుఁ డాయింటిలోఁ బ్రవేశించి, యచ్చటనున్నవారితో నేమో ప్రసంగించుచుండెను. వారందఱు లోపలనున్న చావడియందుఁ గల చాపలపైఁ గూర్చుండి, యేదో గొప్పయాపద సంభవించినట్లు దీనవదనులై యుండిరి. వారిమధ్యఁ గూర్చుండిన యాక్రొత్తపురుషుఁడు తనయెట్లు నున్నవారితోఁ గొంతవఱకు మాటాడి, యెందుచేతనో చిత్రపతిమవలఁ జలనము లేక నిశ్చబ్దముగా నధివసించియుండెను. కొందఱు కూర్చుండియుఁ గొందఱు నిలిచి యుండియు వానిచట్టును గుమిగూడియున్న వీరపురుషులెల్లరు గంభీరమగు నాతని వదనమండలము నీక్షించుచు నెడతెరిపిలేకుండ విచారించుచుండిరి. ఆసుందరపురుషుని ప్రక్కనే రంగఁడు విషాదాంతరంగుడై దీనవదనుడై నిట్కూర్చు విడుచుచుఁ గూర్చుండియుండెను. ఆ ట్లాపరివారమంతయు నిశ్చబ్దముగానుండఁ గొంత సేపున కావీరపురుషుఁడు రంగనితో నిట్లు ప్రసంగించెను.

“రంగా! నిజముగా మనకు గొప్పమోసము సంభవించినది. కార్యక్రమమున కారంభించినది మొదలు నా కెన్నఁడు నిట్టి భంగపాటు కలుగలేదు. ఆయుత్తరము నాధారముగాఁ జేసికొని, నేను మధురానగరమునకుఁ బోయి, యచ్చట జిత్రమైన యొక నాటకము నాడింపవలెనని యంతవఱకుఁ గొండంతప్రయత్ని ముతో నుంటిని. అదంతయు నిష్ఫలమై వ్యర్థమైపోయినది. ఇకముందు నేను చేయవలసినదేమో తెలియదు.”

“స్వామీ! మీకు మహాపరాధ మొనర్పితిని. నన్ను తీమింపుఁడు. నేనేకాదు, వానినిఁజూచి మేమందఱము మోసపోయితిమి. అజ్ఞానదేవత ముందుదఱి నొక్క మాటే యావేశించినది. ఆకంతస్వరము - ఆకన్నులు - ఆనుదురు - ఆచెక్కుల నిగనిగ - వేయేలే? ఆస్వరూపమంతయు మూఁడుమూరులును మీరే! దేవా! జరిగినమోస మెట్లులయినను జరిగిపోయినది. కాని యిందువలన గొప్పవింత యొకటి కనిపెట్టఁగలిగితిమి. లోకములో నొకమనుజునిఁ బోలినవా రింకొకరుండకపోరు. కాని యచ్చుగద్దినట్లు లఱుమాత్రమును గుర్తించుట కవకాశము లేని యేకాకారముగల రెండుస్వరూపములు లోకములో నుండునని నే నిదివఱకు నుకొనలేదు.”

“రంగా! చెప్పకేమి. నాకుఁగూడ నిది వింతగానే యున్నదిగుమా; ఒక్కచెల్లెలు తప్ప నాకన్నదమ్ములు సైతము లేరుకదా? నాయాకారముగలపురుషుఁ డెంగుండి

వచ్చెను. రంగా! పోనిము. జరిగినదేదో జరిగినది, ఇంక ముందుసంగతి విచారిం  
తము. అట్లు వచ్చి యాయుత్తరముఁ గొనిపోయిన పురుషుఁ డెవఁడై యుండు  
నని నీ యభిప్రాయము?”

“దేవా! వాని కులగోత్ర నామములు నాకెట్లు తెలియంగలవు?”

“కులగోత్ర నామములు కావోయి! అతఁడు శత్రుపక్షమునకు సంబంధించిన  
వాఁడా? లేక మనలోనివాఁడా?”

“దేవా! మొదట శత్రుపక్షములోనివాఁడే యని నిశ్చయించుకొని యందును  
గూర్చి తర్కింతము. మనకు శత్రువుఁడే యైనయెడల వచ్చినవాఁ డాయుత్త  
రమును గొనిపోయినంతమాత్రముతో నూరకుండునా! మనరహస్యములన్నియుఁ  
బాండ్ల్యరాజునకును జై నాచార్యునకును వెల్లడించి, యిదివఱకు మనకెట్టియుప  
ద్రవమైనఁ గల్గించియుండఁడా? అంతియేకాక, వాఁడు నిజముగా మనకు  
శత్రువుఁడే యైనయెడల జై నాచార్యుని యుత్తరమంతయు నట్లు దిద్దివేయుట  
కేమి కారణము?”

“అలాగుననా? ఏ యేసంగతులు దిద్దఁబడినవి?”

“దేవా వినుఁడు—‘నీయుత్తరము తెచ్చిన యాహవములుఁడు మిక్కిలి చాక  
చక్రము కలవాఁడై నందునఁ ద్రిపురాంతకదేవుని వెదకి పట్టుకొనుటకును జై న  
భటులకు యుద్ధక్రమము నేర్పుటకును వీనిని నాయొద్దనుంచికొని, వీనికి  
మాటుగా దేవదేవుని నీకడకుఁ బంపించితి’నని యాతఁడు మార్చి వ్రాసినాఁడు.  
ఒకప్పుడు పాండ్ల్యరాజుకడకు మీరే యాయుత్తరముతోఁ బోవలసినవచ్చినను,  
బైసంగతుల నట్లు మార్చివ్రాయక తీరదుకదా? అందుచే నాతఁడు శత్రువుఁడే  
యైనయెడల నీసాహస మేల కావించును?”

“రంగా! నీవు చెప్పినది కొంతవఱకు యుక్తియుక్తముగా నేయున్నది. కాని,  
యాతఁడు మనపక్షములోనివాఁడే యైనదో నావేరును, నావేషమును దాల్చి  
యిట్లు గూఢముగాఁ బ్రవర్తించుట కేమి కారణము? తన నిజమైన సంగతి  
చెప్పి తాను వచ్చిన కార్య మెఱింగించి యాయుత్తరమును గొనిపోఁగూడదా?  
ఆయుత్తరముకొఱకే వాడిచ్చటకు వచ్చెనని చెప్పట కేమైన నాధార  
మున్నదా? లేదు. ఏమైనను మొత్తమువై నిదంతయు నగమ్యగోచరముగా  
నున్నది. వానిసంగతి “ఇద మిత్ర” మని నిశ్చయించుటకు వీలులేదు. జరిగిన  
దేమా పారపాటే! దైవసంకల్ప మిట్లుండఁగా నీవు మాత్ర మేమి చేయఁ  
గలవు? ఆయుత్తరము నాధారముగాఁగొని నేను మధురానగరమువఱకు జని,  
యచ్చటఁ గుమారదేవునిఁగూర్చి ప్రయత్నింపవలె నని యనుకొంటిని. అసంక  
ల్పము వ్యర్థమైనందున వానినిఁ గూర్చి మరియొకయుపాయ మాలొచింపవల  
యును. ఎందుకొఱకైనను మనము జాగ్రత్తతో నుండవలసినదినములు వచ్చి

నది. శత్రువులు మనబాడ పసికట్టినట్లు నా కనుమానము కలిగినది. అందుచే నిత్యమును మనయాశ్రమమునకు మూడునాలుగు క్రొ.గులదూరమువఱకు మధురానగరమువైపు కొందఱిని, కైవాశ్రమమునకు కొందఱిని గూఢచారులను బంపించుచు శత్రువు లెవరైన మనపైకి దండెత్తి వచ్చుచున్నారేమో నిత్యముఁ గనుగొనుచుండుము. వీక్షణమునందు శత్రువులు మనపైఁ బడినను వారి నెదిరించి పోరాడఁగలుగుట కనుకూలముగా మన పరివారమంతయుఁ బ్రతిక్షణమును సిద్ధముగానే యుండవలయును.”

అని యింక నేమేమో చెప్పఁబోవుచుండ నింతలో వీధిదారులు సెవరో తట్టి నట్లు భయ వివరచ్చినందున నతఁ డాప్రసంగమును గట్టిపెట్టి తనదృష్టి నాభ్యసి వైపునకు మార్చెను. క్రమక్రమముగా నాథులు చుట్టడు మఱింత యధికమై “ఏకవీరా! ఏకవీరా! తలుపుతీయ్యి” అను మాటలు స్పష్టముగా వారందఱికి వినుబడఁజూచెను. ఆమాటలు వినినతోడనే త్రిపురాంతకుఁ డొక్కమాటు త్రుళ్ళి పడి యిటునటుఁజూచి “రంగా ఏకవీర యెవరు? నాచెల్లెలుగారు కదా? ఆ పిలుచు చున్నవాఁ డెవఁడో కనుఁగొని వెంటనే యిచ్చటకుఁ దీసికొనిరమ్మ.” అని పలికి నంతనే రంగఁడును వానివెనుక మఱినలువురు భటులును బరుగు పరుగున వీధిలో నిక్కి బరుగెత్తిరి. ఆవచ్చినవా రెవరో కనుఁగొనవలయునని త్రిపురాంతకుఁ డత్యా తురతతో నెదురుచూచుచుండఁగా వీధిగుమ్మములోనుండి పెద్దకేకలును నవ్వులును వానికి వినుబడఁజూచెను. అందువలన నాతఁడు మఱింత వింతపడి చూచుచుండ రంగడు పిచ్చివాఁడైన నాగరాజును దీసికొనివచ్చి పకపకనవ్వుచు వానియెదుటఁ గూర్చుండఁబెట్టెను. ఆవికారాకారమును బట్టి యాతఁడు పిచ్చివాఁడని త్రిపురాంతకుఁడును దక్కినవారును వీక్షణమాత్రముననే గ్రహించిరి. విఘ్నేశ్వరుని వలెఁ దనయెదుటఁ గూర్చుండిన నాగరాజును జూచి త్రిపురాంతకుఁడు నవ్వుచు—

“అబ్బాయీ! నీ వెవ్వరు?”

“నేనా? నేనా? నాభార్య యేకవీర. ఏదీ? ఆమె యెచ్చట నున్నది? మా తండ్రియే చెప్పినాఁడు, వాఁడేడీ! ఏకవీరను జంపుచున్నాఁడా? అయ్యో! అయ్యో! నాకేమిదారి? నిజముగాఁ జంపివేయఁడు కదా? తండ్రి! వద్దు! వద్దు. చంపకు. ఆమె నా భార్య. నీకు ముద్దుకోడలు. నన్నుఁ జంపినఁ జంపు. ఏకవీరా! నీకు భయము లేదు. రా! రా!”

“ఓయీ! నీ దేయూరు? నీతండ్రి యెవరు?”

“నాజేయూరా? ఈయూరే! ఏకవీర యెచ్చట నున్న నాకదియే యూరు. ఏక వీర యేలోకములో నున్న నాలోకముగూడ నదియే! ఏకవీరయే నాభార్య. ఏకవీరయే నాప్రాణము. ఏకవీరయే నేను. నేనే యేకవీరను.”

“ఓరీ పిచ్చివాడా! పోనిమ్ము. ఆయేకవీర యెవరో చెప్పు.”

“నాతండ్రియే చెప్పినాడు. నాతండ్రి చెప్పటచేతనే నే నేకవీరను మోపించి నాను. నీ వేకవీరవు కావా? ఏదీ ఒక్కముద్దు.”

అని తనపైఁబడుచుండిన నాగరాజును దూరముగాఁ దొలఁగించి, త్రిపు రాంతకుఁడు వానియవస్థకు మిక్కిలి వగచుచు, నాతఁ డెవఁడై యుండునో యని తనలో విత్కొించుచుండెను. అతఁడుచ్చరించుచుడిన యేకవీర తనపోదరియో లేక యాపేరుగల మఱియొక తెయో యని వానికిఁ బెద్దసందేహము కలిగినది. అందుచేఁ ద్రిపురాంతకుఁడు నాగరాజును విడిచిపెట్టక పాఱిపోవడ వాని కరచరణములు బంధించి యొకగదిలోఁ బడవేయించెను.

## 19-వ ప్రకరణము

### ● మూర్ఘసంకటము ●

త్రిపురాంతదేవునియాజ్ఞ ననుసరించి, యావల మధురానగరమునుండి యీవల వై నాశ్రమమువఱకును, నిరంతరము గూఢచారులు సంచరించుచు నెప్పటివృత్తాంత ముప్పుడు తమ ప్రభువునే కఱింగించుచుండిరి. మఱియు నించుక యనుమానము గలిగిన ప్రతిమూర్ఖుని బట్టి తనయొద్దకుఁ దీసికొని రావలసినదనికూడఁ ద్రిపురాంత కుఁడు తనభటులకుఁ గతినముగ నాజ్ఞాపించెను. ఒక్కొక్కప్పు డాతఁడు స్వయ ముగానే తురంగారూఢుఁడై యిల్లువిడిచి బయలుదేఱి, యాప్రాంతములయందంతట సంచరించి మరల నింటికి వచ్చుచుండును. నాగరాజు పిచ్చిమాటలు వినినప్పటి నుండియు వానిచిత్త మేకవీరను గూర్చియే పలువిధములఁ దలపోయఁజొచ్చెను. ఆ పిచ్చివాని మాటలవలనఁ దనచెల్లెలి కేదైన నాపద సంభవించియుండునోమో యని యనుమానము వహించి, నాగరాజువలన నాసంగతి కనుఁగొనవలయునని పెక్కు సారులు వానిని మాటాడించి చూచెను; కాని యేమాట యడిగినను వాడు వెఱ్ఱి నవ్వులు నవ్వుచు, వెఱ్ఱియేడ్చు లేడ్చుచు-ఏకవీర-తండ్రి-బలవంతును - మోహము- అనుమాటలు తప్ప నొకసంగతియైనను సందర్భముగా జెప్పలేదు. ఒక్కొక్కప్పుడు-ఏకశిలానగరము-యద్రుమదేవి-అనుమాటలుఁ గూడ నాగరాజు వాక్కువా

హములో దొర్లుచున్నందునఁ ద్రిపురాంతకుఁ డది కనిపెట్టి, యాపిచ్చివాఁ డేక శిలానగరవాస్తవ్యుడై యుండుననియు దన చెల్లెలిని మోహించి, యామె యంగీకరింపనందున మోహాతిశయముచే నిట్లు పిచ్చివాడై తిరుగుచుండె ననియుఁ గొంత గ్రహింపఁగలిగెను.

ఒకనాటి మధ్యాహ్నమునఁ ద్రిపురాంతకుఁడు భోజనముచేసి, రంగనితోఁ బ్రసంగించుచు నడవలో నిటునటు బచారుచేయుచుండెను. ద్వారముకడనే నిలువఁబడి రంగఁడు వానికిఁ దగినసదుత్తరము లొసంగుచుండెను. అప్పు డాకస్తికముగఁ గొండఱుచారులు దాదాపుగ నలువది సంవత్సరములు వయస్సుగల యొక పురుషునిఁ గరచరణములు బంధించి వీధిలోనుండి లోనికి మోసికొని వచ్చుచుండుట రంగఁడు చూచి, దేవా! నేఁ డేవో మరల క్రొత్తవింత మనము చూడఁగలము. అదిగో? అటు చూడుడు.” అని పలికి యాతురతతో వారివైపు పరుగెత్తెను. రెండుమూఁడు నిమిషములలో నాచారులెల్లరుఁ గరచరణబద్ధుఁ డగు నా పురుషుని మోసికొనివచ్చి త్రిపురాంతక దేవుని పాదములయొద్దఁ బడవైచి నమస్కరించి, “దేవా! నేఁటివేటలో మాకీమృగము లభించినది. నేటి యుదయమున నీతఁడు పాప మొకపాడుదేవాలయములోనుండి వచ్చుచుండగా నందందు సంచరించుచుండిన మేము కనిపెట్టి వాని వెనువెంటనే యొక మైలుదూరమువఱకుఁ బోయి యచ్చట నడ్డగించి మంచిమాటలతో మావెంట రానందున దేవాళుని చేసి యిట్లు కొనివచ్చితిమి” అని విన్నవించుకొనిరి. వారిమాటలకుఁ ద్రిపురాంతకుఁడు మిక్కిలి సంతసించి యాపురుషుని బంధనములను విప్పించి కూర్చుండఁ జేసెను. కాని పారఁజూపి, కన్నులు తేలవైచి, నోట మాటలేక ధూపురుషుఁడు ప్రాణము పోవుచున్నట్లు లిటునటు జోగిపడిపోవుచుండఁ జెంతనున్నవా రాతనిని బట్టుకొని, సరిగాఁ గూర్చుండఁజెట్టుచుండిరి. అది చూచి త్రిపురాంతకుఁడు మొదట నాతఁడు జీవించునో లేవో యని భయపడెను గాని, యాపురుషుఁడు వట్టి దొంగయనియు టక్కురి యనియుఁ జారులు చెప్పినందున నతఁడు నవ్వుచు వానిచెంతనే తానును గూర్చుండి “ఓయీ! నీ దేయూరు! నీ దేయూరు! ఎచ్చటనుండి యెచ్చటికిఁ బోవుచున్నావు,” అని యడిగెను. ఆమాట కాపురుషుఁడు దూరక యాయాస మభినయించుచు నిట్లుార్పలు విడుచుచు మాటాడలేక మాటాడుచు నిట్లు ప్రత్యుత్తరమియసాగెను.

“అయ్యో! ఏకశిలానగరమునకు సమీపముననే యున్న యొకపల్లెలో నేను జీవనము చేయుచున్నాడను. నాపేరు రామదాసు. పుట్టినప్పటినుండి దరిద్రుఁడ నగుటచే నేక మార్చాకోగముచే మిక్కిలి బాధపడుచు ననేక దైవములకు మ్రొక్కుకొని

టిని గాని లేశమును లాభము లేకపోయినది. కడకాంజనేయోపాసకుడనై మాపల్లెకుసమీపముననే యున్న యొకపాడుదేవాలయములోని యాంజనేయ విగ్రహమును బ్రతిదినమును రెండుపూటల దర్శించుచు నాస్వామి నారాధించుచుండుటచేత నారోగము కొంచెము బాగుపడినట్లు కనబడెను. అట్లే నేటి యుదయమునఁ గూడ నే నాగుడిలోనుండి వచ్చుచుండఁగా నీ దుర్గారులు నన్ను—”

అని చెప్పలేక పాప మాతండు గోదనము నేయ నారంభించెను. ఏడ్వవలదని త్రిపురాంతకుఁ డాతని నోదార్చుచుండఁగా లోపలినుండి యొక వీరభటుఁడు పరుగుపరుగున నచ్చటికివచ్చి యామాకల్లోజో రఁబడి యెచ్చటనున్న నూతనపురుషునిఁ జూచి, పెద్దకేక వేసి, త్రిపురాంతకునితో “వహ్వా! నేఁ డెంతటి సుదినము? దేవా! ఈతడు రుద్రమణికి మహాపకారమొనర్చుచుండిన మహాసీయుఁడు. కై నాచార్యునికిఁ బ్రాణమిత్రుఁడు. ఇంక దాపతల! ప్రతాపదేవుఁడు. దేనినిగూర్చి యాచింతాలుఁ డెన్ని కుతంత్రములు పన్నుచుండునో తమకుఁ జెప్ప నక్కరలేదు. నే నేకశిలానగరమున కేగినప్పుడు పెక్కుసారులు వీనిని జూచినాను.” అని పలికెను. ఆమాటలు విని, ఆచ్చటనున్న వారందఱు నిరాంతపడి చూచుచుండ నాపురుషుఁడు తన రెండుచేతులతో నెత్తియు నోరును మోదుకొనుచు “అయ్యో! నాకరము కాలా. నేను ప్రతాపదేవుఁడను గాను. ఆరాజద్రోహిపేరు నాయెదుట నెత్తుకుండు. నాయనా! నీవు పొరపాటుపడియుండువు. నన్ను బాగుగాఁ జూడుము. నేను ప్రతాపదేవుఁడను గాను. నాగ్రహచారము బాగున్నది కాదు. నేడు లేచిన జేభావిశేషము” “నిగద్ధదస్వరముతోఁ బలుకుచుండఁ త్రిపురాంతకుఁడు వానిఁ జూచి, “ఓయీ! నీవు నిజము చెప్పినయెడల నిన్ను విడిచిపెట్టెదము. లేనియెడల నీప్రాణము లింకఁ దక్కవు.”

“శ్రీహరీ! శ్రీహరీ! నన్నుఁ జంపివేయుండు! త్వరగాఁ జంపివేయుండు. ఈరోగ బాధ భరింపలేకున్నాను. అయ్యో! ఎంతపాప మెంతపాపము! నేను ప్రతాపదేవుఁడనా? హరహరా! ఏమి సాహసము?”

“ఓయీ! ఈ నక్కటక్కులను నమ్మి నేను నిన్ను విడిచెద నని యనుకొనకుము. దాపక నిజము చెప్ప! నీవు ప్రతాపదేవుఁడ వగునా కాదా!”

అని త్రిపురాంతకుఁడు గట్టిగా గద్దించి పలికెను. ఆమాటలు ప్రక్కనే యొకగదిలో బంధింపఁబడియున్న నాగరాజు విని, కేకలు వేయుచు, “ఏడి! ప్రతాపదేవుఁ డేడి? మాతండ్రి యెచ్చటనున్నాఁడు? నాకొఱ కేకవీరను దీసి కొనివచ్చినాఁడా? ఆహాహాహా” అని పెద్దగొంతుకతో మాటాడుచుండ

వెంటనే త్రిపురాంతకుడు వానిని దోడ్కొనిరమ్మని యొక సేవకు నంపెను. అప్పుడే పాప మాకోగికి మార్పువచ్చినందునఁ గాళ్లుచేతులుఁ దన్నుకొనుచు, నోటఁ జొంగలు కార్చుచు, శరీరమంతయు వడకించుచుఁ చెలివి తప్పినట్లు నేలపైఁ బడి పోయెను. ఇంతలో గదిలోనుండి విడువఁబడిన నాగరాజు వెట్టికేకలతోఁ బరుగు పరుగున నచ్చటికి వచ్చి, నేలపైఁబడియున్న యాపురుషునిపైఁ బడి “తండ్రి! నీ విచ్చటి కేలవచ్చితివి? ఏకవీరను గొనివచ్చితివా? లేదా? ఆమెను జంపివేసెద నంటివే? ఇంకను జంపలేదుకదా? అయ్యయ్యో! ఏకవీరను నే నింకఁ జూడ లేనా? ఆమె నాకింకఁ దక్కదా? తండ్రి! నా కేమిదారి? ఏకవీరను మోపింపు మని నన్నెందుకు నిర్బంధించితివి?” అని యింక నేమేమో ప్రేలుచుండుఁ ద్రిపురాంతకుడు వానినిఁజూచి “ఓయీ! ఈతఁడు మీతండ్రియేనా? ప్రతాపదేవుఁ డేనా?” యని యడిగెను. ఆమాటల కాపిచ్చివాఁడు కెవ్వనఁ గేరుచు, “ఓహో! నాయనా! ఈతఁడే మాతండ్రి. నన్నుఁ గన్నతండ్రి. మాప్రతాపదేవుఁడు. నా నెత్తిమీదిదేవుఁడు. వీఁడు దొంగ. పచ్చిదొంగ. ఏకవీర నిప్పించెద నని చెప్పి నాఁడు. ఇప్పుడు మాటాడఁడు. పో! పో! నేనే యేకవీరను వెదకుకొనును.” అని తటాలునలేచి యిటునటుఁ బారిపోవుచుండ భటులు వానిని బట్టుకొని మరల గదిలోఁబెట్టి బంధించిరి.

అప్పుడు త్రిపురాంతకుడు రంగని బిలిచి “రంగా! ఇంక సందేహ మెందుకు? వీడు నిజముగాఁ ప్రతాపదేవుఁడే! నీ వెఱుంగవు గాని యా పాడు గుడియే కై నాశ్రమము. ఈతఁ డాగుడిలోనుండి వచ్చుచుండె నని వినినప్పుడే నా కనుమానము కలిగినది. దేవికిఁ బ్రబలశక్తు వగువీరఁడు మనచే జిక్కుటచేత నే దెంతయు సుదినము. మరల వీని కరచరితములు బంధించి జాగ్రత్తగా నొకగదిలోఁ బడవేయుము. ఈ మూర్ఖాసంకటమునకు నేనే తగినయావధి మిచ్చి బాగుచేసె దను,” అని యాజ్ఞాపింప రంగఁడు వెంటనే యట్లు గావించెను.

## 20-వ ప్రకరణము

— గుమారదేవుడు —

ఫలము మార్చి కారాగృహమునుండి దేవదేవునిమేడపైఁ జేర్చఁబడినప్పటి నుండియు, గుమారదేవుని దుస్థితి కొంచెము మంచిసితిలోనికి వచ్చినదని చెప్పు వచ్చును. దేవదేవునిమేడ రాజోద్యానవనమునకు సమీపముననే యుండుటచేతఁ దదుద్యానవనమునుండి నిత్యమును వీరెంచు వివిధవకుసుచయసుగంధబంధుర మగు

మందమారుతమే, యా రోగికి దివ్యౌషధమై వానియారోగ్యస్థితికిఁ గారణమైనది. రోజురోజున జ్వరాలితయ మించుక తగ్గుచుండుటయుఁ బట్టిన యౌషధములు పెడలఁ గ్రక్కకుండ లోన నిముడుటయు, నాహారముపై నించుక వాంఛపుట్టుటయు, నొకప్పుడు గాక మఱియొకప్పుడైనను గొంచెము మాటాడఁగల్గుటయు, మొదలగు కుగుణములవలనఁ గుమారదేవున కింకఁ బ్రాణభయము లేదని నిశ్చయించి తమకు మాట దక్కునని వైద్యులును, దనప్రయత్న మింకఁ గొనసాగునని పాండ్యరాజును, దాను పడినకష్టమంతయు సఫలమైనదని దేవదేవుఁడును బ్రహ్మానందము నొందసాగిరి. పూర్వముకలెనే యాముదుసలి దాని నొక్కతెను దప్ప వేటెవ్వరి నచ్చట కేరసీయక, దేవదేవుఁ డొక్కఁడే కుమారదేవునకు వలసిన యుపచారము లన్నియుఁ జేయుచుండెను. అప్పుడప్పుడుదయవేళలయందుఁ బాండ్యరాజు జచ్చుట కిది వచ్చుచు, రోగియవస్థను స్వయముగానే పరీక్షించుచుండెను. మఱియు దేవదేవునిఁ బిలిచి “దేవదేవా! కార్యమునందు లేశమును భంగము రానీకుము. కుమారదేవునియెడల నతిజాగ్రత్తతో మెలఁగవలయును. నీరహస్య మతఁడు గ్రహించిన యెడల ముప్పురాకమానదు. అన్నివిధముల నీవు నిజముగా నేకవీర వనియే వానికి గట్టినమ్మకము కలుగవలయును. వేయేల? నీవు నిజముగా వానిభార్యవే యనుకొనుము. అట్లునుకొని నటించినయెడల నీప్రవర్తనమునఁ గుమారదేవునకు లేశము ననుమానము కలుగదు. నీవు సిగ్గుపడినయెడలఁ గార్యము చెడిపోవునుసుమా!” అని పాండ్యరాజు వానికి బోధించుచు పెడలిపోవుచుండెను. ఆమాటలకు దేవదేవుఁడు తనలో నవ్వుకొనుచు “చిత్తము, చిత్తము” అనిమాత్రము ప్రత్యుత్తర మిచ్చుచుండెను.

ఇట్లుండ నొకనాఁటిరాత్రి మామూలుప్రకారము కుమారదేవుఁ డౌషధమును బథ్యమును గైకొని తనమంచముపై వెల్లకిలఁ బరుండియుండెను. గవాక్షమునకుఁ బ్రక్కనే యామంచము వేయఁబడియుండుటచేత నిరలకితలమందమారుత మాగడియందుఁ దాండవమాడుచుండెను. కన్నులు మూసికొనియే యుండెనుగాని, కుమారదేవుఁడు మేల్కనియుండెనో నిద్రించుచుండెనో తెలియదు. గది తలుపులు లోన గడియలుపడియే యుండెను. ఒకమూల గాజుకుప్పెయందు విద్యుల్లతాప్రాయముగ వెలుఁగుచుండిన దీపపుఁగాంతు లామందిరమున కొక క్రొత్తయందమును గల్గించుచుండెను. అప్పుడు మూర్తిభవించిన కుమారదేవుని యదృష్టదేవతయో యన నిండుజన్మనమున నలరారు నొక కుందరకన్యకావిగ్రహ మారనిప్రక్కనే మంచముపైఁ గూర్చుండి మెల్లఁగాఁ దనపైటకొంగుతో వానిముగమునఁ గ్రమ్ముచుండిన చెమటబిందువులను దుడుచుచుండెను. ఆస్త్రీవిగ్రహము స్త్రీరూపమును ధరించిన దేవ



దేవుడే యని వేలుగఁ జెప్పవలయునా? వేషవ రసములు భేదించినప్పుడు వేరును వేరును గావున మరలఁ బురుషస్వరూపము దాల్చువఱకు మన మావిగ్రహమును నేకవీర యనియే పిల్చుచుండుదము. ఏకవీర తన దృష్టియంతయుఁ గుమారదేవుని యందే యుంచి, వాని కుపచారములు నేయుచుండ నింతలోఁ బంద్రెండుగంటలు కావచ్చెను. వైద్యులు చెప్పిన ప్రకార మది యాషఢసేవకు సమయమగుటచే దన పైటకొంగున ముడివేసికొనిన మాత్రలలోని యొకమాత్ర తీసి, యాసుందరి మెల్లఁగాఁ దనకుడిచేతిలో వానిభుజముపైఁ దట్టుచు “ప్రాణేశ్వరా! ప్రాణేశ్వరా!” అని రెండుమూఁడుసారులు పిలిచెను. వెంటనే యతఁడు త్రుళ్లిపడి, మేల్కొని, కన్నులు విప్పి తన ప్రక్కనే కూర్చుండిన సుందరివిగ్రహమును జూచెను. అట్లు చూచి, యామె ముఖలక్షణములఁ జక్కగఁ బరిశీలించి “హా! సుందరి! ఏకవీరా! నన్నుఁ గొఁగిలించుకొనుము” అని గద్గదస్వరముతోఁ బలుకుచు, గన్నీరు గార్చుచుఁ దటాలున మంచముపైనుండి లేవఁ బ్రయత్నించి, లేచుటకు శక్తిలేక, తనచేతులు రెండును ముంగునకుఁ జూచి, తనదూఱుము నాపుకొనలేక వెక్కివెక్కి యేడ్వనారంభించెను, ఏకవీరయుఁ దటాలున వాని బాహుద్వయమునం దిమిడి మెల్లఁగఁ దన మద్దుమొగమును వానిగుండియలపైఁ జేర్చి చల్లని తనబాహువుల నాతనిఁ గొఁగిలించుకొని కన్నీరుమన్నీరుగా విలపింపఁజూచెను. ఆయిరువురి కన్నులనుండియు వెడలు దూఱబాష్పప్రవాహమున నామంచము నెప్పుయో తేలు చుండఁ జైతన్యములేప్పి యాసుందరియుఁ గుమారదేవుఁడును గొంతవఱకు నట్లులే యుండిపోయిరి. పిమ్మట నేకవీర మెల్లఁగ వానిచేతులనుండి తప్పించుకొని, లేచి, కుమారదేవుని కన్నులును మొగమును చక్కఁగఁ గుడిచి—

“ప్రాణేశ్వరా! విచారింపకుము. చైతన్య మనపక్షమున నున్నాఁడు. మనము మిక్కిలి యదృష్టవంతులము.”

“సుందరి! మన మిప్పు డెచ్చట నున్నాము? నాదేహా యంతయు స్వప్నావస్థ వలెఁ గనబడుచున్నది. శత్రువులు నన్నుఁబట్టి మోసికొనిపోయిరి కదా? ఇచ్చటి కట్లు వచ్చితిని. ఈమందిర మెవరిది?”

“నాథా! మన మిప్పుడు శత్రుగృహమునందే యున్నాము.”

“అఁ—అఁ—శత్రుగృహమా? ఏకశత్రువుఁడు? అట్లులేనయెడల ఖడ్గ మిటు లేము.”

“నాథా! ప్రస్తుతము ఖడ్గము పట్టుకొనుటకుఁ దగినసీలియందు నీవు లేవు. మన మిప్పుడు పాండ్యరాజునగరునం దున్నారము.”

“ఏమేమీ! పాండ్యరాజా? పాండ్యరాజుపై నికలా నన్ను బట్టి మోసికొనివచ్చిన వారు? రుద్రాంబ కేమియు నాపద కలుగ లేదుకదా?”

“లేదు, ఆమె గురక్షితముగానే యున్నది.”

“ప్రియా! ఏకశిలానగరము విడిచి నీ విచ్చటి కెట్లు రాగలిగితివి? నాకొఱకే వచ్చితివా?”

“నీకొఱకే వచ్చితిని. ఎట్లు వచ్చితినిో యాకథయంతయు సావధానముగఁ జెప్పెదను. నీ విష్వడు విశేషముగ మాటాడినయెడల నాయాస మధికమగును. ఈ మాత్రను మ్రింగి హాయిగా నిద్రింపుము.”

“సుందరీ! నాకీష్ట దేయాయాసమును లేదు. నేను సావధానముగానే విందును చెప్పము. నీముఖదర్శనము కలిగినప్పుడే నేను సంపూర్ణాశోగ్యవంతుడనైతిని. ప్రియా! ఎన్నిదినములనుండి నాకీపరిచర్య నేయుచున్నావు? నీ వీరాజుకడ నెట్లు ప్రవేశింపఁగలిగితివి?—అబ్బా! పోనిమ్ము! నీవేసంగతియుఁ జెప్పనక్కఱలేదు. నాదగ్గరగా రమ్మ, నీమొగమును నాగుండియలపై నుంచి పరుండుము.”

అని పలుక నేకవీర యట్లులే గావించెను. కుమారదేవుఁ డామె చెప్పకలు నిమరుచు ముంగురులు సవరించుచు—

“సుందరీ! నేను జీవింపఁగలనా? నాకుఁ బ్రాణభయము లేదని వైద్యులు చెప్పినారుకదా? శత్రువుఁడ నైననన్నుఁ గడతేర్చక పాండ్యరా జేల ప్రాణములతో నుంచినాఁడు? మన మిష్వడు నివసించియున్న దొక మేడవలఁ గన్నదుచున్నదే? ఈ రాజభోగములన్నియు మన కెట్లు సంభవించినవి? సుందరీ! నేను నిజముగాఁ గుమారదేవుఁడనేనా? నీ వేకవీర వేకదా? నా హృదయేశ్వరివేకదా. నేను నిద్రించుచున్నానా? మేల్కొనియేయున్నానా? ఇవి యన్నియుఁ గలవరింతలు కావుకదా? అయ్యయ్యో! ఈసంగతులన్నియు నా కెప్పుడు తెలియఁగలవు? హా! దేవీ! రుద్రాంబా! మరల నీదర్శనభాగ్యము నాకెన్నఁడైనఁ గలుగునా? అయ్యో! నాఖడ్గ మేదీ? ఏమైనదొకదా? సుందరీ! ఏకవీరా! నాతో మాటాడవేమి?”

“నాథా! నిన్ను బలిమాలికొనెదను. నామాట విని యాయాసపడకుము. నిద్రలేనియెడల సౌమధము గుణమియదు. సంగతులన్నియు నేను సావధానముగ నీ కఠింగించెదను. మన మిచ్చటఁ జేయవలసినకార్యము లనేకములున్నవి.”

“సుందరీ! ఆలాగా? పోనిమ్ము, నేను మాటాడను - నీవు నాప్రక్కనేపరుండి, నిన్ను నేను విడిచినదిమొదలు జరిగిన నీవృత్తాంతమంతయుఁ జల్లగా నాకు వినిపింపుచుండుము. నీకథయంతయు విని నేను హాయిగా నిద్రించెదను.”

అని పలుక నేకవీర వెంటనే లేచి వానిచే నామాత్ర మ్రింగించి, మెల్లగా వాని ప్రక్కనే తానును బరుండెను. కుమారదేవుఁ డామెపైఁ దనచేయి వైచుకొని, యామె చెప్పచుండిన వృత్తాంతమంతయుఁ జల్లఁగా వినుచుండెను. కాని యాప్రసంగము పూర్తిగాఁ జెప్పకమునుపే వానికి నిద్రపట్టినది. అందుచే నేక వీరయుఁ గన్నులుమాసి నిద్రించెను.

## 21-వ ప్రకరణము.

“అహ! యేమి నాభాగ్యము?”

“దేవదేవా! మహారాజుగారు ద్వానవనమందలి కేళికాగారమునఁ గూర్చుండి, మిమెట్లున్న నట్లు తీసికొనిరావలయు నని నా కాజ్ఞాపించినారు. కావున నా వెంట దయచేయవలయును” అని యెచ్చటికో పోయి తిరిగివచ్చుచుండిన దేవదేవుని మేడ మెట్లయొద్ద నడ్డగించుకొని, యొక యంతఃపురదాసి పలికెను. ఆమాటలు విని దేవదేవుఁ డాశ్చర్య మొందుచు, “ఏమేమీ? రాజుగారు కేళికాగారమున నున్నారా? ఈయబద్ధము రెచ్చట నేర్చుకొంటివి! ఈమిషలో మహేశ్వరి నిన్నిచ్చటికిఁ బంపించినదా యేమి! మహారాజుగారు యదసామగ్రిని బరీక్షించుటకై మధ్యాహ్నముననే యాయుధాగారమున కేగినారు. రాత్రి తొమ్మిదిగంటలవరకు రానట్లు నాతోఁజెప్పినారు. అదియునుగాక కుదాంతకాంతామణులు సంచరించు కేళికాగారమునకు నన్నట్లు రమ్మందురా? ఇప్పుడేకదా సాయంకాలమైనది. ఇంతలోనే తిరిగివచ్చిరా?” అని ప్రత్యుత్తర మొసంగ నాదాసి, “అయ్యా! ఆకారణముగ నంతఃపురస్త్రీలనుగూర్చి ప్రసంగించుట మీ కేమి యవసరము? రాజుగారు నేటి మధ్యాహ్నమున నాయుధాగారమున కేగినమాట వాస్తవమే? కాని యాయన యెచ్చటనుండఁగా కైనాచార్యునియొద్దనుండి యేదో రహస్యమైన యొకయుత్తరము వచ్చినందున వెంటనే యెచ్చటనుండి బయలుదేరివచ్చి, మీతో రహస్యముగఁ బ్రసంగింపవలసియున్నదని యేకాంతముగఁ గేళికాగారమునఁ గూర్చుండి నన్నిచ్చటకుఁ బంపినారు. అంతియేకాని మహేశ్వరి యెన్నఁదైన నట్లు పరపురుషు లగుమీకుఁ గబురంపించునా? అట్టియసందర్భ మేమైన నిదివరలో జరిగియున్నయెడల నాకుఁ దెలియఁజేయుఁడు. వెంటనే మహారాజుగారికి విన్నవించి, యామెకుఁ దగినట్లు బుద్ధిచెప్పించెదను. ఇష్టములేనిచో నేను రానని చెప్పువలయునుగాని, కుదాంతకాంతాజనముపై నిట్టియపనిందలు మోపవచ్చునా? సరే!

యీసంగతియే నేను మహారాజుగారిలో విన్నవించుకొనెదను." అని పలికి, మిక్కిలి జాగ్రత్తయగువాదాని, వానిని జారచరఁ జూచుచు, నచ్చటినుండి, రివ్యవ బయలుదేరి పోవుచుండ దేవదేవుఁడు భయపడి, మహేశ్వరునిఁగూర్చి తాను పొర పడి వచ్చిచినదానికి విచారించుచు, గిట్టునఁ దిరిగి పోవుచున్నదాని వెంటఁ బరు గత్తి "ఓసీ! దాసీ! నిజముగా నీవన్నట్లు మహేశ్వరునిఁగూర్చి ప్రసంగించుట గొప్పయపరాధమే! మించినదాని కాగ్రహింపక యీసంగతిమాత్రము నీ వెవరి లోడను జెప్పకుము. నిన్ను బలిమాలుకొనెదను. ఇదిగో! నీవీయుంగరమును గైకొని సంతోషింపుము" అని తనవ్రేల నున్నయుంగరమునుదీసి యామె కొసఁగఁ బోవ మొదట నాదాసి కొంతవఱకు మురిపించి, తరువాత మెల్లఁగా దానిని బరి గ్రహించెను.

జై నాచార్యుఁ డుత్తరమును వ్రాసెననియు, నదిచూచి, రాజు పరుగెత్తుకొని వచ్చి తనకై కబురంపించెననియు, దేవదేవుఁడు వినినది మొదలు వానిముఖమునం దొక విధమైన భీతియు ననుమానమును దాండవమాడుచుండెను. మనసునందలి తత్తరపాటును బాదములయందలి తడబాటును నేకీభవింప, నాదాసి వెంటఁ జనుచు దేవదేవుఁ డుద్వానవనమందలి కేళికాగారమును సమీపించి మెల్లఁగా నందులోఁ బ్రవేశించెను. ముందరుగుచున్న యాదాసి కడువడిగా నడచిపోవు చుండుటచే, బాపము దేవదేవుఁ డాదివ్యభవనమందలి చూడఁదగిన వైచిత్ర్య మును జూడలేక, యామె ననుసరించి తానును వడివడిగానే పోవుచుండెను. అట్లు పోయిపోయి నున్నని చీడీలును వన్నెకక్కిన పెక్కు చావడులును, చిత్రవిచిత్రము లగుద్వారములను గడచి కడచి, తుదకు వారిరువురును, రత్నఖచితాసనములతోడను, హంసతూలికాతల్పములతోడను, హేమదోలికాపరంపరలతోడను, జూపరులతో మాటాడుచున్నవో యను బహువిధము లగుచిత్రపటములతోడను బహువిధముల నలంకృతమై, రతీదేవిశయనాగారమువలె, నత్యద్భుతమైన యొక గుండరమందిరమునఁ బ్రవేశించిరి రాజుగాని, తదితరులుగాని లేక యప్పు డా మందిరమంతయు నిశ్శబ్దముగానే యుండెను. అందుఁ బ్రవేశింపఁజేసి, యాదాసి, "అయ్యా! మీరీయాసనముపై నధివసింపుఁడు! మహారాజుగారు లోపుననున్నారు. మీరాక యెఱింగించి, యాయన యిచ్చటకు వచ్చెదరో! మిమ్మే యచ్చటికిఁ దోడ్కొనిరమ్మనెదరో కనుఁగొని వచ్చెదను." అనిపలికి, మెల్లఁగా నచ్చటినుండి జాతిపోయెను. దేవదేవుఁ డామందిరమున నొంటరిగా నొక యాసనముపైఁ గూర్చుండి యంతకన్న పెక్కుడు వైభవముల ననుభవించినవాఁ డగుటచేతనో మనసు శ్రీకు స్పృశలేకయో, యందలి చూడఁదగినవంత లేమియుఁ జూడక దీరాలోచనము సేయుచుఁ గూర్చుండి దాసిరాక కెదురు చూచుచుండెను. కాని యెంతసేపు

వకుసు మరల నాదాసి యచ్చటకు రాలేదు. దేవదేవుడు కొంతవఱకు నిరీక్షించి, నిరీక్షించి, తుదకు విసిగి, “దాసీ! దాసీ!” అని విగ్రహాగారండు మూడుసార్లు పిలిచెను. అట్లు పిలుచుటయే దడవుగఁ గనక కింకీణీమంజీరమంజులారావములును, గరకంకణనికృణనములును, బ్రతీహరులగలి తన యాగమనము నెఱుంగఁజేయుఁ, బ్రక్కనున్న ద్వారమున కడ్డముగ ప్రలాడుచున్న పటకవాటమును దటాలున ద్రోసివచ్చి, జలతారుమొగలచే నలంకరింపఁబడిన గులాబిరంగుల పట్టుచీరయుఁ బసుపువచ్చనిపెరిణి పట్టుకెక్కువఁ బలువిధములగు నాభరణవిశేషములను దాల్చిన యొకసుందరికన్యాలలామ యాదేవదేవుని యెదుట సాక్షాత్కరించి, “దేవా? ఇదిగో మీదాసి. ఏమి నెలపు?” అని యడుగుచుఁ గట్టెదుట నిలువఁబడెను. తోడనే యాచంచలాక్షి నీక్షించి, మహేశ్వరి యని గ్రహించి, దాసి చేసినది మోసమని నిశ్చయించి, సిగ్గుచే మెల్లఁగా మోమువంచి చల్లఁగా నిట్లు ప్రసంగించెను—

“సుందరీ! నీవంతఃపురరాజకన్యకవలెఁ గనఁబడుచున్నావు. నాకు దాసి పెట్టు లయ్యెదవు? ఇట్లునుట న్యాయమేనా?”

“మనోహరా! న్యాయము గాకేమి? మీ మనోహరసుందరాకారసందర్శనభాగ్యము గలిగినప్పటినుండియు నేను మీకు జరణదాసి నై మీకొక కట్టెదురు చూచుచున్నాను. ఎన్నివిధముల బ్రయత్నించినను మీ ప్రత్యక్షదర్శనము నాకు లభింపకున్నందున నేడ్చు నేనే యీతంత్రమును బన్ని మిమ్మిచ్చటికి రప్పించితిని. నామహారాధమును తీమింపుడు.”

“మహేశ్వరీ! ముదుసలిదాసిచే మొన్న నీ వంపినయ్య తరముఁజూచి నేను మిక్కిలి విచారించితిని. మహారాజకన్యక వగునీవు సామాన్యపురుషుడ నగు నాయం దింత—”

“మనోహరా! వివిధకథావిధానవిరులగు మీయట్టికోవిదు లీవిధమున వాదించిన లోక మామోదింపదు. మనసు కదిరినప్పుడు సామాన్యధిక్కముల నుత్తమ కాంతలు లక్షింపదు. తినఁ దిండియు, నుండ నూరును లేనిసీతియం దుండిన కిరీటిని కుభద్రయుఁ దక్కుమారు నభిమన్యుని శశిరేఖయు నేల వరింప వలయు? లోకముతో నెట్టి సంబంధమునులేక విరాగియై కొండపై గూర్చుండిన దేవదేవుని మహేశ్వరి కరించినదా లేదా?”

మహేశ్వరీ! నీవుగూడ నామహేశ్వరీ శశిరేఖా కుభద్రాంగనలకు సాటిదానవై యుండవచ్చును. కాని, యయ్యర్జునాదులవలె నే నంతటి మహనీయుడనైనానుకదా? నన్ను నీ పెట్టు చేపట్టగలవు?”

“దేవదేవా! దేవదేవానుగ్రహమున నీదేవదేవుఁడుఁగూడ నంతటి మహనీయమూర్తి యేలకాఁగూడదు? పూరుషుని భాగ్యవిశేషము కలకాంత యద్వైతవిశేషమును బట్టికదా ప్రకాశించును?”

“మహేశ్వరీ! నీవు మిక్కిలి విద్యావతి యైనందు కెంతయు సంతసించితిని. ఈ పూర్వగాథల కేమిగాని, మహారాజుగారియనుజ్ఞ గైకొనవండ నీవు నన్నెట్లు చేపట్టఁగలవు? ముందువెనుక లరయక నీవిట్లు తొందరపడవచ్చునా?”

“మహారా! ఒక్క మాత్రంద్రియేకాదు ప్రపంచమంతయు నేకమై కలదని వారించినను నేను మీపాదసేవనుండి తొలంగను. సకలవిధముల సాధకబాధకము లాలోచించియే నామనోగతాభిప్రాయమును మీయెడల వెల్లడింప సాహసించితిని. నాత్మేమమును బాటించి, నామనోభీష్టమును మాత్రంద్రి నెఱవేర్చినచో సంతోషమే! అట్లు కానియెడల లోకమంతయుఁ బాండ్యరాజ్యమే కాదుకదా? మన కింతటి యుత్తమజన మొసంగిన సర్వేశ్వరుఁ డన్నవత్సములకా లోపము గల్గించును?”

“మహారా! ఎట్టిమాటలు వినవలసినవచ్చినవి? మహేశ్వరీ! నిన్ను మఱియొక మాటు ప్రార్థించెదను. నామాట విని మహారాజుబిడ్డ వగు నీ వేమహారాజు కుమారునో వరింపక, వట్టి నిర్భాగ్యుఁడ నగునన్నుఁ జేపట్టి యేమిసౌఖ్యము లనుభవింపఁగలవు? కావున నింకనైన నీమనసు మార్చుకొని—”

“దేవదేవా! ప్రపంచమంతయు మాతినను నామనసు మాఱదు. కోరి వరించిన సుందరాంగుని సాంగత్యముకన్న నుత్తమాంగనల కిట్టి తుచ్చసౌఖ్యములు సౌఖ్యదాయకములీ కావు. ఒకప్పుడు మీహృదయ మన్యథా ప్రవర్తించుచున్నయెడల నాసంగతి నా కెఱింగించినచో—”

“లేదు. లేదు. నీ వట్లు భావింపవలదు. అమితలాభద్యవతి వగు నీయట్టి మహారాజ కుమారిక కోరి వరించుచుండఁ గాదను నిర్భాగ్యు డెవఁడుండును? నిశ్చయముగ నాహృదయము నీయందు లగ్నమైనది.”

“దేవా! ఈసంగతి నిజమేకదా!”

“ముమ్మాటికిని నిజమే?”

“ఇది నన్ను వంచించుట కాదుకదా?”

“అప్పుటికిని గాదు.”

“నేను మిమ్ము నమ్మకొనవచ్చునా?”

“అంతటి సాహసమున్నచో నమ్మకొనవచ్చును.”

“అహ! ఏమి నాభాగ్యము.”

## 22-వ ప్రకరణము

### — రహస్యప్రసంగము —

“మహారాజా! మన ప్రయత్నములన్నియు నిర్విఘ్నముగఁ గొనసాగినవి. నిజముగా నే నేకవీరననియే నమ్మకొని కుమారదేవుఁ డిప్పు డపరిమితాంతరంగుఁడై యున్నవాఁడు. మాయమాటలు బాలియేడ్పులు నక్కవినయములుఁ జూపినా చాకచక్యమంతయు వెల్లడించితిని. వానిహృదయమును బూర్తిగ నాకర్షించి నాదాసానుసానునిఁగాఁ జేసికొంటిని.”

“దేవదేవా! ప్రపంచమంతయు నాకర్షించు శక్తిగల నీ కొక్కకుమారదేవుని వశపఱచుకొనుట యాశ్చర్యమా? అందుచేత నే నేను నిన్నే యాశ్చర్యమునందు నియోగించితిని. నీ నేకవీర వని నమ్మినతరువాతఁ గుమారదేవుఁడు నీవృత్తాంతమేమియు నడుగలేదా? నీ నేమని చెప్పితివి? వానికి నమ్మకము కలిగినదికదా?”

“మహారాజా! నేనే యేకవీర నని చెప్పినంతనే యాతఁ డూరక కన్నీరుగార్చుచు బిగ్గఱగా నన్నుఁ గౌఁగిలించి, పాప మూరక విలపింపఁజొచ్చెను.”

“దేవదేవా! ఈవిధముగానైన జగన్తోహనుండ వగు నీ యాలింగనసౌఖ్య మనుభవించిన కుమారదేవుఁ డెంత యదృష్టవంతుఁడు?”

“దేవా! ఈపరిహాసములకేమి? వినుఁడు! ఆతఁడు నన్నుఁ గౌఁగిలించి యూరక విలపించుచునుండ నేనుఁగూడ నాయవస్థయే యభినయించుచు, — అబ్బా! నాకే యాశ్చర్యముపుట్టుచున్నది. నిజముగా నేకవీరవలెనే నటించితిని. ఆతఁ డూరక మితిమీరిన ప్రశ్నములు నన్నడుగుచుండఁ దఱచుగా మాటాడవలదనియు నాయాస మధికమగుననియు, నిద్రలేకున్న తోగ మధికమగుననియుఁ జెప్పవలసిన నాచరిత్రమంతయు సావధానముగాఁ జెప్పెదననియుఁ జెప్పి మెల్లఁగా వానినిఁ బరుండఁజేసితిని.”

“దేవదేవా! నీ కంతకష్టము కలిగించితిని. అయినను నీకష్టము తీరునట్లు నేను దగిన ప్రత్యుపకారము చేయలేకపోను. కుమారదేవుఁ డిప్పుడు పూర్తిగా నాశోగ్యస్థితిలోనికి వచ్చినట్లులే కదా?”

“దేవా! అందుకు సందేహము లేదు, ఇప్పుడిప్పుడే మంచముపైనుండి దిగి యిటు నటుఁ దిరుగుటకుఁ గూడ నవకాళము కలుగుచున్నది.”

“అలాగునా? ముఖ్యమైనయంక మొకమూలైన వానియొద్దఁ గదిపితివా లేదా?”

“కదిపి చూచితిని, ఎట్లులైనను రుద్రాంబయ్యను దద్రాజ్యమందును గల వాని యభిమాన మొక్కమాటు లైంపిజేయుట కష్టసాధ్యము కదా? .

“అయ్యో! దేవదేవా! ఏదోమాటవరుస కడిగితిని గాని, యింతలోనే యాతఁడు మనకు లోఁబడునని నేను తలపఁగలనా? వానిమనసు మరలించుట మిక్కిలి కష్టము. వాఁడు గొప్ప వీరాశ్రేయరుఁడు.”

“మహారాజా! నిన్నటి మధ్యాహ్నమునఁ దమ రాయధాగారమున కేగినప్పుడు మే మిరువురమునుగూడఁ జాలనేపువఱకుఁ బ్రసంగించితిమి. మహేశ్వరి యను గ్రహముచేత నాప్రయత్నము కొనసాగునని నాకు ధైర్యము లోఁచినది.”

“దేవదేవా! నీయం దింతటిమోహ మలవడినప్పుడు నీప్రయత్న మేల వ్యర్థమగును? నీక సాధ్యమగుకార్య మేమున్నది? తప్పక నీయభిప్రాయము నెరవేరఁగలదు.”

“మహారాజా! నాయం దింతటి మోహ ముద్భవించుటచేతనే, తనదేశమును దన బంధువర్గమును విడుచునట్లుచేసి, యింతటి సాహసమున కొప్పింపఁగలనని నాకు ధైర్యము కలిగినది.”

“ఔను. నిజమే! సాయంకాలములయందుఁ జల్లనిగాలి వీచుచున్నప్పుడు మెల్లఁ గాఁ జెంతకేగి, మంచి మాటలాడుచు, నిజముగా నాయందే మోహ మున్న యెడల నే నెచ్చటనున్న నీవుఁగూడ నచ్చటనే యుండవలయుననియు, సకలైశ్వర్యసౌఖ్యములు ననుభవింప వచ్చుననియుఁ దలకొనక నట్లు బోధింపుము. నీవు మిక్కిలి బుద్ధిమంతుఁడ వగుటచే నీకు నేను జెప్పనక్కరలేదు,”

“దేవా? అన్యోన్యమురాగముకన్న నాకుచ్చసౌఖ్యములయందుఁ దనకు లేకము నాశలేదని నాతో స్పష్టముగానే చెప్పెను.”

అని దేవదేవుఁడును బాండ్యరాజును, రాజమందిరమందలి యొక నెలరాల మంటపముపైఁ గూర్చుండి, మధ్యాహ్నము పడునొకండు గంటలవఱకు సంతాపించి, తమ మందిరములకుఁ బోవలయునని లేచుచుండ, నొక ద్వారపాలుఁడు వుట నొక క్రొత్తపురుషునితో నచ్చటకువచ్చి, ప్రభువునకు నమస్కరించి “దేవా! వీనిపేరు ఛన్నుఁడట. రుద్రమదేవికడనుండి యెదో యుత్తరమునుగొని దేవకడకు



వచ్చినాడు.” అని విషయముగఁ బలికెను. తోడనే ఛన్నుఁడును దశచేతనున్న యుత్తరమును రాజునకందిచ్చి, దేవదేవునిముఖము నూరక రెప్పవ్రాల్చుక చూడ నారంభించెను. ఆ యుత్తరమునందలి సంగతులను గనుఁగొనవలె నను నాతురత చేతనో, ఛన్నుని ముఖవీక్షణముచేతనో కాని దేవదేవుఁడుగూడ వానివంక నిదానించి చూడసాగెను. ఈలోపున రాజాయుత్తరమంతయు నామూల్యముగఁ జదివి, తనయెదుట నున్న ద్వారపాలునిఁ జూచి “ఓరీ! నీవీఛన్నుని గైకొని యావలికిఁ బోము. మా సెలవైనప్పుడు మఱల రావచ్చును.” అని వారిరువురి నచ్చటినుండి పంపివేసి, దేవదేవునితో నిట్లు మాటాడెను.”

“దేవదేవా! ఈంత విన్నావా? తనబంధువుఁ డైనకుమారదేవుని మనమే పట్టి బంధించినట్లు తన కనుమానముగ నున్నదనియు, వానిని బ్రాణములతో కుర్రక్షీతముగఁ దన కప్పగింపనియెడల మనప్రాణములు దక్కవనియు రుద్రమదేవి యుత్తరము వ్రాసినది. చూచితివా? ఎంత కండకావరమో?”

“దేవా! కుమారదేవుఁడు మనయొద్దనున్నట్లు లామె యెట్టులో పసిపట్టినది. పసి పట్టుటయేకాక యుద్ధప్రయత్నములలో నున్నట్లు కూడ మనమిందువలన గ్రహింపవచ్చును.”

“పోనిమ్మ! మనకేమి శయము? మనము మాత్ర మూరకుంటిమా యేమి? అందుకుఁ దగిన సన్నాహమంతయు నేనుగూడ నాచరించుచునే యున్నాను.”

“ఓ! నాను! మీరు మొన్నటిదినమున నాయుధాగారమున కేగినప్పుడే యుద్ధప్రయత్నములు జరుగుచున్నట్లు నేను పోల్చినాను. అయినను దమరు సెలవీయకుండ స్వతంత్రించి యడుగుట కిష్టములేక యూరకుంటిని.”

“దేవదేవా! ఇంతకన్న ముఖ్యమైన కార్యమునందు నీవు ప్రవర్తించుచుండుటచేతఁ జెప్పలేదుకాని, నీయెడల దాపవలసిన రహస్య మే మున్నది? ఇప్పుడు చెప్పెదను వినుము. మనప్రయత్నమంతయు సిద్ధమగుచుండుటయే కాక, దేవగిరిరాజు నకుఁ గూడ నుత్తరము వ్రాసినాను. ఆతఁ డీపాటికే యుద్ధసన్నాహుడై బయలుదేలి యుండును.”

“అహహ!! ఎంతటి కుభవార్త వింటిని! మహాప్రభూ! నేను ముందుగానే తమతో విన్నవించుకొనుచున్నాను. యుద్ధరంగములోఁ దమపక్షము వేయిమంది సైనికులకైనను నన్ను మీరు నాయకునిగా నియోగింపవలయును,”

“అహహహ! దేవదేవా! నీవెంతటి వెట్టివాఁడవోయి? వేయిమందికా? పదివలసైన్యమువకు నిన్ను నాయకునిగాఁ జేసినచోఁ జాలునా? నీకన్న నాకాపు డెవరన్నార? ఆసంగతి నీవు ప్రత్యేకముగ నడుగవలయునా?”

“అట్లులేనయెడల నేను భస్మఁడనైతిని. దీని శేమిగాని మహారాజా! రుద్రుడు దేని శేమని ప్రత్యుత్తరము వ్రాయవలయును?”

“ఎట్లు వ్రాయవలె నని నీయందేశము?”

“కుమారదేవుఁడు మాయొద్దనే యున్నాడనియు, నాతఁ డెంతమాత్రమును మీ కొసంగఁబడఁడనియు, నిష్ఠమువచ్చినట్లు చేసికొనవచ్చుననియు నిర్భయముగానే వ్రాసెదను.”

“ఓహో! దేవదేవా! పౌరుషపరాక్రమములలో నాకు లేకమును నీవు తక్కువ కావునుమా! అట్లే వ్రాయుము. మనశేమి భయమున్నది?”

“దేవా! మఱియొక మనవి. ఆఛన్నుని మెల్లఁగాఁ దీసికొనిపోయి, వానిని మంచి మాటలాడి, వానివలన నచ్చట జరుగుచున్న విశేషము లేమైనఁ గనుగొన వలయునని యున్నది.”

“అబ్బా! దేవదేవా! దేనికైనను రవంత యవకాశము దొరకినచో నీవు విడిచి పెట్టవుకదా? నీకెంతయోషిక? అట్లులే ప్రయత్నించి చూడుము. ఇంచేమి నష్టమున్నది?”

అని చెప్పి వెంటనే రా జచ్చటినుండి వెడలిపోయెను. అప్పుడు దేవదేవుఁడు తనకడకు ఛన్నుని రప్పించి వానితోఁగూడఁ దనమేడలోనికి బయలుదేరినను. ఛన్నుఁడు రుద్రాంబ కొలువునఁ బనిసేయుచుండిన విశ్వాసపాత్రుఁడగు నొక యుత్తమరాజభటుఁడు. మొదటినుండియుఁ గుమారదేవునియందు వానికి మిక్కిలి భక్తియు, నభిమానము నుండుటచేత వాని నిమిత్త మెల్లెడల వెదకుచు నిట్లు పడరానిపాట్లు పడుచుండెను. దేవదేవునితోఁగూడ నాతఁ డట్లు బయలుదేలి పోయి వాని వెంటనే యాతని మేడగదిలోఁ బ్రవేశించి, యచ్చటనున్న మంచముపై కుప్పశరీరుఁడై పరుండియున్న కుమారదేవునిఁ జూచి, కొంతసేపునకుఁ బోల్చి త్రుల్లిపడి కెవ్వనఁ గేకవేసి, “అ - అ - ఏమి నాభాగ్యము? మా కుమారదేవుఁడే? మా ముద్దులమాటయేనా? మా కన్నతండ్రియేనా? నాయనా! కుమారదేవా! అయ్యయ్యా ఏమోయీ! ఇట్లు కుష్కించిపోయితివి!” అని యూరక కన్నీరుగార్చుచు కోదనముసేయుచుండ దేవదేవుఁడు వానిని జూచి నవ్వుచు, “ఛన్నా! కుమారదేవున శేమియు భయములేదు. నీవుమాత్రము గట్టిగా మాటాడకుము. అత్యంత రహస్యముగ నీతోఁ గొన్నిసంగతులనుగూర్చి ప్రసంగింపవలసియున్నది.” అని చెప్పి వానిని భద్రముగా నొకమూలఁ గూర్చుండఁ జెట్టి, యీవలకువచ్చి, చుట్టుపట్టాల నెవరైన నున్నారేమోయని యిటు నటుఁ బరిశీలించి, మఱల లోనికిఁబోయి తటాలునఁ దలుపులు మూసివేసి, గడియలన్నియు

లిగించి, వానితో సేమ యతిరహస్యముగ గుసగుసలాడ నారంభించెను. మిక్కిలి యాతురతతో నంత యేకాంతముగ ముచ్చటించుకొనుచుండిన యీ రహస్యప్రసంగమునకు మనము భంగముగల్గింపక యీ ప్రకరణము నింతలో ముగింతము.

## 23. వ ప్ర క రణ ము

### — కొత్తపై న్యాధిపతులు —

ఆ ట్లతిరహస్యముగ నామేడలో దేవదేవ కుమారదేవు లిరువురును, ఛన్నునితో సేమప్రసంగించితో మనకు దెలియదు. ఆపగలు నారాత్రియుఁగూడ ఛన్నుఁ డచ్చటనే వారిరువురితోఁ గాలముగడిపెను. ఆమరునాఁ డుదయముననే, దేవదేవుఁడు మెల్లఁగాఁ దలుపులుతెఱచి, యీవలకువచ్చి యిటునటుఁజూచి, “ఛన్నా! ఆయుత్తరము కడు భద్రమునుమా! ఇందటి ప్రాణములు నందులోనే యున్నవి” అని రహస్యముగాఁ బలికి, మేడదిగి క్రిందకువచ్చి కొంతదూరము నడిచి, “ఓరీ! ఎవరురా యచ్చట?” అని విగ్గరగాఁ బలికెను. తోడనే యా ప్రాంతమున సంచరించుచుండిన యొక రాజసేవకుఁడు పరుగుపరుగున వచ్చి, “దేవా! ఏమిచెలవు?” అని విన్నవించుకొనెను. అందుకు దేవదేవుఁడు “ఓరీ! సేవకా! నగరద్వారము లన్నియుఁ గడుచునట నీ వీఛన్నుని వెంటనేగి, వీని నిటునటుఁ జూడనీకుండఁ దీసికొనిపోయి విడిచిపెట్టి రమ్ము. కోటలోనిసంగతు లేమైన నిన్నాతఁ డడిగినయెడల నీవేమియుఁ జెప్పఁగూడదు. నీవుఁగూడ వాని సేమియుఁ బ్రశ్నింపరాదు” అని కఠినముగా నాజ్ఞాపించుచుండ “మేలు దేవదేవా! మేలు! నీవు గొప్ప రాజనీతిజ్ఞుఁడవని నా కిప్పుడు తెలిసినది.” అనుమాట లాకన్తికముగ వానికి వినిపించెను. వినుటయే తడవుగ దేవదేవుఁ డెవ్వరో యని నలువంకలఁ బరికింప మందస్సి తాననుఁడై పొండ్యరాజు వానికిఁ బ్రత్యక్షమయ్యెను.

“దేవదేవా! ఒక సామాన్య సేవకుఁడు మనకోటలో నిటునటుఁ జూచినంతమాత్రమున సేమిరహస్యములను గ్రహింపఁగలఁడు? అబ్బా! నీకెంత యనుమానము?” “దేవా! కార్యముపట్ల నా కనుమానము మెంద్రే? ఎందుకైనను జాగ్రత్తగా నుండుట మంచిదికదా?”

“ఔను. మంచిదే! పరిహాసమున కట్లు లంటినిగాని నాకుమాత్రము తెలియదా యేమి? మంచముపైనుండి నిద్దురకన్నులతో లేచుచుండఁగ నే రుద్రాంబకు నీవు వాసిన ప్రత్యుత్తరమును గొని సేవకుఁడు నాకడకు వచ్చినాఁడు. ఆయుత్త

రము చదివి సంతకముచేసి, కాలోచితకృత్యములు నిర్వర్తించుకొని, కుమార దేవునితోఁ బ్రసంగింపవలయు నని యిట్లు వచ్చినాను. సరే దీనికేమి ? ఛన్నుని వలన నీవేమైన రహస్యములు—”

“దేవా ! రాత్రియంతయు వానినిఁ జూపఁగొట్టి చెవులుమూసితిని. కాని వాడు వట్టి మొండిమండకొడుకు-లేక మైనను—”

“అహహహా ! దేవదేవా ! వానియొద్ద నీపాచిక పారలేదు కాఁబోలు.”

“కేవలము లేకపోలేదు. చట్టాతిలోనుండి నార తీసితిని. తమరు లోనికి దయ చేయుఁడు. సావధానముగ మనవిచేసికొనెదను.”

అని పలుక జటవర్త యత్యానందముతో దేవదేవుని వెనువెంటనే యా మేడలోఁ బ్రవేశించెను. వానినిఁ జూచినతోడనే మంచముపై నున్న కుమార దేవుఁడు దిగ్గునలేచి నిలువఁబడ రాజు సంతోషించి, వత్సా ! కూర్చుండుము. ఈ విధముగా నీవు నన్ను గౌరవించినంతమాత్రమున నాకు సంతోషములేదు. నన్ను గౌరవింపవలసినవిధము వేరుగా నున్నది. నీవుగూడఁ గూర్చుండుము. పాపకాళముగ నీ కెఱిగించెదను. అని పలికి, వాని నా మంచముపైనే కూర్చుండజేసి, వానిసమీపముననే తానుగూడ గుఱాసీనుడై, దూరముగనున్న గవాక్షముపైఁ గూర్చుండిన దేవదేవునిఁ జూచి, యేమో కనుసంజ్ఞ చేయుచు,

“కుమారదేవా ! నీవిప్పుడు పూర్ణముగ నాగోగ్యవంతుఁడ వగుటచే ముఖ్యమైన సంగతులనుగూర్చి నీతోఁ బ్రసంగించుటకు నాకు సమయము వచ్చినది. ఇంత కాలమును—”

“మహారాజా ! తమరు నాతోఁ బ్రసంగింపనెంచిన విషయము నాకుఁ గ్రోత్తవిషయముకాదు. ఇదివరలో దేవదేవుఁ డనేకపర్యాయము లాసంగతులు నాతో ముచ్చటించుచు వచ్చెను. రాజనీతిధురంధరు లగు మీ యట్టివారు చేయరాని దుష్కార్యములు రెండు మీచేఁ జేయఁబడినందుకు నేను మిక్కిలి విచారించుచున్నాను.”

“వత్సా ! అట్లు నిష్కల్తప్రస్థాదయముతో మాటాడుము. నన్ను నిందించినను నాకుఁ గోపములేదు, నేను చేసిన యారెండు చెడుచేతలేమో చెప్పినఁ దగినసమాధాన మీయఁగలను.”

“మహారాజా ! మీరు మిక్కిలి పరాక్రమకాలురైయుండియు, దోపుడుదొంగల వలె మీపై నీకులను రహస్యముగఁ బంపి, యాలయములోఁ దిరుగుచుండిన మా

దేవి నట్లు చెబుటకు బ్రయత్నించుట మీపొరుషమునకు లోపముకాదా? బహిరంగముగా రహరంగమున నెదిరించి,—”

“అ-అను, అను. కుమారదేవా! నీసంశయము నాకు బోధపడినది. నిన్న గాక మొన్న పుట్టినపనికిందవై పొరుషమే ప్రధానముగఁ జూచుచు లేకమును లోకానుభవము లేని నీకిట్టి సంశయము పుట్టుట యొకవింత కాదు. కుమారా! రాజనీతి మిక్కిలి యగాధమైనది. మహామహులే యందలి రహస్యములు గ్రహింపలేరు. నీవన నెంతవాడవు? రాజై పుట్టి పరరాజ్యము లాక్రమించుకొను వాఁ డొక్కొక్కప్పుడు దయయు దాక్షిణ్యము విడువవలసి వచ్చుచుండును. అట్టి సమయముల వెనుదీసినయెడల నట్టిరాజుగాని, తద్రాజ్యముగాని, యభివృద్ధిలోనికి వచ్చుట కలలోనివార్త. నలువంకలఁ దన్ను ముట్టడించి బాధించుచున్న శత్రువుల సంహరించుటయందు రాజునకు న్యాయాన్యాయ విచక్షణమును, మృగసంహరమున వేటకానికి జాలియు, గ్రన్నమువేయువానికిఁ బరధనమందు విరక్తిభావమును శుష్టిలో లేవు. ప్రాపంచికరహస్యము నీకిప్పుడు బోధపడినదా! ఇంక నీరెండవసంశయమేదో చెప్పుము.”

“మహారాజా! నన్ను మోసపుచ్చుటకు దేవదేవునకు స్త్రీ వేషమును వేయించి, యేకవీర యనుపేరుపెట్టి—”

“అహహహ! కుమారా! మఱి నీవు చెప్పనక్కఱలేదు. నాకుఁ తెలిసినది. అది నిన్ను మోసపుచ్చుటకాదు. నీప్రాణములను రక్షించుట యనుకొనుము. తోగ నిమగ్నుడవై నిరంతరము నదేపనిగా నేకవీరనుగూర్చి పలువరించుచు నెన్ని మందులుపోషినను లాభములేకుండ నీవు శుష్కించుచుండుటచే నీజీవనము నందు సంశయముకలిగి, నీ పలువరింతలవలన నీవేకవీరయను నొక గుండరిని వరించినట్లు గ్రహించి, నిన్నీతోగసముద్రమునుండి యొడ్డునఁ బడవేయుటకు నే నీయుక్తి పన్నితిని. బుద్ధిమంతుడవగు నీవాసంగతి గ్రహించియే యుండువు. ఇటుచూడు! నీనిమిత్త మింత ప్రయత్నించి, యింత ప్రయాసపడిన నాయందు నామాటయందు - నీవు గౌరవముంచక తీరదు. నీకుఁ బ్రాణదాత నగు నాయభిప్రమును నీవు నెరవేర్చునియెడలఁ గృతఘ్నుడ వగుదువు. రుద్రాంబయొద్దకన్న నీవిచ్చుట వేయిరెట్లధికముగ సకలసౌఖ్యములు ననుభవించుగలవు. ఆమె యొసంగిన యుద్యోగముకన్న నీకు నేను గొప్పయుద్యోగ మొసంగెదను. సమస్త సైన్యములకు నిన్నుధివాఘునిగా నభిషేకమొనర్చి, రాజ్యమునం దంతట నాతో సమానమైన యధికారము నీ కొసంగెదను. నాయొద్దనున్న వారి కంత స్వాతంత్ర్య ముండునో దేవదేవు నడిగి తెలిసికొనుము.”

“మహారాజా! తమ యవ్యాజ్ఞానుగ్రహమునకు నేను బ్రహ్మనందభరితుడ నైతిని. నన్ను నమ్మకొనియున్న రుద్రమదేవిని మోసపుచ్చి, నాకై యూరక విలపించుచున్న యేకవీరను దుఃఖపెట్టి నే నీరాజ్యమున నెట్లు నివసించగలను? నన్ను ముంచి న యామహారోగములో నేను గడతేరియుండినచో నా కీకష్టములన్నియు లేకపోవునుగదా?”

“అయ్యయ్యా! కుమారా! నీవెంత వెఱివాడవు? విధిక్యతము—”

అని యేమో చెప్పబోవుచుండ దేవదేవుడడడుముచ్చి,

“కుమారదేవా! ఓమహారాజా! ఈవిచిత్రవార్త మీరిరువురును వివలసినదే. నిన్నటి రాత్రియంతయుఁ బ్రయాసపడి, ఛన్నునివలన నేను గ్రహించిన సారాంశము మిక్కిలి యద్భుతమైనది. తన మనోహరునకుఁ గల్గిన దురవస్థను గూర్చి సాప మేకవీర యూరక బెంగపెట్టుకొని, దుఃఖించుచుండఁ, గతిన చిత్తయగు రుద్రమదేవి యమంగళకరముగఁ దనయింట రోదనము చేయవలదనియు, నాయుర్దాయమున్నచోఁ గుమారదేవుడను జీవించుననియు లేనియెడల గతించుననియు, నవసర మున్నయెడల వానితో నీవుగూడ గంగలోఁ గలిసి పాపనియు ననేకవిధముల దూషించి, తిట్టి కొట్టి పాప మామెను బట్టణము నుండి గెంటివేసినదట. ఆ మహాసాధ్వి వెలనాటిసీమకుఁ బోయి ప్రస్తుతము తనతల్లియొద్ద నే యున్నదట.

అని పలికి, రాజుమొగముఁ జూచి, గంభీరారబోధకముగా మందహాస మొనర్చుసాగెను. ఆ మందహాసమునందలి గూఢార్థమును, వాని మాటలయందలి సారమును గ్రహించి, కుమారదేవు నెట్టులైన నంగీకరింపజేయుటకే దేవదేవుడ డీ యుక్తిపన్నినట్లు భావించి, లోలోన వాని నూరక మెచ్చుకొనసాగెను. కుమార దేవుడను దేవదేవునిమాటలు ముగించినంతనే కను లెఱుజేసి మితిమీరిన యాగ్రహము నభినయించుచు—

“ఏమేమీ! ఇంతకాలము నేమో యనుకొంటిని. రుద్రమదేవి యింతటి కఠిన చిత్తయా? నాతోఁగూడ నాస్త్రియురాలగు నేకవీర యేగంగలోనో కలియ వలయునా? అబ్బా! ఎంతసాహసము! సరియే! ఇదియు మంచికే వచ్చినది. మరలనే నాపాపాతురాలి మొగము చూడవండ, సంగతులన్నియు ముందుగానే తెలిసినవి. వెలనాటిసీమనుండి నాస్త్రియురాలిని చెప్పించుకొని నే నెచ్చట జీవనము చేయలేను? ఏరాజు నాశ్రయించిన నా కుద్యోగము లభింప కుండును? తా నొక్కతెయే నాకు దిక్కునుకొనినది కాబోలు? ఛీ! నా కెంతవీర కీ పుట్టించినది?

అని గోపముతోఁ బలుకుచుండ నామాటలు వినుచున్న పాండ్యరాజు ముఖలక్షణము లెన్నివిధముల మారుచుండెనో చూచితీరవలయును. చిలునగవుతో నతఁడు శిరము పరికించుచు—

“కుమారా! రుద్రమదేవిసంగతి నీకిప్పుడు బోధపడినదా? నిజముగా నీవు పౌరుష వంతుడనై నవో, నిన్నును నీ ప్రియురాలినిఁగూడ నింతనీచముగాఁ బరిగణించిన యాచండాలురాలి మొగమును గలలోపైనఁ జూచెదవా? అబ్బాయీ! ఇప్పుడైనను నామాటయందు నీకు గౌరవమును నాదరమును గలిగినదా? ఆ రుద్రమను—”

“భీ! మహారాజా! నన్ను తీమించి, యా పాపాత్మరములు నాచెవిలోఁ బడ నీయకుండు! నాకుఁ బంచమహాపాతకములు సంభవింపఁగలవు!”

“శబాన్! కుమారా! నీవు నిజమైన పౌరుషవంతుడవు. ని న్నొకమారు కాఁగి లించుకొనినఁగాని, నాకుఁ దృప్తిరదు!”

అని రాజు వానిని గౌఁగిలించి, వాని రెండుచెక్కులును ముద్దుపెట్టుకొను చుండ, నతఁడు దూరముగా దొలంగి—

“దేవా! నేఁటినుండియు నేను మీ కాశ్రితుడనైతిని. అందుచే నర్హమైనంత వఱకే నన్ను గౌరవింపవలెను. కాని యిట్లుచేయుట ధర్మముకాదు.”

“కుమారా! ఎంతటి గౌరవమునకైనను నీ వర్హుడవగుదువు. నీవంటి మహనీయుని సాహాయ్యమున్నచో నాపాపాత్మరా లింతకాలమువఱకు నాంధ్రరాష్ట్రపీఠముపైఁ గూర్చుండియుండునా? ఇంకమీఁద నాసామర్థ్యమును నామెకుఁగల్గు భంగపాటును నీవే చూడఁగలవు. ఆహా! కుమారదేవా! నిజముగా నేఁడు నా కెంతటి సుదినము? ఏదీ? మఱియొకమారు నిన్నుఁ గౌఁగిలింపుకొన నిమ్మ! అబ్బాయీ! నేఁటినుండియుఁ బాండ్యపై న్యములకల్లఁ గుమారదేవుఁడే ముఖ్యనాయకుఁ డని నేను నిర్భయముగా నెల్లదెలఁ జాటింపవచ్చునా? లేక నీ కింకేమైన సందేహమున్నదా?”

“మహారాజా! ఇంకేమి సందేహమున్నది? తమయాజ్ఞకు నేను వ్యతిరేకముగఁ బ్రపఱింపఁగలనా?”

“సరే! దేవదేవా! నీవు కుమారదేవునకు సహాయ పై న్యాధిపతివై నేఁటినుండియు మీ రిరువురును గూడి మీయధికారములక్రింద యుద్ధప్రయత్నములన్నియు నిర్విఘ్నముగఁ గొనసాగింపుండు.”

“దేవా! చిత్తము.”

## 24వ ప్రకరణము

### — ఛన్నునితోఁ బ్రసంగము —

దేవదేవుఁ డొసంగినయుత్తరము గైకొని యానాఁ డుదయముననే ఛన్నుఁడు మధురానగరమునుండి బయలుదేరెను, పట్టణము విడిచినదిమొదల తాతఁ డతిదీక్షితో నాదినమంతయుఁ బ్రయాణము చేసి, సాయంకాల మగుసరికిఁ ద్రిపురాంతకదేవుని యాశ్రమమునఁ బ్రవేశించెను. అప్పుడు ద్వారముకడఁ గూర్చుండిన యిరువురు పరిచారకులు లోనికిఁబోసికుండ వాని నడ్డగించి, యాతఁడు తమకుఁ గ్రాత్రపురుషుఁ డగుటచే సందేహించి యాపాదము సకము వానినిఁ బరీక్షింప నారంభించిరి. అట్లు పరీక్షించి, వారిలో నొకఁడు ఛన్నునిఁ జూచి—

“ఓయీ! నీ వెవ్వఁడవు? ఎచ్చటనుండి వచ్చుచున్నావు?”

“అయ్యో! నాపేరు ఛన్నుఁ డందురు. నేను మధురానగరమునుండి వచ్చుచున్నాను. నన్ను లోనికి విడిచిపెట్టుఁడు!”

“విడిచిపెట్టము. నీ వెవరికొఱకు వచ్చితివో మొదటఁ జెప్పుము.”

“మీ పృథువుకొఱకు”

“మా పృథు వెవరు?”

“త్రిపురాంతకదేవుఁడు.”

“నిన్నుఁ బంపించినవా రెవరు?”

“ఆసంగతులన్నియు మీ కవసరములేదు. నన్ను లోనికి విడిచిపెట్టుఁడు! లేదా! నేనువచ్చినట్లు మీ రాయనకడకుఁ బోయి తెలియఁజేయుఁడు. ఆలస్యము కాఁగూడదు. అత్యవసరముగా మాటాడవలసియున్నది.”

అని బిగ్గఱగాఁ బలికినంతనే వారిరువురును లేచి రమ్మని వానిని వెంట నిడుకొని లోనికిఁ దీసికొనిపోయి, యొకగదిలోఁ జాపపై నొంటరిగఁ గూర్చుండి యున్న త్రిపురాంతకుని సమీపించి, “దేవా! మధురానగరమునుండి తమకొఱ కెవఁడో యొక నూతనపురుషుఁడు వచ్చియున్నాఁడు. తమతో నత్యవసరముగ మాటాడవలసినపని యున్నదట” అని వినయముతోఁ బలికినంతనే, యేమో యాలోచించుకొనుచు నేమరుపాటునఁ గూర్చుండియున్న త్రిపురాంతకుఁ డా మాటలు విని క్రుల్లిపడి, ఏమేమీ? నూతనపురుషుఁడా? మధురానగరము నుండియా?” అని యాశ్చర్యముతోఁ బ్రశ్నించుచు, వారివెంటనున్న ఛన్నునిఁ



జూచి “ఓయీ! నీపేరేమి? లోనికిరావచ్చును.” అని నెలవిచ్చెను. వెంటనే  
 ఛన్నుఁ డాగదిలోఁ బ్రవేశించి, వానియెదుటనే తానుఁగూడ గూర్చుండి—

“ఆర్యా! నాపేరు ఛన్నుఁ డందురు. నేను రుద్రాంబపరివారమునందలి యొక  
 రాజభటుఁడను.”

“అలాగునా? అటులైన నీవు మా కాపతరములోనివాఁడవే? కాని నీవు మధురా  
 నగరమున కేఁగుట కేమి కారణము?”

“పాండ్యరాజు మన కుమారదేవునిబట్టి బంధించినట్లు దేవి సంశయించి, వానిపేర  
 నొక యుత్తరమువ్రాసి నన్నుఁ బంపినది.”

“ఛన్నా! కుమారదేవుఁ డచ్చటనే యున్నాఁడా? పాండ్యరాజు జేమని ప్రత్యు  
 త్తర మిచ్చినాఁడు?”

“కుమారదేవుఁ డచ్చట సురక్షితముగ నున్నవాఁడు. ఇదిగో పాండ్యరాజు ప్రత్యు  
 త్తరము.”

అని ఛన్నుఁడు తనయొద్దనున్న యొక యుత్తరమునుదీసి వాని కొసంగెను.  
 త్రిపురాంతకుఁ డాయుత్తర మంగుకొని చదివి, శిర మూపుచు,

“ఛన్నా! ఈ పాండ్యరాజుధమున కెంత కండ్లావరము? ఎంత గర్వాంధత?  
 దేవియం దింత నిర్లక్ష్యభావము కపించి యీమూర్ఖుఁ డెంతకాలము రాజ్య  
 మేలుకొనఁగలఁడు? వీనికంత్యకాలము సంపాదించినది. సరే! ఈసంగతికేమి?  
 ఛన్నా! కుమారదేవుఁడు సురక్షితముగ నున్నాఁడని చెప్పితివే, ఎట్లు? ఇది  
 మిక్కిలి వింతగానున్నది.”

“దేవా! తమతోఁ జెప్పవలసినసంగతులు వేలును లక్షలు నున్నవి. అందుచే నే  
 సంగతి మొదటఁ జెప్పవలయునో యేది వెనుక చెప్పవలయునో లోపక నాలా  
 నేనే యాంధోళిన మొందుచున్నాను. ఆంధ్ర దేశమునకుఁ జక్రరత్నపలకు మీ  
 దర్శనము కేఁడు నాకు లభించుట మహాభాగ్యము. ఆర్యా! మీరు నన్నెన్నఁ  
 దైనఁ జూచినట్లు జ్ఞాపకమున్నదా? నేనుమాత్రము మీ మిదివర కొకమాటు  
 దర్శించితిని.”

“నాకు జ్ఞాపకములేదు. ఎప్పుడు?”

“పట్టాభిషేకానంతరమున రుద్రాంబ వెలనాటిసీమకు వచ్చినప్పుడు నేనుఁగూడ  
 నామెతోవచ్చి, మీగుండరమంగళవిగ్రహము గన్నులారఁజూచి ధన్యుఁడనైతిని.

ఇంతలే బ్రాహ్మణున నే యిట్టి పౌరుషపరాక్రమములు వహించి, యింత చాకచక్యముతో నిందరి శత్రువుల మధ్య నిన్ని మహాకార్యములు చేయఁగల్గుట నాకేకాదు, అంధప్రపంచమున కంతకుఁ గడువంతగ నున్నది. నాయనా! నిజముగ దేశముకొఱకు బాటుపడవలసినవారు మీయిట్టి వయోవంతులే! శుష్కవాదములతోఁ గాలము వుచ్చుట తప్ప వృద్ధులెన్నఁడు? గార్యక్రమమున కుపక్రమింపలేరు, రాజ్యమునం దీయలరులు పుట్టిన తరువాత దేవి పరివారమునందలి మహామహాలు కొందరు మనయాంధ్రరాష్ట్రమును గూర్చి ప్రసంగింపుచుఁ బలుమాఱులు సభలు గావించుచు వచ్చిరి కాని యది కాదని కొందరు నిదికాదని కొందరు నిట్లు చేయవలయునని కొందరు నట్లు చేయవలయునని కొందరు దమలోఁ దాము తగవులాడుకొనుట తప్ప, నిజముగాఁ బని నేయఁగలిగినవారును, నుపక్రమించి చేయుచున్నవారును, నొకరిదొఱకుకన్న నాకుఁ గానలేదు.”

“ఛన్నా! ఇప్పు డాప్రసంగమంతయు నెందుకు? ముఖ్యమైనసంగతి యేదో చెప్పుము. నే నాతురతతో నున్నాను.”

“దేవా! సంగతులన్నియుఁ జూచి నిజముగా నాకు మతిపోయినది. నేను మిమ్ము దీసికొనిపోవలసిన కథాసముద్రమునకు రేవేదియో తెలియకున్నది. ఆయినను మన మీయు తరమునే తెప్పగాఁగొని ప్రారంభింతుము. వీనిని మీరు చిత్తగింపుఁడు.”

అని పలికి, తనయొద్దనున్న మఱియొక యుత్తరమును దీసి వాని కొసంగెను. త్రిపురాంతకుఁ డాయుత్తరము నందుకొని తనలో నిట్లు చదువవారంభించెను. “అంధరాష్ట్రమహాక్షానిరతు లగు శ్రీ త్రిపురాంతక దేవసుధీమణుల పాదపదములకు నమస్కరించుచు విధేయుఁ డగు దేవదేవుఁడు వ్రాసికొనిన విజ్ఞాపన మేమనఁగా:—

ఓయాంధ్ర కుమార కేఖరా!

నేనెవ్వఁడనో ప్రస్తుతమును మీరెఱుంగరు. మీరెవ్వరో మొదటినుండియు నేనెఱుంగుదును అందుచే మీరింటలేనప్పుడు స్వతంత్రముగ మీయాశ్రమమున నేను బ్రవేశించి, సర్వేశ్వరుఁడు నాకొసంగిన మీరూపవిశేషముచేత, మీపరివారమును మీరే యని భ్రాంతి పుట్టించి, మోసపుచ్చి, యేమహాకార్యముకొఱకు మీరేయుత్తరము నతిభద్రముగ దాచియుంచుకొనినో, యామహాకార్యము కొఱకాయుత్తరమును నేను సంగ్రహించి, పాండ్యరాజుకడకు వచ్చి, యామధురానగరమున నాజయపతాకమును నిరాఘాటముగ సాపింపఁ గల్గితిని. మీసోదరియగు ఏకవీరకుఁ బ్రాణపీయుండైన కుమారదేవుని...”

“ఏమేమీ? ఛన్నా! నాసోదరి ముందువెనుక లరయక యంతటి మహనీయమూర్తి యగు కుమారదేవునే వరించెనా? ఏమహారాజకన్యారెనో చేపట్టక, కుమారదేవుడు నాసోదరిని తెండ్లాడ సాహసించునా? ఆమె కీషేరాస యేల జనించినది?”

“దేవా! ఇది కీషేరాసయో కాదో నాకు తెలియదు కాని, యామె నొక్క ఊరము చూడకున్నచో కుమారదేవుఁ డొకయుగము గడవవలసివచ్చును.”

“ఓహో! ఇది యెంతవంత? నే నెంత ధన్యుడనైతిని? ఛన్నా! ఏకవీర యేక శిలానగరమునఁ గానరానట్లు జనులు చెప్పకొనుచుండఁగా విని, రుద్రముదేవి కడకు నాయుత్తరముఁ గొనిపోయిన నాపరిచారకుఁ డొకఁడు నాతోఁ జెప్పినాఁడు. ఇదెంతవఱకు నిజము? ఆమె యిప్పు డెచ్చట నున్నది?”

“ఆమె సురక్షితముగానే యున్నది. దేవియొద్దనే యున్నది. కుమారదేవుని వియోగ దుఃఖముచేత నైదాటుదినములవఱకు నామె నిద్రాహారములు మాని, యెవ్వరి కంటఁబడక యొకగదిలోఁబడియుండుటచేత రుద్రాంబ మొదలగువారందఱు నట్లు భ్రాంతిపడిరి కాని మఱియొకటికాదు. ఈసంగతులకేమి? ఈ తత్తరమును సాంతముగాఁ జిత్తగింపుఁడు.”

అనిపలక నాతఁ డాయుత్తరమును మఱల నిట్లు చెడువఁ దొడంగెను.

“.....ప్రాణప్రియుం డగుకుమారదేవుని నేనాపత్నముద్రమునుండి సంపూర్ణముగ రక్షించితిని గావున వానినిగూర్చి మీరెట్టిప్రయత్నము నాచరింపవలసిన యవసరములేదు. చేయవలసిన యేర్పాటులుచేసి మే మిరువురమును గొలఁది దినములలోనే మీదర్శనమునకు వచ్చుచున్నారము. మేము వచ్చినతరువాత మీరు స్రస్తుతమున్న యాశ్రమములో నింక నుండవలసిన యవసరముండదు. అప్పుడు మీరును మాతోఁబాటుగ నుండవచ్చును. మావలెనే సంచరింప వచ్చును.....”

“ఛన్నా! ఈవాక్యములలోమాత్ర మేదోవ్యంగ్య మున్నట్లు కనఁబడుచున్నది. సరియైనభావము బోధపడలేదు.”

“ఏమి వ్యంగ్యమున్నది? వారిరువురును వచ్చినతరువాతఁ గొండలనడుమనున్న యీతాటియావల యాశ్రమమున నుండ నవసరములేకుండ వారిరువురితోఁగి మీరును ఏకశిలానగరమునకుఁబోయి హాయిగా యుద్ధప్రయత్నము లొనర్పవచ్చునని, దేవదేవుని యభిప్రాయము కాఁబోలు?”

“ఔనాను. అదే వానియభిప్రాయము నేనే పొరబడితిని.”

అని మఱల నుత్తరమును జూచి,

“.....మౌవలెనే సంచరింపవచ్చును. ఇచ్చట యుద్ధప్రయత్నములు దిన దినాభివృద్ధిగా జరుగుచున్నవి. దేవగిరి సైన్యములు బయలుదేరినవి. కాబట్టి యీ రహస్యములు వెంటనే మనరుద్రమదేవి కెఱింగించి, యంతతో సూరకుండక, తక్షణము మీరు మీభట్టవర్గముతోఁ గూడ బయలుదేరి జైనాశ్రమమును నిర్మాలము గావించి, యా కుతంత్రపరాయణుఁ డగుజై నాచార్యుని బట్టుకొనవలయును. లేనియెడల ముప్పురాకమానదు. శత్రువు లేక కిలానగరముపై బడ నున్నారు. వ్యవధిలేదు. తక్కిన సంగతులన్నియు ఛన్నుఁడు మీకు వినిపింపఁ గలఁడు.

చిత్తగింపవలయును.

విధేయుఁడు, దేవదేవుఁడు.”

అని యాయుత్తరమంతయుఁ జదివి, తత్తరపడుచు,

“ఛన్నా! ఈదేవదేవుఁ డెవఁడో మనపాలిట దేవదేవునివలెనే కనఁబడుచున్నాఁడు. ఈ రహస్యములు ముందుగా మనకుఁ దెలియకున్నయెడల నెన్నికష్టములు పడవలసివచ్చును? తక్కిన నీవు చెప్పవలసిన సంగతులన్నియు సావకాశముగఁ జెప్పవచ్చును. కార్యకర్తృరతచే నామనసిష్ఠుడు వ్యాకూల మొందుచున్నది. నీ వొకసారి లేచి నావెనువెంటనే రమ్మ. చిన్నపనియున్నది.”

అని త్రిపురాంతకదేవుఁడు వెంటనే యచ్చటినుండి లేచి ఛన్నుని వెంట నిడుకొని, గుప్తుములన్నియు దాటుచుఁ దిన్నఁగా లోనికిఁబోవసాగెను.

## 25వ ప్రకరణము

— మహాోపదేశము —

“మహేశ్వరీ! ఈదుర్బుద్ధి నీకే పుట్టినదా? లేక నీకవరైన బోధించిరా? నీకేమైన యుక్తాయు కవిచక్షుణ్ణాన మున్నదా? నీ కీ స్వాతంత్ర్య మొందుండి వచ్చినది? నీ కవ్యమును బెద్దలు లేరనుకొంటివా యేమి? వాఁ డెవఁ డనుకొంటివి? వానిని నే నెందుకుఁ జేరదీసితిని? యెఱుఁగుదువా? వానితో నెంతవఱకు నాకు సరిబంధమున్నదో గ్రహించితివా? కలకాలము వానిని నే నిట్లు గౌరవించుచుఁ బూజించుచుండుననియ నీయభిప్రాయము? నీదురాలోచనమంతయు నేమైనది? నీ తెలివితేట లే గంగలోఁ గలిసిపోయినవి? పొట్టఁజీర్చి కాగ

దాలతో పెడకనను రవంత యక్షరజానము లేనిదేవదేవుఁడా నీమనోహరుఁడు ?  
 ఛీ! పాపీ! మూర్ఖచిత్త! ఎంత దురాలోచన మొనరించితివి? ఈసంగతి  
 నాతోఁ జెప్పటకు నీకు విశేషలేకపోయినది? నీదిక్కుమాలిన రూపురేఖలు విని,  
 నీనిమిత్త మెందఱో పేరెక్కిన మహారాజకుమారులు నన్నుఁ బ్రార్థించుచుండ  
 నింకను గొప్పసంబంధములువచ్చు సేమో యని నేను నిశ్చించుచుంటినే? నిలు  
 చుటకు జేసెఁడు నీదయైనలేని వట్టిగర్భదరిదుఁ డగుదేవదేవునకు నిన్నంట  
 గట్టినయెడల సాటిమహారాజు లందఱు నన్ను, దలయెత్తి తిరుగనిచ్చెదరా?  
 నేను బ్రదికియున్నంతవఱకు న న్నెవ్వఁడైన గౌరవించునా? నన్నపక్షిరిపాలు  
 కేయుటకా నీప్రయత్నము? ఆదేవదేవునికన్న మనద్వారపాలకులలో నెవ్వని  
 నైనఁజేపటఁగూడదా? వారందఱును నింతయో యంతయో సిరవసతి కల  
 వారే! ఆయనామధేయునిపై నీకేపాడుబుద్ధిపుట్టుట నీగ్రహచారమా? నాగ్రహ  
 చారమా? ఇదిగో వినుము. ఇప్పుడే నీతోఁ జెప్పివేయుచున్నాను. నీకు నేను  
 రెండుదినములమాత్రము గడువొసంగితిని. ఈ రెండుదినములలో నీవీయత్నన్న  
 మొందబుద్ధిని మరలించుకొనవలయును. అట్లు మరలించుకొనక, నీ వింకను దత్త  
 యత్నములో నున్నట్లు చాకుఁ దెరిగినయెడల—ఇదిగో! చూడుము. ఈఖడ్గము  
 నిన్ను ముక్కుముక్కులుగఁ దెగవఱికి,—ఛీ? దుష్టచిత్త! మహాపాతకీ! ఎట్టి  
 యమంగళములు నానోటఁ బ్రక్రించుచుంటినే! నీపాడుమొగము చూచిన  
 యెడలఁ బంచమహాపాతకములు పట్టుకొనును. నీకుఁ దగినపని చేసెదను.  
 కాగ్రత్త.”

అని పండు పటపటఁ గొలుకుచుఁ గేళికాగారమునందుఁ దనయెదుట దీన  
 వదనయై నిలువఁబడిన మహేశ్వరిని మాషించుచుఁ బాండ్యరాజు తన యాసన  
 ముపైనుండి దిగినచో, వెనుకకుఁ దిరిగిచూడకుండ నెచ్చటికో పోయెను. తండ్రి  
 యచ్చటనుండి లేచిపోయినతరువాతఁగూడ నాసుందరి భ్రమను జలనములేక,  
 చిత్త ప్రతిమవలె గంతసేపునవట నట్లునే నిలిచియుండెను. ఆనాడు దేవదేవు  
 నితో నచ్చటనే రహస్యముగ సంభాషించి తన మనోభీష్టమును వాని కజిగించి  
 నదిమొదలు మహేశ్వరి వానియందే దృఢానురాగమును వహించి, మిక్కిలి పట్టు  
 దలతో నుండెను. దేవదేవుఁడుగూడ నామెయందు మిక్కిలి ప్రేమకలవాడగుట  
 చేత, రాజు లేనప్పుడు రహస్యముగా నచ్చటికిఁ బోవుచుఁ దఱచుగా నామెతో  
 సంభాషించుచుండెను. దేవదేవునియందంతటి గౌరవాభిమానములు వహించిన తన  
 తండ్రి తన మనోరథమును వినిపించినయెడల నంతటి ప్రజావంతుని వరించి  
 నందులకు సంతసించి, యాతఁడు వెంటనే యంగీకరించునని మొదటినుండియు  
 మహేశ్వరి కొకపిచ్చినమ్మకము గలిగియుండెను. దేవదేవుఁడు మహానుభావుఁ  
 డనియు రాజనీతివికారగుఁ డనియుఁ దన యదృష్టవశమున లభించినా

దనియుఁ బలుమారు లాతఁడు వానినిగూర్చి తనయెదుటఁ బ్రశంసించుచుండుట చేత నేపాప మామె కీపించినప్పు కము జనించినది. అందుచేత నే యానాఁటియుదయమున నామె తనతండ్రిని గళికాగారమునకు రప్పించి, నిర్భయముగా నట్లు తనయభిప్రాయమును వెల్లడింప సాహసించినది. కాని యనుకొనినట్లు జరుగలేదు. వాని కంతయగ్రహము జనించుననికూడ నామె భావింపలేదు. వానిమాటలవలనఁ దన హృదయేశ్వరునియందు వానికిఁ గలకపటోద్దేశమంతయు గ్రహించి, యామె మఱిత విచారింప నారంభించెను. రాజు తన యుద్దేశమునకు విరోధముగాఁ బ్రవర్తించినయెడల నామె చేయఁదలంచిన యేర్పాటు వేఱుగానుండుటచేత, వాని కతితోపుల కేమియుఁ బ్రత్యుత్తరము లీయక బేలవలె మానము వహించి యూరకుండెను. చాలసేపువఱకు నామె యట్లే యచ్చట నిలిచి కొంతసేపున కొక నిట్టార్పువిడిచి, యిటునటుఁ జూచి, యా గదితలుపులన్నియు మూసి, లోన గడియెలు వేసి, యందులో సంబంధించి ప్రక్కనేయున్న మఱియొక గదియొద్దకుఁ బోయి, తాళముదీసి, తలుపులను దెఱచి లోనఁ బ్రవేశించి, యందొకమూల గట్టిగ నూపిరియైనఁ దీయక నక్కియున్న దేవదేవునిఁ జూచి, ముందునకు రమ్మని సంజ చేసెను. తోడనే దేవదేవుఁడు చప్పుడుగాకుండఁ బిల్లివలె మెల్లఁగ నడుగు లిడుచు ముందునకు వచ్చి—

“మహేశ్వరీ! నేఁడు మనము చేసినపని యుక్తముగారేదని నాయంతరాత్మ నన్నరక బాధించుచున్నదిగదా! రహస్యముగ నే నిచ్చట నక్కియేయుంటిని గాని నాప్రాణములుమాత్రము నాశరీరమున లేవు. అబ్బా! వాని కెంతయగ్రహము వచ్చినది?!”

“ప్రాణేశ్వరా! అంతరాత్మ బాధించుటకు మన మేమి తప్పవని చేసితిమి? మీకుఁ గూడ నాయందు వ్యతిరేకభావము జనించినయెడల నింక నాకొఱ కెవ్వరును గట్టపడవలసిన యవసరముండదు. నేఁటితో నాకాతఁడు తండ్రికాఁడు. నే నాతని కుమార్తెనుగాను. ఇది ముమ్మాటికిని నిశ్చయము.”

“మహేశ్వరీ! ముఖ్యమైన సంగతులుతప్ప మన కధిక ప్రసంగమున కిది వేళ గాదు. నే నిచ్చట జాగుచేసినయెడల ముప్పురాక మానదు. కావున నీయుద్దేశ మేమో యిప్పుడు స్పష్టముగా నాకుఁ దెలియఁజేయుము,”

“మనోహరా! ఇన్నిదినములవఱకు సహవాసముచేసి, నాయుద్దేశ మేమో మీరు గ్రహింపలేదా? న న్నిప్పుడు కొత్తగా నడుగవలయునా? ఎంత చమత్కారము?”

“అటుకాదు. గ్రహించితిని గాని, యిప్పుడు సమయమువచ్చినది. అందుచే నిన్ను మఱియొకమా అడుగుచున్నాను.”

“మీ తెన్నిమారు లడిగినను నేనుచెప్ప ప్రత్యుత్తరముమాత్ర మొక్కటియే! మీరు సంజేహింపవలసినపని లేదు.”

“ఔను. సంతోషమే! కాని నేను చెప్పబోవు సాహసమునకు నీ వొడంబడఁ గలవా?”

“మనోహరా! చావునకే తెగించినవారికి సాహసముని యొకటియున్నదా యేమి?”

“నిజమే కాని, నేను పడవలసినకప్పము కొంతకాలమువఱకు నీవుఁగూడఁ బడవలసి యున్నది కుమా?”

“ఈశరీరమే మీ కప్పగించినప్పుడు కప్పమంతయు మీదేకాని నా కేమున్నది? అందుచే నీరెండుకప్పములు నొక్కమారు వహింపవలసినవచ్చినందున మీకే సాహసముండవలయును గాని నాకుఁగాదు. అనుమానింపవలసినదానను నేను గాని మీరుకారు.”

“ప్రాణేశ్వరీ! అట్టి యనుమానము లేకము నవసరములేదు. అడుగవలసి యడిగితిని గాని నీహృదయమును గనిపెట్టకకాదు. నీనిమిత్తము నాప్రాణములనైన నేను వెచ్చించుటకు సిద్ధముగనున్నాను. ఎవ్వరికి నెట్టియపరాధమును జేసియుండునని నిరపరాధుల మగు మనకు నెట్టియాపదయుఁ గల్గింపక సర్వేశ్వరుఁ డన్నివిధ ములఁ దోడ్పడఁగలఁడని నాకు ధైర్యమున్నది. కుందరీ! ఇంక నాలస్య మెందుకు? ఈసుందర కేళికాగారమున మన కిదియే కడసారిప్రసంగము. ఈ కేళికాగారము మనకిప్పుడు కారాగారమైనది. ఇందుండి విముక్తిచెందుటకు నేను నీకొక పరమరహస్యము నుపదేశించెదను. నీవు కడుబాగ్రత్తవహించి, యా యుపదేశము ప్రకారము ప్రవర్తించినయెడల మెడలోని పూలబండయైన వాడకుండ, నీ పాండ్యరాజ్యమునుండి కడుసౌఖ్యముగ దాటివేయగలము.”

“మనోహరా! అంతటిమహాభాగ్యము లభించుటకై మీరు నన్నేమి చేయుమన్నను జేసెదను. అగ్ని నులుకుమన్న నుతికెదను. విషము ద్రాగుమన్నఁ ద్రాగెదను.”

“కుందరీ! నీవుచేయవలసిన కార్యములో నంతటిసాహస మానవలసిన యవసరము లేదు. కొంతవఱకే సాహసమును గొంతయు క్రియు మంచిచాతుర్యమును మాత్ర ముండకలేదు.”

అని పరికి యామెకు మఱికొంచెము చేయవగ నిలిచి, యామె లేచియో దేవ దేవుడు చాలసేపువఱకు నుపదేశించెను. ఆయుపదేశముంతయు సాంతముగ వినిన తరువాత మహేశ్వరికి గల్గినయానంద మెవరు వర్ణింపఁగలరు ?

## 26వ ప్రకరణము.

### పాండ్యరాజుసంతోషము

ఆరోగ్యస్నానము చేసినతరువాతఁ గుమారదేవునిఁ బాండ్యరాజు సముచిత వస్త్రాలంకారములతో నలంకరించి యొకనాఁడు కొలువుకూటమునకును మఱియొక నాఁడు సేనావారమునకును, దక్కిన రాజకీయకార్యస్థానములకును దనవెంటఁ గొనిపోవుచుఁ దనయుద్యోగముల కెల్లరకు వానిని జూపుచు మనముఖ్యసేనానాయకుఁడే యని చెప్పఁమొదలిడెను. పూర్వపుటారోగ్యమును, బూర్వపుజవసత్త్వములను పూర్వపుతేజస్సును మఱల వహించి, చూచుటకు వేయకన్నులైనఁ జాలకుండ నతిప్రతిభాశాలియుఁ దేజోవంతుఁడునై తనకుందరమూర్తిచే గుమారదేవుఁ డెల్లర దృష్టులనాకర్షించుచు సముచితగతి నందఱచే గౌరవింపఁబడుచుండెను. తాను చేసిన పని కాదనువారియందీసు వహించుట మొదటినుండియు రాజుస్వభావ మగుట చేత వాని నెఱిగినంతవఱకు వాని యుద్యోగము లందఱును వానియెదుటఁ గుమారదేవుని క్లాఘించుచు నట్టివానికి పైన్యాధిపత్యముసంగుట గొప్పరాజకీయతంత్రమని రాజును గొనియాడుచుండిరి. ఆస్తోత్రపాఠముల కుచ్చి నిజముగాఁ దాను బ్రయోజకుండనియే సంతోషించుచుఁ గుమారదేవుని రాజు మఱింత గౌరవించుచుండెను. మధురానగరమున నున్న మూఁడుమాసములలో రమారమి రెండుమాసములు తోగావసయించు గడవినను మిగిలిన కొలఁదిదినములలో సే కుమారదేవుఁ డెల్లరియాదరణమునకుఁ బాత్రుఁడయ్యెనని చెప్పవచ్చును.

ప్రతిదినమును సాయంకాలములయందు రాజునాజ్ఞప్రకారము దేవదేవ కుమారదేవు లిరువురును సేనావారమున కేగియు నచ్చట వలయుసేర్పాటులు గావించుచుండిరి. అట్లే యొకనాఁడు వారిరువురు నచ్చటికిఁబోయి, తమకార్యమునం దప్రస్తుతులై చరించుచుండ నెందుచేతనో పాండ్యరాజుకసికముగ నా సేనావారముకడ కత్యాతురతతో వచ్చి, దేవదేవకుమారదేవులను సమీపించెను. మెడనుండి పాదములుపైతము గప్పునంతటి పొడవైన జీగురుచొక్కాయ ధరించి, వక్షస్థల మిడుమంతయుఁ గానరాకుండ వందలకొలఁది రుద్రాక్షమాలికలఁదాల్చి, యొకచేలియందుఁ ద్రిదండమును మఱియొకచేలియందు భిక్షాపాత్రము నూని,



మొగమునం దంతట ప్రేరేదెత్తున దట్టముగ విబూది మెత్తి, యొందొంటి నంటి కడుదీర ముల్లె ప్రేలాడుచుండిన జడలన్నియుఁ గుదురుగఁ జాట్టినచుట్టపై రుద్రాక్షలకరిటమును చెట్టి, యొకఋషి కుమారుఁడు గూడ నప్పుడు రాజు వెంటనే యచ్చటికి వచ్చెను.

వాటిసాయంకాలమున నొకవికాలమున మైదానముపైఁ గొందఱు సైనికులను వరుసగ నిలువఁదెట్టి వారి నత్యంత శ్రద్ధతో రణశిక్ష నభ్యసించఁ జేయుచున్న దేవదేవమారదేవు లిరువురును జెంతనున్న వారివలన రాజురాక విని పరులు పోల్చుకొనకుండఁ దమలోఁ దామె నవ్వుకొనుచు, వెంటనే వచ్చి తమప్రభువు నెదుర్కొని నమస్కరించి, మహానందమును స్ఫురింపఁజేయుచున్న వానిముఖలక్షణముల నీక్షించుచు వెనుకనున్న ఋషి కుమారు నరసి యాశ్చర్యమొందసాగిరి. వారినిఁ జూచినవెంటనే రాజు వత్సచు “దేవదేవా! కుమారదేవా! కుభములు వచ్చినప్పు డన్నియు కుభములే. కష్టములు వచ్చినప్పు డన్నియుఁ గష్టములే. ఈ ప్రాపంచికరహస్యము బాలురగుటచే మీరు కనిపెట్టఁజాలకపోయినను లోకానుభవము గలనేనుమాత్రము గ్రహించినాఁడను జుడి” యని పలుక దేవదేవుఁడు వాని కిటనియె.

“దేవా! ఏదో మహాకారణ ముండవన్నఁ దమ రీసీతివాక్యమును మాకుపదేశింపరు. తమ రిక్లేల దయచేసితిరి? తమచేతనున్న యాయుత్తరమేమి? ఈఋషి కుమారుఁ డెవరు?”

“దేవదేవా! అహహహ! జై నాచార్యుఁడు — అహహహ! త్రిపురాంతక దేవుఁడు — అహహహ! ఈఋషి కుమారుఁడు — అహహహ! మన కుత్తరము — అహహహ.....”

అని యిట్లు మిలిమిటిన నవ్వుచేఁ బాండ్యరాజు మాటాడలేక, యూరక పకపక నవ్వుచుండ దేవదేవుఁడు తానును నవ్వుచు,

“మహారాజా! ఇంతనవ్వునకుఁ గారణమేమో తెలియవలెనని నేను మిక్కిలి యాతురతతో నున్నాను. నేనే చదువుకొనెద నా యుత్తరము నిటు తెండు.”

అని పిలికి యారఁ డందిచ్చినయుత్తరము నందుకొని, మెల్లఁగ నిటు చదువ సాగెను.

చిరంజీవి పాండ్యరాజునకు—

జై నాచార్యుఁడు వ్రాసినసంగతు లేమనఁగా:—

వత్సా! మనకు మంచిదినములు వచ్చినవి. నేను కొన్ని లొందరపనులలో నుండుటచే నీయుత్తరములో ముఖ్యమైనసంగతి యొకటిమాత్రము వ్రాయుచున్నాను.

నీవు త్వరపడవలయును. మించిపోయివచ్చో గార్యములేదు. మధురానగరమునుండి నాయాశ్రమమునకువచ్చు - కాలినడకదారిలో - మీయూరునకు - ఇరువదిమైళ్ల దూరమున - కొండగుట్టలలో - ఒక తాటియాకులయింటిలో - తన పరివారముతో - త్రిపురాంతకదేవుడు - నివసించుచున్నట్లు నాకు స్పష్టముగాఁ దెలిసినది. వానిని బట్టుకొనుటకు నూర్గురుపై నికులతో నీవుకాని నీ నేనానాయకులలోఁ దెలివిలేటలు కలవా రెవరైనఁగాని, వెంటనే బయలుదేరవలసియున్నది. ఈపని నేనే చేసి యుండునుగాని కొన్ని కారణములచే వీలులేకపోయినది. సంగతు లన్నియు స్పష్టముగా వ్రాయుటకు నా కిప్పుడు కాలముచాలదు. ఇంకమీఁద నీయచ్ఛము, ఉపేక్ష చేయవద్దు.

గృహింపవలెను.  
జై నాచార్యుడు.”

అని యాయుత్తరమును ముగించి, దేవదేవుడు తెల్లవోయి యట్లులే నిలిచి పోయెను. అది చూచి రాజు

“దేవదేవా! ఈ మిడతంభట్టు మనచేతిలో నెంతనూత్నముగాఁ జిక్కినాఁడు?

పాప మింక యద్రమదేవిగతి యేమి? అహహహ”

“దేవా! ఈ యుత్తరమునుబట్టి మన జైనస్వామి యెంతో తొందరపనులలో నున్నట్లు కనఁబడుచున్నది. లేనియెడల సంగతు లింత యస్పష్టముగా వ్రాయఁడు.”

“బ్రాహ్మ. నిజమే. ఈయుత్తరము వ్రాయుటకే తీరుబాటులేక యెంతో ప్రయత్నించినట్లు కనఁబడిచున్నది. అంత తొందరపని లేకున్నయెడల నాతఁడే యాకార్యము నెఱవేర్చియుండును.”

“మహారాజా! ఈయుత్తరము తెచ్చినవాఁ డీ ఋషి కుమారుడేనా యేమి? ఈతఁడేల వచ్చెను?”

“అయ్యో! నాయనా! ఆమహాత్మునిమాయలు సర్వేశ్వరుడైన గృహింపలేదు. నీవడిగినప్రశ్నయే నేనుఁగూడ నీ ఋషి కుమారు నడిగితిని. జైనాశ్రమము నుండి మధురానగరమువఱకుఁ గలమార్గమంతయుఁ గాచి యుత్తరప్రత్యుత్తరములఁ దెచ్చుచుఁ గొనిపోవుచున్న మనరాయబారులను దనభటులచేఁ బట్టించి, యా త్రిపురాంతకహతకుడు మనప్రయత్నములు భంగముగావించుచుండుట చేతఁ దన కీయుత్తరమిచ్చి, యీ ఋషి కుమారుడేననున వేయించి, యొక భిక్షునివలె జైనస్వామి వీనినిఁ బంపించినాఁడట!”

“అహ! దేవా! ఆతః దైత్యుః కిమరుఁడు! ఎంతటి కార్యవేది! ఎంతటి దూరాలోచనవరుఁడు! ఎంతటి రాజనీతిజ్ఞుఁడు!...”

“దేవదేవా! జైనస్వామిని నుతించుచుఁ గూర్చుండుట కిది సమయముగాదు. కార్యానంతరమున సావకాశముగా వానిని నునము క్లాఘింపవచ్చును. ప్రస్తుతము చేయవలసినపని యేమో యాలోచింపుము.”

“దేవా! ఆలోచించుట కేమున్నది? చేయవలసినపని యేమో యీయత్తరము నందే స్పష్టముగ వ్రాయఁబడియున్నదికదా? అందుచే గాలవిలంబనము జరుగుదు.”

“ఔను సరే! బయలుదేరవలసినవా రెవరు? నీవా? నేనా? లేక మనమిరువురమునా?” అని యడుగుచుండఁ గుమారదేవుఁడు

“మహారాజా! యెదుట నేయున్న నన్ను మఱచిపోవుచుంటిరేల? ఈ స్వల్పవిషయమునందే నేను మీకు మఱపునచ్చితివా?”

“కుమారదేవా! అంత నిఘ్రురమెందుకు? నిన్ను మఱచిపోలేదు. నీవిషయమైకూడ నాలోచించెదను. ఇంతలో నీవు పోయి, యొకగంటలోఁ బ్రయాణసిద్ధులై యుండవలెనని నూర్గురు సైనికులకు నాయాజ్ఞ నెఱింగింపుము. వారందఱును తమాశ్చికులై యుండవలయును.”

అని పలుక జెంటనే కుమారదేవుఁ డచ్చటినుండి బయలుదేరిపోయెను. అప్పుడు రాజా,

“దేవదేవా! నీ వేమందువు? నీవా? నేనా? లేక మనమిరువురమునా?”

“మహారాజా! తమ యిష్టమువచ్చినట్లు చేయవచ్చును. అయినను నాకుఁ దోచిన సంగతి విన్నవించుకొనెదను. మనతో బయలుదేరుటకుఁ గుమారదేవుఁడు మిక్కిలి పట్టుదలతో నున్నట్లు కనఁబడుచున్నది. ఆరంభమునందే యీ స్వల్ప విషయమునందే మనము వానితోరిక నిరాకరించినయెడల ముందుముందు వానిచేఁ జీయింపవలసిన గొప్పకార్యములకు భంగము రాఁగలదు. తరువాత మీచిత్తము.”

“దేవదేవా! నీ వన్నది నిజమే కాని, కుమారదేవుఁడుగూడ బయలుదేరుటకు నేను కొంచెము సంశయించుచున్నాను. ఎందు కనఁగా.....”

అని యతఁడు నగుగుచుండ దేవదేవుఁడు నవ్వుచు,

“దేవా! మీరు చెప్పనక్కఱలేదు. మీయద్దేశము నేను గ్రహించితిని. ఈ ప్రయాణసందర్భములో నొకప్పుడాతఁడు తనమనసు మార్చుకొని రహస్యముగ మనలోనుండి దాటివేయునేమో యని మీసందేహము. కాని రుద్రమ దేవియం దింతటి యసహ్యభావమును మీయం దింతటిగౌరవభావమును గల యాతఁ డెప్పుడు నట్టిపనికి సాహసింపఁగలఁడని మీరు నమ్మవలదు. తన జీవిత కాలమంతయు నిచ్చటనే వెళ్లఁబుచ్చుటకును, దన ప్రియురాలికి రుద్రమదేవి యొనర్చిన పరాభవమునకుఁ దగినప్రాయశ్చిత్త మొనర్చి తనపగ తీర్చుకొనుట కును నిశ్చయించినట్లు కుమారదేవుఁ డెన్నోమారులు నాతోఁ జెప్పచువచ్చెను. నాయందుఁగూడ మీకు నమకము లేనియెడల నే నింకఁ జెప్పజాలను.”

“అయ్యో! దేవదేవా! నీయందు నాకు నమకములేనియెడల నాయందు నాకు నమకములేనట్లులే కదా?”

“బ్రాహ్మణ! మఱి సందేహ మెందుకు? ఇచ్చటిప్రయత్నము లన్నియుఁ జూచుచు మీరుండుఁడు. నేను వానిని వెంటనిడుకొని బయలుదేరెదను. మీరు సెలవిచ్చినరీతిగా నొకప్పుడాతఁ డట్టిదుష్ప్రయత్నములో నున్నట్లు నాకనుమానము తోచినయెడల వాని నప్పుడే నాకరవాలమున కెరవేసి—”

“వద్దు వద్దు. నీకట్టి యనుమానము తోచినప్పుడు వెంటనే వానికరచరణములు బంధించి, ఖైదీగాఁ బట్టుకొని, ప్రాణములతోడనే యిచ్చటకుఁ దీసికొనిరమ్మ. ఆపని నేనే చేసెదను. కాని యంతవఱకు ధాఁగూడదు.”

“ఎన్నఁడును రాదు. మీరే వట్టియపోహ మెందుచున్నారు. అందుచే నే నిట్లు చెప్పవలసివచ్చినది. మహారాజా! మేము వెంటనే బయలుదేరవన్నయెడఁ దెల్ల వాఱుసరికి గమ్యస్థానముఁ జేరుకొనలేము.”

“బ్రాహ్మ, నీవు వెంటనేపోయి భోజనముచేసి ప్రయాణసన్నాహములో నుండుము. మీరెట్లులేన నాదురార్థుని బట్టితెచ్చినయెడల—”

“దేవా! తమరేమియు నింక సెలవీయవలదు. రేపుసాయంకాలమునకు రాఁజాలముగాని యెల్లండి యుదయమగుసరికి—ఆపాపాత్తుని మీపాదములకడఁ బడవేయవన్న నన్ను మీరు దేవదేవుఁడని పిలువవలదు. నన్నింకఁ బురుషులలో గణింపవలదు.”

“దేవదేవా! ఆమాట చాలును. నాకు సంతోషమైనది.”

అని ఋషికుమారునిఁ జూచి,

“ఓరి! నీమాట యేమి? మఱల నీవొక్కడనే యొంటరిగాఁ బోవుట కష్టము. అందుచే వీరితోడనే కలిసిపాము.”

“చిత్రము, దేవా! చిత్రము. ఆచార్యులవారి సెలవుగూడ నట్లులే యైనది. నే నిచ్చట నొక్కతఱమైన నుండరాదు.”

“సరే! దేవదేవుఁడు నీభోజనమునుగూర్చి యేర్పాటు చేయఁగలఁడు. వానితోఁ బాము. ఆచార్యులవారికి వ్రాయవలసిన ప్రత్యుత్తరము నొకయరగంటలో వ్రాసిపంపించెదను.”

“చిత్రము.”

## 27-వ ప్రకరణము

— తప్పించుకొనెను —

“ఛన్నా! ఇదిగో చూడు! ఈపరివారమంతయు నాదియే! వీరందఱిని నేనే పోషించుచున్నాను. మారండ్రితాతల యాధిపత్యము క్రిందఁ బనిచేసిన వారిందులో ననేకులున్నారు. వీరందఱు ననేకయుద్ధములలో వారితోఁగి వీరాశ్రమములు, వెలనాటి రాజ్యముల గణపతిదేవుని వరించినదిమొదలు వీరును మా వటుంబమువలెనే యజ్ఞాతవాస మొనరించుచున్నారు. రాజద్రోహశంకచే నుద్యోగమీయకున్నను దేవి నాకు వలసినంత ధన మొసంగుటచే వీరందఱిని బోవు చేసికొని రాష్ట్రాధిపానచితులగు వీరిసాహాయ్యమున నే నింతవఱకు బాటుపడుట కవకాశము కలిగినవాడనైతిని. ఇనుపదండములతో శత్రువుల జావమోది యానాఁడేకవీరాలయమున రుద్రాంబను రక్షించిన వీరపురుషులు వీరే. ఆ దేవిప్రాప్తాహమును వీరిసాహాయ్యమును గలుగునంతవఱకు, నీ యాంధ్రదేశమునందే కాక, హిందూదేశమునం దెచ్చటను నాకనాధ్యమగు కొట లేదని, దృఢముగాఁ జెప్పఁగలను. ఛన్నా! యుద్ధానంతరమువఱకు నా కీ యజ్ఞాతవాసము తప్పదని దేవియాజ్ఞ యైనది.....”

అని యనేకవిధములఁ బ్రసంగించుచు, దనకష్టములను లెఱింగించుచు నానాడు త్రిపురాంతకదేవుఁడు ఛన్నుని తన గృహంతర్యాగమునకుఁ దీసికొనిపోయి యచ్చటఁ జాపవలసిన విచిత్రములను వానికిఁ జూపించెను. ఆయ్యాశ్రమమునం దలి మనయాంధ్రవీరకుమారుల ధైర్యసాహసములును, హరుషపరాక్రమములును, త్రిపురాంతకుని రాజభక్తియు, దేశసేవాభిలాషయును మొదలగుసంగతులు కనిపెట్టి ఛన్నుఁ దవించిన్నానందభరితుడై యాశ్చర్యనిమగ్నుడయ్యెను. ఛన్ను డెఱింగె

గించు కొత్తసంగతులు త్రిపురాంతకుడును, ద్రిపురాంతకుఁ డెఱింగించు కొత్త సంగతులు ఛన్నుడును నాలకించుచు భవిష్యత్కార్యమునుగూర్చి వారుభయులు నతిదీరముగ నాలోచించి, కార్యతత్పరుఁడై యుండిన రంగని రప్పించి, వానికిఁ గూడఁ దత్కృమ మెఱింగించిరి.

ఛన్నుఁ డందుఁ బ్రవేశించినదిమొదలు తదాశ్రమసముద్రము వీరభటుపుంగ వోతుంగతరంగసంఘములచే మిక్కిలి యలకలోలమై ముల్లోకములు ముంచునో యనుభయము గల్గింపఁజూచెను. కత్తులు సానవట్టువారును గటారులు గీటువారును, బాకులు నీటెలుఁ బగతులు మున్నగు రఞ్జోపకరణముల సవరించువారు నై యందలి వీరభటు లనేకవిధముల యుద్ధప్రయత్నము లొనరించుచుఁ బ్రతిక్షణము నూపిరి యాడకుండఁ బనిసేయుచుండిరి. ఒకవంక ఛన్నుఁడు, మఱియొకవంక రంగఁడు, వేఱొకవంక త్రిపురాంతకుఁడును దమతమకార్యములయందప్రమత్తులై చేయుచుఁ జేయుచుచు కడుఁజతురతతో వర్తించుచుండిరి.

నాఁటి సాయంకాలమువఱకేకాక, రాత్రియంతయుఁగూడ నయాశ్రమ మందలి పరివారమంతయు నెడతెరిపిలేకుండఁ బ్రవర్తించుచుండెను. ఆశ్రమము నకుఁ జిట్టచివరనున్న యశ్వశాలకడఁ గొందఱును, ఆయుధాగారమునఁ గొందఱును జేరి యతి దీక్షతోఁ బనిసేయుచుండుటచే ముందఱిభాగమునందలి గడులును, జావడులును, జీడిలును, గేవలమును జనశూన్యములై దీపములు సైతము లేక గాఢాంధకారముతో నిశ్శబ్దముగా నుండెను. ఒకరిద్దఱు సేవకులు ద్వారరక్షకులుగా నియమింపఁబడిరి. కాని దాదాపుగ రెండుజాములరాత్రి యైనంతనే వారుఁ గూడ ముంచుకొనివచ్చుచున్న తమ నిర్దుర నాపుకొనలేక వీధిచావడిలో నొకఁ డును దానికి ముందున్న చీడీపై నొకఁడును శరీరములు చేరవైచి నిద్రించుచుండిరి. చీకటి దట్టముగ వ్యాపించియుండుటచేత వారిలువురును బరుండినసలములను గుర్తించుట యసాధ్యమైయెనను, గాఢనిద్రాపరవశులై యుండుటచే హరిమండి వెడలుచుండిన గుఱ్ఱధ్వనివలన రివంత కనిపెట్టుట కవకాశము కలుగుచున్నది.

పెని వివరించినట్లు తదృశభాగమంతయు నిశ్శబ్దముగనుండ నాస్రాంత మందలి యొకగదియందుమాత్రము కొంతసేపున కొకవిధమైనశబ్ద ముదయించెను. అంతికింత కాశబ్ద మధికమగుచు, నాయాసముచే నెవరో నిట్టూర్పులు విడుచుచుండినట్లు లోకమారును, నేదే నొకవస్తువు నెలుకలు పటపట కొఱికివేయుచుండి నట్లు లోకమారును, బలవంతముగఁ ద్రాళ్ళు త్రైంపఁబడుచుండినట్లు “టుప్ప టుప్ప” మని యొకమారును, బలువిధములుగా వినవచ్చుచుండెను. పరివార

మంతయుఁ గార్యాంతరమున నిమగ్నమై యుండుటచేత నది కనిపెట్టినవా రెవ్వరు నచ్చటలేదు. అయినను, గొంతసే పైనతరువాత ననుమానమునకైన లేకుండ నాచప్పుడు పూర్తిగా మాయమయ్యెను. అట్టిశబ్ద మేమియు మఱల నాగదిలోనుండి వెలువడలేదు. కాని, యాచప్పుడు చల్లారినకొన్నినిమిషములకుమాత్ర మేనాగదిలోనుండి యొక మనుష్యవిగ్రహము మెల్లఁగా బయలుదేరి, తడువుకొనుచు నాకటికి చీకటిలో నెచ్చటికోపోవుచుండెను. చీమ చిటుక్కుమన్నచోఁ ద్రుల్లిపడుచు, ద్వారరక్షకుల గుఱుధ్వనుల వలికిపడుచు, మాటిమాటికిఁ బెరటివైపు తొంగి తొంగి చూచుచు, నొక్కొక్కప్పుడు నేలఁ దిరుగఁబడుచు మఱల లేచుచు, నాపురు ఘండు పోవుచుండ నాకస్తికముగ వానిపాదముల కొకగదిగుమ్మము తటాలునఁ దగిలినందునఁ బాప మతఁడు తూలి యాగుమ్మమునందు దబ్బునఁ బడిపోయెను. అట్లు తిరుగఁబడుటయేగాక, యదివఱకే యాగదిగుమ్మములో నెవరో పరుండి యుండుటచేత నాపురుఘండు పాపము వానిపైఁ జరికిలఁబడ, నిద్రనుండి యతఁడు తటాలునఁ ద్రుల్లిపడి భయభ్రాంతుడై “అ—అ—ఎవరది? ఎవరది? ఎందుకొఱవ? ఎందుకొఱవ? నన్నుఁ జంపుటకా? నన్నే? నన్నే? అయ్యో! అయ్యో!” అని యాకస్తిక నిద్రాభంగమువలనఁ గలిగిన భయముచేతనో లేక, యంతఃకల నిద్రలోఁ గాంచుచుండిన దుస్స్వప్నముచేతనో వెట్టివానివలెఁ నేకలు నేయసాగెను. తోడనే యాతఁ డొక ద్వారరక్షకుఁ డని నిశ్చయించుకొని, వాని మేలుకొనుటవలనఁ దనముందుప్రయత్నమునకు భంగమువచ్చునని యూహించి యాపురుఘండు తటాలున వానిపైఁ గూర్చుండి యఱవకుండ దొడలు దగ్గఱగా నొక్కి చేతిలోనున్న బాకుతో గుండెలుపై గట్టిగా నాలుగుదుపాటు పొడిచి యాదిక్కుమాలినవానిని కాళ్ళతనిద్రానిమిగ్ననిగా నొనర్చి వెంటనే యచ్చటి నుండి లేచిపోయెను.

లేచుటయే తడవుగ నతఁడు పూర్వముకన్న నత్యాతురతతో నిటు నటుఁ దిరుగుచు, జేతులతోఁ దడవుకొనుచు, బాదములు నేలరాయుచు నడచినడచి గొంతసేపున కత్యంతకష్టముతోఁ దన గమ్యస్థానముగు వీధిగుమ్మమును జేరుకొనెను. అప్పుడు వాని యాతురతయు నాందోళనమును ద్విగుణములైనవి. అవీధువాడడిలో నొక ద్వారరక్షకుఁడు నిద్రించుచుండినట్లు గుఱుచప్పుడువలన నాతఁడు చప్పునఁ బోల్చి చీమకాలంతైనఁ జప్పుడుకాకుండఁ బిల్లివలెఁ గడు నెమ్మదిగ నడుగులిడుచు వానిపైనుండి మెల్లఁగా దాటి గడియలు తీసి వీధివలుపు తెఱచినయెడల ధ్వని యగునేమో యని సంశయించుచుఁ గొంతవఱ కట్లులే నిలిచిపోయెను. అట్లు తలుపునంటి నిలిచి ప్రేళ్ళతో నడ్డుగడియలను గొంచెముకొంచెముగ దిగలాగుచుఁ గడుఁ బాకచక్రముతో నెట్టతేల కాకవాటమును దెఱచి “బ్రదుకుజేవుడా”

యని యావలఁబడి, యొక్క నిట్టూర్పు విడిచి, గుమ్మము దాటుటయే తడవుగఁ దనపిక్కబలిమి చూప నారంభించెను.

28-వ ప్రకరణము

శైవాశ్రమవిధ్వంసము

అట్లు నాటిరాత్రియంతయు సమరసన్నాహ మొనర్చి చేయవలసిన యేర్పాటులన్నియుఁజేసి, చేయఁగా మిగిలిన యొకటి రెండు కార్యములను గొందఱు సేవకులకు నియోగించి యత్యంతసంరంభముతోఁ ద్రిపురాంతకదేవుఁ డా వేకువజాముననే తన ప్రాణప్రియులగు ఛన్నుని రంగని వెంట నిడుకొని వీరభటు సమేతుడై శైవాశ్రమముపై దండెత్తెను. ప్రభువు నియోగించిన కార్యములను నెఱవేర్చుటకును నిత్యకృత్యమునకై వినియోగించు సామగ్రులను వెనుకనుండి పట్టించుకొని వచ్చుటకును నాటి వేకువయం దిరువదిమంది సేవకులు మాత్ర ముచ్చటనుండి పోయిరి. తక్కిన వీరభటులందఱు నాయుధపాణులై హయా రూఢులై తనవెంట నరుదేరఁ ద్రిపురాంతకుఁ డత్యంతవేగమునఁ బ్రయాణముచేసి, మార్గమధ్యమున రెండు మాఁడు మజిలీలు మాత్ర మొనరించి, నాలుగవనాఁ డుడ యముననే శైవాశ్రమమును ముట్టడించెను.

ముట్టడించుటయే తడవుగ నావీరభటు లాపురాతనదేవాలయమును నినుప దండములతోడను గునపములతోడను బారలతోడను గభిల్లుగభిల్లున మోది పది నిమిశములలోనే నేలమట్టముతోఁ గలిపివేసిరి. పిమ్మట నచ్చటనున్న హనుమ ద్విగ్రహమును దీసివేయించి త్రిపురాంతకుఁ డాసారంగముచుట్టును ద్రవ్యింప నారంభించెను. ఆసారంగమును నాసోపానపంతులునుజూచి ఛన్నుఁడు రంగఁడు మొదలగువారందఱు నత్యాశ్చర్యమును వహించి పద్మవ్యాహువలె దుర్భ్రాహ్యమును దుర్దమమునై యున్నయీజైనని మర్మగ్రహమును గనిపెట్టఁగలిగిన త్రిపు రాంతకుని ధీవిశేషమును వేనోళ్లఁ గొనియొడసాగిరి. ఇరువదిగజములమేర నా సారంగముచుట్టును ద్రవ్యవారంభించినంతనే లోపలినుండి యొకవిధమైన పెద్ద కోలాహల ముచ్చటివారి కందఱికిని వినరాఁదొడంగెను. పెద్దపెద్దభూమిపెల్లలుఁ బాషాణములు లోనఁ దిరుగఁబడునట్లు లాప్రదేశమును గొంతవఱకుఁ ద్రవ్యింపంతనే లోపలివాఁడులును బీడిలును జైనులు దమకంటఁబడుచున్నందున నావీరభటు లెల్లరు మఱిత ప్రోత్సాహమును వహించి యతిసూక్ష్మకాలములోనే యాప్రదేశ మంతయు గుల చేసి యత్యంతపరిశ్రమముతోఁ గట్టఁబడిన యీజై నాశ్రమమునొక పెద్ద యగాధమును గోతమలఁ గావించిరి.



నాటియుదయమున నయ్యోశ్రమాంతర్భాగమునఁ గల జైనుల దురవస్థ మిక్కిలి విచారకరమైనది. మొదట నాలయములో జనసంచారము విశేషముగఁ గలిగినట్లు తమ కనుమానము గలిగినప్పుడే యేదో యుపద్రవము సంభవింపనున్నదని వారందఱు నిశ్చయించుకొనిరి. ఆలయప్రాంతమునుండి యెవరో బాటసారులు నడిచిపోవుటచేత మనకిట్టి యనుమానము కలుగుచున్నదని మఱికొందఱు భ్రాంతి పడిరి కాని కొలది నిమగ్నములలో నే గుఱిలుగుఱిలు మని యాలయము కూలిపోవుచు వారికప్పుతలంపు తొలగించెను. ఆ మహోపద్రవమును జూచి జైనస్వామి నిశ్చేష్టితుఁడై నోటమాటలేక యొడలెల్ల గడగడవడక యున్నాడమె తినవానివలె వెళ్లి కేకలతో నేమియుఁ దోచిక యిటునటుఁ దిరుగ సాగెను. ఆట్లు కొంతవఱకుఁ దిరిగి తనజైనభటుల నెల్లర నత్యాతురతతో రణసన్నాహుల నొనర్చి సోపానములనుండి పైకెగఁబ్రాకి శత్రువుల నెదిరించునట్లు కఠినముగ నాజ్ఞాపించెను. వాని యాజ్ఞాను సారముగ వివిధాయుధముల ధరించి లోననున్న జైనవీరులెల్లరుఁ బైకి విజృంభింప నెంచిరి కాని పైనుండి పడుచుండిన పాపాణములును భూమిపెల్లలును వారిప్రయత్నములను నిష్ఫలము లొనరించెను, అంతకంత కాయుపద్రవ మధికమగుటయే కాక పైభాగమంతయుఁ బూర్తిగఁ ద్రవ్వఁబడినందునఁ జైనులకిన చేపలవలె నొకచో దాగియుండుటకైన నవకాశములేక, వడగండవానగతి శత్రువులు వరించు బాణవర్షములకును రాలవర్షములకును సహించి యాజైనవితానమంతయుఁ గ్రమక్రమముగా నేలపాలు కాఁజూచెను. బహుకాలమునుండి యాజైనస్వామి తనభృత్యులకు నేర్పించిన శస్త్రాస్త్రవిద్యాకౌశలమంతయు నానాఁడొక చిల్లిగవ్వకైనఁ బనికిరాకపోవుటయేకాక, యాంధ్రదేశమునుగూర్చియుఁ గాకతీయసామ్రాజ్యమునుగూర్చియు నాతఁడుచేసిన యేర్పాటులును పన్నినపన్నుగడలును, యోజించిన వత్సంత్తములును, వహించిన షేరాసలును, పర్చినవ్రాహ్మణములును, నాటియుదయముతోఁ గుదముట్టినవని నిశ్చయించుకొని, పాపమారఁ దూరక గుండలు బాదుకొని యేడువనాగెను. ఆహుపములోఁ బారిపోవుటకైన వీలులేనందున నొక శత్రువులకుఁ బాదాక్రాంతు లగుటయే కర్తవ్యమని హితకేషులు నిశ్చయించుకొనిరి. అందుకు జైనస్వామిమాత్ర మంగీకరింపక ప్రామున్నంతవఱకుఁ బోరాడకతీరదని తనభృత్యులకుఁ గఠినముగ నాజ్ఞాపించెను. కాని వానియాజ్ఞ కిరసావహించువారెవ్వరు నచ్చట లేరెరి. తమపాణములకు భంగముగలుగుచో భృత్యులు ప్రభులక్ష్యమును బాటించరుకదా? శత్రువులు తన్ను బట్టి గుడ్డాంబ కప్పగింపక మానరనియు నామె వెంటనే చిత్రవధచేయింపక మానదనియు జైనస్వామి నిశ్చయించుకొని తనకింక బలవన రణకేశము తప్పదని యాధిపతిచి, చేచిచే బలవంతముగ నురిడియింపఁబడుటకన్న వీరమరణమే యుక్తమైనదని వెంటనే తానుఁగూడ ఖడ్గ

పాణియై బయలుదేరెను. శత్రుసేనపైఁబడి కడ కొక్కనినైనను దనచేతులతో ఖండించి, తాను ఖండింపఁబడవలయు నని శ్రీనాచార్యుఁడు విజృంభించెను గాని, ప్రాణభీతిచే వాని యనుచరు లెవ్వరును వానికిఁ దగిన రీతిని దోడ్పడలేదు వారెల్లరును దమతమయ్యాధముల దిగవిడిచి, తమప్రాణములను శత్రువుల యాధీన మొనరించి, చిత్రప్రతిమలగతి నట్టులే నిలిచిపోయిరి.

సర్వవిధములఁ దనకు లోఁబడిన యనాథులగు నాజైనులను నిష్కారణముగ వధించుట వీరపురుషులక్షణము కాదని యెంచి, త్రిపురాంతకుఁడు వెంటనే యుద్ధమాపు చేయించి, వారందఱిని ఖైదీలుగాఁ బట్టుకొనవలసినదని తనవీరభటుల కాజ్ఞాపించెను. జైనస్వామిని బ్రాణములతోఁ బట్టి దేవి కప్పగించుటకన్న వాని కింకొక యుద్దేశములేదు కదా! బహుకాలమునుండి రణవిద్యాపరిశ్రమ మొనరించుచుండిన యాజైనభటులెల్లరు ఘోరసంగ్రామ మొనరించినఁ గాని తనకు వశులు గారని త్రిపురాంతకుఁడు మొదట భ్రాంతిపడెను గాని, వారందఱు నింతటి పిరికిపందలని యెన్నఁడు ననుకొనలేదు. తనయాజ్ఞాప్రకారము నాయుధముల విడిచిపైనికు లెల్లరు సంతోషాతిశయమున సింహనాదము లానరించుచుండఁ ద్రిపురాంతకుఁ డచ్చటఁ దాను స్వయముగాఁ జేయవలసిన కార్యభార మేమియు లేకపోవుటచేతను, అంతకన్న నత్యవసరముగ ఛన్నునితో మాటాడవలసిన పనియుండుటచేతను, అంతకన్న నత్యవసరముగ ఛన్నునితో మాటాడవలసిన పనియుండుటచేతను, వెంటనే రంగని బిలిచి శత్రువులను గూర్చిన కార్యక్రమమంతయు వాని కప్పగించి తాను ఛన్నునితోఁగూడ దూరముగాఁ బోయి యొక మామిడి చెట్టుక్రిందఁగూర్చుండి యతిరహస్యముగ నేమేమో మాటాడ నారంభించెను. చల్లని యారసాలతరుచ్ఛాయ నధివసించి, ఛన్నుఁడును ద్రిపురాంతకుఁడును జాల సేపువఱకు నచ్చటనే యత్యంతరహస్యప్రసంగమును గావించుకొనిరి. ఇంతలో నత్యాకస్మికముగ నొకదుర్వార్త వానిచేవిని బడినందున నాదీర్ఘసంభాషణమునకు భంగము కలుగవలసినచెప్పును. గూఢప్రసంగనిమగ్నుఁ డైయుండిన త్రిపురాంతకుఁడు—

“దేవా! త్వరపడవలయును! సిద్ధపడవలయును! క్రొత్తశత్రువులు వచ్చుచున్నారు. క్రొత్తశత్రువులు వచ్చుచున్నారు!” అను పెద్దకేకలును, గోలాహలమును నొక్కమాటుగఁ దనకు వినవచ్చుటచేతఁ దటాలునఁ ద్రుల్లిపడి లేచి “ఛన్నా! లెమ్మ లెమ్మ.” అని నలువంకలఁ బరికింపసాగెను.

29-వ ప్రకరణము

## అన్యోన్యసందర్శనము

హయారూఢులు నాయుధపాణులగు నూర్వురు వీరభటులు వెంట నరుడేర నమిత తేజశ్శాలులగు నిరువురు రాజకుమారులు కడు జవమున నాయాశ్రమము వంకకు వచ్చుచుండుట త్రిపురాంతకుడు కనిపెట్టి, “ఛన్నా! శత్రువులు! శత్రువులు!!” అని పలుకుచు దన పరివారముచేతకు బరుగిడపాగెను. కొంతసేపు వలకు ఛన్నుడు నిరాంతపడి యావచ్చుచుండిన క్రొత్తసైన్యమును జూచిచూచి, యెందుచేతనో యూరక పకపకనవ్వుచు దన పరివారముతోగూడ నూరక తత్తరపడుచుండిన త్రిపురాంతకుని గలిసికొని యిట్లనియెను.

“రాజకుమారా! ఈ యార్భాటమంతయు నెంగుకొఱకు? ఆవచ్చుచున్నవారు మన శత్రువులు కారు. ప్రాణమిత్రులు! ప్రాణబంధువులు!”

“ఛన్నా! నిజమేనా? వా రెవరు? మనశత్రువులు కారా?”

“కారుకారు దేవా! ముంగువచ్చుచుండిన యావీరపురుషు లిరువురిలో నొకఁడు దేవదేవుడు, మఱియొకఁడు మీ బావమఱియైన కుమారదేవుడు.”

అని చెప్పఁ గుమారదేవుఁ డనుకేరు వినుటయెంతడవుగ నాత్రిపురాంతకుడు మితిమీరిన సంతోషాతిశయమునఁ గెవ్వన నొక కేకవేసి, “ఛన్నా! కుమారదేవుడా! నిజముగాఁ గుమారదేవుడేనా? ఆహ! నేనెంతటి యద్భుతవంతుడను? ఈదినము మనకెంత గొప్పసుదినము” అని పలుకుచు నావీరపుంగవుఁ డానందబాష్పసలిధారల మజనమాడుచుండెను. ఇంతలో నా నూతనపరివార మంతయు వారల సమీపించినది. సమీపించుటయే తడవుగ “త్రిపురాంతకదేవుఁ డెచ్చట? త్రిపురాంతకదేవుఁ డెచ్చట?” అని యడుగుచు నాయురువురు వీరపురుషులలో నొకఁడు తటాలున గుఱ్ఱముదిగివచ్చి యత్యాతురతతోఁ ద్రిపురాంతకుని లిగ్గఱగఁ గొంగిలించుకొని, “బావా! నిన్ను బట్టుకొనవలసినదని మాపాండ్య రాజు నన్నును మాదేవదేవుని బంపించినాఁడు.” అని నవ్వుచు బరిహాసమాడఁ ద్రిపురాంతకుడును ప్రేమాతిశయమున నాతనిఁ గొంగిటనిడి “రాజకుమారా! రాజకుటుంబమునకు సంబంధించిన నీయట్టి వీరాగ్ర సరునిచే నింతగా గౌరవింపఁ బడుటకుఁ దగిన పీఠికలు గలవాడనుగాను. నన్ను నీభృత్యునివలెనే పరిగణింప వలయును గాని, బావా యని సంబోధింపరాదు. కుమారదేవా! నీయట్టి కుమార విక్రముని గోలుపోయినందుకు దేవి పడుచుండిన సంతాపమునకు మేరలేదు. నీకొఱ

కేదంబ మెన్నివిధములఁ బ్రయత్నించితిమో వర్ణింపఁజాలను. దేవదేవానుగ్రహమున మృత్యుంజయునివలె మృత్యుముఖమును దప్పించుకొని నీవు సురక్షితుఁడనై మఱలఁ గంటఁబడుట రుద్రాంబ యదృష్టవిశేషము! మా పుణ్యవిశేషము! ఆంధ్ర దేశపు భాగ్యవిశేషము!” అని పలుకుటయుఁ గుమారదేవుఁడు చిఱునవ్వునవ్వుచు, “బావా! నిశ్చయముగ నేను మృత్యుముఖమునుండి తప్పించుకొనఁగల్గుటకు దేవదేవానుగ్రహమే కారణము. ఆ దేవదేవుఁడు నాకుఁ బ్రాణప్రియుఁడు. నాకుఁ బ్రాణబంధువు. ఆతఁ డొనరించిన మహోపకారమునకుఁ దగిన ప్రత్యుపకార మొనరింపలేక నాప్రాణములును, నాహృదయమును, నాశరీరార్థమును వాని యధీన మొనరించితిని. అందుచే నేనే యాతఁడు. ఆతఁడే నేను. రాజబంధువుఁడనైన నేమి? విశ్వరూపముఁడనైన నేమి? ఈషాత్రమును జేతకాని యప్రయోజకంఁడనై నిష్కారణముగ శత్రువులకుఁ జిక్కి మీయందఱికి నిన్నిన్నికష్టములు కలిగించిన నిర్భాగ్యుఁడనగు నేను; వీరాశ్రమఁడనై, నీ పేరు వినినంతమాత్రమున శత్రువులనెల్ల గడగడలాడించుచు నాటినుండియు నేకదీక్షతో నాంధ్రరాష్ట్రమునుగూర్చియుఁ గాకతీయ సామ్రాజ్యమును గూర్చియు విపరీతముగాఁ బాటుపడుచుండిన నీయెదుట నిలుచుటకు నీగుపడుచున్నాను.”

అని యింక నేమేమో చెప్పుచుండ నాకస్తి కముగ “సిగ్గుండు? కుమారదేవా! నీ కింతసిగ్గున్నదని నే నిదివఱకు కనుగొనలేదు కుమా! మాఱువేషమునఁ బురుషులమని చెప్పుకొనువారికిఁడప్పుఁ బుట్టువుచేఁ బురుషు లగువారికి సిగ్గు గలుగరాదు.” అనుమాటలు వారికి వినవచ్చినందున నిటునటుఁ జూచుచుండ దేవదేవుఁడు వారియెదుటఁ బ్రత్యక్షమయ్యెను. అట్లు ప్రత్యక్షమై త్రిపురాంతకునిపాదములకు నమస్కరించి ముకుళితకరకములుఁడె “దేవా! ఆనాఁ డుత్తరముఖమున త్రిమింపఁ గోరితిని. నేఁడు స్వముఖమున బ్రాఢించుచున్నాను. నేనుజేసిన యపరాధమును మన్నించి న న్నాదరింపవలయును.” అని వినయముగాఁ బలికెను. కాని దేవదేవుని యందలి స్వరూపరేఖావిశేషముల కత్యాశ్చర్య మొందుచు నిరాంతరపడి చూచుచుండిన త్రిపురాంతకుఁడు వానిమాటల కేమియుఁ బ్రత్యుత్తరమియలేదు. ఈ లోపునఁ గుమారదేవుఁడు దేవదేవునిఁజూచి, దేవదేవా! అసైనికులనుగూర్చి నేను జెప్పినట్లులే యేర్పాటుచేసితివా?” అని యడిగెను. అందు కతఁడు శిర మూపుచు “అట్లులే యేర్పాటుచేసితిని. ఆ నూర్వరుసిఫాయిలు నీప్రాంతమునకురావండ నచ్చటనే గుఱారములు వేసికొనియుండవలయునని కఠినముగ నాజ్ఞాపించియే వచ్చితిని. ఆవిషయమునుగూర్చి మఱి సందేహింపఁబనిలేదు.” అని ప్రత్యుత్తరమిచ్చెను.

అట్లు త్రిపురాంతకదేవుడు దేవదేవునియందుఁ గల నిజరూపశేఖరిలాగు ములఁ గొంతవఱకుఁ జూచి చూచి యొక్క నిట్టూర్పువిడిచి, వానితో నిట్లు ప్రసంగింపఁదొడంగెను.

“దేవదేవా! చేసిన యపరాధమును మన్నింపుమని నన్ను గోరుచున్నావు. ఒకరిని క్షమించుటకుఁ దగినంతటి నీతిగతులు సర్వేశ్వరుడు నా కొసంగలేడు గాని, యది యట్లుంచి ముం దీమాట చెప్పము. తొలుత నీకాపుర మెచ్చట? నీ తల్లిదండ్రు లెవరు? నీవు రుద్రాంబకొలుపులోఁ బ్రవేశించియెంతకాలమైనది?”

“దేవా! ఆప్రశ్నలన్నియు నిప్పు దెందుకు? మనవంటిదీనులకుఁ దల్లియును దండ్రీయును సర్వేశ్వరుడే! మనమొందిన కష్టములును సుఖములును మన పూర్వ ప్రసంగములును హాయిగా ముచ్చటించుకొనుదినము ముందున్నది. అట్టి వినోద ప్రసంగమున కిది యదనుగాదు. మనమిప్పుడు చేయవలసినకార్యములు పెక్కులున్నవి. వెనుకనుండి శత్రుపరంపరలు తఱుముకొని వచ్చుచున్నవి. లేక, యీసరికే యేకశిలానగరమును ముట్టడించెనో తెలియదు.....”

ఆని యింక నేమేమో చెప్పఁబోవుచుండఁ గుమారదేవుడు వాని కడ్డముగా వచ్చి యిట్లనియె.

“త్రిపురాంతకా ఆన్నిటికన్న ముఖ్యముగ మన మియ్యతరక్షణమునందే చేయవలసినకార్యము ఛన్నుని దేవియొద్దకుఁ బంపించి కొంతసైన్యమును చెప్పించుటయే! అట్లు చేసినఁగాని మనవలన నేమియుఁ గానేరదు.”

“కుమారదేవా! ఈయలోచనము నా కిదివఱకే జనించినది కాని, నన్ను విశ్వసించి, దేవి సైన్యసాహాయ్య మొసంగునో లేదో యని సంతకయించి యూరకొంటిని. దైవానుగ్రహమువలన నిప్పుడు నీవు వచ్చితివి కాబట్టి యింక భయములేదు. వెంటనే ఛన్నునిబంపి కొంతబలమును చెప్పింపుము.”

“బాగున్నది కాని, ప్రస్తుతము మన కెంతసైన్య మవసరమని నీయభిప్రాయము?”

“అధమపక్షము నాలుగైదువేల సైన్యమైన నుండనియొడల నఖండముగ వచ్చు శత్రు సేనాప్రవాహమును వారింపఁగలుట కష్టము.”

“బావా! నీవుచెప్పినది నిజమే? మన మాండలికశత్రువులమాట కేమిగాని, యాదవసైన్యములసంఖ్య రమారమి దెబ్బదివేలకుఁ దక్కువయుండదు.”

అని పలికి కమారదేవుడు ఛన్ననిఁ జేరఁజరి “ఛన్నా! నీవు దేవి కావ  
వర్గములోనివాడవు. అందుచే నీ కార్యభారమును నీవే భరింపవలయును. సత్త్వర  
ముగ నేకశిలానగరమున కేగి, దుద్రాంబను సందర్శించి, యిచ్చటి సంగతులన్నియు  
సంతేషముగా నెఱింగించి, సైన్యములకొఱకు మేమండఱము నిరీక్షించుచున్నారమని  
యామెతో విన్నవించి, చతురంగబలసమేతుడవై యొకటిరెండుదినములలో నీ  
విచ్చటఁ జేరుకొనవలసియున్నది.” అని యింక నేమోమో చెప్పి యిచ్చించి,  
త్రిపురాంతకుని జూచుచు నెందుచేతనో సంశయించి యూరవంఁడెను. అది కనిపెట్టి  
దేవదేవుడు వెంటనే ఛన్ననిఁజూచి “ఛన్నా! స్వవిషయమును గూర్చి నేనుఁ  
గూడఁ గొన్ని సంగతులు దేవికి మనవిచేసికొనవలసి యున్నవి. నీవు కొంచెము  
దూరము నాతో వచ్చినయెడల నారహస్యములు మనవి చేసికొనెదను.” అని  
పలికి తోడనే ఛన్ననితోఁ గూడ నాప్రదేశమును విడిచి దూరముగాఁ  
బోయెను.

### 30 వ ప్రకరణము

#### ప్రథమసందర్శనము

మాండలికప్రభువుల కలుక పుట్టించి, దేవగిరియాదవుల కాస కల్పించి,  
దేశమునం చెల్లకడల నీయల్లరులు కలిగించుచుండిన దుష్టుడగు జైనస్వామి తనపరి  
వారముతోఁగూడఁ బట్టుకడె ననుసంగతి వినినప్పుడు దేవదేవకమారదేవులకుఁ  
గల్గిన బ్రహ్మానందమెంతని వర్ణింపఁగలము? త్రిపురాంతకుని యద్భుతసాహసవర్తన  
ములును, వానిచాకఁతకృత్యముచు వేనోళ్లఁ గొనియాడి, “త్రిపురాంతకా! ఇన్ని  
మహోపకారము లొనరించిన నీయుతము దేవి తీర్పుకొనలేదు గుమా” యని  
యామిత్రు లిరువురును వానిని బహూకరింపఁజూచిరి. దేవదేవకమారదేవుల  
సలహాపైని ద్రిపురాంతకుడు తనపరివారముతోఁ గొంతభాగమును సహాయముగా  
నిచ్చి యాజైనభైదీలను ఛన్ననివెంటనే యేకశిలానగర కారాగారమునకుఁ బంపి  
వేశెను!

ఆనాటియందయమున నాయాంధ్రవీరకమారపరివార మంతయు నానంద  
దారవమున నోలలాడుచు, గుడారముల నెలకొల్పుకొని మజ్జనభోజనాదు లొనరించి  
హాయిగాఁగలము గడుపుచుండెను. దేవదేవకమారదేవు లుభయులు నొక గుడా  
రమునందే విడిసిరి. త్రిపురాంతకుడు తనపరివారముతో వేటొక పటవటీరమున  
నివసించెను. సాయంకాలమునాలుగుగంటలవఱకుఁ బ్రయాణాయాసోపశమనమునకై  
విశ్రమించి, తరువాత దేవదేవకమారదేవులిరువురును దమగుడారమున నుచితాసనా

నీవులే యుండి త్రిపురాంతకుని రప్పించి వానితోఁ గార్యక్రమమును గూర్చి ముచ్చటింప సాగిరి. కుమారదేవుని ప్రక్కనే దేవదేవుఁడును, వారియెదుటఁ ద్రిపురాంతకుఁడును, జెంతనే రంగఁడును సుఖానీను లెరి. ఆగుఱారములో సగము భాగమువఱకు నడ్డముగా నొక తెర కట్టఁబడియుండుటచేత నందెవ్వరో ఘోషాస్త్రీలుండవచ్చునని రంగఁడును ద్రిపురాంతకుఁడును భావించుకొనిరి. కాని కుమారదేవుఁ డవివాహితుఁ డగుటచే దేవదేవునకు సంబంధించినవా రెవరైన నందుండి యుండురని భావించి, సకలవిధముల శరీరమాత్ర భేదముగఁ బ్రవర్తించుచుండిన యాయరువురి పరస్పరస్నేహాతిశయమునకుఁ ద్రిపురాంతకుఁ డత్యాశ్చర్యమొంద సాగెను. అట్లు కూర్చుండినతరువాతఁ గుమారదేవుఁడు త్రిపురాంతకునిఁ జూచి, యిట్లు మాటాడెను.

“త్రిపురాంతకా! నీకుఁ జెప్పవలసినసంగతులును, నిన్నడుగవలసినసంగతులు ననేకములున్నవి. దుద్రాంబకుఁ బ్రబలబాహ్యశక్తువు జైనస్వామి. వాడు నీచేఁ బట్టువడెను. ప్రబలగృహశక్తువులైన ప్రతాపదేవుఁడు మాచేఁ బట్టువడెను. ఈసంగతి నీ వెఱుంగవు కాఁబోలును.”

అని వలకుఁ ద్రిపురాంతకు డాశ్చర్యముతో—

“ఏమేమి? కుమారదేవా! దుష్టుఁ డైన ప్రతాపదేవుఁడు మీచేఁ జిక్కెనా? కాదు కాదు. మీరు భాగ్యంతులపడి యెవనినో చెఱపట్టియుండురు కాని, యామంద భాగ్యుఁ డిదివరకే నాయొద్ద జైదీగా నున్నవాఁడు.”

‘లేదులేదు. బావా! ఆపారపాటు నీయొద్దనే జరిగియుండును. వాఁడు నీ కెప్పుడు లభించెను? ఎట్లు పట్టువడెను?’

“ఒకనాఁ డతఁ డీ జైనాశ్రమమునుండి వచ్చుచుండఁగా నీప్రాంతమున సంచరించుచుండిన యాగూఢచారులు వానిని బట్టి నాయొద్దకు మోసకొనివచ్చి పడవేసిరి. అతఁడే ప్రతాపదేవుఁడని నాసేవకులలో నొక రిద్దఱుచెప్పిరి కాని, నేనంతమాత్రమున విశ్వసింపక స్త్రీ మోహాతిశయమునఁ బిచ్చివాఁడై తిరుగుచుండినవాని కుమారుఁడగు నాగరాజు—

అని చెప్పుచుండగా దేవదేవుఁడు వానినిఁ జూచి—

“ఆర్యా! ఏస్త్రీ మోహమున?”

“ఎకతెయో యేకవీరయట! ఆయేకవీర యే యేకవీరయో యని నేను సందేహించుచున్నాను. అయిన నాసంగతి యిప్పుడెందుకు?—అనాగ రాజదివరకే నాయాశ్రమమునఁ జిక్కియున్నందున వెంటనే వానిని రప్పించి యీతఁ డెవఁడని యడిగితిని.

అపిచ్చివానిమాటలవలన నాతఁడు ప్రతాపదేవుఁడే యని నిశ్చయించి, నేటి వరకును వానిని నాయుద్ధనే ఖైదీగా నుంచిరిని. కుమారదేవా! అట్టి ప్రతాపదేవుఁడు నీకు బట్టుకడుట యెట్లు తటస్థించినది?”

“ఎట్లు తటస్థించినదా? మేము మధురానగరమునుండి వచ్చుచుండఁగా నాతఁడత్యంత సంభ్రమముతోఁ బరుగుపరుగున వచ్చుచు మార్గమధ్యమున మాకంటఁబడెను. తోడనే యతఁడు ప్రతాపదేవుఁడని మేము గుర్తించి పట్టుకొంటిమి. నన్ను జూచినంతనే యతఁడు నిరాంతరపడి తన యొడలంతయు గంపింప నేసెనంగతి యడిగినను బ్రత్యుత్తరమియ్యక మానముద్ర వహింపఁజొచ్చెను. నీ వదివఱ కెన్నఁడును వానిని జూచియుండకపోవుటచే బిచ్చివానిమాటలు నమ్మి భ్రమపడుచుంటివిగాని, నాకు జిక్కినవాఁడే నిజమైన ప్రతాపదేవుఁడు.”

అని ప్రసంగించుచుండ నంతలో గుఱారము వెలుపలినుండి “అయ్యా! మా ప్రభువుగారైన త్రిపురాంతకదేవుఁడుగా రిచ్చట నున్నారా!” అని యెవరో గట్టిగా నడుగుచుండ నది విని త్రిపురాంతకుఁడు “రంగా! చూడు చూడు!! ఆ వచ్చినవా రెవరో కనుఁగొనుము” అని చెప్పి పంపించెను. వెంటనే రంగఁడు వెలుపలికిఁ బోయి యచ్చట నిలువఁబడియున్న పురుషునిఁ జూచి—

“వెంకన్నా! నీవా! ఇంతయాలస్యమైన దేమి? ప్రభువుగారు నీకొఱకు త్తణ త్తణము నెదురుచూచుచున్నారు.” అని పలుకుచు రంగఁడు వానిని లోనికిఁ గొనివచ్చెను. తోడనే వెంకన్న త్రిపురాంతకునకు మ్రొక్కి కట్టెడుట నిలువంబడ నతఁడు వానితో నిట్లు మాటాడెను.

“వెంకన్నా! మీరందఱును సురక్షితముగ వచ్చినారా? ప్రమాద మేమియు దటస్థింపలేదు కదా?”

“దేవా! అపరాధము త్తమించినయెడల విన్నవించుకొనెదను. ప్రమాదమే తటస్థించినది.”

“ఏమీ! ఏమీ తటస్థించినది? చెప్పు చెప్పు! మీలో నెవ్వరికిని బ్రాణభంగము లేదుకదా? ముం దామాట చెప్పు.”

“దేవా! లేదు లేదు. మే మందఱుమును సురక్షితముగానే వచ్చినారము, కాని—”

“సరే! అట్లులైనయెడల విచారము లేదు. తదితరమైన దేమి జరిగినను దాని నొక ప్రమాదముక్రింద నేను గణింపను. సంగతి యేమో యింక సావకాశముగ నెఱింగింపును.”

“స్వామీ! ప్రతాపదేవుఁడు తప్పించుకొని పాఱిపోయినాఁడు.”

“అలా-ఎప్పు డెప్పుడు? ఎట్లు తప్పించుకొనెను?”



“దేవా! ఆనాటి రాత్రియంతయు మన మండలమును బ్రయాణపన్నాహముతోఁ  
మునిగియుండినసమయము కనిపెట్టి నాఁ డెట్లులో తనకట్లు శ్రేంతుకొని, యా  
కటికి చీకటిలో నెవ్వరికంటఁబడవండ మెల్లఁగ దప్పించుకొని పాతీపోయి  
నట్లు తోచుచున్నది? దేవా! ఇంతకన్నఁ జిత్తమైనసంగతి వినుఁడు. ఆపోవు  
వాఁడు మెల్లఁగఁ దనతోగ్రమమహాక యెందుచేతనో నిష్కారణముగఁ దన  
కుమారుఁడైన యీపిచ్చి నాగరాజును గుండెలపై బాకుతోఁ బొడిచి చంపి  
చేసినాఁడు.”

“నారాయణ! నారాయణ! దుర్మారుఁ డెంతపనిచేసినాఁడు? హరహరా! ఎంత  
పాపాత్ముఁడు! ఎంత కఠినచిత్తుఁడు? వెంకన్నా! మీ రాశవ మేమి  
చేసినారు?”

“దేవా! మామాసామగ్రు లన్నియుఁ జక్కపెట్టుకొని, మేమాశ్రమమును విడిచి  
బయలుదేరినప్పుడు కలికములోనికి నఁ గానరావండఁ దద్దృహమును బరకు  
రామ పీఠిగావించియే రావలయునని తమరు మాకు సెలవిచ్చినారు కదా?  
అందుచే నాగరాజుశవ మచ్చటనే యుంచి యాశ్రమము ముట్టించినారము.”

“పోనిమ్ము. మంచిపనియే చేసినారు. ఆనాథశ్రేతసంస్కారమువలనఁ గోటియాగ  
ములఫల మున్నదట.”

“స్వామీ! తమ రాశ్రమములోనికి దయచేసినయెడల నింకను గొన్నిసంగతులు  
తమకు వినిపింపవలయును.”

అప్పుడు కుమారదేవుఁడు త్రిపురాంతకునిఁ జూచి, త్రిపురాంతకా! ఇప్పుడు  
మన సంజేహము తీరిపోయినదికదా? ఆప్రతాపదేవహతకుఁడు నీయొద్దమండి  
తప్పించుకొని పాండ్యరాజుకడకుఁ బాతీపోవుచు మాకు బట్టుపడినాఁడు.”

“ఔను. ఆపరమచందాలునకుఁ దగిన ప్రాయశ్చిత్త మొనర్చుకయే మనము విడువఁ  
గూడదు.”

అని పలికి తనకుఁ గొంచెము పనియున్నదనిచెప్పి త్రిపురాంతకుఁడు వెంటనే  
తన యాసనమునుండి లేచి నిలువఁబడెను. తోడనే వారును లేచిపోయిరి. త్రిపు  
రాంతకుఁడు వారియొద్ద సెలవుపుచ్చుకొని, యెందుచేతనో యా గుడారమున  
క్రేలాడుచుండిన తేరవంక నిదానించి చూచుచుండ, వాయువశమున నాతెరయు  
నించుక ప్రక్కకుఁ గొట్టుకొనినంతనే యాలోపున నున్న యొక కుందరకన్యకా  
విగ్రహము వానికంటఁబడుట తటస్థించెను. తోడనే నూతన ముఖలక్షణములతో  
వెలవెలఁదోవుచుండిన త్రిపురాంతకునిఁజూచి చిలునవ్వు నవ్వుచు దేవదేవుఁడు  
గాలిచే నల్లలాడవండ తేర నెప్పటియట్ల సవరించెను.

# 31. ఆ ప్రకరణము

## అ స్వ స్థ త

“ఓహా! ఆదిత్యమంగళవిగ్రహమును దత్తహజసాందర్యలాభశాస్త్రాతిశయమును నా హృదయమున నెంతలో నాటినది? ఆసుందరి యెవరెయ్యె యుండునో? దేవదేవుని భార్యయైయుండునా? ఎందుచేతనో యాతఁడు తనచరిత్ర మేమియు నాతోఁజెప్పక దాచియుంచినవాఁడు. ఆ కన్యకారత్నము వానిసోదరియై యవివాహితయైయున్నచో నేను ధన్యుఁడనగుదును. అయ్యయ్యా! ఏమి నా వెఱ్ఱి! సోదరియే యైనయెడల నెవనితో తగినవానికిచ్చి పెండ్లిసేయక యిట్లు తనవెంట నూరూరఁ ద్రిప్పకొనుచుండునా? కావున నాసుందరి వానియరాంగ లక్ష్మియే యై యుండవలయును. అందుచే బరకాంతయగు నామెనుగూర్చి నేను దలపోయుట మహాపాపము. కావున నాప్రసంగ మెట్లులైన మఱచిపోవల యును.....నిజమే కాని యెట్లు మఱవఁగలను? ఆసుందరి న న్నిక్షింప లేదు కాని నాకంటఁబడిన యాసాందర్యరాశి యిప్పటికిని నాకన్నుల యెదుట నున్నట్లులే యున్నది. ఆహా! ఆదేవదేవుఁ డెంతటి యద్భుతవంతుఁడు? దేవి యొద్ద వాని కేదో గొప్పయుద్యోగ ముండియుండును. అందులో సహజముగా మంచి చాకచక్యముకలవాఁడు. మిక్కిలి రూపసి. యోగ్యమైన యిన్నిసద్గుణము లుండుటచేత నే యేమహారాజకుమారికనో యాతఁడు చేపట్టఁగల్గెనుగాని, యుండ నూరులేక, తినఁ దిండిలేక, యుద్యోగరహితుఁడనై యడవులయందును గొండలయందును దిరుగుచుండు నాయట్టి పరమనిర్భాగ్యున కేతలిదండ్రులు తమకన్యక నిచ్చి యామెగొంతుక బలవంతముగఁ గోయఁజూచెదరు? ఒకప్పుడు నేను వివాహమాడఁ బ్రయత్నించినయెడల నే బీదకుటుంబమునతో తగినంత ధనిసాహాయ్య మొనర్చి వారి కన్యకను సంపాదించవలయును గాని మఱియొక విధమగు నాధార మేమియులేదు కదా? అట్లు చేసినయెడల నాసమవయస్కులగు దేవదేవ కుమారదేవారులలో నాకెంత తలవంపు? కావున నట్టి తుచ్చ సౌఖ్యమున కాసింపక వివాహేచ్ఛయే సంపూర్ణముగా విడిచి నా జీవితకాల మంతయు బ్రహ్మచర్యవ్రతములతోడ నే గడపెదను. యుద్ధానంతరమున దేవి యనుగ్రహమున నా కేదైన నుద్యోగము లభించినయెడల ధనదుపురమునుండి మా ముదుసలితల్లిని గొనివచ్చి యామె సేవచేయుచు నేకశిలానగరమండే కాలము గడపుచుండును. కుమారదేవుఁడు నాసోదరియం దత్యంతానురాగముతో నున్నవాఁడట. వానిచర్యకూడ నట్లులే కనఁబడుచున్నది. కావున నేకవీరనుగూర్చి నే నేమియు శ్రమపడ నవసరములేదు.”

అని త్రిపురాంతకుఁ డనేకవిధములఁ దన భవిష్యత్తుకార్యముగూర్చి తలపోసికొనుచుఁ దనగుడారమునకు వచ్చి యందొక యాసనముపై నిశ్చేష్టితుండై

హుచ్చుండియుండెను. తన ప్రభు వేదో దీర్ఘాలోచనమున నున్నట్లు కనిపెట్టి, వాని వెనుకనున్న వెంకన్న యాతని నేమియు మాటాడింపలేదు. కొంతసేపునకుఁ ద్రిపురాంతకుడే తన ప్రక్కనున్న వెంకన్నను జూచి,

“వెంకన్నా! చెప్ప! చెప్ప!! కొత్తవిశేషము లేమున్నవి?”

“దేవా! నేను వచ్చుచుండఁగా నీ సమీపమునందే నూర్గురు పాండ్యసైనికులు నా కంటఁబడిరి.”

“వెంకన్నా! అప్పుడే నీకంటఁబడిరా! నీ వేమియు వారితో నధిక ప్రసంగము చేయలేదుకదా?”

“నే నేమియు నధిక ప్రసంగము చేయలేదు. నా రెవరో చూడవలయునని చెంతకుఁ బోవుసరికి వారు మాటాడుకొనుచుండినమాటలు నాచెవిని బడినవి.”

“అలాగా? చెప్ప! చెప్ప! వారి సంభాషణములోనిరహస్య మేమియో నాకు వినిపింపుము.”

“దేవా! ఆరహస్యము తప్పక వివరింపినదే! దేవదేవమూరజేవు లిరువురును దమ ప్రభువును మోసపుచ్చి తముఁ గొనివచ్చినారట! అందుచే నాయురువురి నెట్లు లైన బలవంతముగఁ బట్టుకొని మరలఁ దమ ప్రభువునొద్దకుఁ గొనిపోవలయునని కొందఱును—ఎవ్వనినైన నొకసైనికుని రహస్యముగ మధురానగరము నకుఁ బంపి యావృత్తాంతము తమ ప్రభువునకుఁ జెలియఁజేయవలసియున్నదని కొందఱును—ఈపరిచారముపైఁ దిరుగఁబడుటకు మనము నూర్గురమును జాలమా యని మఱికొందఱును దమలోఁ దాము గుఱగుసలాడుకొనుచుండిరి. అందుచే మనము జాగ్రత్తపడవలయు నేమోయని తలఁచుచున్నాను.”

“వెంకన్నా! నిశ్చయముగ నీవు మాకు మహాపకార మొనర్చితివి. ఒకవిధముగా నీ యధిక ప్రసంగము మాకు లాభించినదని చెప్పవచ్చును. ఈసంగతి దేవదేవ మూరజేవులకుఁ జెలియఁజేసి, తగినయేర్పాటు గావించెదను. నీవింకఁజూము.”

అని పలికి త్రిపురాంతకుఁడు వెంటనే వానికి సెలవిచ్చి తా నచ్చటినుండి లేచిపోయెను.

ఆయుక్తరక్షణమునందే త్రిపురాంతకుఁడు తన పరివారముకడ గేగి, యాయుధపాణులగు నిన్నూర్గురు వీరభటుల నొకయరగంటలో సిద్ధముచేయించి, వారిని వెంటనిడుకొనిపోయి పాండ్యసైనికులు నివసించియున్న గుఱారములను ముట్టడించెను. ఆవృత్తాంతము విని దేవదేవమూరజేవు లిరువురు నచ్చటికిఁ బరుగునఁ జని సంగతి యేమని త్రిపురాంతకు నడుగ నతఁడు వెంకన్నవలనఁ దాను

వినిన క్రమమంతయు వారి కెఱింగించెను. వారును బాండ్స్మెనికల దురాలోచనముల కాగ్రహించి, త్రిపురాంతకుండు చేసిన యుపాయమునకు మిక్కిలి సంతసించిరి. కాని యదివఱకే వారిలో నొకఁడు రహస్యముగ మధురానగరమునకు బయలుదేరియుండు నను ననుమానము వారి మువ్వళ్ళిని మిక్కిలి బాధించుచుండెను.

ఆగుడారములచుట్టును త్రిపురాంతకుండు తనవీరభటులను గడుభద్రముగఁ గాపుంచి, తనసెలవు లేకుండ నొక యీగయైనను లోనికిఁ బోవుట కాని పైకి వచ్చుటగాని జరుగరాదని కఠినముగ శాసించి, చీకటిపడుచుండఁ దనకుటీరమునకు విచ్చేసెను. సాయంకాలమునుండియుఁ బూర్వపుఁజకచకలు గాని చుటుకుఁ దనము గాని లేక త్రిపురాంతకుండు కడుమందముగనే సంచరించుచుండెను. భోజనముసైతము సరిగా నొనర్పక యెవ్వరితోడను మాటాడక, మాటిమాటికిఁ దనలో నేమేమోదీర్ఘాలోచన మొనర్చుచుఁ త్రిపురాంతకుండు తనయనుచరులకందఱికిఁ గ్రొత్తగాఁ గ నప్పట్టుచున్నందున, నట్లుండుటకుఁ గారణ మేమని వెంకన్నయ, రంగఁడు మొదలగువారును వాని నప్పు డప్పు డడుగుచు వచ్చిరి గాని, యతఁడు చీకాకుతో వారి నావలకుఁ బొమ్మనుచుఁ దగినసమాధానమేమియుఁ జెప్పలేదు. నాటిరాత్రి పండ్రెండుగంటలవఱకు నిద్ర లేక సంతాపితహృదయుండై శయ్యపైఁ గూర్చుండుచుఁ బరుండుచు లేచుచు నిటునటుఁ దిరుగుచుఁ గడపి తుద కెట్టలో ని ద్రించెను.

ఇంతలోఁ దెల్ల వాఱినది. త్రిపురాంతకు డప్పుడే మేల్కొని దైవప్రార్థన మొనర్చి, శయ్యపైఁ గూర్చుండినంతనే చేత నొకమూటతో వెంకన్న వానికిఁ బ్రత్యక్షమయ్యెను తోడనే త్రిపురాంతకుండు వానిని జూచి నవ్వుచు—

“వెంకన్నా! నిదురకన్నులతో లేచి నీమొగము చూచితిని. నేఁడు నాకేమైన నసంతృప్తికలిగినయెడల నిన్నుఁ జావఁగొట్టెదను జాగ్రత్త.”

“దేవా! లాభము కలిగినయెడల నాకుఁ బాతితోషిక మిప్పించెదరా? అదికూడ సెలవిండు.”

“అహ! తప్పక యిచ్చెదను. కాని నీచేతిలోని మూట యేమి?”

“స్వామీ! నేటియదయమున నామొగము చూచినందువలన మీకుఁ గలిగినలాభ మిమూటయే. దీనిని మీరు పరిగ్రహింపుఁడు.”

అని పలుకుచు నతఁ డామూట వానియొడిలోఁ బడవేసెను. తోడనే త్రిపురాంతకుండు దానిని విప్పి చూడ నందు బంగారుజరీపనులతోఁ దళతళలాడుచు మహారాజ కుమారులు ధరింపవలసిన విలువలేనిపట్టుదుస్తులు వానికంటఁ బడెను. తోడనే యతఁ డాశ్చర్యచేతస్కుండై వెంకన్నను జూచి,

“వెంకన్నా! ఇవి నీక్కడనుండి వచ్చినవి? ఎవరికొఱకు?”

“జేవా! ఆసంగతి విన్నవించుకొనెదను. చిత్తగింపుఁడు. నేటి ప్రాతఃకాలము ననే, నేను లేచి, యోగక్షేమము లరయవలయునని దేవదేవ భూమరదేవుల గుఢారమునకుఁ బోయియుంటిని.”

“వెంకన్నా! కొంపమునిగినట్లు నీవంత ప్రాద్దుననే లేచి వారిగుఢారమున కేల పోవలయు? వారి యోగక్షేమములబాధ్యత నీకందుకు? పనిలేనియెడల నూరక యొకచోఁ గూర్చుండుటకు నీకుఁ దోఁపదుకాబోలు? సరే! తరువాత నేమే నది”

“నేను బోవునది కచ్చట నేమో గుఱగుసలాడుకొనుచుండిన దేవదేవభూమరదేవు లిరువురు నన్నుఁ బిలచిఁ యీమాటను నాకందిచ్చి రహస్యముగా నాచెవిలో  
“ఓయీ! యిందలిదుస్తులను ధరించి, యొకమారు దయచేయవలసియున్నదని మీప్రభువుతోఁ జెప్పుము” అని చెప్పి నన్నిచ్చటికిఁ బంపించిరి. తమరు త్వరగా రావలసినపని యున్నదట.

“వెంకన్నా! కాలోచితకృత్యముల నిర్వర్తించుకొని, నే నిప్పుడే వారిదర్శనమున కేగెదను గాని యీదుస్తులనుమాత్రము నేను ధరింపలేనోయి! అయినను సంతోషపూర్వకముగ వా కొసంగినవస్తువును దిరస్కరించుట కూడదు. కావున నీమాట నాపెట్టెలోఁ బడఁజేయుము.”

“జేవా! అట్లు కాదు. తమ రీదుస్తులను ధరించినచోఁ గన్నులవేడుకగాఁ జూడ వలయునని నేను ముచ్చటపడుచున్నాను. కాబట్టి తమరు ధరింపక తప్పదు.”

“ఓ! దొర్భాగ్యుడా! నీకు గన్నులవేడుక కావలయునా? అధికప్రసంగము చేయక వెంటనే నేను చెప్పినట్లు చేయుము.”

“జేవా! తమ రీదుస్తులనుధరించుట కంగీకరింపలేదని వారితో మనవిచేసి యిప్పుడే వచ్చెదను. సెలవా?”

“ఓరి నిర్భాగ్యుడా! నీకు బుద్ధిలేదా యేమి? నాతోఁ జెప్పకుండ నీపైని నీవా గుఢారమున కేగినచో నేమి చేసెదనో చూడు!”

“చిత్తము. తమ లేమిచేసినను జేయవచ్చునుగాని, మీరీదుస్తులను ధరింపనియెడల నాసంగతి వెంటనే తమ కఠింగింపవలసియున్నదని వారిరువురును నాకు సెల విచ్చియున్నారు. ఆమీద మీచిత్తము. మీరు వీనిని ధరింపనియెడల వారు స్వయముగావచ్చి ధరింపఁజేసెదరట.”

“వెంకన్నా! గట్టిచిక్కు తెచ్చితివే! మంచియుపకారమే చేసితివి! ఛీ! ప్రాద్దు ననే లేచి నీమొగము జూడఁగూడదు.”

“నిజము దేవా! నిజము! నామొగము చూచినవారి కిట్టిసితియే ప్రాప్తమగుచుండును.”

అని పలుకఁ ద్రిపురాంతకుఁడు వానినీ జూచి నవ్వుచుఁ గాలోచితకృత్యములు నిర్వర్తించుకొనుటకై లేచెను.

### 32-వ ప్రకరణము

“నేను దేవదేవుఁడను గాను”

నిర్వర్తితకాలకృత్యుఁడైన తనప్రభువు బయలుచేరువఱకును వెంకన్న వాని వెంటనే సంచరించుచుండెను. తలఁచినకార్యమును, బట్టినపట్టును గొనసాగువఱకు విడిచిపెట్టని మొండితనముగల వెంకన్న యన్నఁ ద్రిపురాంతకునకు మక్కువయెక్కువ. వట్టి మొండితనమేకాని, తక్కినవారివలె లేశమును గడుసుఁదనము లేని యమాయకుఁడని జాలిపడి యతఁడు వానికి జనవొసంగి యాదరించుచుండును. ఆనాటి యుదయమున వెంకన్న పోరు భరింపలేకయే త్రిపురాంతకుఁ డాదుస్తులను భరించుట కంగీకరించెనని చెప్పవచ్చును. అదియును గాక, వానిని దాను దాల్చునియెడల దేవదేవకుమారదేవు లిరువురును దన్నుఁగూర్చి దురభిప్రాయ మొందెదరనియు, మనసు చిన్నపుచ్చుకొనెద రనియు నెంచి తన కణుమాత్రమైన నిష్ఠము లేకపోయినను త్రిపురాంతకుఁ డాదుస్తులను భరించి బయలుదేఱెను. జరికముల యాకుపచ్చని పట్టుషర్తాయుయు, జలతారుపనులచే జిత్రింపఁబడిన పసుపుపచ్చని పట్టు అంగీయు, ధగధగలాడు గులాబిరంగు పట్టు చెమాయును దాల్చి దక్షిణహస్తమునఁ గల లోకభీకరమగు ఖడ్గరాజము చూపుల కన్నులకు మిటుమిటుగొలుప, భూలోకమున నవతరించిన లక్ష్మీకుమారుఁడో యన వీరాక్రే సరుఁ డగుమన త్రిపురాంతకుఁడు తన గుడారమునుండి వెడలి దేవదేవకుమారదేవుల గుడారమును సమీపింపెను. చూచుటకు వేయికన్నులైన జాలని యింతటి గంభీరాకారమును, నింతటి సౌందర్యానిత్యమును, దమ ప్రభువునందుఁ గలవని, యిన్నాళ్లకు బోల్పుకొనఁ గల్గితిమని, యతని యనుచరులెల్లరు వానిని జూచి తమలోఁ దాము ముచ్చటించుకొనసాగిరి. అందుచేతనే వేషభాషలని పెద్దలవాడుక.

ఆట్లు గుడారమును సమీపించి త్రిపురాంతకుఁడు తటాలున లోనఁ బ్రవేశించి, యచ్చటఁ దనకంటి కెవ్వరును గానరానందున దేవదేవకుమారదేవులు లోపల నున్నారని యూహించి, చెంతనున్న యొక యాసనముపై నధివసించి,

“కుమారదేవా! కుమారదేవా! అని రెండుమూడుసార్లు పిలిచెను. తోడనే ప్రక్కను క్రేలాడుచుండిన పటకవాటమును దొలగించి, తొలివాటి సాయం సమయమున నాతఁడు చూచిన కన్యకావిగ్రహము తటాలున వాని కట్టెదుటకు వచ్చి నిలువంబడి సుందరమందహాసరుచులు వాని మొగముపైఁ బ్రసరింపజేయుచు, “మనోహరా! కుమారదేవుఁ డింత సేపువఱకు నిచ్చటనే యుండెనుగదా? మీతోఁ జెప్పకుండ నెచ్చటి కేఁగెను?” అని పలికెను. అట్లు తన కట్టెదుటకు వచ్చి నిలిచిన యాభువనమోహనస్వరూపమును జూచినతోడనే సహజపౌరుషపరాక్రమ వంతుఁ డయ్యెను త్రిపురాంతకుఁడు వెలవెలఁబోవుచు, నించుక శరీరకంఠ ముదయింపఁ, జీటుచెనుటల నొడలెల్లఁ జెనుగిల్ల నోటమాటలేక చిత్ర ప్రతిమాకారమును ధరించి యుండెను. మల్లోకముల జయింపఁగల ప్రతాపవంతునకైనను మాయాశక్తిమయం బగు నొక్కస్త్రీస్వరూపమును జయింపఁ గల్గుట దురటము కదా! ఈశ్వరసృష్టియందలి వైచిత్ర్యములో నిదియే ముఖ్యమైనది!

అట్లు త్రిపురాంతకుఁడు కొంతవఱకుఁ దనోహనాకారసుందర్యన వివరిత చేయుండె యుండి, పిదప నించుక ధైర్యము వహించి, యాజగన్తోహినితో నిట్లు ప్రసంగించెను.

“సుందరీ! నీమాటవలన నీవు దేవదేవుని యర్థాంగివలెఁ దోచుచున్నావు. కాని—”

అని యింక నేమో చెప్పఁబోవుచుండ నామె నవ్వుచు—

“ఔనాను. నామాటవలన నేను దేవదేవుని యర్థాంగివలెఁ గనఁబడుచున్నాను. మీ స్వరూపమువలన మీరీ మహేశ్వరికిఁ బ్రాణవల్లభునివలెఁ గనఁబడుచున్నాను. అబ్బా! ఏమి వేళాకోళము?”

“సుందరీ! ఇది వేళాకోళము గాదు. నేను చెప్పఁబోవునదికూడ నదియే! నా స్వరూపమును జూచి నీవు మోసపోవుచుంటివి గాని, నేను దేవదేవుఁడను గాను. నాకేరు త్రిపురాంతకదేవుఁడు. ఈశ్వరసృష్టివిశేషమున మే మిరువురము నేకాకారులమే జనించితిమి.”

“మనోహరా! ఇది యొక్కటియే కాదు. ఈశ్వరసృష్టియందు పలువిశేషము లున్నవి. మీస్వరూపమును జూచి నేను మోసపోలేదు గాని, యానాఁడు మీరు పల్కిన మాటలను నమ్మకొనినందుల కెట్టిమోసమును గల్గవన్న నదియే చాలును. దేవదేవాభిధానమును విడిచి, మీరీ త్రిపురాంతక నామధేయమును నేడే ధరించుకొంటిరా యేమి? అయిన నేమి? మీరు దేవదేవులైనను త్రిపురాంతకదేవులైనను నేను మహేశ్వరిని గావచ్చును గదా?”

అమాటవఱకుఁ ద్రిపురాంతకుఁడు నవ్వుచు—

“సుందరి! గట్టిచిక్క తటసించినది, నాస్వరూపనిశేషము నామాటలను నిన్ను విశ్వసించునట్లున్నది. నే నేమి చేయఁగలను, కొంచెము సేపువఱకు నీవట్టి మత్తి భ్రమమును గట్టిపెట్టినయెడల దేవదేవుఁడు వచ్చినంత నే నీసందేహము నివృత్తి కాఁగలదు. వా రెవ్వరును లేనప్పుడు నే నీగుఱారమునఁ బ్రవేశించి మహాపరాధ మొనర్చితిని. నన్ను త్తమింపుము.”

“అపరాధమా? త్తమింపవలయునా? రామరామ! ఎంత యమాయకము! దేవదేవుఁడు వచ్చినంత నే నాసందేహము తీరుననుచున్నారా? సరే బాగున్నది. ఒక్కస్వరూపముగల యిరువురుపురుషు లున్నప్పుడు—ఒక స్వరూపముగల యిరువురు స్త్రీలుగూడ నుండవచ్చును గదా? అందుచే దేవదేవుని వరించిన మహేశ్వరి వేఱు త్రిపురాంతకుని వరించిన మహేశ్వరి వేఱు. మే మిరువురము నొక్కటియే యాకారముకలవారము. ఈయొక్క మిశ్రమ సమాధానము చెప్పఁగలరు?”

“మహేశ్వరి! నేనంత యొక్తిపరుఁడనుగాను. కాని నన్నిదివఱ కేమహేశ్వరి యను వరింపలేదు. అందుచే—”

అని యింక నేమేమో చెప్పఁబోవుచుండఁ దటాలున గుమారదేవుఁ డా గుఱారములోఁ బ్రవేశించుటచేత వారి సంభాషణమునకు భంగము జనించెను. తోడనే మహేశ్వరియు నాపటకవాటమును దాటి లోనికిఁబోయెను. కుమారదేవుఁ డట్లు ప్రవేశించినతోడనే చిటునవ్వు నవ్వుచు—

“బావా! యిచ్చట నేమి చేయుచున్నావు?”

“ఏమియును లేదు గాని దేవదేవుఁ డెచ్చట నున్నాఁడు?”

“దేవదేవుఁడా? గుఱారములోఁ గూర్చుండి ప్రియురాలితో ముచ్చటలాడుకొనుచున్నాఁడు.”

ఆమాటలు తెరచాటుననే నిలువఁబడియున్న మహేశ్వరి విని నవ్వుచు—

“అన్నయ! మీరాయన నీపైని దేవదేవా యని పిలువకుఁడు. త్రిపురాంతకుఁ డని నేను మార్చుకొనినారట.”

“అలాగా! అమ్మాయీ! నా కాసంగతి తెలియదు. గడియ కొకపేరు, గడియ కొకవేషము వీనికి నైజములు కాఁబోలు.”

అని త్రిపురాంతకునిఁ జూచి మఱింత నవ్వుచు—

“బావా! చాలు! బాలు! ఇంక లేదు. చేయవలసినకార్యము లనేకములుండఁగా నిచ్చటఁ గూర్చుండి పరిహాసము లాడుచుంటివా?”

అని పలుకుచు వానిచేయి పట్టుకొని గుఱారము వెలుపలికిఁ దీసికొనిపోయెను. ఇరువురును గలసి పొండ్లపై న్యముకిడకుఁ బోవుచుండఁగాఁ ద్రిపురాంతకుఁడు



కుమారదేవునితో నేమో చెప్పట కుద్దమించెను. కాని, యంతలో దేవదేవుఁడచ్చటికి వచ్చి వారిని గలసికొనుటచేతఁ దాను మాటాడఁదలచిన యంశమున కది యదనుగాదని యూరకుండెను. దేవదేవుఁడచ్చటికి వచ్చి వారిరువురినిఁ జూచి నవ్వుచుండఁ, కుమారదేవుఁ డేదో క్షనుసంజ్ఞ చేసి యామందహాసమును మాన్పించెను. అప్పుడు దేవదేవుఁడు త్రిపురాంతకునిఁ జూచి—

“దేవా ! మన మిప్పుడు చేయవలసినకార్య మేమో మీరూహించినారా ?”

“నే నేమియు నూహింపలేదు. మీ రెట్లుచెప్పిన నట్లు చేసెదను.”

“నేఁడో రేపా పాండ్యసైన్యములు వచ్చునని నా కనుమానముగా నున్నది. అందుచే మన మీనూర్గురు ఖైదీల నెంతకాలము కాచుకొనియుండఁగలము. కావున వీరియొద్దనున్న నాయుధపరంపర గైకొని విడిచిపెట్టుటయే యుత్తమమని తోచుచున్నది. మీ రేమందురు ?”

“ఆయుధపరంపర గైకొనవచ్చును గాని, పాండ్యరాజువచ్చువరకు మాత్రము వీరిని విడిచిపెట్టఁగూడదు.”

అని మాటాడుకొనుచు వారు మువ్వురు నాప్ర దేశమును సమీపించిరి.

### 33-వ ప్రకరణము.

#### — భవిష్యత్ప్రయత్నము —

ఆయుధములను వాహనాదులను దమ స్వాధీన మొనర్చుకొనుటయే కాక, ఖైదీగాఁ బట్టువడిన ప్రతాపదేవునిఁగూడ నచ్చటనుండి వేరుచేసి, కుమారదేవాదులు తమ పరివారమున కప్పగించిరి. ఏక్షణమునఁ బాండ్యరాజు సైన్యములతో వచ్చి పైనిఁబడునో యను ననుమానముచే, నామువ్వురు రాజకుమారులును బ్రతిక్షణమును పరివారముతోడ యుధసన్నద్ధులయియు యుండుచుండిరి. ఏకశిలానగరమునకుఁ బున్నుఁడు బయలుదేరినదిమొదలు మూడు నాలుగుదినములవఱకు దేవియొద్దనుండి ప్రత్యుత్తరముగాని, సైన్యముగాని రాలేదు. దేవదేవకుమారదేవు లిరువురు నీవిషయమునుగూర్చియు యామూఁడు నాలుగుదినములును దీర్ఘముగ నాలోచించుచు, సాంక్రామిక ప్రయత్నములలోఁ దమకన్న పదిరెట్లుగ నెక్కువ యనుభవముగల త్రిపురాంతకునితోఁ గార్యక్రమమునుగూర్చి యోచింపసాగిరి. కాని, తన మనసునకుఁ దగినంత స్వస్థతలేనందున నొకప్పుడు వారిప్రశ్నల కేదోయొక సమాధానము చెప్పఁచుండుటయు, మఱియొకప్పుడు మీసెలవుప్రకారము నడచుకొనవలసినవాడనే కాని, యంత దీర్ఘకాలముననుపరచుడనుమాత్రము కానని ప్రత్యుత్తర మిచ్చుటయుఁ ద్రిపురాంతకుఁడు జరుపుచు వచ్చెను.

ఒక నాటి సాయంకాలమునఁ ద్రిపురాంతకుఁడు తనగుడారమున నొంటరిగఁ గూర్చుండి తనలో నేమో యాలోచించుకొనుచుండ, దేవదేవుఁ డచ్చటఁ బ్రవేశించి కట్టెడుట నిలిచి నమస్కరించెను. త్రిపురాంతకుఁడును వానిని సుఖాసీను నొనరించి, విశేషమేమి యని యడుగ దేవదేవుఁడు వానితో నిట్లు ప్రసంగించెను. “ఆర్యా! విశేషము లేవియును లేవు. నేటికి రెండుమూఁడుదినములక్రిందట మేము లేనప్పుడు తమరు మాగుడారములోఁ బ్రవేశించి—”

అని యింక నేమో చెప్పఁబోవునరికి, త్రిపురాంతకుఁ డాకస్తి కముగఁ దెల్లవోయి, మహాపరాధము చేసినవానివలె నిటునటుఁ జూచుచు వెలవెలఁ బోవసాగును. అది కనిపెట్టి దేవదేవుఁడు—

“తమ కీయాశ్చర్యమేల? నాప్రియురాలే నాతోఁ జెప్పుచున్నది. ఆమె యబద్ధమాడునదికాదు—”

“దేవదేవా? అబద్ధమని నేను చెప్పలేదు. నావలన నట్టియపరాధము జరిగినమాట వాస్తవమే! త్వరగా రమ్మని కబురంపుటచేత మీ రిరువురును గుడారములో నుండురనియే భావించి తటాలున నేను లోనఁ బ్రవేశించితిని.”

“ఔను. దయచేయవలసినదని మీకుఁ గబురంపించితిమి గాని యాకస్తి కముగఁ బాండ్యసైన్యమునొద్దకుఁ బోవలసివచ్చుటచేత వెంటనే మిమ్ము దర్శింపలేక పోయితిమి.”

“దేవదేవా! అందుచేత నే యంతవఱకు వచ్చినది. ఆకారవిశేషమువలన నేకాక, మీ రొసంగిన దుష్టులవలనఁగూడ మహేశ్వరి నన్నుఁజూచి పూర్తిగా భ్రమపడి మోసపోయినది. అంతియె కాని, యీశ్వరసాక్షిగ నే నెట్టి దురుద్దేశమును వహింపలేదు. ఈవిషయములో నన్ను విశ్వసించవలసినదని వినయముగఁ బ్రార్థించుచున్నాను.”

“దేవా! మీయందు నాకట్టి దురుద్దేశ మేమియును లేదు. మహేశ్వరి మీయం దంత యనురాగముతో నుండ మీరేల యామెను బరిగ్రహింపఁగూడదు? నే నింక నామెను వివాహమాడలేదుకదా?”

“రామ! రామ! దేవదేవా! నేను మూర్ఖుఁడనుగాను. కేవల మోహాంధుఁడనుగాను. వివాహము కాకపోయినను నీవు చేపట్టినెంచిన కన్యకను గన్నెత్తియైన నే నీక్షింపవచ్చునా? తప్పు! తప్పు! నీ వట్లనఁగూడదు.”

“నిజమే కాని, మీయాకారము చూచి మోసపోయియో లేక మత్తేకారణము చేతనో, మీయందు మోహబుద్ధివహించిన మహేశ్వరిని జేపట్టుట నా కింక నిష్ఠములేదు. కావున క్షమింపవలయును. మీ రామెను దయతోఁ బరిగ్రహించినచో సంతోషమే! లేనియెడల నే నామెను విడిచిపెట్టుచున్నాను.”

“దేవదేవా! నీ వింకను బాలుడవు. లోకానుభవము లేనివాడవు. అందుచే లోక మేమని నిందించునో యని జంకక యట్లు తొందరపడుచున్నావు. పాప మా మహేశ్వరి యెవ్వతెయోకాని, యేపాప మెఱుంగని యామెను నీ వట్లు విడిచి పెట్టినయెడల దిక్కులేనిదై యాదీనురాలు ఇంతకును గారకుండ నగు నాయం దుసురుమని యెంత యేడ్చునోకదా? ఆబ్బాయీ! ఆమహాపాతకమును నా మెడకు జుట్టవలయుననియా నీ ప్రయత్నము? ఇంక నెన్నడు మీగుడారము నకు నేను రాను. జరిగినదానిని బాటింపక నన్ను మన్నింపుము.”

“దేవా! ఆమహాపాతకము మీ మెడకు జుట్టుకొనకుండ మీ రామహేశ్వరి నేల పరిగ్రహింపరాదు?”

అని పలుకుటయుఁ ద్రిపురాంతకుఁ డేమో ప్రత్యుత్తర మీయ నుద్యమించు చుండఁ దబాలున కుమారదేవుఁడుఁగూడఁ బరుగుపరుగునవచ్చి యాగుడారములోఁ బ్రవేశించెను. దేవదేవ త్రిపురాంతకదేవు లిరువురును దమసంభాషణ మంతతో నాపివేసి, యత్యాతురతతోఁ బరుగెత్తివచ్చిన కుమారదేవుని మొగమువైపు చూడసాగిరి. అచ్చటఁ బ్రవేశించుటయే తడవుగఁ గుమారదేవుఁడు నిట్టూర్పులు విడుచుచు “త్రిపురాంతకా! త్రిపురాంతకా! శత్రువులు వచ్చుచున్నారు. మన మింకఁ ద్వరపడవలయును.” అని యాతురతతోఁ జెప్పెను. తోడనే యతఁడు త్రుల్లిపడి కుమారదేవునితో నిట్లు ప్రసంగించెను.

“కుమారదేవా! మన మనుకొనినట్లు పాండ్యరాజే వచ్చుచున్నవాఁడా? ఈసంగతి నీ కెట్లు తెలిసినది?”

“మన మంపించిన గూఢచారులు వచ్చి యిప్పుడే నాతోఁ జెప్పినారు. పాండ్య రాజు దాదాపుగఁ బరుగెడువేల సైన్యముతో బయలుదేలి మనవైపునకే వచ్చు చున్నాడట! తెల్లవారుసరికి మనలను సమీపింపవచ్చునట. ఇంక మనకుఁ గర్తవ్యమేమో నిర్ణయింపుము.”

“కుమారదేవా! నాసైనికులందఱు నించుమించుగ నేనూర్ధరికన్న మించియుం డరు. ఎంతటి రణనిపుణులైనను బహిరంగ ప్రదేశమున వీరిని వెంటనిడుకొని బదివేల సైన్యము నెదిరించుట యిండుక కష్టసాధ్యము. ఏమిచేయవలయును? ఏకశిలానగరమువంక మనమంపిన గూఢచారు లింకను రాలేదుకదా?

“ఏదీ? వారిజాడ యింకను గానరాలేదు.”

“కుమారదేవా! మనమిప్పుడు క్రొత్తగాఁజేయవలసిన యుద్ధప్రయత్నము లేవియును లేవు. ప్రతినిమిషమును మనపైనికులు యుద్ధసన్నద్ధు లయియేయుండుచున్నారు.

శత్రుసైన్య మెంతయున్నను మనము నిర్భయముగా నెదిరింతుమనుకొందము. కాని, మనసామానులను మహేశ్వరినిమాత్రము జాగ్రత్తగా రక్షించుటకు పాయ మాలోచింపవలసియున్నది. ఏమి? నిజమేనా?”

“నిజమే! నీవు కేవలమును మహేశ్వరీధ్యానరతుండవై యుండుటచేతఁ జక్కని యుపాయము నీకు కుప్పరింపవచ్చును, అందుచేత నా కొకసాధనము పొడగట్టుచున్నది వినుము. ఇప్పుడు నాలుగైదుగంటలకన్న నెక్కుడు వేళగాదు. తురంగాలోహణమున నిపుణుడైన యొకచారుని మన మిప్పు డేకశిలానగరమునకుఁ బంపినయెడల నతఁడు రాత్రి భోజనమువేళకుఁ బూర్వమే దేవిని దర్శింపఁగలఁడు. దేవియు నొక గంటకాలములో సైన్యముల సిద్ధముచేయించి, యధమపక్షము పండ్రెండుగంటలకుఁ బంపించినను శత్రుదయ మేదేనిమిదిగంటలకు మన కందఁగలవు. అంతవరకు జరుగకుండ మార్గమధ్యముననే దేవి పంపించిన సైన్యములు మనచారున కెదురుపడవచ్చునని నాకు ధైర్యము తోచుచున్నది.”

“కుమారదేవా! అట్లు లెదురుపడినయెడల మన మదృష్టవంతులమే! కాని కీదెంచి మేలెంచవలయును గదా? శత్రుదయమునకుఁ గూడ దేవిసైన్యములు మన కందనిచో మన మేమి చేయవలసియున్నదో మొదటఁ జెప్పము.”

“అన్నా! బావా! మహేశ్వరిని గూర్చినభయము నిన్ను మిక్కిటముగ బాధించుచున్నది. ఆమె కెట్టియాపదయు రాకుండఁ గాపాడుభారము నేను వహించుచున్నాను. కావున నీ సందేహమును విడిచి లేచి రమ్ము.”

అందు కేమియుఁ బ్రత్యుత్తర మియక త్రిపురాంతకుఁడు మోము వంచుకొని యూరకుండెను.

### 34వ ప్రకరణము

— అంధవీరులసమరోత్సాహము —

భక్తివిశ్వాసములును, దలఁచినకార్యమునందు మిక్కిలి పట్టుదలయుఁ గల వారిఁ డగుటచే వేంకన్నయే నాఁటిసాయంకాలమున రుద్రమదేవియొద్దకుఁ బంపఁబడుటకుఁ ద్రిపురాంతకాదులచే నిర్ణయింపఁబడెను. వానివెంట వైదియైనఁ బ్రతాపదేవుని, మహేశ్వరిని, సామానులను భద్రముగా నేకశిలానగరమునకుఁ బంపివేయవలయునని మొదట వారు భావించిరి గాని, యట్లు పంపినయెడల వేంకన్నకుఁ గొంతపరివారమును సాహాయ్యముగా నీయవలసియున్న దనియు, మొదలే స్వల్పమైయున్న తమసైన్యములో నింకను దగ్గించినయెడల శత్రువుల నెదుర్కొ

నట దుర్రుటమనియు నూహించి కమారదేవాడు లటు చేయలేదు. సైన్య మత్యంతా తాతకృష్ణమై యున్నదనియు, నుత్తరక్షణమునఁ బంపవన్నఁ దెక్కుచిక్కులు తటస్థించు ననియు, నెంతమాత్రమును జాల మొనర్పరాదనియు మొదలగుసంగతులతోఁ గమారదేవుఁడు రుద్రమదేవికి వ్రాసియిచ్చిన యుత్తరమును గైకొని, పెంకన్న తురంగారూఢుఁడై నాటిసాయంకాలముననే యేకశిలానగరమునకు బయలుదేరెను.

నాటిరాత్రి త్రిపురాంతకాదులు తమపరివార మంతటితోఁగూడఁ దెందలి కడనే భోజనము లానరించి, స్వకార్యనిర్వహణమునం దప్రమత్తులై సంచరింపఁ జొచ్చిరి. తమతమ యాయుధములును వాహనాదులు నెవరికి వారు సిద్ధ మొనరించుకొని పైనికులందఱు నత్తుత్సాహముతో శత్రువులకొఱ కెదురుచూచుచుండిరి. పాండ్యసైనికులు నిరాయుధులై యుండుటచే వారివలనఁ దమకెట్టి ప్రయాసమును గలుగ నేర దనియు, నింక వారిగుఱారములచుట్టును దమవీరభటులను గావుంచుట యనవసర మనియు, నవసర మైనను దమ కట్టియవకాశము లేకమును లేదనియు నెంచి కమారదేవాడు లా నూర్వరసు విడిచిపెట్టి యిష్టమువచ్చినయెడకుఁ బోవుననిరి. బ్రతుకుజీవుఁడా యని వారును దత్ప్రదేశమును విడిచి యెంచేనియుంబోయిరి. ఆనాటి రాత్రియంతయు నిద్ర యెట్టిదో యెఱుంగక యావీరరాజకుమారులు మువ్వరును దత్ప్రాంతముం దంతట వాహనారూఢులై సంచరించుచుఁ జీమచిటుక్కుమన్న శత్రుసైన్యము వచ్చుచున్నట్లు భావించి శ్రుల్లిపడుచుఁ దెల్లవాలుజామువలకును గడపిరి.

నిశాఁసయము గడచిపోవుచున్నకొలఁదిని దమతమ హృదయాందోళనములును రజోత్సాహమును నంతకంత కధికమగుచుండుటచేఁ దెల్లవారుజామైనంతనే దేవదేవాదులు శత్రువులువచ్చి తమపైఁ బడుచున్నట్లులే భావించి, పూర్వము కన్న నెక్కుడు చుఱుకుఁదనమును జాగరూకతయు వహించి, తమసైన్యమునకు భద్రమని హెచ్చరిక కూర్చ నారంభించిరి. అఖండముగ వెలుగుచుండిన యచ్చటి కరదీపికలకాంతిలో నా మామిడితోటలో గుఱారములచుట్టును దిరుగుచుండిన త్రిపురాంతకుఁడు తనకేమో యనుమానము తోఁచినందునఁ దమలో నేవిషయమునుగూర్చియో దీర్ఘముగ నాలోచించుచుండిన దేవదేవకమారదేవులయొద్దకుఁ దటాలునఁ బరుగెత్తుచువచ్చి యిట్లు ప్రసంగింప నారంభించెను.

“కమారదేవా! విను! విను! దూరమునుండి యేవో జనులయలుకుడు నాకు వివచ్చుచున్నది. ఏమి? బౌనా? లేదా?”

“త్రిపురాంతకా! లేకపోలేదు. మేముగూడ నావిషయమునుగూర్చియే యాలోచించుచున్నాము. ఆయలుకుడు స్పష్టముగానే వివచ్చుచున్నది. శత్రుసైన్యమే వచ్చుచున్నయెడల నాశబ్దమంతకంత కధికమై మనకు మఱింత స్పష్టముగా విన

బడవలసియుండెను. కాని యరగంటనేపైనను వది యొక్కరీతిగానే యున్నది. ఒకనేళ్ నాయకుడు మనము విడిచిపెట్టిన నూర్వరుపాండ్యపై నిలవలె యుండును. ఈరాత్రి గడపి తెల్ల వాతినంతనే బయలుదేరిపోవలయు నని యూహించి వా రీచుట్టుప్రక్కలనే యెచ్చటలో బసచేసికొని యుండియుండును.”

“కుమారదేవా! అట్లునుకొనుటకు గూడ వీలులేదు. ఆయలుకు దేదో మహాప ద్రవకరమైనదియె కావలయును. ఇది నిశ్చయము.”

అని పలికి, త్రిపురాంతకుడు తనయనుమానము తీరనందునఁ గొంచెము ముంగునకుఁ దనగుఱమును నడపించి ప్రక్కకుఁ దొంగితొంగి చూచుచు” దేవదేవా! కుమారదేవా! చూడుడు! చూడుడు! ఈకటికిచీకటిలోఁ గనుచూపు మేరనుండి యేదో చిన్న దీపమువలె మెరయుచు నాకంటఁ బడుచున్నది?” అని యాతురతతోఁ బలికినంతనే, వారిరువురునుగూడ నాతనిని సమీపించి యాప్రక్క పరిశీలించుసాగిరి. అప్పుడు మెఱుగుడుపురుగువలె నొకచిన్న వెలుతురు మిణుకుమిణుకు లాడుచు, వారికంటికిఁ గానవచ్చుచుండెను, అది మెఱుగుడుపురుగే యని మొదట వారు భ్రాంతిపడిరి; కాని, యంతకంత కావెలుఁ గధికమై తమకు మఱితస్పష్టముగఁ గానవచ్చుచుండినందున వారు దీపపుఁగాఁతయే యని నిశ్చయించుకొనిరి. వేలకొలఁదికరదీపికాకాంతులు కానరానందున నాచిన్ని వెలుతురు శత్రుసేనా గమనచిహ్నముమాత్రము కాదని దేవదేవాదులుపోల్చుకొని యావంక కేనిదానించి చూచుచుండఁ గొంతసేపున కావెలుగు గు రించుట కనుకూలమగునట్లుగా వారిని సమీపించెను. అందువలన, నొకచేలియందు దివిటియును, రెండవచేలియందుఁ గర వాలమును గల్గెనును గైకొని, తురంగారూఢుఁడై యొకపురుషుఁడు మామిడిచెట్ల మధ్యనుండి పరుగున వచ్చుచున్నట్లు వారు వెంటనే కనిపెట్టి, యామువ్వరును వాని కదురుగాఁ బరుగెత్తసాగిరి. అదిచూచి యావచ్చుచున్న పురుషుఁడు దూరమునుండియే “కుమారదేవా! త్రిపురాంతకదేవా! నన్నుఁ జంపివేయకుడు. నేను మీశత్రువుఁ డను గాను. వెంకన్నను, వెంకన్నను?” అని బిగ్గరగఁ గేకలిడుచు వారిని గలిసి కొనెను. అట్లు కలిసికొని వారు తన్నేమియుఁ బ్రశ్నింప నవసరము లేకయే వెంకన్న నిట్టార్పులు విడుచుచు, “ఓవీరపురుషులారా! లెండు! లెండు! త్వర పడుడు! దేవిపంపించిన మన యైదువేల సైన్యములకును, బాండ్యరాజుతో వచ్చిన పదివేల సైన్యములకును నీసమీపమునందే ఘోరసంగ్రామము జరుగుచున్నది. మొట్టమొదట మన సైన్యములే మీపైఁబడవచ్చుచుండిన పాండ్యసేనల నడ్డగించి నవి. ఈయైదువేల సైన్యములకును గుమారదేవత్రిపురాంతకదేవుల నాయకులుగా నియమింపవలసిన దని దేవి ఛన్ననితో నెలవిచ్చెనట! మాండలికరాజుసైన్యము లును దేవగిరియాదవసైన్యములును గలిసి దాదాపుగ మూడులక్షలశత్రు సైన్యము లొకటిరెండుదినములలో నేకశిలానగరమును ముట్లడింపవచ్చుచున్న వని గూఢ

చాదులవలనఁ జెలియవచ్చుటచేతఁ దత్ప్రియత్నములయందుఁ బూర్తిగ నిమగ్నయై యున్న రుద్రాంబ మనకుఁ ద్వరగా సైన్యసాహాయ్యమొనర్పఁజాలకపోయినది. ఇప్పుడైనను గార్యము మించిపోలేదు. ఛన్నుఁ డొక్కఁడే నాయకుఁడై మన సైన్యముల నడపించుచున్నాఁడు. రండు! రండు! ఆలస్యము వలదు." అని పలికి నంతనే కుమారదేవప్రిపురాంతకదేవులు వెంకన్నవలన సంగతు లన్నియు విని, సంభ్రమాయత్తచితులై నూర్పురుభటులతో దేవదేవు నాగుడారములయొద్దఁ గాపుంచి తక్కిన సైన్యముతోఁ దడవుసేయక వెంటనే యచ్చటినుండి పరువెత్త సాగిరి.

అటు పరువెత్తుచు నామామిడితోటను విడిచి రమారమి యొక మెలుదూరము గడచినంతనే విశాలమగు నొక మైదానమున గాఢాంధకారమునందుఁ గరదీపికా కాంతులసాహాయ్యముతో ఘోరసంగ్రామ మొనరించుచుండిన యుద్ధయస్యైన్యములను నావీర కుమారకేఖరులు చూచిరి. చూచుటయే తడవుగ నావీరకుంజరు లిరువురును దమపరివారముతోఁగూడ రెప్పపాటునఁ బొండ్లసైన్య సరోవర మధ్యంబునకు విజృంభించి యలకల్లోలమొనర్చుచుఁ గ్రీడావిహార మొనర్ప నారంభించిరి. ఆంధ్రవీరకేఖరులు నాహవ కళాధురంధరులు నగుకుమారదేవ ప్రపురాంతకదేవు లిరువురును దమకు నాయకులై వచ్చిరనువార్త వినినంతనే దేవసైన్యములకుఁ గల్గిన సంభ్రమమును రణోత్సాహము నెంత వర్ణింపఁగలము!

### 35-వ ప్రకరణము

#### ● ధయంకరసంగ్రామము ●

అపరిమిత సేనాసమన్వితమగు స్వామిద్రోహ మాండలికరాజుమండలము సాహాయ్యముగాఁ ద్రిలింగ సామ్రాజ్యత్వస్థాయితస్వాంతుఁడై యాంధ్రదేశమునకు దీర్ఘశత్రువైన దేవగిరిప్రభువు మహాదేవరాజు, మొత్తముపై దాదాపుగ మూడు లక్షలసైన్యముతో దండెత్తివచ్చి, యేకశిలానగరదుర్గమును ముట్టడించెను. తీర్థయాత్రనుండి తిరిగి వచ్చినదిమొదలుగ యుద్ధసన్నాహములయందుఁ బూర్తిగ నిమగ్నయైన, స్వామిద్రోహులశీఘ్రించి యాంధ్రరాజ్యమును నిశ్శత్రుకముగ నొనర్పదేవి విశ్వప్రయత్న మొనర్చుచుండెనని చెప్పవచ్చును. కుమారదేవునియునికిని గూర్చి నిజమైన సమాచారము తనకుఁ జెలియనంతవరకు నామె యుద్ధప్రయత్నములలోఁ గొంచెముగ నశ్రద్ధ వహించెను గాని, యాతఁడు సజీవుఁడై యుండుటయే కాక శత్రుమధ్యమునుండి తప్పించుకొనివచ్చినాడనుసంగతి ఛన్నునివలన వినినంతనే యామెకుఁ గల్గిన బ్రహ్మానందమును, రణోత్సాహమును వర్ణనాతీతములు.

మాసమదినములకుఁ బూర్వమే దేవి తన్ను భక్తివిశ్వాసములతో సేవించు సామంతభూకాంతుల కెల్లరకు యుద్ధసంసిద్ధులగునట్లు లాజ్ఞాపించి, యేకశిలానగరమునఁగూడఁ దత్ప్రియత్నములను జాలవఱకుఁ బూర్తిగావించెను. అమె యాజ్ఞాను

పాఠముగ మంత్రమును, సేనానాయకులను, సరదాదులను నత్యంతరహాత్యమున రాత్రింబవళ్లు నిద్రాహరములులేకుండఁ బనిసేసి, సమరసన్నాహ మతిజాగరూకతతో నిర్వహించిరి. రుద్రాంబ యేకశిలానగరమునకుఁ జాటును గంపకోటను గట్టించెను. దీనికి లోతట్టున మట్టికోటను గట్టించెను. దీనిచుట్టును గొప్పయగడ్డను ద్రవ్వించెను. భూమి కోటకు గవనులు రెండును, దిడ్డు 18 యును, పుట్టి కోటకు గవనులు 4 ను, దిడ్డు 8 యును, రాతికోటకు, లోతట్టున చాలిసోపానములును చెట్టించి, అలంగముమీఁదఁ దన బంధువరములోని వీరభట్టులనుండ నియోగించి, తక్కిన బంధువరమునంతటిని రాతికోటకు లోతట్టున నున్న యిటుక కోటలోనుండ విధియించెను. కొము 1 కి నిద్రలును, బురుజు 1 కి నేబడుగురును, దిడ్డు 1 కి నూర్పురును, గవను 1 కి నేనూర్పురును, వీరభట్టులను గాపువెట్టెను. ఆ యేర్పాటులను, రుద్రాంబ ధైర్యపాహసములను జూచి, గుండెలు బాదుకొనుచు, దేవాసురులకైన నీయేకశిలానగర దుర్గమును భేదించుట యశక్య మశక్య మని ప్రజలెల్లరుఁ జెప్పకొనుచు వేనోళ్ల శ్లాఘించుచుండిరి. స్త్రీయయ్య సహజమగు భీతి లేకమునులేక, వీరపురుషోచితముగు వేషమును ధరించి, మహిషాసురమర్చివలెఁ జూపరులకు భీకరాకారయై నియమితస్థానముల సేనానాయకుల భద్రముగఁ గాపుంచి, మొత్తముపై నున్న లక్షసైన్యమునకును దానే నాయకురాలై రుద్రాంబ స్వయముగానే నడిపించుచుండెను. కాని, యసంఖ్యాతములయిన సైన్యములతో వచ్చిన మహాకూరశిఖామణియగు మహాదేవరాజుకోటను ముట్టడించి, పదునాలుగు దినములకుఁకు మిక్కిలి పట్టుదలతో ఘోరసంగ్రామ మొనరించి, యధికప్రయాసముతో నెట్టులెట్టులో దుర్గముచుట్టును గట్టఁబడిన కంపకోట మొదలగు మూఁడు నాలుగుకోటలను బూరిగ నిరూలముగావించి, యేకశిలానగర ప్రాకారకుడ్యములను సమీపించి వాన్నిని దాఁకఁ గలెను.

పదునెడవనాఁ డుదయమున సుభయపక్షములకును బూర్వముకన్న ఘోరసంగ్రామ మారంభించెను. వెలములు కమ్ము రెడ్డు పద్మ నాయకులు మున్నగు నాంధ్ర వీరకుమారుల ప్రతాపనలకీలికామాలికల మ్రగి యాపదునాలుగుదినములలోఁ దన సైన్యసర్వస్వమున నించుమించుగ సమభాగము నశించిపోయినను, నిక్క నొక్క ప్రాకారము భేదించినచోఁ గోటలోఁ బ్రవేశింపవచ్చు ననుపేరాసగొని, యంత ముఁకుఁ దా నొనర్పఁగలిగినదానిని దలంచుకొని, ప్రోత్సాహమువహించి పట్టినపంతమును విడక, యొకటిరెండుదినములలోఁ ద్రిలింగ సామ్రాజ్యపీఠముపైఁ దాను పట్టాభిషిక్తుఁ డగుటయో లేక, యేకశిలానగర కారాగారమున బంధింపఁబడుటయో జరుగవలసియున్నదని దేవగిరిప్రభువు దృఢముగా నిశ్చయించుకొనెను. వాని యాజ్ఞానుసారముగ యాదవసైన్యములు ప్రాణాళ విడిచి, విజృంభించి, గుభిలు గుభిలునఁ ప్రాకారములను బగులఁగొట్ట నారంభించెను. పైనుండి యాంధ్రవీరులు వరించునగ్నివర్షములను, బాణవర్షములను, శిలావర్షములను, లేకమును సరకు



నేయక, ప్రాకారముచుట్టు సగాధమైయున్న యగడ్డను బూడ్చివేయువారును, నిచ్చెనలపైఁజె తెగబ్రాహ్మవారును, గోటద్వారములఁ ద్రవ్య సుద్ర్యమించువారును యాదవవీరులెరు దమతమ ధైర్యసాహసముల వివిధగతులఁ బ్రకటించుచుండిరి. అట్లు భయంకరసంగ్రామ మొనర్చుచు సుధ్యాన్నము పండ్రెండుగంట లగుసరికిఁ గోటచుట్టునున్న కందకము సగము, భూడ్చివేయుటయేకాక, యాదవసైన్యము లుత్తరద్వారమును బూర్తిగఁ దమస్వాధీన మొనర్చుకొనఁగలిగెను.

ఈ యుపద్రవములన్నియుఁ జూచి దేవి కించి దీర్ఘి వహించి, బాంగరము వలెఁ గోటబురుజులపై సంచరించుచు నందందుఁ గల సేనానాయకులను సైనికులను బ్రోత్సాహపఱచుచు “లెండు! లెండు! వెనుదీయకుండు! శత్రువుల యార్భాటములు మితిమీరుచున్నవి. మీదుర్గమును, మీరాజ్యమును, మీప్రజలను మీరు కాపాడుకొనుండు. ఆంధ్రవీరులు పిరికిపందలగు యాదవులను సైతము నెదిరింపఁజాలని యసమర్థు లని కాశ్యతాపయశమును బొందకుండు! తుచ్చసౌఖ్యముల కాసింపక, సాధముల లక్షింపక. పారుషప్రధానమై యాంధ్రసామ్రాజ్యమే! వీరస్వర్గసామ్రాజ్యమే! యభిలషింపుండు!” అని పలుకుచు హెచ్చరింపఁ జూచెను. అంతలో విడువక రుద్రాంబ, గవినీలను రప్పించి, బురుజులపైకెక్కించి, పలనాఁటివీరచరిత్రమునందలి వీరరసస్ఫురితకథావిధానములను వారిచే మనోహరముగఁ బాడింప నారంభించెను.

“మముఁజూడునాయఁడా! మాలావుకొలఁది, మముఁజూడు బ్రహ్మన్నమాశ్చర్యపఠిమ సింధురంబులమీఁదఁ జెన్నగా రుమికి, కంభసలంబులు క్షంగఁజేసెదము కొదమసింగంబులఁ గూలఁ ద్రోచెదము, గండభీరుండాల ఖండింతు మలుక వాయువుఁ బోనీక వడి నాపఁ గలము, జాతవేదునిఁ బటి చమిరి వై చెదము ఘనసముద్రముఁజూచ్చి కలఁగఁజేసెదము, కంభినిఁ గాల్గొనఁ గ్రంగఁదన్నెదము కులగిరు లెనను గొట్టి వై చెదము, గురిజాల నేలెడు కువలయేశ్వరునిఁ గొలపగకైపట్టి క్రొవ్వణఁగించి, చలమున విడువక చంపఁగాఁగలము.

... ..

మొదలుగాఁగల పలనాఁటివీరుల కథాభాగములును దేవి ప్రోత్సాహవచనములును విని శరీరములు పులకరింప, ధైర్యసాహసములు రెట్టింప, నింక నొక్కరిపు సైనికు నేనిఁ బ్రాకారమును దాఁకనీయమని కేకలువేయుచు, నాంధ్రవీరులెరు నొక్కమాటుగ విజృంభించి, యొక్క యరగంటకాలములో శత్రు సేనలఁ భీనుఁగుపెంటలుగాఁ గావించిరి. ఈ త్తరద్వారము శత్రువులయధీన మైనదను సంగతి తనకుఁ జెలిసినంతనే రుద్రమదేవి, కమసేనానియగు నాగచమూపతిని, వెలమసేనానియగు రుద్రమనాయకుని దక్షిణమున నెరువేలసైన్యముతో నచ్చుటకుఁ బంపించి, వారిసానమునఁ దనయల్లఁదైన యన్నమదేవుని నియోగించెను. భీమార్జునులవలె నావెలమ కమసేనాను లిరువురును, సుత్తరద్వారమును సమీపించి,

వేలయిననీల వేలకొలది మూగిన యచ్చటి శత్రుపరంపరల నీక్షించి, దేవి తమకు జేతులనిండఁ బని కల్పించినదని సంతసింపసాగిరి. ఇంచుమించుగ మూడు వంతులు శత్రుసైన్య మాయు తరద్వారముకడనే కాచియున్నదని చెప్పవచ్చును. అచ్చటఁ బ్రవేశించినతోడనే రుద్రమనాయక నాగచమూపతు లిరువురుఁ దమ రణకళాకాశలమును బ్రదర్శించుచు, నిసుకజేసిన రాలకుండ మూగిన రిపులమూకల త్తణకాలములో నిటునటుఁ జెదరఁగొట్టి, యాద్వారముభాగమును నిశ్శత్రుకముగా నొనరించిరి. సలసలఁ గ్రాగుతెలవరమున మలమలమాడి, యగ్నివరమున దహింపఁబడి శిలావరమున నుక్కుఁదక్కి, శరవరమున రూపుమాసి, యుతరద్వారముఖోన్ముఖుఁడైన శత్రుమండలమంతయు నతీస్వల్పకాలమున ననేకవిధముల విధ్వంస మయ్యెను.

ఉత్తరద్వారమును విడిచి, జయాభిలాష విడిచి శత్రుసైన్యమంతయు నిట్టులలకల్లోల మొందుచుండ గోరుచుట్టుపై రోఁకటిపోటుకరణి నింతలో మఱియొకయుపద్రవము తట్టినించెను. నిశాతశరపరంపరల మిలిమిరి వరింపుచుఁ దశతశలాదు ఖడ్గరాజములఁ గంటఁబడినవారి నెల్ల ఖండించుచు యమదండములవంటి భయంకరములగు నినుపదండములతో నొక్కొక్కమూఁకనే యొక్కొక్క ప్రేటునఁ జావమోదుచు నాకస్తి కముగ వేలకొలది నూతనవీరులు వెనుకనుండి పరుగుపరుగునవచ్చి యారణరంగమును మఱింత బీభత్సముగాఁ జేసిరి. ముందువైపునుండియు, వెనుకనుండియుఁగూడఁ దామొక్కరితిగా నాశనము కాఁబడుచు, నేమి యుపాయమును దోఁపక యెవ్వరి నెదిరించుటకు వీలులేక హతశేషులగు యాదవసైనికులెల్లరుం దమప్రభువు నాజ్ఞాకొఱ కెదురుచూచుచుండిరి.

### 36 - వ ప్రకరణము

#### పరస్పరాశ్లేషములు

రెండుప్రక్కల శత్రుసైన్యములు దాకి ప్రచండగతిఁ బోరాడుచుండినను నెట్టులో సహించి సహించి, మధ్యాహ్నము మూడుగంట లగుసరికి మహాదేవరాజు జయమునుగూర్చిన తనదైర్య మంతయు సంపూర్ణముగ విడిచి సిగ్గుచేఁ దలయొత్తుకొనలేక సంధికార్యమును సూచించుపతాకమును మాత్రము పైకెత్తించెను. ఉత్తరద్వారముపై నున్నబురుజుపైనుండి యాపతాకమును జూచి, దేవి వెంటనే యాదవు నాపవలసినదని తనసేనానాయకుల కాజ్ఞాపించి, సంధివరతులనుగూర్చి యాలోచించుటకై వెంటనే కొలువుకూటమునకు హాజరు కావలసినదని రుద్రమనాయకుని, నాగచమూపతిని, నన్నమదేవుని, శివదేవయ్యను బిలువఁబంచి, తానుగూడ మెల్లఁగా నచ్చటినుండి బయలుదేరెను. రుద్రమదేవి యాబురుజుపైనుండి క్రిందికిదిగి నాలుగు దడుగులిడుసరికి, రక్తధారాని క్తమగు కరవాంము కేలఁ

దాల్చి నిట్టూర్పులు విడుచుచుండిన యొక సుందరరాజకుమారవిగ్రహము పరుగు పరుగున నామె వెనుకనుండివచ్చి, కలుసుకొని, ముందరికిఁబోయి, యడ్డముగా నిలిచి యామె పాదములకు సాష్టాంగనమస్కారము లానరించెను. ఆస్వరూపమును జూచి, దేవి యానందాతిశయమున రెండు మూఁడు నిమిషములవఱకు నోట మాటలేక, పాదములపైనుండి తటాలున లేవనెత్తి క్షాగిలించుకొని, “నానాయనా! నాబంగారుకొండా! నాచిన్నికుమారా! నిన్నెంతకాలమునకుఁ జూడఁ గంటి నోయి! తండ్రీ! కుమారదేవా! ఆపాండ్యరాజపతకుఁడు నిన్నుఁ గఠినశిక్షల బాధింపలేదు కదా? ఛన్నుఁడు చెప్పినసంగతులవలన నీ కచ్చట నెట్టి యాపదయు జనింపలేదనియే తెలిసికొని మిక్కిలి సంతసించితిని. నాయనా! ఎఱఁడో దేవదేవుఁడంట! పాండ్యరాజును మోసపుచ్చి నిన్ను రక్షించిన యాపుణ్యపురుషుఁడెచ్చట నున్నవాఁడు?” అని మితిమీరిన యాతురతచే వాని నెన్నియో ప్రశ్నలడుగుచుండఁ గుమారదేవుఁడు నవ్వుచు—

“దేవీ! నిన్ను విడిచినది మొదలు నాచిత్రకథయంతయు నీకుఁ గడువిసోదముగ విని పింపవలెనని నే నింకను ననుకొనుచున్నాను. కాని యీవిషయమంతయు ఛన్నుఁడు నీ కిదివఱకే యెఱింగించెనా?”

“ఔను కుమారా! మొన్న సైన్యములకొఱకు నీవంపించిన ఛన్నుఁడు నాకడకు వచ్చినప్పుడు నే నానాటి రాత్రియంతయు నిద్రలేక నీవచిత్రచరిత్రమంతయు వానివలన విని మిక్కిలి సంతసించితిని. ఆదేవదేవుఁడు నిజముగా మనపట్ల దేవదేవుఁడే! ఆతనిఋణము మనమెట్లు తీర్చుకొనఁగలమో తెలియదు. దేవదేవుఁడు పాండ్యరాజపుత్రికయైన మహేశ్వరిని వరించి తెచ్చికొనినాఁడంట! వారికిరువురకును మనమే స్వయముగా వివాహోత్సవమును గావించెము. ఆతఁడు కోరినయెడల వానికి నామొద్ద మంచియుద్యోగ మిచ్చెదను. ఇంకను మనము చేయవలసిన యుపకార మేమైనయన్నయెడలఁ జెప్పము తప్పకచేసెదను.”

“దేవీ! నీవన్నట్లు మన మెంతచేసినను వానిఋణము దీర్చుకొనలేము. వాని సంగతి యట్లుండనిము. దేవదేవుఁడేకాక, మనము యుఖ్యముగ నాలోచింపవలసిన రెండవవాఁడు త్రిపురాంతకదేవుఁడు.....”

“నాయనా! సందేహమేమి? నాటనుండియు నొక్కరీతిగ మనకాకతీయ సామ్రాజ్యమునుగూర్చి యాతఁడు పొందినకష్టములును, మనకొనరించిన మహోపకారములును, సుఱచుటకు నేను విశ్వాసపూరుకురాలనుగాను. వానిని నాకన్న కుమారునివలె నింకమీఁదఁ జెంతనిడుకొని పోషించుచుండును.”

“అతా! నీ సెలవులేనిదే నగరులోఁ బ్రవేశించుటకు సందేహించుచుఁ ద్రిపురాంతకుఁ డీ యుత్తరద్వారమావల నే తనపరివారముతో నున్నవాఁడు.”

“అ—అ—త్రిపురాంతకుడు గూడ నీతోడవచ్చినాడా? లోపలికి వచ్చుటకు సందేహించుచున్నాడా? సరే! వానికిప్పుడే కబురంపించెదను.”

అని పలికి, సమీపముననే యున్న యిరువురు సేవకుల కాకార్యభారమును నియోగించి, పరివారముతోగూడ ద్రిపురాంతకుని దీసికొనిరావలసినదని సెలవిచ్చి పంపించి,

“అబ్బాయీ! పాప మొక్కవిషయములోమాత్రము నేను ద్రిపురాంతకున కసంతృప్తి కలిగింపవలసివచ్చునేమో యని విచారించుచున్నాను.”

“అతా! ఏమేమి? అదియేది?”

“కుమారా! పాపము వాని చెలెలైన యేకవీర నేటి కంతోకాలమునుండి, యెచ్చట వెదకించినను నేమైనదో మాయమై కానరాకున్నది. త్రిపురాంతకుడును, వాని ముదుసలి తల్లియు, దమచేతులతో నామెను నాకప్పగించినారు. ఛన్నుడుమాత్ర మేమే కేమియు భయములేదని యెందుచేతనో ధైర్యముగాఁ జెప్పుచున్నాడు. కారణ మేమో తెలియదు.”

ఆమాటలకుఁ గుమారదేవుడు పకపకనవ్వుచు—

“అతా! ఏకవీరపై నీకింత యభిమానము జనించినదేమి?”

“కుమారా! నాయభిమానముమాటకేమి కాని, నీయనురాగ మేమైనది? ఆమె కానరాకున్నదని విచారించుటకు మారుగ నీకీ నవ్వెట్లువచ్చినది. క్రమక్రమముగా నీకామెపై నసహ్యముపుట్టియుండును. ఔను నిజమే! నీవుమాత్రము బుద్ధిమంతుడవు కావా? ఏవిషయమునందును మనకు సాటికాని కన్యకను వివాహమాడఁగోరెదవా?”

అని ప్రసంగించుచు దేవి కుమారదేవునితోగూడఁ దనకొలుపుకూటమును సమీపించి యందుఁ బ్రవేశించి నిజాసనాసీన యయ్యెను. కుమారదేవునిఁ జూచినతోడనే యెచ్చటివారి కందఱికిని నందు ముఖ్యముగా నన్నుచేవునకుఁ గలిసఁ సంతోష మింతింతగాదు. అతఁడు తన ముదుతమునిఁ జూచినంతనే తటాలునఁ గౌగిలించుకొని యొడిలోఁ గూర్చుండఁబెట్టుకొని యెన్నియో ప్రశ్నలడుగుచు సెంతయో యాతురత వహింపఁజొచ్చెను. కుమారదేవుడు వాని ప్రశ్నలకు సదుత్తరము లిచ్చుచుఁ బ్రక్కకుఁజూచి “దేవీ! అడుగో త్రిపురాంతకదేవుడు! అని తటాలునఁ బెదకేకవేసెను. దేవియు సభ్యులు నాతురతతో నావంక విల్పాకించుచుండఁ ద్రిపురాంతకుఁ డాకొలుపుకూటమునఁ బ్రవేశించి దేవికి నమస్కరించి కట్టెడుట నిలువ, రుద్రాంబ నవ్వుచు వానిని గూర్చుండ నియమించి—

“త్రిపురాంతకా! నీవుచూపిన భక్తివిశ్వాసములును, నీధైర్యసాహస విశేషములును మిక్కిలి ప్రశంసనీయములు. సంతోషపూర్వకముగ నీయిష్టమువచ్చిన యుద్యోగమునఁ బ్రవేశించి నీవు మాయొద్దనే యుండవచ్చును.”

“తల్లీ! మహాప్రసాదము. తమరు దయతో నొసంగు నెట్టియుద్యోగమైనను నేను సంతోషపూర్వకముగఁ బరిగ్రహించి, తమ సేవించుకొనుచుందును.”

“త్రిపురాంతకా! జై నాశ్రమమును నీ వెట్లు కనిపెట్టగలిగితివి?”

“తలీ! పాండ్యరాజుకడనుండి యాహవములుడను నొక సేనాని యొక యుతరముతో జై నాశ్రమమునకు బోవుచు మార్గమధ్యమున నాకంటఁబడెను. తోడనే నేను వాని ననుమానించి, సమీపించి, ప్రసంగించి, నేనుగూడ జై నాశ్రమము కిప్పుడనే గునిచెప్పి నమించి, నాయాశ్రమమునకుఁ గొనివచ్చి, జై నాశ్రమ ప్రదేశము నెఱింగినవానివలెనే యాతనితోఁ బ్రసంగింప నారంభించితిని. ఆ ప్రసంగములో వానిమాటలయందు జై నాశ్రమచిహ్నములు నేను గుర్తెఱింగి, యామందభాగ్యుని దుదముట్టించి వానియొద్దనున్న యుతరమును దీసికొని వాని వేషముతో బయలుదేరి జై నాశ్రమమును బ్రవేశించితిని.”

అని త్రిపురాంతకుడు మొదటినుండియుఁ దనపడిన ప్రయాసములన్నియు నెఱిగింప దేవియు నన్న మదేవాదులును వానిసంగతియంతయు విని ముక్కుపైవేలి దుకొని యాశ్చర్య మొందసాగిరి. ఇంతలో “కుమారదేవా! కుమారదేవా!” అని వెలుపలినుండియే దిగరగఁబలుచుచు దేవదేవుడు మహేశ్వరీశ మేతుఁడై వెంకన్నయు రంగఁడును దెన్నుఁగొల్పుచుండ నాకొలుపుకూటమునఁ బ్రవేశించి, “కుమారదేవా! ఖైదీలను గారాగారమునకుఁ బంపివేసితిని. ఇంక మనము చేయవలసినదేమున్నది?” అని దేవిని జూడకయే పలికెను. తోడనే కుమారదేవుడును దటాలున లేచి వానిచేయి పట్టుకొని నవ్వుచు “దేవీ! ఆర్తప్రాణపరాయణుండును, మదీయప్రాణరక్షకుఁడును నగు దేవదేవుఁ డీతఁడే! వీని ప్రాణప్రియయగు మహేశ్వరి యీమెయే” అని పలుక రుద్రాంబ సభ్యులందఱితోఁబాటుగ వారిరూపసంపదలకుఁ దానుగూడ మిక్కిలి యాశ్చర్యపడుచు నుచితాసనాసీనులఁ గావించి, యందు దేవదేవునితో—

“అబ్బాయీ! నీవేనా దేవదేవుఁడవు! మాకుమారదేవుని రక్షించిన పుణ్యాత్ముఁడవు నీవేనా? తండ్రి! నీబుణము నే నెఱుఁగియున్నానఁగలనో చెప్పము.”

“అమా! మీరట్లు నెలవిచ్చట ధర ముగాదు. నేను చేసినమహాకార్య మేమియు లేదు. నేను నిరంతరమును మీపాదసేవకుఁడనే. నన్నవిడిచి మీరీ మహేశ్వరి నాదరింపుఁడు.” అని పలికెను. అందుకు రుద్రాంబ నవ్వుచు, మహేశ్వరిని జూచి, చెంతకుఁ బిలిచి, వీఁపుపైఁ దట్టుచు,

“అమ్మాయీ! మహేశ్వరీ! నీవు మాదీర్ఘశత్రువుఁడైనపాండ్యరాజు పుత్రికవేయయ్యను, మాదేవదేవుని వరించిన కారణమున మాబంధువర్గములోఁ జేరిన దానవైతివి. నీమూలమునను దైవానుగ్రహముచేతను, నీమీఁదఁ గాకతీయపాండ్య వంశముల కన్యోన్యస్నేహభావములు గలుగునని యనుకొనుచున్నాను.”

“దేవీ! మాపాండ్యవంశమున కంతటిమహాభాగ్యము గలుగనని తోఁపదు. అయినను గారాగారముననున్న మాతండ్రిని రప్పించి—”

అని మహేశ్వరి మటుమాటాడలేక కన్నీరుగాడ్చుచు మారక విలపింపఁ జొచ్చెను. అదిచూచి దేవి యాశ్చర్యముతో—

“ఏమేమి? మహేశ్వరీ? మితండ్రి మా గారాగారమున నున్నవాడా?”

అని యడుగ దేవదేవుఁడు—

“దేవీ! తమరంపించిన సైన్యసాహాయ్యమునఁ బాండ్యపైన్యములఁ బోకార్చి పాండ్యరాజును బట్టుకొని, మన కుమారదేవత్రిపురాంతకదేవుట తీసికొని వచ్చినారు.”

“అలాగునా? అట్లులైనయెడల నే నిప్పుడే పాండ్యరాజును విలిపించి, సామ వాక్యములఁ బ్రసంగించి, వానిని సన్మారపరునిగాఁ గావించెదను. మహేశ్వరీ! అంతకన్న నీకేమికావలయును? నీవు నీప్రియుఁడైన దేవదేవునితో హాయిగా—”

అని యేమో చెప్పుచుండ దేవదేవుఁడు—

“దేవీ! తుమింపవలయును. మహేశ్వరికి నే నొక్కడనే ప్రియుఁడనుగాను. త్రిపురాంతకుఁడుఁగూడ.”

“అ - అ - త్రిపురాంతకుఁడుఁగూడ నీమేనే వరించెనా? బౌనా త్రిపురాంతకా! మీరుపురుషులగలసియే యీమహేశ్వరిని బెండ్లాడెదరా యేమి? అయినను దప్పలేదులే! శరీరములే భేదములుగాని, మీస్వరూపములు రెండును నొక్కటియేకదా? అని హాస్యపూర్వకముగఁ బలుక దేవదేవుఁడు—

“దేవీ! త్రిపురాంతకుని యాశ పోఁగొట్టుట ధర్మముగాదు. కావున మీరట్లే కటాక్షింపవలయును.”

“దేవదేవా! నీ వింతటి కష్టపడి సంపాదించుకొనిన యీదివ్యమంగళవిగ్రహమును నీవు విడిచిబెట్టెదవా!

“దేవీ! విడిచిపెట్టలేకయే మిమింతగాఁ బ్రార్థించుచున్నాను. పరులపాలుగానీక, నే నధిక ప్రయాసతో సంపాదించుకొనిన సుందరవిగ్రహమును నాకేయిప్పించి, మీరు న్యాయమును బరిపాలింపవలయును.”

“దేవదేవా! ఇప్పుడు కాదనువా రెవ్వరున్నారు? అట్లే చేసెదను.”

“దేవీ! అట్లులైనయెడల నేను మిమ్ము విశ్వసించవచ్చునా?”

“తప్పక విశ్వసించవచ్చును.”

“తల్లీ! ఇది మోసముగాదుకదా?”

“మోసముచేయుటకు నీవు నాకు శత్రువుఁడవా?”

“తల్లీ! నే నత్యాచారమున నారింపుకొనిన సుందరవిగ్రహుఁడగు కుమారదేవుఁ డింక నాధనమైనట్లులేకదా?”

“కుమారదేవుఁడా! దేవదేవా! కుమారదేవుని బెండ్లాడెద ననుటకు నీ వేకవీరపు కానే?”

“దేవీ! ఎట్లు కావించును?”

“అట్లే నీ నేకవీరవేదనా?”

“ఘోరము.”

### సమాప్తి.

పాతకమహాశయులారా! మన కథావిధాన మింతలో ముగిసినది. ఏకవీరయే దేవదేవుఁ డయ్యెనని తెలిసినంతనే రుద్రమదేవి మహానందభరితయై యామెను గొరిగించుకొని యనేకవిధముల బహుకరింపఁజూచెను. తన మనోహరునకై యన్నివిధములఁ గష్టపడి శత్రువులనుండి విడిపించి తెచ్చుకొనిన యేకవీరసుజాచి జాలిపడి యాశ్చర్యపడి యామెను దనతమ్మునకిచ్చి తప్పక పెండ్లిచేయవలయునని యన్నమదేవుఁడు పలుక రుద్రాంబయు నందుకు మనస్ఫూర్తిగ సమ్మతించెను. ఏక వీర తానుచేసిన మోసమును తీమించి త న్నాదరింపవలయునని మహేశ్వరినిఁ బ్రార్థింప, నామె త్రిపురాంతకునిజూచి నవ్వుచు నట్లు ప్రార్థింప నవసరములేదని ప్రత్యుత్తరమిచ్చెను. దేవి యొనర్చిన బోధనవలనఁ బాండ్యరాజు బుద్ధితెచ్చుకొని యిప్పటినుండియు నామె కాపుఁడును మిత్రుఁడును బంధువుఁడు నై మెలఁగు చుండెను. ఏకవీరాకుమారదేవులకును, మహేశ్వరీత్రిపురాంతకదేవులకును పాండ్య రాజుసమక్షముననే దేవి యత్యంత వైభవముతో వివాహోత్సవములు గావించెను. కుమారదేవత్రిపురాంతకదేవు లిరువురును దేవి యనుగ్రహమున నామె నేనాచార మునకెల్ల ముఖ్యనాయకులైరి.

దేవగిరిరాజు పశ్చాత్తాపచిత్తుడై దేవియాజ్ఞానుసారముగ నామెకుఁ గోటి ద్రవ్యంబు లపరాధమిచ్చుకొని శరణువేడి, నిజరాజధానికీఁ బోయెను. అప్పుడు రుద్రమదేవి తనదేశమునకును, మహాదేవరాజు దేశమునకును, సరిహద్దున జయస్తంభ ములను బాలించి వానిపై కాసనములను వ్రాయించి, యేబదిలక్షలహొన్నలను తనస్సేనికులకుఁ బంచిపెట్టెను.

తైనవ్యామికిని దక్కినతైనులకును గూడ నామరజాంతకారాగారనివాస శిక్ష విధింపఁబడెను. బలవంతముగఁ దానే చేతులారఁ దనకుమారుని, జంపుకొనుటయుఁ దానుచేసిన రాజద్రోహములును దలంచుకొనుచుఁ బ్రతాపదేవుఁడు కారాగృహమునందే పిచ్చియై త్రి కొన్నిదినములకు నపకీర్తికేఘండయ్యెను.

